



UNIVERSAL
LIBRARY

OU_232678

UNIVERSAL
LIBRARY



بسم الله الرحمن الرحيم

حیدر علی سلطان

شہنشاہ ہندوستان و داروغہ دارالخلافہ
وہاب شاہ صاحبزادہ

شاہی سید احمد علی شاہی مرحوم

۱۱۹۰

موجودہ دارالخلافہ دارالخلافہ

تحت التاج

...

ایک سو دو کی منہا جات۔ مولانا خواجہ الطاف حسین صاحب حالی کی مشہور شہنوی
 جس میں ایک سو دو خدائے مطلقہ کے ناموں پر دو ناک خانات درو کا لفظ میں بیان کرتی ہے۔
 باوجود وہ تھے جاؤ نظم یک سو دو پر شتر ہیں۔ پورو اور سچے مائش قوم کے دل سے نکلتی
 ہیں اور دل میں ہمارے شیعہ ہیں۔ شیعہ ہندوستانی اور روز نماز عبادات میں۔ قیمت ہر
 شہنوی رحیم و انصاف۔ رحیم و انصاف کا نہایت دلچسپ طریق پر سوال و جواب
 ایک مستقل رسالہ ایک سو دو کے آخر میں عقل کی طرف سے حاکم کیا گیا ہے۔ قیمت ہر
 شہنوی تیس روپے۔ دیش میں جب وطن کو جو مفہوم ہے وہ نہیں بلکہ وہ جس کو
 بیسوی صدی کی مہذب دنیا نے جو اسے اور جس نے آج ان کو سراج کمال پر پہنچایا
 ہے۔ بیک وقت اور کمال نتیجہ جو اس نے دیکھا یا کیا ہے۔ قیمت ہر
 مسدس ششاد خدائے مطلقہ اور اس کے کامنظرو (از مولانا حالی) مثل
 تصدیق جوئی کے یہ کتاب ہی نہایت ہی قابل دید اور لائق قدر ہے۔ مسدس ششاد
 پر ہر حضرت کوئی پیشہ کو کوئی سے جوت بکھنی چاہئے۔ قیمت ہر
 شہنوی رحیم و انصاف۔ مولانا حالی کی نہایت اثر خیز دو لکھن نظم ہے جسے
 زمانہ سے قبولیت نام کی سہیلی ہے۔ یہ مولانا حالی کے چودہ سب نظمیں
 میں سے ایک قابل دید نظم ہے۔ قیمت ہر
 شہنوی رحیم و انصاف۔ مولانا خواجہ الطاف حسین صاحب حالی کا مشہور ترکیب بند جس میں چند مفید
 موثر قافیہ نگاریں اور تصدیق ان تاثیر ہیں اہل اسلام کی موجودہ حالت زار کی نسبت بطور
 ایک عالم کے حضور بنام سرور کائنات فرمودات صلی اللہ علیہ وسلم فرما دی گئی ہے۔ قیمت ہر
 مشہور شیعہ بیک سو دو کی ششاد گاہ کبھی لکھنوی رحیم و انصاف

فہرست مضامین سوانح عمری نواب حیدر علی خان مرحوم

نمبر شمار	مضمون	صفحہ
۱	مقدمہ	۱
۲	حیدر علی خان	۲
۳	ٹیپو سلطان	۸
۴	اس کتاب کا مآخذ	۲۴
۵	معذرت	۲۶
۶	شجرہ ماے نسب	۲۸
۷	نواب حیدر علی خان بہادر اوڈیپو سلطان کا شجرہ حسب تحقیق لیون بلی	۲۹
۸	ہونگ صاحب چیف کشر میور	۳۰
۹	میور کے راجاؤں کا شجرہ	۳۱
۱۰	متعلق شجرہ میور	۳۱
۱۱	نظام حیدر آباد کا شجرہ حسب تحقیق لیون بلی ہونگ چیف کشر میور	۳۲
۱۲	ارکاٹ کے نوابوں کا شجرہ حسب تحقیق لیون بلی ہونگ چیف کشر میور	۳۳
۱۳	پونا کے پٹوا کے خاندان کا شجرہ حسب تحقیق لیون بلی ہونگ چیف کشر میور	۳۴
۱۴	نواب حیدر علی خان کے آبائے نظام و اہل تہذیب کے عروج کے حالات کا اوجہ	۳۶
۱۵	واقعات حسب تحریر نشان حیدر علی خان فارسی تا تولد حیدر علی خان	۳۶
۱۶	۱۱۳۳ ہجری تک	۳۶

صفحہ	مضمون	شمار
۳۷	شیخ ولی محمد	۱۳
۴۶	نواب حیدر علی خان بہادر کاتب نامہ حسب تحقیق حملات حیدری	۱۵
۵۰	ولایت حیدر علی خان واقعات مابعد	۱۶
۵۶	حیدر علی خان کی ترقی اقبال کا آغاز واقعات ۱۱۶۵ھ ہجری	۱۷
۵۸	نواب محمد علی خان کی کمک کوئٹہ راج وزیر سید کا ترجہ اپنی کوہاٹا	۱۸
۵۹	حیدر علی خان کا چہرہ مردانگی دکھانا - واقعہ ۱۱۶۶ھ ہجری -	۱۹
۶۲	سردار بنگلورین گوپال راؤ کا حیدر علی خان کو شکست پانا - واقعات ۱۱۶۷ھ	۲۰
۶۴	سند راج وزیر سیور کی موقوفی اور لکھنڈے راؤ برہمن کی ماموری حیدر علی خان	۲۱
۶۵	کی معرفت - واقعات ۱۱۶۹ھ ہجری -	۲۲
۶۵	سرکار حیدر علی خان میں تعلقہ آتی کل اور بارہ محل کا داخل ہونا واقعہ ۱۱۶۹ھ	۲۳
۶۷	لکھنڈے راؤ برہمن وزیر حیدر سیور کی شکست اور حیدر علی خان کی مراد کا گناہ	۲۴
۶۸	مع واقعات تعلقہ ۱۱۷۰ھ ہجری	۲۵
۶۸	بندوبست تعلقہ دارالریاست و علیحدگی راجہ سیور و حکمرانی نواب حیدر علی خان	۲۶
۶۹	واقعہ ۱۱۷۱ھ ہجری	۲۷
۷۰	حیدر علی کا عروج اقبال حسب تاریخ حملات حیدری	۲۸
۸۶	پانڈی ہجری کے واقعات	۲۹
۸۷	نواب حیدر علی خان کی حکمرانی سیور پر حملات حیدری کا اقتباس مع	۳۰
۸۸	فتح دیگر واقعہ ۱۱۷۱ھ ہجری	۳۱

صفحہ	مضمون	نمبر شمار
۹۰	جید علی خان کی فوجی تعلیم	۲۷
۹۲	نظم لافیر و مصنف جابر جنامہ	۲۸
۹۳	اقوال دیگر	۲۹
۹۶	تسخیر صوبہ سرحد	۳۰
۹۹	تسخیر بلالپور خورو کوہ سکرا و بنوکٹہ وغیرہ ۱۱۷۲ھ ہجری	۳۱
۱۰۵	مرہٹوں کا دوسرا حملہ	۳۲
۱۰۳	فتح بڈنور کے دلچسپ واقعات ۱۱۷۳ھ ہجری	۳۳
۱۰۸	اشعار جابر جنامہ	۳۴
۱۱۵	تحقیق مزید از تارینچ پورنگ صاحب	۳۵
۱۱۷	پرگزینوں سے معاملہ	۳۶
۱۱۸	قوم مالپہ کا مطیع ہونا اور قوم نایر پر فتح پانا	۳۷
۱۲۲	کلکتہ کی تسخیر ۱۱۸۱ھ ہجری	۳۸
۱۲۳	بڈنور پر مرہٹوں کی لشکر کشی	۳۹
۱۲۳	راجہ جنتیل درگ پر فوج کشی	۴۰
۱۲۴	واقعات شاہانہ ۱۱۸۵ھ ہجری	۴۱
۱۲۶	تسخیر قلعہ سبوری درگ	۴۲
۱۳۷	مادہ راکو پشوا کی لشکر کشی اور نواب کی فتح مندی	۴۳
۱۴۵	رگھوناتھ راو کا پیشوا بکر دست دہازی کرنا اور ناکام جانا واقعہ ۱۱۸۳ھ	۴۴

صفحہ	مضمون	نمبر شمار
۱۴۸	قلعہ جوہی دھاروار کی تسخیر	۴۵
۱۵۰	مزید توجہ جانب فوج	۴۶
۱۵۱	مادھوراؤ پیشوا کا مکہ حسلہ آدرہونا	۴۷
۱۵۷	واقعات تسخیر گڑگ اور کلیکوٹ واقع ۱۱۸۵ھ ہجری ..	۴۸
۱۶۰	لشکر کشی کرنا زمینیک ماؤنا کا واقع ۱۱۸۶ھ ہجری ..	۴۹
۱۸۰	نظام حیدر آباد اور انگریزوں کی موافقت اور نواب حیدر علی خان	۵۰
..	اور انگریزوں کی جنگ
۲۰۱	کر آپہ - کرنل - بلاری پر لشکر کشی وقایع ۱۱۸۵ھ ہجری ..	۵۱
۲۰۶	شہزادہ ٹیپو سلطان کی شادی مع شاد و بیگا دیگر واقع ۱۱۸۵ھ	۵۲
۲۰۸	لشکر کشی کرنا تانتیا مرہٹہ ناظم مرچ کا باتفاق دیگر اور تسخیر کرنا نواب	۵۳
..	حیدر علی خان کا ملک بلاری کو
۲۱۲	تسخیر قلعہ گنتی اور گرفتاری مراد و راؤ - واقع ۱۱۸۷ھ	۵۴
۲۱۴	تسخیر قلعہ مہیل درگ اور گرفتاری راجہ وقایع ۱۱۸۸ھ ہجری	۵۵
..	۱۱۹۱ھ ہجری
۲۲۲	تسخیر بلاد کرپہ و گنجی کوٹہ وغیرہ واقع ۱۱۹۱ھ ہجری ..	۵۶
۲۲۸	مچھوٹے شہزادہ کریم کی شادی مع شادی دختر ۱۱۹۲ھ	۵۷
۲۲۹	نظام حیدر آباد اور پیشوا کے پونا کا نواب حیدر علی خان	۵۸
..	کو انگریزوں کے خلاف اہتمام - وقایع ۱۱۹۴ھ ہجری

صفحہ	مضمون	نمبر
۲۳۳	نتیجہ روانگی کریم صاحب و ٹیپو سلطان	۵۹
۲۳۴	نظام اور پیشوا کی خاموشی	۶۰
۲۳۵	جنرل منرو اور کرنل بسیلی سے جنگ کے بعد قلعہ آرکاٹ	۶۱
..	کی تسخیر۔ وقایع ۱۱۹۲ھ ہجری
۲۴۱	بعد فتح آرکاٹ تبرکات درگاہ ٹیپوستان کا پیش ہونا۔	۶۲
۲۴۲	نصیر الدولہ عبدالوہاب خان بن نواب الوزالدین خان براہہ خورد	۶۳
..	نواب والاچاہ محمد علی خان ناظم آرکاٹ کی گرفتاری	..
..	بعد دیگر واقعات سال مذکور
۲۵۰	جنرل سمری کوٹ کی شکست اور نواب حیدر علیخان کی معرکہ	۶۴
..	آرائی جنگ محمود بندرین میر علی رضا خان کا مارا جانا وقایع ۱۱۹۵ھ	..
۲۵۸	کرنل گال اور جنرل کوٹ کے ساتھ نواب حیدر علی خان کے	۶۵
..	دوسرے محاربات واقع ۱۱۹۶ھ ہجری
۲۶۵	کرنل پریس صاحب بہادر سے نواب حیدر علی خان کی معرکہ آرائی	۶۶
۲۶۶	جنرل سمری کوٹ کا آنا اور صلح کا قرار پانا	۶۷
۲۷۲	نواب حیدر علیخان کا فرانسیسین کی اعانت کرنا اور آریسل	۶۸
..	ایسٹ انڈیا کمپنی سے بگاڑ ہونا
۲۷۵	شمالی جسمانی دعاوات زندگانی نواب حیدر علیخان بہادر	۶۹
۲۸۱	نواب حیدر علیخان کی سواری کا شانہ تزک و احتشام	۷۰

نمبر شمار	مضمون	صفحہ
۷۱	میرزا علی خان خیر پورہ نواب حیدر علی خان کا مادھوراؤ پیشوا	۲۸۸
۷۲	سے ملانا اور مادھوراؤ کا با اتفاق نظام حیدر آباد و صاحبان	۷۲
۷۳	انگریز کے سریرنگ پٹن پر چڑھنا مع موکرہ آرائی نواب موصوف	۷۳
۷۴	تفصیل ممالک نواب حیدر علی خان و تقابل افواج انگریزی	۲۹۹
۷۵	چشم دید نامہ نگار فرانسسی	۷۵
۷۶	جنرل اسمتھ سے مقابلہ	۳۰۵
۷۷	کبیر پٹن کا محاصرہ - راستوں کی مسدودی	۳۰۷
۷۸	کبیر پٹن پر حیدر علی خان کا پہنچنا اور قلعہ کا فتح ہونا	۳۰۹
۷۹	شکوہ کی طرف ایلغار اور جنرل اسمتھ سے مقابلہ	۳۱۳
۸۰	ٹیپو سلطان کو تخریب قرب و جوار مدراس پر مامور کرنا	۳۱۸
۸۱	نواب حیدر علی خان کی والدہ کا تشریف لانا	۳۲۳
۸۲	قلعہ دانبائڑی سے انگریزوں کو نکال دینا مع اقرار نامہ	۳۲۴
۸۳	قلعہ آئند پر جنرل اسمتھ اور نواب کی فوجوں سے مقابلہ اور	۳۲۶
۸۴	راز سازش انگریزی کا افشاء	۳۲۷
۸۵	نظام علیجان کا تعلق انگریزوں کے ساتھ	۳۳۰
۸۶	جنرل اسمتھ کا صلح بین کوشش کرنا اور ناکام رہنا اور کرنل	۳۳۱
۸۷	اوڈو کا شرمیک کیا جانا	۳۳۲
۸۸	حیدر علی خان کی آمادگی اور انگریزوں کا غم تخیر بنگلہ	۳۳۶

صفحہ	مضمون	نمبر شمار
۳۲۳	جنرل اسمتھ اور میر مخدوم علیخان کی معرکہ آرائی	۸۴
۳۲۵	دیونپتی کے باشندوں پر جنرل اسمتھ کی مہربانی سے نواب ..	۸۵
..	حیدر علی خان کا خوش ہونا	۸۶
۳۲۶	تشیخ شگلور کے بعد حیدر زکر کا غم	۸۷
۳۳۷	یوپی سلطان کا شگلور پر آپڑنا اور انگریزوں کو نہر میت دینا ..	۸۸
۳۳۹	شگلور کے پرتگیز سوداگروں سے حیدر علیخان کی مزاحمت ..	۸۹
۳۴۰	جنرل اسمتھ کی سرگذشت	۹۰
۳۴۱	مرزا علیخان کا ناہم ہو کر کچھ آملنا	۹۱
۳۴۲	شہزادی کپتان کی حکایت	۹۲
۳۴۵	ولایت سے مٹر ڈپری سابق رکن کونسل مدراس کا گورنر ہو کر آنا ..	۹۳
..	اور نواب حیدر علی خان کے ساتھ مصالحت کا فرمان لانا ..	۹۴
۳۴۷	پہلا عہد نامہ	۹۵
۳۴۸	دوسرا عہد نامہ	۹۶
۳۴۹	مدافعت فوج مرہٹہ جو گوالیار اور باپورام پھر نویس کی ..	۹۷
..	سپہ سالاری میں بھٹی	۹۸
۳۵۱	فرانسیسوں سے مکر و دستی پیدا کرنا	۹۹
۳۵۲	سرحد طیبہ پر پریساؤ۔ راتھی ریاست زمرین وغیرہ پر قابض ہونا ..	۱۰۰
۳۵۳	قلعہ بہاری اور گنتی پر قابض ہونا	۱۰۱

نمبر شمار	مضمون	صفحہ
۹۹	نواب حیدر علی خان کا تمام مالک پونا واقع جانب جنوب دریائے کرشنا	۳۵۵
"	پر قابض ہو جانا	"
۱۰۰	قلعہ ماہی پراگیزوں کے حملہ کرنے سے نواب حیدر علی خان کا جو اثر تمام	۳۵۷
۱۰۱	ترجمہ بعض مقامات رسالہ میٹریسیاگر فی مطبوعہ سال ۱۸۴۱ء جنگ کوہستانی	۳۶۲
"	کچھی کوٹہ ونیسرہ	"
۱۰۲	نظم از کتاب جارج نامہ ملا فیروز	۳۶۷
۱۰۳	لیون۔ بی بونگ صاحب بہادر سی۔ ایس۔ آئی چیف کشتہ میسور کی تاریخ	۳۷۶
"	حصہ اول متعلق حیدر علی کے چند صوفیوں باب کا اقتباس در بارہ جنگ	"
"	نواب بااگریزان	"
۱۰۴	نواب حیدر علی خان بہادر کی رحلت	۳۹۱
۱۰۵	نواب حیدر علی خان بہادر کے عادات و خصائل و خصوصیات چند	۳۹۶
۱۰۶	فقرات القاب نواب حیدر علی خان بہادر	۴۰۳
۱۰۷	سبح نواب نامہ حیدر علی خان بہادر کا	۴۰۴
۱۰۸	نواب حیدر علی خان کی ہرجی انگریزوں کی زبانی	۴۰۴
۱۰۹	نواب حیدر علی خان کی سختی اور لوٹ مار پر دیکارک	۴۰۷

نواب حیدر علی خان - بیسور



مقدمہ

جب اورنگزیب عالمگیر کے بعد آپس کے جھگڑوں نے سلطنت کی بنیاد متزلزل کر دی اور اس کے بعد کے بادشاہ قلعہ نشین آرام طلب عیش پرست ہونے لگے تو لازمی طور سے شاہی رعب و اب گھٹنے لگا۔ اور ملک کے چاروں طرف خود مسرانہ حالتیں پیدا ہونا شروع ہوئیں۔ انگریزوں نے مشیر اور نائب بننے بننے بنگالہ بہار۔ اور یہ وغیرہ ممالک اپنے قبضے میں کر لئے۔ پھر بجا سے خود سلطنت کا ڈول ڈالا اور ہر حصہ ملک میں سازش اور مداخلت کو تیار ہوئے۔ دوسری طرف سے مرہٹوں نے زور کیا اور تمام ملک میں اپنی رخنہ ریزی سے تہمت ڈال دیا۔ کہیں اودھ کا صوبہ علیحدہ ہو گیا۔ کہیں ناظم حیدر آباد نظام بن بیٹھے وغیرہ وغیرہ۔ اس حالت کو دیکھ کر ایک بہادر سپاہی کے دل میں بھی اوالو العزمی کے ولولے پیدا ہوئے اور اس کے عزم بالجزم نے ان کو پورا کر دکھایا۔ اس بہادر سپاہی نے نہ تو مثل انگریزوں کے پولٹیکل سازش سے کام لیا اور نہ مثل دوسرے صوبوں کے بادشاہ سے منحرف ہو کر بادشاہی ملک پر اپنا قبضہ کر لیا بلکہ محض اپنی بہادری۔ اور استقلال اور اپنی اوالو العزمی اور عزم بالجزم سے خود کو ایک سپاہی سے بادشاہی کے درجہ تک پہنچایا اور انگریزوں اور مرہٹوں اور نظام حیدر آباد

اور نواب ارکاٹ وغیرہ کو پے درپے شکستیں دیتا رہا۔ یہ کون حیدر علی نایک
اُس کے بعد اُس کا فرزند اقبالند ٹیپو سلطان بھی ویسا ہی نکلا +

ہمارے یہ دونو نامور ہیروز حیدر علی اور ٹیپو سلطان فرانس کے
نیمپولین، یونا پارٹ اور ایران کے نادر شاہ کا دل دماغ لیکر آئے تھے چالیس
برس کے اندر جنوبی ہندوستان میں اُن کے فتوحات حیرت انگیز ہیں۔ اور
ٹیپو سلطان کا خاتمہ نہایت عبرت خیز۔ حیدر علی نے خود کو سپاہی کے درجے سے
نایک اور نایک کے درجے سے وزیر اور وزیر کے درجے سے بادشاہ کے درجہ
تک پہنچا لیا لیکن اُس کے نام کے ساتھ نایک کا لفظ ایسی شہرت عام
حاصل کر چکا تھا کہ وہ آج تک اُسی نام سے یاد کیا جاتا اور اُسی نام سے
پہچانا جاتا ہے +

ٹیپو سلطان نے گوارہ سلطنت میں پرورش پائی اس لئے وہ
اور اُس کی اولاد سلطان کے لقب سے ملقب ہے +
ہم قبل اس سے کہ ان دونوں کی تاریخ لکھیں یا اُن کے سوانح زندگی
بیان کریں۔ اس مقدمہ میں عام ناظرین کو اُن کے بعض حالات زندگی
سے روشناس کرتے ہیں اور ہمارا یہ بیان زیادہ تر انگریزی تاریخوں اور
لیوں۔ بی۔ بی۔ بورنگ صاحب سی۔ ایس۔ آئی چیف کمشنر میسور کی تحقیقات
مزید سے ماخوذ ہے +

لے سنکرت میں نایک کے معنی ہیں سپہ سالار۔ اور حیدر علی کو یہ خطاب ہندو
ریاست میسور سے حاصل ہوا تھا +

بورنگ صاحب کہتے ہیں کہ ان کے جنگی کارناموں کے متعلق فرانسیسیوں اور انگریزوں کے بیانات میں باہمی عداوت کی وجہ سے ایسا اختلاف ہے کہ غیر وفاداری کے ساتھ قطعی رائے قائم کرنا قریب قریب ناممکن کے ہے اور جب بورنگ صاحب جیسا شخص جس کو خود میسور میں بیٹھ کر ہر طرح کی تحقیقات کا موقع حاصل تھا یہ کہے تو ہم کو دوسرا راستہ اختیار کرنا لازم ہوا۔ اور ہم نے دکن کی تاریخوں کو سامنے رکھ کر واقعات کو اُن سے نقل کیا اور جتنے الامکان دونوں کی تطبیق و تفریق میں کوشش کی جن کے مورخوں کو اپنی قومیت یا جنسیت اور زمانہ قریب ہونے کی وجہ سے اطلاع حالات کے مواقع خاص حاصل تھے۔

حیدر علی ماورزا سپاہی تھا۔ وہ بڑا شہسوار تھا۔ اور فن شمشیر زنی و تفنگ اندازی میں دستگاہ کامل رکھتا تھا۔ وہ بچپن سے جفا کشی کا خوگر تھا اسی وجہ سے بڑی بڑی لکھنویس برداشت کر لیتا تھا اور

چچ

اس کی طبیعت پر ان تکلیفوں کا کوئی اثر محسوس نہ ہوتا تھا۔ جسوقت فوج کی کمان کرتا اپنے ذاتی خطرہ سے بے پرواہ ہو جاتا۔ اس سے دوسروں کی بہت بڑھ جاتی۔ ہنگامہ جنگ میں ہرگز نہ گھبراتا اور بڑی دانائی سے کام کرتا۔ اُس کو القا ہوتا تھا کہ غنیم کی فوج پر اپنے رسالوں سے کیونکر حملہ آور ہو۔ اور وہ بڑی سرعت کے ساتھ بڑے بڑے دھماکوں سے کام لیتا تھا جس سے ہمیشہ کامیاب ہوتا تھا۔ وہ اپنے سپاہیوں کی پوری قدر کرتا تھا جس سے وہ بڑی بامنازہی کے ساتھ اُس کی طرف سے جنگ کرتے تھے۔ فرانسیسیوں کی شجاعت و فاداری پر پورا بھروسہ رکھتا تھا

ظالم اور رشوت خوار عالموں کو تازیانہ سے پٹواتا تھا جو اُس کا ایک معمولی حکم تھا لیکن وہ ظلم پسند نہ تھا۔ بلکہ اس وقت کا مقتضاء ہی یہ تھا کہ وہ ایسی سزا سے کام لے۔ حیدر علی کو غنیم کی آمد پر اپنے ملک کے سرسبز قطعات برباد کر دینے میں کوئی افسوس نہ ہوتا تھا تا کہ دشمن اپنے واسطے سامان رسد مہیا نہ کر سکے جو لوگ اپنی خدمات کو اُس کی مرضی کے موافق انجام دیتے تھے اُنکو جی کھول کر انعام دیتا تھا۔ یہ لوگ اُس سے بڑی اُلفت کرتے تھے۔ حیدر علی اُنکو کسی کے مذہب اور خیالات نہ ہی سے کوئی غرض نہ تھی۔ اُس کو تعصب چھو بھی نہیں گیا تھا۔

حیدر علی میانہ قد تھا۔ خط و خال سے نزاکت کا اظہار ہوتا تھا۔ رنگ تھرات آفتاب سے سا نولا ہو گیا تھا۔ ناک چھوٹی اور خم دار تھی۔ آنکھیں بھی بڑی نہ تھیں۔ نیچے کا ہونٹ موٹا تھا۔ وارثی مونچھوں کا صفایا رکھتا تھا لباس کی آستینیں چُست رہتی تھیں۔ جسم میں چپکن پھینسی پھینسی ہوتی تھی۔ پوشاک خوب گھیر وار پہنتا تھا۔ اُس کا لباس بہت ہی نفیس ہوتا تھا۔ دستار نہایت لمبی شوخ گلزار اور اوپر سے ہموار ہوتی تھی۔ فوج کے ہمراہ سفید ساٹھن کی قبا پہنتا جس میں نہایت خوب صورتی سے زر کا بیل بوٹے بنے ہوئے ہوتے۔ اسی کپڑے کا پاجامہ ہوتا۔ زر و دخل کے جوتے پہنتا اور کمر میں سفید ریشم پٹکا بن بھار رہتا۔ داب میں تلوار لٹکتی ہوتا زمین کے قبور میں لیچے رہتے۔

اس کے خیمہ یاد دلستہ ایریز شخص بہت آسانی سے اُسکے حضور میں

جاسکتا تھا وہ بڑی بے تکلفی سے باتیں کرتا۔ اپنے یاروں سے مذاق کی بھی
 مہارت تھی۔ اس کی دماغی قوتیں ایسی زورورس اور قوی تھیں کہ ایک
 ہی وقت میں وہ چند کاموں پر متوجہ رہتا تھا۔ یعنی عرضیاں اور خطوط
 بھی سنتا جاتا تھا اور ان کے جواب بتاتا اور حکم احکام بھی دیتا جاتا تھا۔
 اُسی کے ساتھ تماشا بھی دیکھتا جاتا تھا۔ یہ کام ساتھ ساتھ ہوتے جاتے
 تھے۔ اور کسی بات سے اُس کا خیال نہ بٹتا تھا۔ چونکہ وہ ناخواندہ تھا اسلئے
 وہ اپنے میزبانی کے لکھے ہوئے احکام دوسرے میزبانی سے پڑھوا کر
 سن لیتا تھا تاکہ کوئی خلاف بات لکھی گئی ہو تو معلوم کر لے۔ تب اپنے
 دستخط کرتا تھا۔ دستخط میں اپنے نام کا سرحدف (ج) بنا دیا کرتا تھا
 اُس کا حافظہ ایسا قوی تھا کہ اُس کو ذرا سی بات یاد رہتی تھی۔
 وہ ایک مرتبہ سپاہی کو دیکھ کر رت کے بعد پہچان جاتا تھا۔ شام کو
 دل بہلانے کے لئے اُس کے سامنے تماشا ہو کر رہتے تھے اور تعلیم یافتہ
 ملو اینیس رقص کیا کرتی تھیں۔ اسی اثناء میں شراب کا دہر رہتا تھا
 جس میں اُس کے نہایت چیدہ احباب شریک رہتے تھے۔ اُس کا حرم
 وسیع تھا۔ وہ خوب صدمت عورتوں کو دل سے پسند کرتا تھا۔ لیکن ایسا
 عیاش نہ تھا کہ وہ عیاشی کا رد بار سلطنت میں مغل ہو سکتا ہو۔
 خاص خاص جشنوں میں وہ افسران سپاہ کے ساتھ مغل آرا ہو کر
 بڑی شان و شوکت کا اظہار کیا کرتا تھا۔ جلوس کے آگے آگے رسالے
 چلتے تھے جن میں بہت سے یورپین سوار ہوتے تھے۔ اسکے بعد پانسو

جنگی شترسوار پھر شاہی میدان کوہ پیکر آتے تھے جن کی زلفی جھوٹیں کا چوبی کام سے مغرق ہوتی تھیں۔ اُن کے بعد حبشیوں کے رسالے ہوتے تھے جو شتر مرغ کے سُرخ و سفید پروں سے سجے ہوئے نہایت بھلے معلوم ہوتے تھے۔ اور یہ سوار فولادی بوڑیوں کے برچھوں سے مسلح ہوتے تھے ان کے عقب میں ریشمی صافے باندھے جاتے پہنے اور بھالے ہاتھوں میں لئے پیدل آتے تھے۔ بھالوں میں چھوٹے چھوٹے گھنگرو آویزاں ہوتے تھے۔ ان کے بعد زرق برق پوشاکیں پہنے ہوئے اُمراء کے پرے آتے تھے جن کی پوشاکوں پر فینوں کا جال ہوتا تھا۔ اس کے بعد خاصہ کے سبب رفتار تو سن آتے تھے جو نہایت آراستہ حالت سے نکلتے تھے۔ اور ان کی ریشمی اور کلاہونی بالڈوریں سائیسوں کے ہاتھوں میں ہوتی تھیں۔ ان کے پیچھے ہر کاروں کا گروہ آتا تھا۔ پھر خاندانی افسر آتے تھے جو گلوں میں طلائی زنجیریں پہنے ہوتے تھے۔ ان کے بعد ایک بڑے زرق برق اور شاندار گروہ کے درمیان خود حیدر علی ہوتا تھا۔ اسکی سواری میں سفید ہاتھی ہوتا تھا۔ جو بڈ نور کے بنگل میں پکڑا گیا تھا۔ پھر حیدر علی کے عقب میں بہت سے دراز قدم ہاتھی ہوتے تھے۔ جن پر نشانات شاہی رکھے ہوتے تھے۔

(۱) پہلے ہاتھی پر ایک طلائی مسجد ہوتی تھی۔

(۲) دوسرے پر ماہی مراتب۔

(۳) تیسرے پر سونے کی تھالی میں سفید مومی فیبتہ ہوتا تھا۔

(۴) چوتھے پردوطلائی ظروف ہوتے تھے جن کو چمبو کہتے تھے۔
 (۵) پانچویں ہاتھی پر ایک گول کرسی ہوتی تھی جس میں ہاتھی نہانت
 کی سچی کاری اور سونے سے منڈھی ہوتی تھی۔

ان کے بعد حبشیوں کے دو اور رسالے ہوتے تھے۔ اور انہیں
 حبشیوں کی فوج پیدل کا گروہ ہوتا تھا۔ جلوس کی منترک قطار کے واسطے
 بائیں پیدل پلٹتے ہوتے تھے جو سفید دشمن و دریاں پہننے ہوتے تھے۔
 اور ہاتھوں میں لمبے لمبے سیاہ برچھے ہوتے تھے جن پر چاندی کا کام کیا ہوا
 ہوتا تھا اور سروں پر چھوٹی چھوٹی جھنڈیاں لگی ہوتی تھیں۔ یہ سب عجب
 ٹھاٹھ کا پُر شکوہ منظر ہوتا تھا جس سے صرف مغل اعظم کا جلوس تو سبقت
 لے جاسکتا تھا لیکن دوسرے کسی فرمانروا کا جلوس ہرگز فائق نہ ہو سکتا تھا
 بورنگ صاحب لکھتے ہیں کہ اس میں کچھ شبہ نہیں کہ وہ دلیر مادر زاد لائق
 دل چلا کا نڈر حرب کا ماہر۔ باتدبیر اور عزم و ثبات سے بھرا ہوا شخص تھا
 شکست کی حالت میں اُس نے کبھی ہمت نہ ہاری اور جب اس بات پر
 غور کیا جاتا ہے کہ وہ ایک مشرقی شخص تھا اور اسی کے ساتھ یہ دیکھا جاتا
 ہے کہ اپنے قول و اقرار کا وہ کیسا سچا تھا تو حیرت ہو جاتی ہے۔ اُس نے
 اپنی حکمت عملی میں انگریزوں کے ساتھ بیچ و فریب سے کبھی کام نہیں
 لیا۔ اُس کا نام بیسور میں عزت سے لیا جاتا اور اُس کو مہاراجا نہ تعریف
 کے ساتھ یاد کیا جاتا ہے اور اُس کی بہادری اور شجاعت کے کارنامے
 پُر جوش فخریہ کے ساتھ بیان کئے جاتے ہیں۔ اب ہم حیدر علی خان کے

نہایت اوالعزم اور نامور فرزند ٹیپو سلطان کی پرايوٹ لائف کا ذکر کرتے ہیں +

ہم کو افسوس ہے کہ انگریزی مورخوں نے ٹیپو سلطان کی نسبت اس فیاض نشئی کا اظہار نہیں کیا جو اس کے باپ حیدر علی خاں کی نسبت پایا جاتا ہے۔ سبب یہ کہ حیدر علی کے وقت میں انگریزوں اور فرانسیسیوں کے درمیان رقابت تھی۔ ایسٹ انڈیا کمپنی کی ابتدائی حکومت اس قابل نہ ہوئی تھی کہ وہ حیدر علی کا لقمہ چھین سکے۔ اور ٹیپو سلطان کے وقت میں فرانسیسی سپاہیوں کو چکے تھے اور انگریزوں نے ٹیپو سلطان کے حریف نظام اور راجہ میسور وغیرہ کو اپنے ساتھ ملا کر اپنی طاقت بڑھالی تھی یا اینہہ گورنمنٹ انگریزی کو ٹیپو سلطان سے بہت بڑا اندیشہ تھا جو انگریزوں کو تمام ہندوستان سے نکال دینے پر کمر بستہ رہتا تھا۔ اس لئے مکرر انگریزی کو اس کو مغلوب کرنا لازم آیا۔ اور فتح پالینے کے بعد اس کی تاریخ میں طرح طرح کے ظلم اور تعصب اور قابل نفرت باتوں کا اعادہ کیا گیا۔ تاکہ تاریخ پڑھنے والے انگریزوں کی بذمیتی پر معمول نہ کریں بلکہ نو ٹیپو سلطان کو قابل عقوبت جانیں +

اس مصلحت کے پورا کرنے کو انگریزی مورخوں نے جو گورنمنٹ کے مصلحت جو عہدہ دار وہم قوم ہیں ٹیپو سلطان کے اکثر اوصاف پر جو لازمہ سلطنت یا غیر قوموں میں بھٹے ہوئے سے اس وقت کے لئے مناسب مقام سمجھے جاسکتے ہیں تاریک پردہ ڈالا ہے جیسے اورنگزیب عالمگیر کی انگریزی

تاریخ میں بڑی بڑی پولٹیکل استادیاں خرچ کی گئی ہیں جن کی اس وقت میں مسلمانوں کی طرف سے تنقید ہو رہی ہے *

اسی طرح ہم سمجھتے ہیں کہ ٹیپو سلطان بھی جنوبی ہندوستان کا اورنگزیب ثانی تھا جس کی تاریخ کو پولٹیکل سیاہی سے لکھا گیا ہے *

ٹیپو سلطان انگریزوں کا دشمن بھی ایسا تھا کہ اسکی نسبت جس قدر جملے پھپھو لے پھوڑے جائیں کم ہے اور شکل سے ایک طبیعت گوارا کر سکتی ہے، نہ وہ اپنے ایسے دشمن کو تعریف سے یاد کرے۔

ہم اُس کی نسبت ہر قسم کے خیالات کو ظاہر کرتے ہیں۔

مثلاً۔ غم میں ٹیپو سلطان نے بادشاہ کا لقب اختیار کیا۔ وہ خود کو حضور پر نور یا مابدولت کے الفاظ سے مخاطب کرتا تھا۔ اُس کی فوج لشکر مجاہدین کہلاتی تھی۔ جرات و اختراع کا اُسے شوق تھا۔ اسی جرات پسندی سے وہ اکثر شہروں و قصبوں کے نام بدل دیا کرتا تھا۔ اور نئے نام رکھتا تھا جو اُس کے بعد قائم نہ رہے۔ ہندوستانی کو اُس اور وزن کے بات اور بھانے اُس نے اپنے اختراعی قائم کئے تھے۔ ایک تقویم بھی بنوائی تھی۔

سلطان بہت بڑا انشی تھا۔ وہ کوئی بڑی مراسلت اہم ہوتی تو اپنے آپ لکھتا اور اپنی فوج اور دیوانی کے معاملات و مقدمات میں احکام مناسب لکھواتا۔ ہر عینہ پر نگرانی رکھتا۔ علوم۔ فنون۔ طب۔ تجارت۔ معاملات مذہبی۔ تعمیر محکمہ جات فوجی اور بیشمار معاملات میں یکساں مہارت سے مدد دیتا۔ اتنا لکھ کر پورنگ صاحب لکھتے ہیں کہ

”لیکن دراصل اس کو ان معاملات سے واقفیت نہ تھی۔ سلطان کو ہر فن میں مہارت ہونے کا دعویٰ ہی دعویٰ تھا۔ واقعی ہر فن سے مہارت مشہور پادری آرچ بشپ ایب سے لے کر کو بھی جس کا مسئلہ ہجری میں انتقال ہوا۔ یہ وزارت کا کام کر سکتا تھا۔ سپہ سالاری میں طاق تھا۔ امیر البحر تھا اور سب قسم کے علوم میں ماہر تھا“

حالانکہ خود شیوہ سلطان کے واقعات اور اس کے روشن کارنامے اور خود یورپین مورخوں کی تحریر سے اُس کی قابلیت و جامعیت کا ثبوت بہم پہنچتا ہے۔ ہورنگ صاحب نے اپنی مغربی فیلڈنگ کی پاسداری سے ایسا لکھا ہے۔ جیسے بعض انگریزی مؤرخ تاج گنج کی مشہور عمارت کو مشرقی صناعتوں سے منسوب کرنے کے بدلے ایک اٹلی کے قیاسی انجنیر کا نام پیش کرتے ہیں۔ سلطان نے زبان پارسی کی تکمیل پورے طور سے کی تھی۔ عربی درسیات سے بھی فارغ تھا۔ اپنے دستخط طغرا میں کرتا تھا۔ کھیل تفریح کے لئے اُس کے پاس وقت نہ تھا۔ اُس کے تمام مراسلات بڑے فاعل کے ساتھ رجسٹرڈ میں درج ہوتے تھے +

شیوہ سلطان نے ایک نیا سگہ رائج کیا تھا جو ۹۹ھ ہجری میں بمقام سریرنگ پٹن ڈھالا گیا +

سلطان نے ایک مجموعہ عربی تیار کیا تھا۔ اس کتاب کا نام فتوحات غازیوں رکھا تھا۔ اس کتاب میں اٹھارہ باب تھے۔ وزرشوں اور فوجی کثرتوں کے متعلق اُس میں ہدایت کا کوئی دقیقہ اٹھانہ رکھا تھا۔ و

فرائض جو ہر ایک افسر سے متعلق تھے اس کتاب میں تصریح کے ساتھ درج تھے۔ وہ تدبیریں اور طریقے لکھے گئے تھے کہ شیخون کس طرح مارا جائے۔ جنگل اور میدان میں کس طرح جنگ کرنا چاہیئے۔ اس کتاب میں محافظت کے طریقے۔ رخصت کے قواعد۔ سپاہیوں کی مشق کے دفعات اور اسی طرح کے دوسرے سب امور ضروری درج کر دیئے گئے تھے +

سلطان نے ۹۳۷ء میں ایک اعلان شائع کیا تھا جس کے موافق پیدل فوج پانچ قشون پر تقسیم کی گئی تھی اور ہر قشون میں ۱۳۹۲ سپاہی ہوتے تھے۔ ان میں ۱۰۵۶ اہل ہندو تھے۔ افسروں کی تعداد اٹھاس تھی۔ ان میں جنگجو اور غیر جنگجو دونوں قسم کے افسر ہوتے تھے۔ ہر قشون کے متعلق بان اندازوں کی ایک جماعت ہوتی تھی جسے جوگ (جوق) کہتے تھے اور ہر قشون کے ساتھ دو توپیں بھی رہا کرتی تھیں۔ سواروں کی فوج تین حصوں میں تقسیم تھی۔ ایک تو باقاعدہ رسالے۔ دوسرے سلیار (ان کو گھوڑے خود مہیا کرنے ہوتے تھے) تیسرے قزاق یا غارتگر سوار ہوتے تھے۔ ان ہر سہ مدارج کے سواروں میں پہلے درجہ کے سواروں کو عسکری کہتے تھے۔ ان کے تین ڈویژن تھے۔ ہر ڈویژن میں چھ موکب ہوتے تھے۔ تعداد انہیں لکھی رسلداروں کی تعداد چھ ہزار تھی۔ اور قزاق سوار آٹھ ہزار تھے +

سلطان نے علاوہ آراستگی فوج برسی کے فوج بحری کا بھی سامان کیا تھا۔ اُس نے ۹۶۷ء میں امیر البحر کی ایک جماعت قائم کی جس

گیارہ اراکین تھے۔ ان اراکین کا لقب میریم تھا۔ ان کے ماتحت ۱۲۰ امیر تھے۔ اور ۲۰ جہاز کلاں جنگی اور ۲۰ جہاز خورد کا بنانا تجویز ہوا تھا۔ درجہ اول کے ہر جہاز پر ۲۷ توپیں چڑھنے کا حکم تھا۔ اور درجہ دوم کے جہاز پر ۶۲ توپیں چڑھانے کی تجویز ہوئی تھی۔ چھوٹے جہازوں پر ۲۶ توپیں چڑھانے کا انتظام تھا۔ سلطان نے ان امیرانہم کے پاس جہازوں کے نمونے بھیجے تھے کہ ان کے موافق یہ جہاز تیار کرائے جائیں۔ اور جہازوں کی لکڑی کے لئے جنگل بھی نامزد کروایا گیا تھا۔ لیکن اس زبردستی تجویز کے عمل میں آنے سے پہلے سلطان کی سلطنت کا جہاز ایسٹ انڈیا کمپنی کے جہاز سے ٹکرا کر پاش پاش ہو گیا۔ ناعتبہ رویا وے الالبمار۔ سلطان نے اپنی تمام قلمرو میں شراب فروشی کی ممانعت کر دی تھی۔ ۱۷۷۷ء میں سلطان نے ایک نہنگ انداز فرمان شائع کیا۔ یہ عام مسلمانوں کے نام تھا۔ اس میں لکھا تھا کہ ملیہین کے ممالک چھوڑ کر سلطنت خدا داد میں آکر پناہ لیں۔ مابدولت کا عزم ہے کہ یہ کفار جنہوں نے سچے مذہب کی فرمانبرداری سے روگردانی کی ہے۔ مسلمانوں کے ہاتھ سے مشرف بہ اسلام ہونگے یا ان کو جزیہ دیں گے۔ راجگان ہند کے بودے پن سے انگریزوں نے یہ خیال بچھڑا کر لیا ہے کہ مسلمان کمزور ہو گئے ہیں اور اس قوم نے مسلمانوں کے ممالک کو تاراج کر ڈالا ہے۔ اس لئے مابدولت کا قصد ہے کہ ان سے جماد کیا جاوے۔ یہ زہر آلود سلسلہ شکایت پہلے تو خود سلطان کے صوبوں تک محدود رہا لیکن بعد کو نظام کے ممالک میں

بھی مشتہر ہو گیا تاکہ سچے مسلمان سلطان کے جھنڈے کے شریک ہو جائیں اور انگریزوں کی بیخ و بن کو ہندوستان سے کھود کر پھینک دیں۔ اس تحریک سے سلطان نے مغل اعظم کو بھی اطلاع دی +

اسے شیہ سلطان کے یہ خیالات بیشک ایسے تھے جس پر انگریزی قوم جس طرح سے ممکن تھا اپنے حفظ اور اس کے استیصال کی فکر کرتی۔ جیسا کہ کیا گیا۔ لیکن ایک مصلحت کا فرض نہیں کہ وہ اس کی بھلائیوں پر پردہ ڈالے اور اُس کی ہر بات کو بُرا بنا کر دکھائے۔ تیر یہ دیکھنا چاہیے کہ اس کو یہ خیالات کیوں پیدا ہوئے۔ کیا اس کی ذات میں ایسا سخت نقص تھا۔ نہیں ایسا نہیں تھا بلکہ مرہٹوں کی بار بار شورش اور مسلمانوں کے ساتھ نہایت متعصبانہ برتاؤ کرنے۔ اور تمام ہندوستان میں تہلکہ مچانے سے اُن کے انتقام کا جوش اُس کے دل میں بھر رہا تھا۔ اور انگریزوں سے مسلمان سلطنتوں کو خطرہ میں دیکھ کر اُن سے بھی بیزار ہو رہا تھا جو اُس کا شاہ نہ فعل تھا۔ پورنگ صاحب لکھتے ہیں کہ سلطان نے گورگ کے باشندوں کو لکھا تھا کہ تم لوگوں میں دستور ہے کہ کئی حقیقی بھائیوں میں سے سب سے بڑا بھائی شادی کرتا ہے پھر اُس کی جو رو اُن سب بھائیوں کی جو رو ہو جاتی ہے پس تم سب ولد الزنا ہو اور اب تم نے ساتویں مرتبہ گورنمنٹ سے ٹکراؤ کی ہے اور سرکاری فوجوں کو لوٹا ہے لیکن اب میں نے خدا سے عہد کر لیا ہے کہ اگر بار در گرتم نے ایسی ٹکراؤ کی تو میں تم پر کسی کو نہ ستاؤں گا نہ بُرا کہوں گا بلکہ مسلمان کر ڈالوں گا اور کسی دوسرے ملک کو بھیج دوں گا +

ہر اہل الرائے کو جو امور سیاست سے واقف ہے خیال کرنا چاہیے کہ جب سلطان نے ساتویں مرتبہ کی ٹکراؤ اور سرکاری فوجوں کے لوٹنے کا قصور معاف کر دیا تو کیا آئندہ کی تہدید کے لئے اس کو ایسا لکھنا بھی اُس وقت کی مشرقی طرز حکومت کے خلاف ہو سکتا ہے ہرگز نہیں +

سلطان اکثر جنگ میں مصروف رہا۔ اس لئے اُس کو اپنی دارالسلطنت میں رہنے کا کم اتفاق ہوا اور عام انتظام ماتحتوں کے ہاتھوں میں تھا۔ پوری نگرانی نہ ہونے کی وجہ سے زیادہ ستانی ہوتی تھی اور رعایا ناخوش رہتی تھی۔ اور اس بات کی سلطان کو اطلاع نہ ہوتی تھی۔ باقاعدہ عدالتوں میں قانون کا نفاذ بہت کم تھا۔ ہر ایک عامل اپنی مرضی کے موافق کام کرتا تھا۔ رعایا ڈر کے مارے ظلم کی شکایت نہ کر سکتی تھی۔ سلطان کو

لے ہر بادشاہ کا انتظام ماتحتوں کے ہاتھ میں ہوتا ہے۔ اور ہم سلطان کی اعلیٰ نگرانی بھی اُس وقت پر نظر کرتے ہوئے دوسرے والیان ملک سے بدرجہا زیادہ پاتے ہیں۔ ممکن ہے کہ اُس کی رعایا میں سے بعض خود سر حصہ اُس سے ناخوش ہو جیسا کہ آج کل ۱۹۰۵ء میں گورنمنٹ انگریزی جیسی منصف اور مدبر اور قانونی سلطنت سے بنگالی اور مرہٹے اظہار ناخوشی کر رہے ہیں لیکن سلطان کی عام رعایا کی طرف سے کوئی ثبوت ناخوشی کا پیش نہیں کیا گیا۔ اور باقاعدہ عدالتوں میں نفاذ قانون کی کمی کو تسلیم کرتے ہیں لیکن اسکی تمام عدالتیں ایک قانون کی پابند تھیں۔ گو وہ قانون قانون زمانہ حال سلطنت کی طرح وسیع نہ ہو۔ اور یہ اس وقت کے مقتضیات میں سے ہے۔ چنانچہ انریبل ایسٹ انڈیا کمپنی کی ابتدائی عدالتیں بھی قانون کے لحاظ سے مکمل نہ تھیں۔ بالابن ہیمپٹون سلطان کی عدالتوں میں دوسرے والیان ملک کے مقابلہ میں یقیناً انصاف زیادہ ہوتا تھا۔ اور سلطان عمال کی نگرانی بھی بدرجہ اتم کرتا تھا۔ بورنگ صاحب سلطان کی اُس رعایا کا حال نہیں لکھتے جو (ملاحظہ ہو صفحہ ۵۵)

اپنے افسروں پر اعتماد نہ تھا۔ اُن کے زن و فرزند سرسرینگ پٹن میں رہتے تھے۔ اُن کی ڈیوڑھیوں پر جاسوس مقرر کر رکھے تھے کہ ہر آنے جانے والے کی خبر معلوم ہوتی رہے +
صاحب موصوف رقمطراز ہیں کہ

”سلطان نہایت سخت مزاج تھا۔ وہ انسان کے قتل میں کچھ خوف نہ کرتا تھا۔ نرگوندہ کے محاصرہ کے متعلق سلطان نے ایک خط میں لکھا ہے کہ :-

اگر اسی امر پر مجبوری ہے کہ قلعہ پر ہلہ ہی کیا جاوے تو ایسی حالت میں قلعہ کے اندر کا کوئی جاندار یعنی مرد عورتیں بڑھے جوان بچے کتے بلیاں اور جو کچھ ہو زندہ نہ چھوڑا جائے کال پڈت کی البتہ جان بخشی کی جائے“

(بقیہ نوٹ ص ۱۱) مارے ڈر کے عمال کی شکایت نہ کر سکتی تھی۔ اوریوں تو ہر جگہ کی رعایا عمال سے ڈرتی اور حتے الامکان اُن کی سختیوں کا استغاثہ نہیں کرتی کیا اس نہایت انصاف اور امن و امان کے زمانے میں ایسی مثالیں موجود نہیں اب رہی افسروں کی تعینات یہ سلطان کے انتہائی حزم کی دلیل ہے۔ چنانچہ خود گورنمنٹ انگریزی اب تک اس حزم کو بدرجہ غایت پورا کر رہی ہے۔ اور پولیس اور خفیہ پولیس اور پولیٹیکل ڈپارٹمنٹ میں ایسی کثیر مثالیں موجود ہیں +

لے بوزنگ صاحب اس تحریر کو بلا تکلف سلطان کی تحریر مانتے ہیں۔ لیکن جب تک وہ اُس کی ثابت نہ کر سکیں اُس کا صحیح مان لینا دشوار ہے اور (ملاحظہ ہو ص ۱۱)

ایک اور خط میں سلطان نے گورگ کے ایک افسر کو لکھا ہے :-
 تم گورگ کے لوگوں پر ایک عام حملہ کرو۔ اور سب کو نہ تیغ کر ڈالو
 یا اسیر کر لو اور مقتولوں اور اسیروں کو مع زن و بچہ کے مسلمان کر لو
 اس کے بعد کنارا (کنڑہ) کے بلوہ کے متعلق سلطان نے بدر الزمان
 کو لکھا کہ :-

”دس سال ہوئے اُس ضلع کے درختوں میں پندرہ ہزار آدمی کو
 لٹکا کر پھانسی دی گئی تھی۔ اُس وقت سے یہ درخت اور زیادہ
 آدمیوں کا انتظار کر رہے ہیں۔ لہذا اس بلوہ کے سرغنڈوں کو

(بقیہ نوٹ ص ۱۷) ایک سنجیدہ بادشاہ کی نسبت یہ خیال کرنا کہہ گئے بلیوں تک پر
 غصہ ظاہر کرتا ہے۔ لیکن ایسی غضبناک حالت میں بھی وہ کال پٹت کی
 جان بخشی کا خواہاں ہے۔ قیاس کو اس کے صحیح مان لینے سے اُسکے جھوٹ
 قرار دینے پر زیادہ استوار کرتا ہے۔

لے گورگ کے لوگ وہی ہیں جنہوں نے پے درپے فحرامی سے کام لیا۔ اور سات
 مرتبہ سلطان کی فوجوں کو لوٹا جس کا ذکر اس سے پہلے ہو چکا ہے جس پر سلطان
 نے اُن کو متنبہ کر دیا تھا کہ اب اگر پھر تم ایسا کرو گے تو تمہارے ساتھ یہ
 برتاؤ کیا جائیگا۔ پس ممکن ہے کہ سلطان نے مجبور ہو کر یہ خط اپنے افسر
 کو لکھا ہو۔ اور ہم نہیں کہہ سکتے کہ سلطان نے مقتولوں کی نسبت مسلمان
 کرنے کا کیوں حکم دیا۔ کیا وہ پھر زندہ ہو سکتے تھے یا بورنگ صاحب نے
 عبارت کے سمجھنے میں غلطی کی ہے۔

انہیں درختوں میں لٹکا کر پھانسی دیدو +

صاحب موصوف لکھتے ہیں کہ کالی کٹ کے چند قزاقوں کی نسبت سلطان نے ارشد بیگ خاں کو لکھا ہے کہ اس بغاوت اور بد معاشی کے بانی مہمانی جو لوگ مارے گئے وہ تو مارے گئے لیکن اس کی کوئی وجہ نہیں کہ باقی سرغنہ گرفتار ہونے پر قتل نہ کئے جائیں۔ اُن کی مناسب سزا یہی ہے کہ تم حسب قاعدہ ان سب کو خواہ وہ گورے ہوں یا کالے سریرنگ پٹن بھیج دو +

لے اس خط میں اس کی کیا ضرورت تھی کہ سلطان دس برس پہلے پندرہ ہزار آدمیوں کو پھانسی دینا اپنی نسبت تسلیم کرے۔ اور کیا اس کے علم میں وہ درخت باقی تھے جن میں پندرہ ہزار آدمی لٹکا کر پھانسی دئے گئے۔ اور اس خصوصیت کی کیا ضرورت تھی کہ انہیں درختوں میں پھانسی دی جائے۔ پس ہم تو بیچارے سلطان کی نسبت ایسی باتوں کو یاروں کی سن بگڑت خیال کرتے ہیں جو دور کے معنی نکالنے کو بنائی گئی ہیں لکھ کوئی بادشاہ بغاوت کے سرغنہاؤں کی پرورش نہیں کرتا۔ اس لئے اگر سلطان نے اپنے ہاشی سرغنہاؤں کو قتل کرادیا تو کوئی ایسے بے بات نہیں۔ اس حالت میں بھی وہ قاعدہ ملحوظ رکھنا چاہتا ہے جو وہ بتیہ سرغنہاؤں کو حسب قاعدہ طلب کرتا ہے۔ اور سریرنگ پٹن میں ان کا طلب کیا جانا محض اس لئے سمجھا جاسکتا ہے کہ ان کی تحقیقات کی جائے۔ ورنہ ان اپ سٹامپ حکم دینا ہوتا تو لکھتا کہ وہیں قتل کروئے جائیں۔ اسی طرح وہ کالے گورے کی تفریق نہ کر سکتا تھا۔ اُس کے نزدیک گورے اور کالے دونو ایک قسم کے مجرم اور ایک سزائے مستحق تھے +

بورنگ صاحب فرماتے ہیں کہ سلطان کے انتقام طلب مزاج کو دیکھ کر طبیعت میں ایک غصہ پیدا ہوتا ہے لیکن جب یہ دیکھا جاتا ہے کہ سلطان اپنے قیدیوں کے ساتھ کیسا سلوک کرتا تھا تو اس غصہ میں اور بھی زیادتی ہو جاتی ہے۔ پیو سلطان کو اپنے قیدیوں کے سر قلم کر دینے میں کوئی دریغ نہ تھا۔ یا اُن کو پھانسی دیدینے یا زہر دے دینے میں اُس کو کوئی پس و پیش نہ ہوتا تھا۔ انگریز قیدی اُس کے تیر انتقام کا نشانہ بنائے جاتے تھے منگھڑ کے صلہ نامہ کے بعد اُس نے بہت سے انگریزوں کو جو اُس کے پاس قید تھے رہا نہ کیا۔ ان میں سے بہت سے خوب صورت لڑکوں کے تختے کراڈے۔ اور جو لڑکیاں اضلاع کا رومنڈل سے پکڑی ہوئی آئی تھیں۔ اُن کے ساتھ بلا امتیاز شادی کر دی۔ پھر یہ نوجوان یا تو فوج میں بھرتی ہو گئے۔ یا سلطان

سے بورنگ صاحب کا غصہ کرنا بجا ہے۔ اور ہر انگریز غصہ کر سکتا ہے۔ لیکن ایک مؤرخ کو ناجائز حملہ زیب نہیں دیتا۔ اور اس قسم کے انتقام اُس وقت کی ضرورتوں سے متعلق خیال کئے جاسکتے ہیں۔ چنانچہ آگے چل کر خود قبول کرتے ہیں کہ وہ زمانہ ہی وحشیانہ تھا اور مجرموں کو عموماً نہایت سخت سزائیں دی جاتی تھیں اور پیو سلطان کی پرايوت لالیف سے ثابت ہوتا ہے کہ وہ پکا دیندار مسلمان تھا۔ اس کو کھیل کود کی فرصت نہ تھی اور نہ وہ عیاش مزاج تھا۔ نہ اُس کے یہاں کوئی کچن خانہ تھا۔ جہاں ناچ گانے کی تعلیم ہوتی۔ اس لئے خوب صورت لڑکوں کو ناچ گانے کی تعلیم دیا جانا تسلیم نہیں کر سکتے۔ ہاں وہ بطور خود عیاش سوسائٹی میں پڑ گئے ہوں۔ تو یہ دوسری بات ہے۔

کی تفریح کے لئے اُن کو ناچنا گانا سکھایا گیا +

بورنگ صاحب لکھتے ہیں کہ ٹیپو سلطان کے وقت میں سولی کا رواج پھر جاری ہو گیا تھا۔ چنانچہ بڈنور میں مجھے وہ پہاڑی دکھائی گئی جہاں سولی دی جاتی تھی۔ پتھر میں دو سوراخ اب تک موجود ہیں جن میں شہتیر کھڑے کئے جاتے تھے۔ اس شہتیر میں پہلے مجرم کو کیلوں سے جڑ دیا جاتا تھا پھر وہی شہتیر مع مجرم کے اس سوراخ میں سیدھا کھڑا کر دیا جاتا تھا تاکہ دیکھنے والوں کو عبرت ہو۔ اس قسم کی سزا آئیری کے راجہ کے زمانہ میں جاری تھی + یہاں بورنگ صاحب ٹیپو سلطان پر مہربان ہوتے ہیں اور لکھتے ہیں کہ یہ بات انصاف کی نہیں کہ ایسے شدید کو جو اُس زمانہ کا عام دستور تھا صرف ٹیپو سلطان سے منسوب کیا جائے +

اُس زمانہ میں یہ بھی دستور تھا کہ سازشی مجرم لوہے کے پجنے میں بند کئے جاتے تھے۔ مجرم کو کاٹھ کے گھوڑے پر چڑھاتے تھے جسکی کاٹھی لوہے کی ہوتی تھی اور اس کاٹھی پر نوکیلی کیلیں جڑی ہوتی تھیں۔ پھر ایک کمائی دبا دی جاتی تھی جس سے یہ کیلیں بد سخت سوار کے جسم میں گھس جاتی تھیں۔ سزا کا ایک طریقہ یہ بھی تھا کہ مجرم کے ہاتھ نہایت سخت باندھ دئے جاتے تھے اور پھر اُسکو ہاتھی کے پاؤں سے باندھ دیتے تھے اور ہاتھی آگے بڑھایا جاتا تھا۔ یہ مجرم پیچھے کھٹکتا جاتا تھا اور بڑی اذیت سے جان نکلتی تھی۔ بعض مجرموں کو بیرجمی سے شیر کے کٹھرے میں ڈال دیا جاتا تھا۔ ان کو شیر خیر بہا کر کھا لیتا تھا۔ کہتے ہیں کہ سلطان کے بعض افسر اسی موت مارے گئے ہیں +

میں سلطان کی بہت سی تصویریں موجود ہیں بعض تصویریں میں سلطان کو زیادہ خوب صورت بنا کر دکھایا گیا ہے۔

ہم نے حالات حیدری میں بھی ہوئی تصویر کو زیادہ صحیح پایا ہے۔
..... اور حیدر آباد سے آئی ہوئی
ایک تصویر سے اس کو مطابقت کیا تو اس کے خط و خال کو زیادہ درست پایا ہے۔

اس کے چہرہ سے شکست ظاہر ہوتی ہے۔ ناک خمدار۔ آنکھیں بڑی بڑی ہیں۔ گردن چھوٹی لیکن فربہ اور جسم ڈبرادکھایا گیا ہے۔ سلطان دائرہ منڈیا کرنا تھا لیکن اپنے باپ کی طرح موٹپھوں اور بھوروں کا صفایانہ کرنا تھا۔

سلطان ایسا کامل الحیا تھا کہ سوائے اس کے پاؤں اور گھٹنوں اور کلائیوں کے اس کے جسم کو کبھی کسی نے برہنہ نہیں دیکھا۔ حمام میں بھی وہ اپنے تمام جسم کو چھپا کر رکھتا تھا۔ اور اسی حیاتی وجہ سے اس کا نہایت سخت حکم تھا کہ کوئی عورت سراور سینہ کھول کر نہ نکلے۔ مغربی ساحل کی عورتیں عموماً اوپر کا جسم نہ چھپاتی تھیں۔ بلکہ ادھیر کا جسم چھپانے کو معیوب جانتی تھیں۔ چنانچہ آئین گدھی کی رانی نے ایک عورت کی چھاتی اس تصویر میں کٹوا دی تھی کہ اس نے عام رسم کے خلاف کیوں اپنے اوپر کے جسم کو چھپایا۔ یہاں سلطان نے فرمان جاری کیا تھا کہ کوئی عورت سینہ کھول کر نہ نکلے۔

ٹیپو سلطان کے دیندار مسلمانوں کی طرح سادہ لباس پہنتا تھا۔ اور اپنے ماتحت لوگوں سے بھی اس وضع کی پابندی کرانا چاہتا تھا۔ لیکن سفیریں جانا تو زردوزی کوٹ پہنتا جس پر شیر کی سی دھاریاں پڑی ہوتیں۔ سلطان اپنی دستار پر اور اپنے گلے میں سفید رومال باندھے رہتا۔ آخر ایام میں سبز دستار استعمال کرتا تھا۔

سلطان کے اسلحہ پر ”اسد اللہ الغالب“ کندہ ہوتا۔ ٹیپو سلطان کا تخت اُس کی سلطنت کا سرمایہ فخر تھا۔ اُس کے تخت کو پورے قدر کے طلائی شیر کے سر سے زینت تھی۔ تخت کے نیچے کی ابھری ہوئی کوریں جس تک چاندی کی سیڑھیاں بنی ہوئی تھیں مرصع شیروں کے طلائی سر پہنے ہوئے تھے۔ اور اوپر ایک ہما متعلق تھا جس کے خوش نما بازوؤں پر میرے لعل زمرہ جڑے ہوئے تھے۔ یہ ہما سلطان پر سایہ افان رہتا تھا۔ نگیرہ کے اوپر جس میں موتیوں کی بھا لگر لگی ہوئی تھی سات فٹ اونچی طلائی چوب پر یہ ہما نصب تھا۔

اب ٹیپو سلطان کا یہ شاہی تخت اور یہ مرقع ہما وند کسریل میں محفوظ ہے۔ جو ہزمانہ ایسٹ انڈیا کمپنی علیا حضرت ملکہ معظمہ کو بین وکٹوریہ کو بطور تحفہ و علامت فتح کے بھیجا گیا تھا۔ سلطان عبدالعزیز خاں فرمانرواے ترکی جب لندن تشریف لے گئے ہیں تو اُن کے لئے یہی تخت آراستہ کیا گیا تھا اور سلطان موصوف قیام لندن تک اسی تخت پر بیٹھا کرتے تھے۔

سلطان کی دوسری یادگاروں میں اُس کے حیمہ کا ایک حصہ چاندی

کی چوبیس۔ ہاتھی دانت کی کرسیاں۔ ہاتھیوں اور گھوڑوں کے زیور
ایک پالکی۔ دوسرے توپیں۔ انواع و اقسام کے اسلحہ ہیں۔ ان میں ایک
شمشیر اور سپر بھی ہے جو محاصرہ میں اُس کے جسم پر پائی گئی تھی۔ اور
ایک لاثانی قرآن مجید کا وہ نسخہ بھی شامل ہے جو پہلے شاہنشاہ اورنگزیب
کے پاس تھا۔ پھر ٹیپو سلطان کے ہاتھ لگا۔ یہ قرآن نوے ہزار روپے کی
لاگت کا بیان کیا جاتا ہے۔ نہایت ہی نفیس خط نسخ سے لکھا۔ اور
نہایت ہی اعلیٰ درجے کے نقش و نگار طلائی سے مزین ہے۔ اور یہ سب
چیزیں لندن کے قلعہ وڈسیر کیسل میں رکھی ہوئی ہیں۔

سریرنگ پٹن کے پہلے محاصرہ کے بعد سے سلطان نے پلنگ پر لیٹنا
چھوڑ دیا تھا۔ ٹاٹ پر سویا کرتا تھا۔ اکثر نماز اور درو وظائف میں مشغول
رہتا۔ کھانا کھاتے وقت کوئی مذہبی کتاب پڑھو کر سنتا۔ اُس کی زبان پر
کبھی کوئی فحش لفظ جاری نہ ہوتا۔ اکثر مذہبی۔ اخلاقی۔ علمی۔ حربی۔ تجارتی
یا اور ایسے ہی مطالب پر گفتگو کرنے کا اس کو شوق تھا۔ اس کی زبان
سے اکثر عقائد اور حکیمانہ جملے نکلتے تھے۔ وہ فوجی معاملات میں بڑا ہوشیار اور چالاک
تھا لیکن اپنے افسروں پر بہت کم اعتبار کرتا تھا۔ اسی لئے اکثر اس کو مغالطے ہو جاتے
تھے۔ اور آخر میں یہی سبب اس کی بربادی کا ہوا تھا۔

سلطان کی فوج نے سلطان سے کبھی بیوفائی نہیں کی جس پر وہ
ہمیشہ مہربانی کرتا رہتا تھا۔

سلطان کا نام اُس کے مذہبی جوش کی وجہ سے جنوبی ہندوستان کے

مسلمانوں میں بڑی عزت کے ساتھ مدتوں یادگار رہا۔ اور اب بھی اس کی عزت برائے نام برقرار ہے ۛ

۱۲۱۳ھ ہجری مطابق ۱۷۹۶ء میں ٹیپو سلطان حالت محاصرہ انگریزی میں شہید ہوا۔ اس کا مادہ تاریخ یہ ہے ۛ

نسل حیدر شہید اکبر شہ
اب ہم یہ مقدمہ ختم کرتے ہیں۔ ناظرین آئندہ تفصیلی واقعات
ملاحظہ کریں ۛ

اس کتاب کا ماخذ

(۱) کارنامہ حیدری۔ اس کو پہلے مولوی عبدالرحیم نے جو انگریزی فارسی عربی کے ماہر تھے شاہزادہ محمد سلطان عرف غلام محمد ابن ٹیپو سلطان کے نام پر فارسی میں لکھا۔ اس کا ترجمہ شیخ احمد علی گوپاموی نے اردو میں کیا اور حملاّت حیدری نام رکھا۔ یہ کتاب سنہ ۱۲۶۳ھ یا ۱۸۴۷ء میں لکھی گئی۔ جس کی زبان اُس وقت کی ہے۔ اب اس کو پسند نہیں کیا جاتا۔ اُس میں ان کتابوں سے مدد لی گئی ہے:-

(۲) ہسٹری آف حیدر علی خاں جو موشرٹلٹ نے دو جلدوں میں لکھی اور سنہ ۱۸۴۷ء میں بمقام لندن چھاپی گئی۔ اس کا مصنف نواب

حیدر علی خاں کی فوج میں دس ہزار سپاہ کا افسر تھا۔

(۳) برٹش میٹری بیگرفی جس میں بہادران انگریزی وابستہ لشکر کے

حالات ہیں سنہ ۱۸۴۷ء میں بمقام لندن طبع ہوئی۔

(۴) آٹھنٹک مایرس آف ٹیپو سلطان مطبوعہ کلکتہ سنہ ۱۸۴۰ء۔

(۵) مارکوئس ویلیزلیس ڈسپاچیز مطبوعہ لندن سنہ ۱۸۴۲ء۔

(۶) ایسٹ انڈیا انگریز مطبوعہ لندن سنہ ۱۸۴۲ء مرتبہ والٹر ہلٹن۔

(۷) اسکرس کپتویتی یعنی اسکر کی اسیری کے حالات عہد نواب

حیدر علی خاں و ٹیپو سلطان۔

(۸) بطنس ڈائری جس میں کرنل بطنس نے جنگ ٹیپو سلطان کے چشم دید حالات لکھے ہیں +

(۹) جنرل نیول اینڈ ملٹری میگزین جو جہازی اور فوجی روزنامہ ہے۔

(۱۰) ہسٹوریکل اسکیچ آف سوئٹھ انڈیا جو دکن کا تاریخی نقشہ ہے۔

(۱۱) کتاب فتوحات حیدری جو لالہ کھیم نرائن نے لکھی۔

(۱۲) کتاب نشان حیدری جو میر حسین علی کرمانی نے ۱۲۱۵ھ ہجری میں لکھی +

(۱۳) جارجنامہ تصنیف ملا فیروز۔

(۱۴) تواریخ حمید خانی۔ جوشی حمید خاں میرنشی جنرل مارکولیس

کارنوال اس صاحب بہادر سپہ سالار مہم دکن کا یادگار ہے۔

ہم نے مشرقی تاریخوں میں سب سے زیادہ نشان حیدری کا اعتبار

کیا۔ کیونکہ اس کے مؤلف کو ٹیپو سلطان کی سرکار سے خاص تعلق رہا تھا

اُس کے علاوہ لیون۔ بی۔ بورنگ صاحب سی۔ ایس۔ آئی چیف کشنر

سابق میسور کی تاریخ حیدر علی و ٹیپو سلطان کی دو جلدوں سے تدقیق

مزید کی گئی۔ ان سب پر نظر کرنے سے معلوم ہوتا ہے کہ انگریزی مصنفوں

نے اپنی قوم اور اپنی مصلحتوں کا لحاظ کر کے نتائج پیدا کئے ہیں۔ اور

ہندو اور مسلمان مؤرخوں نے واقعات کے بیان کرنے میں حق تاریخ ادا

کیا ہے۔ ناظرین کو دونوں کے فیصلہ میں بڑی شرف نگاہی سے کام لینا

چاہیئے +

معذرت


واضح ہو کہ ۱۸۷۷ء کے بعد سے نواب حیدر علی خاں کی فتوحات نے
 جلد جلد ترقی کرنا شروع کی۔ پھر ۱۸۹۹ء میں اُس کے بیٹے ٹیپو سلطان
 پر اس جوش حکومت کا حاتمہ ہو گیا: قریب چالیس برس میں باپ بیٹوں
 کی فتوحات تازہ نئی نے دفتر کے دفتر لکھے جانے کی گنجائش پیدا کر دی لیکن
 اُن کے بعد انگریزی دور میں اُن کے تاریخی حالات مدون ہونے پر
 خاص توجہ کی گئی۔ اور انگلش۔ فرانسیسی۔ ہندو مسلمان سب نے اُن
 حالات کے قلمبند کرنے میں دلچسپی ظاہر کی۔ لیکن فرانسیسوں کی تاریخوں
 سے ہم ناواقف ہیں۔ اور انگریزی کاغذات سے جو مواد تدوین تاریخ کی
 صورت میں لایا گیا ہے اُس میں فرانسیسوں کے اُن حالات کو جن سے
 درمیان فرانسیس اور انگریزوں کے بند دلی اور ناراضی کی تحریک پیدا
 ہوتی ہو بالکل قلم انداز کر دیا گیا ہے۔ اور جو واقعات پیشوایانِ پونا
 اور نظام حیدر آباد سے متعلق تھے اُن کو بھی مصلحت کی حد سے باہر
 نہیں دکھایا گیا۔ اور نواب حیدر علی خاں اور ٹیپو سلطان کے واقعات
 بیان کرنے میں یا تو ایسے اجمال سے کام لیا گیا ہے جو پورے طور سے
 وہ واقعات روشنی میں نہیں آتے یا چند واقعات کو ایاب جگہ ملا کر
 اپنے مفید مطلب کوئی مشترک نتیجہ پیدا کیا گیا ہے جس کے بعد دیگرے

ترتیب قائم نہیں رہتی۔ اور سیر عام نگاہوں میں حیدر علی یا شیو سلطان کی عظمت قائم نہیں رہتی۔ اور اُن کو متعصب۔ جلاؤ۔ سفاک ثابت کرنے میں استدلال کی خاص شان اختیار کی گئی ہے۔ جس سے معلوم ہوتا ہے کہ اُنکے واقعات ظاہر کرنے کو تاریخ نہیں لکھی گئی۔ بلکہ تاریخ کا ایک خاص اثر پیدا کرنے کے لئے وہ واقعات فراہم کئے گئے ہیں۔ حالانکہ اب تک جنوبی ہندوستان کی عام قومیں اُن کے حالات کو مفاخرت سے بیان کرتیں اور لُچی سے پڑھتیں اور کان لگا کر سنتی ہیں۔ اور ہندو مورخوں نے بھی اُنکو تعریف و تعظیم سے یاد کیا ہے۔ لیکن ہم دیکھتے ہیں کہ مشرقی تاریخوں میں بھی بعض واقعات کی تقدیم و تاخیر پر لحاظ نہیں ہوا۔ جیسا کہ حیدری میں سہ کے واقعات سہ کے بعد بیان ہوئے ہیں۔ اس کا سبب یہی ہے کہ ان کا ماخذ زیادہ تر انگریزی کاغذات ہیں جن میں ترتیب کا سلسلہ درست نہیں۔ اور دوسروں کے واقعات لکھنے میں جو انگریزوں سے متعلق نہیں۔ انگریزی مورخوں نے ترتیب تدوین کو ضروری نہیں سمجھا۔ ایسی حالت میں اگر ہم کسی اجمال کی تفصیل نہ کر سکیں یا ہماری نگاہ تقدیم و تاخیر کی تنقید سے چوک جائے تو قابلِ معافی ہیں ۔

شجرہ ہائے نسب

ہم کتاب شروع کرنے سے پہلے ٹیپو سلطان - راجگان میسور - نظام
حیدر آباد - ارکاٹ کے نوابوں - پیشوا کے خاندان کے پانچ شجرے پیش
کرتے ہیں - تاکہ اجمالاً اس وقت تک ہر خاندان سے واقفیت ہو جائے - اور
جو نام جس واقعے کے متعلق ہے - اس کے تلاش کرنے میں ناظرین کو
دقت نہ پڑے +

نواب حیدر علی خاں بہادر اور ٹیپو سلطان کا شجرہ
حسب تحقیق لیون۔ بی۔ پورنگ صاحب چیف کمنٹر میسور
محمد بہلول



نواب حیدر علی خاں سے بی بی بی۔
ان کے علاوہ ٹیپو سلطان کی ایک بیوی تھی جو

میسور کے راجاؤں کا شجرہ

حسب تحقیق لیون۔ بی۔ بورنگ صاحب چیف کمشنر

وجیراج ۱۳۹۹ء

راج و دیار ۱۴۰۵ء تا ۱۴۱۶ء

چکا دیو راج یا دیو راج خورو ۱۴۱۶ء تا ۱۴۰۳ء

کنٹی رائے ۱۴۰۳ء تا ۱۴۱۶ء - گونگا راجہ

دود کرشن راج یا کرشن راج کلاں ۱۴۱۶ء تا ۱۴۳۳ء

چام راج متبے ۱۴۳۳ء تا ۱۴۳۶ء - قید میں مرا

چکا کرشن راج یا کرشن راج خورو متبے ۱۴۳۶ء تا ۱۴۶۶ء

تیجراج ۱۴۶۶ء تا ۱۴۶۱ء

چام راج

چام راج کاروہلی والہ

دم گھونٹ کر مارا گیا

۱۴۶۱ء تا

متبے جس کو حیدر علی نے

۱۴۶۶ء

منتخب کیا تھا ۱۴۶۶ء تا

۱۴۹۶ء -

مادی کرشن راج یا کرشن راج سوم ۱۴۹۹ء تا ۱۸۶۸ء

متعلق شجرہ میسور

میسور پہلے کوئی بڑی ریاست نہ تھی۔ دجیراج مع اپنے بھائی کرشن راج کے دوارکار سے چل کر میسور پہنچا۔ اور میسور کے راجہ کی لڑکی سے شادی کی اور فتوحات کے ذریعہ سے دوسروں کے مقبوضات کو میسور میں شریک کرتا رہا۔ دوسو برس تک اُس کی اولاد ایک چھوٹے رئیس کی طرح حکمران رہی۔

۱۶۷۹ء میں راج و دیر نے جو دجیراج سے ساتویں پشت میں تھا جہانگیر کی زوال پذیر بادشاہت سے فائدہ اُٹھایا۔ جس کا میسور برائے نام فرمانبردار تھا۔ اور سرنگاپٹم کے قلعہ پر قبضہ کر لیا اور اُس کو پاے تخت بنایا۔ پھر اُس کے جانشینوں نے ملک کو بڑھانا شروع کیا۔

چکا دیو راج نے مغل شاہنشاہ اورنگ زیب کو راضی رکھنے کے لئے ۱۶۹۹ء میں ایک سفیر روانہ کیا۔ اورنگ زیب نے راجہ کو جگدیو کا خطاب عنایت کیا اور ہاتھی دانت کا ایک سنگا سن مرحمت ہوا جس پر میسور میں گدی نشینی کے وقت راجہ مفاخرت سے بیٹھتے تھے۔ اس نسل کا چکا کرشن راج پر خاتمہ ہو گیا۔ اس کے بعد کے راجہ کاٹھ کی پتی رہ گئے جن کو سلطنت کے سربراہ اور وہ لوگ اپنی مرضی کے موافق گدی نشین کرتے یا گدی سے اتار دیتے تھے۔


نظام حیدر آباد کا شجرہ

حب تحقیق لیون بی۔ بورنگ چیف کمشنر میسور

خواجہ احمد قلیچ خاں گورنر گجرات


میر شہاب الدین یا عازمی الدین خاں گورنر گجرات

میر قمر الدین خاں نظام اول



میر نظام غلیخان نظام پنجم
۱۸۰۳ء لغایت
۱۸۵۰ء تا ۱۸۵۱ء

ہدایت محمدی الدین
مظفر جنگ نظام سوم
۱۸۵۰ء تا ۱۸۵۱ء



ارکاٹ کے نوابوں کا شجرہ
حسب تحقیق لیون۔ بی۔ بورنگ چیف کسٹریبیسور

محمد سعيد باسعادت اللہ خاں لاوہ

شماره ۱۴۳۲ لغایت ۱۴۳۶

دوست علی خاں برادرزادہ نواب سعادت اللہ خاں

۱۴۳۲ هـ لغایت ۱۴۴۰ هـ

دختر
جس کی شادی حسین دوست خان
عرف چندا صاحب سے ہوئی

صفدر علی خاں
۱۷۴۲ء لغایت ۱۷۴۷ء
قتل کیا گیا

محمد سعید خاں
۱۴۲۲ھ لغایت ۱۴۲۳ھ

انورالدين خاں
۱۴۳۳ھ لغایت ۱۴۳۹ھ

عبد الوہاب خان

والاجاه محمد علی
۱۲۹۵ء لغایت ۱۳۰۵ء

محفوظ خاں

عمدة الامراء ١٤٩٥ لغاية سنة ١٨٠٠

✽ یہ نام بورنگ صاحب کے شجرہ میں نہیں۔ دوسری جگہ سے لیا گیا ✽

پونا کے پیشوا کے خاندان کا شجرہ

حسب تحقیق لیون بی بورنگ صاحب چیف کمشنر میسور

بالاجی وشوا ناٹھ
۱۷۱۲ء لغایت ۱۷۲۰ء

۲

۱

چمناجی

باجی راؤ بلال
۱۷۲۰ء لغایت ۱۷۴۰ء

رگھوناتھ راؤ بارگھو
۱۷۴۳ء لغایت ۱۷۸۲ء

بالاجی باجی راؤ
۱۷۴۰ء لغایت ۱۷۶۱ء

۸
باجی راؤ
رگھوناتھ
۱۷۹۵ء

۵
نرائن راؤ
۱۷۷۲ء

۴
مادھوراؤ
۱۷۶۱ء
لغایت
۱۷۷۲ء

۳
وشواش راؤ
۱۷۶۱ء
میں
پانی پت کی
جنگ میں
مارا گیا

لغایت
۱۸۱۸ء
معزول کیا گیا

لغایت
۱۷۷۳ء
قتل کیا گیا

۹
دھونند وینتھ
نانا صاحب
متنبے
۱۸۵۷ء کے
غدر میں باغی ہوا

۶
مادھوراؤ
نرائن
۱۷۸۲ء
لغایت
۱۷۹۵ء

ان پانچوں شجروں کے اسماء متعلقہ واقعات کے بعد تین اور سربراہان
مسلمان سردار بنے۔ جن کے نام جاجا مند کور ہو گئے۔ نواب کڈاپہ۔ نواب کرنول
نواب شانور یا ساوا نور۔ ہندوؤں میں مراری رائے گھوڑ پارا مرہٹہ گٹی پر
حکمران تھا۔ اور یہ سب کم سے کم نظام کے ماتحت تھے۔



لیوین بی۔ بورنگ صاحب سی۔ ایس۔ آئی چیف کمشنر میسور لکھتے ہیں۔ پہلے
دو خاندان نواب محمدم ہو گئے ہیں۔ لیکن ساوا نور کا نواب اب بھی ضلع
دھاڑوار احاطہ بمبئی میں ایک ریاست کا مالک ہے۔ جس میں ۲۵ موضع
ہیں اور ۶۶۰ پونڈ مالگزاری ہے۔

۱۷۷۰ء سندور کا راجہ اسی سردار کی اولاد میں ہے۔ سندور اساطہ مدراس ضلع
لاری میں واقع ہے۔ اس ریاست کا رقبہ ۱۴۰ میل مربع ہے اور ۱۵۰۰ پونڈ
آمدنی ہے۔ رامن درگ کا بلند مقام جہاں لوگ موسم گرما میں تبدیل آ رہے
ہوا کے لئے جایا کرتے ہیں سندور ہی میں واقع ہے۔

نواب حمید علی خاں کے آبائے عظام اور ابتداءے عروج کے حالات کا ترجمہ و اقتباس حسب تحریر نشان حمیدری فارسی تاتولہ حمید علی خاں ۱۳۳۱ھ تک ۛ

دلی کی سلطنت اور دکن کے حکمرانوں کا شہرہٴ قدردانی و آوازہٴ
فیض رسانی دور تک پہنچا ہوا تھا۔ اور شرفا عرب کے ساتھ اُن کی عقیدت
لازمہٴ مذہب بن رہی تھی۔ اکثر الو العزم طبیعتیں اُن کی جانب متوجہ ہونے
کو اپنا ذریعہ کامیابی جانتی تھیں۔ اس لئے خیال کیا جاتا ہے۔ کہ ٹیپو
سلطان کے اجداد و اولاد بھی جو قریشی النسب عرب تھے اپنے وطن
سے چل کر پہلے دلی پھر دلی سے چل کر دکن میں پہنچے۔ اور قصبہٴ کولار میں
اقامت گزین ہوئے۔ وہ اس وقت میں زیادہ نامور نہ تھے جو تاربخوں
میں اُن کے نام مذکور ہوتے۔ صرف اتنا پتہ چلتا ہے کہ وہ قصبہٴ کولار

لے قصبہٴ کولار ریاست میسور میں واقع ہے۔ آج کل معدن طلا کی وجہ سے سرکار میسور
کو اس سے نفع کثیر حاصل ہوتا ہے اور فی زمانہ ریاست میسور اپنے حسن انتظام سے
تمام ہندوستانی ریاستوں میں ضرب الشل ہو رہی ہے ۛ

میں رہتے اور عزت و احترام سے زندگی بسر کرتے تھے۔ بعض قضا کے منصب پر سرفراز ہوئے۔ ان میں ایک شیخ ولی محمد بھی تھے۔ جن سے سلسلہ نسب شروع ہوتا ہے۔

شیخ ولی محمد

شیخ ولی محمد زیارت بقاع متبرکہ کی نیت سے صوفیانہ لباس میں لڑی سے چل کر واد گلبہرہ ہوئے۔ محمد ابراہیم عادل شاہ کے فرزند سلطان محمود

لے تاریخ لکھنے والے کے لئے یہ بات دشوار ہے کہ وہ اپنی قوم کے مقابلہ میں دوسری قوم کو اچھی آنکھوں سے دیکھے۔ یا ٹھنڈے دل سے دوسرے کی برتری پسند کرے۔ انھوں نے اُس حالت میں کہ جب تاریخ سے اپنی قوم کی بات بنانا منظور ہو۔ اسی لئے حیدر علی اور ٹیپو سلطان کی تاریخ میں جو چالیس برس کے اندر پوری ہو جاتی ہے۔ مسلمان اور انگریزی مورخوں میں وہ اختلاف پایا جاتا ہے جو صرف قومی طرفداری کا خاصہ سمجھا جاسکتا ہے۔

لیون بی۔ بورنگ صاحب سی ایس آئی چیف کشریسور اس بات کے بھی روادار نہیں۔ کہ اپنے قومی حریف ٹیپو سلطان کو قریشی النسب ثابت ہونے میں صاحب موصوف لکھتے ہیں کہ ہندیا دوسرے ملک میں جب کوئی شخص (دیکھو) گلبہرہ شاہان بہمنیہ کا پائے تخت ہے۔ پھر شاہنشاہ اورنگ زیب عالمگیر کی فتوحات میں داخل ہوا۔ اب حضور نظام حیدر آباد خلد اللہ ملکہ کے (دیکھو صفحہ ۳۹)

حکمران بیجاپور کا زمانہ تھا۔ یہاں پہنچ کر شاہ بندہ نواز گیسو دراز کی عالیشان درگاہ کے قریب سکونت اختیار کی۔ اور عبادت۔ ریاضت۔ تلقین و ارشاد میں جو صوفیہ کرام اور مشائخ عظام کا مسلک ہے مشغول ہوئے اور اپنے ہونہار فرزند محمد علی کو جو سائنس لائے تھے علوم ظاہری و باطنی کی (تقیہ نوٹ صفحہ ۳۷) ایک تخت کا مالک ہو جاتا ہے تو اس کی عالیٰ نسب کا پتہ لگانے میں کوئی دشواری پیش نہیں آتی۔ اور اسی لئے کوئی تعجب کی بات نہیں ہے۔ کہ ہندوستانی مورخوں نے حیدر علی کے نسب کو مشہور خاندان قریش سے ملا دیا ہو۔ آگے چل کر لکھتے ہیں کہ حیدر علی کے اجداد میں ایک شخص ”حسن“ نامی جو بچے کو اپنا مورث کہتا تھا۔ بغداد سے چل کر اجیر میں آیا۔ یہاں اُس کے ایک بیٹا پیدا ہوا۔ جس کا نام اُس نے دلی محمد رکھا۔ پھر وہ گلبرگہ کو چلا آیا۔ یہاں دلی محمد کے ایک فرزند تولد ہوا۔ اس کا نام علی محمد رکھا گیا۔ علی محمد آخر میں میسور کے مشرقی حصہ میں بمقام کولار چلا آیا۔ اور یہاں سکونت اختیار کی اور یہیں ۱۷۸۱ء میں انتقال کیا۔

۱۷۸۱ء میں وٹکسن اپنی تاریخ جنوبی ہندوستان میں لکھتے ہیں کہ حیدر علی کا پر وادا محمد بہلول ایک مسلمان درویش تھا جو تلاش محاش میں پنجاب سے دکن کو آیا تھا۔ اس کے دو بیٹے علی محمد اور دلی محمد اُس کے ہمراہ تھے۔ اور صوبہ حیدرآباد میں آئندہ کوٹہ آباد ہوا۔ یہاں سے اُس کے بیٹے میسور میں بمقام سیرا چلے گئے اور گورنر کو اس سے نفع کثیر کرای کر لی۔ وہاں سے وہ کولار کو چلے آئے۔ یہاں علی محمد کا انتقال تمام ہندوستانی ریاستوں محمد کو مع والدہ کے خاندانی مکان سے نکال دیا۔

تخصیل میں مشغول کیا۔ چند سال میں فضائل صوری و معنوی سے آراستہ نظر آیا۔ جلوت نے خلوت چاہی۔ اور متولی درگاہ کی صاحبزادی سے نکاح ہو گیا۔ زان بعد شیخ ولی محمد نے آخر عہد حکومت علی عادل شاہ میں بمقام گلبرگہ انتقال فرمایا۔ کل من علیہا فان ویقفے ربک ذو الجلال والاکرام یہیں شیخ محمد علی کے چار بیٹے پیدا ہوئے :- شیخ محمد الیاس - شیخ علی محمد عرف علی صاحب - شیخ محمد امام - شیخ فتح علی - شیخ محمد علی صاحب ایک مدت تک گلبرگہ میں اقامت گزین رہے۔ اپنے باپ ولی محمد کے بعد ان کا دل یہاں نہ لگا اور بی بی پتوں سمیت گلبرگہ سے روانہ ہو کر بیجاپور گئے۔ اور محلہ مشایخ پورہ میں مقیم ہوئے۔ یہاں ان کے سات سائے

(بقیہ نوٹ ۳۷) قلمرو میں داخل ہے۔ صوبہ دار رہتا ہے۔ حضرت شاہ بندہ نواز گیسو دراز کا سنگین مقبرہ و مزار مح درگاہ و سجد نہایت مستحکم اور عالیشان عہد قدیم کا یادگار ہے۔ شاہ بندہ نواز شاہ نصیر الدین چراغ دہلی کے خاص مریدوں میں ہیں۔ پہلے اس درگاہ میں ہر درجہ اور طبقہ کے لوگ نہایت عقیدت سے حاضر ہوتے تھے اب بھی ارباب دکن کو خاص دلچسپی ہے۔ اور عام سیاح اس درگاہ کی زیارت کو جاتے ہیں نظام حیدر آباد کی طرف سے لاکھ روپیہ سالانہ کی جاگیر مصارف درگاہ کے لئے مقرر ہے اور ہر سال بڑی دھوم سے عرس ہوتا ہے۔ امراء و عہدہ داران سرکاری بھی شریک ہوتے ہیں۔ اور حضرت بندہ نواز کے احترام و تقدس سے گلبرگہ کو گلبرگہ شریف بولاجاتا ہے۔ گلبرگہ میں عہد قدیم کا مضبوط قلعہ ہے۔ جو اب گرتا جاتا ہے۔ اس قلعہ میں شاہنشاہ اورنگ زیب کی بنوائی ہوئی نہایت عریض و طویل مسجد (دیکھو صفحہ ۴۰)

یعنی اُن کی بی بی کے ساتھ بھائی ”شیخ منہاج الدین سپہ سالار“ والے
 بیجاپور کی رفاقت میں رسالہ دار تھے۔ وہ شیخ محمد علی کے آنے اور بہن بھائیوں
 کے دیکھنے سے نہایت خوش ہوئے۔ اور بہن کو عید ہو گئی۔ لیکن وہ کیا جانتی
 تھی کہ آج جس گھر میں عید ہو رہی ہے کل محرم کی صورت نظر آئے گی۔ اور
 ساری خوشی غم سے تبدیل ہو جائیگی۔ شادی خانہ عزا خانہ بن جائیگا جسرت
 و ارمان سرپیٹے نکلیں گے جن بھائیوں کو دیکھ کر دل کی اُمنگیں جوش آرزو
 بن کر نکل رہی ہیں وہ گریہ ماتم بن کر آنکھوں کو خون رلائیں گی۔ جن پچھڑے
 ہوئے بھائیوں کو خدا نے ایک مدت میں ملایا ہے وہ ایسے پچھڑیں گے
 کہ پھر قیامت تک نہ مل سکیں گے تفصیل اس کی یہ ہے :- کہ بادشاہ دہلی
 کی فوج جو بیجاپور کی سرکوبی کو آ رہی تھی۔ اُس کے مدافعہ اور مقابلہ کے
 لئے والے بیجاپور نے شیخ منہاج الدین سپہ سالار کو مامور کیا اور شیخ منہاج
 الدین نے ان ساتوں بھائیوں کو اپنے ساتھ لیا۔ جن کی رفاقت اور بہادری
 پر پورا بھروسہ رکھتا تھا۔ آگے بڑھ کر سواد گلبہر گے میں مقابلہ ہوا۔ اور بہت
 سخت لڑائی ہوئی۔ اور اتفاق سے یہ ساتوں کے ساتوں وہیں کام آئے
 منہاج الدین کو ان کے مارے جانے سے دلی صدمہ پہنچا۔ ایسے بہادر رفیق
 (جیہ نوٹ ۳۹) ہے جس میں ہزاروں آدمی نماز پڑھ سکتے ہیں۔ اس مسجد کے انجیرنگ کو
 انگلش انجیر بھی تعریف کی نگاہ سے دیکھتے ہیں۔ اعلیٰ حضرت میر محبوب علی خاں بہادر
 فرمانرواے سلطنت آصفیہ حیدر آباد نے اس مسجد کی استرکاری کو از سر نو درست
 کر دیا ہے جو اب بالکل نئی معلوم ہوتی ہے *

کہاں ملتے ہیں۔ تمام فوج میں ان کی بہادری افسانہ ہو گئی۔ جو سنا
افسوس کرتا۔ بیجا پور میں اُن ساتوں بھائیوں کے مارے جانے کی خبر سے
شیخ محمد علی کے گھر میں کھرام مچ گیا۔ غمزدہ بہن اپنے سات سور بھائیوں
کے مارے جانے پر سر پیٹنے لگی۔

سات بھائی جسکے مارے جائیں تیغ و تیر سے

ایسے دردِ لادو کو پوچھیے ہمشیر سے

واہ کیا پاس نہک کا تھا جراثیمِ مزا

لذتِ زخمِ جگر پوچھیے کوئی شمشیر سے

سارا محلہ سوگواری خاتون کی ہمدردی کرتا تھا۔ لیکن اُس کو کسی بات سے
تسکین نہ ہوتی تھی۔ گھر کے درو دیوار بھیانک معلوم ہوتے تھے۔ لاچار
شیخ محمد علی صاحب اپنی بی بی اور تمام لواحقین کو لیکر بیجا پور سے روانہ ہو
کر کرناٹک بالا گھاٹ ہوتے ہوئے قصبہ کولار میں پہنچے۔ جہاں پہلے بودو
باش تھی۔ شاہ محمد دھنی نے جو صوبہ دار سرکاری طرف سے اس سرزمین کا حاکم
تھا اگلی شناسائی کی وجہ سے شیخ محمد علی کو نہایت تعظیم سے لیا۔ اور ایک
بڑا مکان اُن کے رہنے کے لئے مقرر کر دیا۔ بعد چند سے جب اس کو شیخ
محمد علی کے خصایل حمیدہ اور فضایل پسندیدہ پر اطلاع ہوئی۔ تو اُس نے

اسے معلوم ہوتا ہے کہ اس وقت میں بھی شیخ محمد علی کے عزیز اور شناسا قصبہ کولار میں موجود
تھے جن کی کشش سے شیخ نے وہاں جانے کا قصد کیا اور شیخ کو گلبرگہ اور بیجا پور سے زیادہ

وہاں کی بودو باش پر دلچسپی اور امانیت کا بھروسہ تھا +

اپنے تمام کاروبار شیخ کے سپرد کر دئے اور سارا نظم و نسق شیخ کے اختیار سے ہونے لگا۔ مدت مدید تک شیخ نے عفت و حرمت سے عمدہ طور پر گزراں کی مسئلہ ہجری میں شیخ محمد علی کا انتقال ہوا۔ اِنَّا لِلّٰہِ وَاِنَّا اِلَیْہِ رَاجِعُونَ۔ صاحب کتاب حملات حیدری لکھتے ہیں کہ شیخ محمد علی نے قصبہ کولار کے ایک معزز سید پیار سا کی لڑکی سے نکاح کیا۔ اس کے بطن سے ایک لڑکا پیدا ہوا اُس کا نام فتح علی رکھا گیا۔ اور ایک لڑکی شیخ محمد علی کے انتقال کے بعد پیدا ہوئی فتح علی نے اپنے نانا کے گھر تعلیم و تربیت پائی۔ اس کے نانہالی سیادت کی وجہ سے اُس کو میر فتح علی کہتے تھے۔

شیخ الیاس۔ شیخ علی محمد۔ شیخ امام۔ شیخ فتح محمد یا میر فتح علی

کولار میں جب شیخ محمد علی کا انتقال ہوا۔ اُن کے چار بیٹے تھے۔ شیخ الیاس۔ شیخ علی محمد۔ شیخ امام۔ شیخ فتح محمد۔ جب یہ سن تمیز کو پہنچے۔ اُنکو اپنی ترقیا اور معاش خانہ داری کی فکر ہوئی۔ ان میں شیخ فتح محمد گرانٹک (پایاں گھاٹ) کی طرف چلے گئے۔ چندے تریاملی میں ٹھہرے۔ پھر روانہ ارکاٹ ہوئے وہاں ابراہیم خاں قلعہ دار کی وساطت سے نواب سعادت اللہ خاں صو دار سے ملاقات کی اور دو سو پیادہ اور پچاس سوار کی جمعداری پر مامور ہوئے۔ محمد الیاس نے فوجی ملازمت کو اپنی خانہ دانی مشیخت کے خلاف سمجھا اور وہ پیرزادہ سید برہان الدین کی ملاقات کو تجاور چلے گئے۔ لیکن اپنی بی بی اور اپنے چارہ سالہ لڑکے حیدر صاحب کو وہیں کولار میں چھوڑ گئے۔

وہاں جا کر سالہ ہجری میں اُن کا انتقال ہو گیا۔ تب شیخ فتح محمد نے
پیرزادہ موصوف کو آرکاٹ میں طلب کر کے اُن کی لڑکی سے اپنا نکاح کر
لیا۔ اور اپنی سالی سے اپنے چھوٹے بھائی امام صاحب کا نکاح کر دیا۔
اور دونو بھائی ارکاٹ میں رہنے لگے ۔

بعد چندے حیدر صاحب بن شیخ محمد الیاس کو راجہ میسور نے طلب
کیا۔ اور وہ وہاں جا کر چار سو پیادہ اور ایک سو سوار کی افسری پر بہ
لقب نایک مامور ہو گئے۔ اور ارکاٹ میں شیخ محمد سے کئی کام عمدہ بن
پڑے جس سے نواب سعادت اللہ خاں کے دل میں زیادہ گنجائش ہو
گئی اور جنگ چھیچھی متعلق کرنا تک (پایاں گھاٹ) میں ایک خاص بہادری
اور جان نشاری ظاہر ہوئی جس کی تفصیل یہ ہے کہ راجہ تیسنگ اور
نواب سے مخالفت نے بڑھ کر محاصرت کا درجہ حاصل کیا۔ وہ نواب کو
خیال میں نہ لاتا تھا۔ اس لئے نواب نے ندی سکر تیرتھ کے اس کنارے
چار پانچ ہزار سوار اور بارہ تیرہ ہزار پیدل صف بستہ کر کے اُس پر
اپنا اثر ڈالنا چاہا۔ راجہ نے نہایت جوش جو انداز سے عقل و ہوش گم
کر کے صرف چودہ سواروں کے ساتھ اپنا گھوڑا اس چڑھی ہوئی پُرنور
ندی میں ڈال دیا۔ اور نواب کے ہاتھی تک آ گیا۔ قریب تھا کہ نواب
کے سینہ پر بھالا مارے۔ اس میں شیخ فتح محمد نے بڑھ کر اپنی تلوار سے
لے پالیکار ان دکن کی اصطلاح میں نایک سپہ دار فوج پیادہ کو کہتے تھے۔ اور یہ
ایک خطابی اعزاز سمجھا جاتا تھا ۔

اس کا کام تمام کر دیا۔ اس بہادری کے جلد میں نواب نے علم اور تقاضہ مع فیل عنایت کیا۔ پھر نواب موصوف کا انتقال ہو گیا اور دوست علی خاں صوبہ دار ہوئے جو نواب کے بھتیجے تھے۔ اُن سے اور نواب مرحوم کے لڑکے صفدر علی خاں سے مناقشہ واقع ہوا۔ شیخ فتح محمد نے یہ حال دیکھ کر نوکری سے استعفا دیدیا اور تعلقات کو کو لارہنچا کر میسور چلے گئے۔ یہاں اپنے بھتیجے حیدر صاحب نایک کے ساتھ رہنے لگے۔ راجہ میسور نے اُن کے آنے کی خبر سن کر اُن کو بھی نایک کا درجہ عنایت کیا۔ لیکن اتفاق سے وہاں بھی ارکان و اعیان میں خلاف پایا گیا۔ اور نظم و نسق ریاست میں برہمی نظر آئی۔ اس لئے یہ وہاں سے کو لار میں واپس آ گئے۔ یہاں ۱۱۳۱ھ میں ایک لڑکا پیدا ہوا۔ شہباز صاحب نام رکھا گیا۔ دو سال بعد دوسرا لڑکا پیدا ہوا۔ اس کا نام ولی محمد رکھا لیکن وہ جلد انتقال کر گیا اور شیخ فتح محمد کا دل بیکار بیٹھے بیٹھے گھبرایا۔

کو لار سے نکل کر شیخ فتح محمد نایک نواب درگاہ قلیخاں صوبہ دار سرا کے پاس گئے۔ اور منصب چار سو پیادہ اور ایک سو سوار پر مامور ہو کر قلعہ داری قلعہ بالا پور پر مقرر کئے گئے۔ یہاں کی آب و ہوا عمدہ تھی شیخ موصوف نے اپنے اہل و عیال کو بھی یہیں طلب کر لیا۔ یہاں ۱۱۳۲ھ میں ایک صاحبزادہ پیدا ہوا۔ اس کا نام حیدر علی رکھا گیا۔

صاحب تاریخ حملات حیدری نشان حیدری کے اس بیان کے مقابلہ میں اپنی تحقیق کو یوں ظاہر کرتے ہیں کہ :-

اتفاق سے شیخ فتح محمدؒ اور ان کی جمعیت سوار و پیادہ کی تنخواہ کا
 زر کثیر صوبہ دار سرا پر چڑھ گیا۔ تب اُس نے میر علی اکبر خاں
 زمیندار خطہ سرا کے نام زر مذکور ادا کرنے کا پروانہ لکھا۔ میر
 علی اکبر خاں فی الفور روپیہ نہ دے سکا اور چھ مہینے میں روپیہ
 ادا کرنے کا متسک لکھ دیا۔ چھ مہینے پورے ہونے نہ پائے تھے
 کہ میر علی اکبر خاں کا انتقال ہو گیا۔ اور صوبہ دار سرانے اُلگا
 سب اثاثہ البیت اور نقد و جنس اپنے بقایا کے نام سے ضبط
 کر لیا۔ تب شیخ فتح محمدؒ نے مرحوم کی بی بی سے اپنی بیبائی چاہی۔
 اس نے اپنی لاچاری کا اظہار کیا۔ اُس پر شیخ فتح محمدؒ نے جنکو
 بوجہ سیادت خاندان والدہ کے میر فتح علی کہا جاتا تھا مرحوم کی بی بی
 کے پاس یہ پیغام بھیجا کہ اگر روپے کی سبیل نہیں ہو سکتی تو مجھ کو
 اپنی دامادی میں قبول کیجئے۔ اُس نے یہ درخواست منظور کر لی
 اور اس کی لڑکی ”مجیدہ بیگم“ سے میر فتح علی کی شادی ہو گئی اور
 اس نیکبخت اور پارسا بی بی کے آتے ہی آسمانی برکات کا نزول
 میر فتح علی کے گھر پر ہونے لگا۔ اور بعد چندے ۲۹ھ ہجری میں
 بمقام موضع ”دیونہلی“ قریباً قصبہ کوٹا لار فرزند نخت بلند پیدا ہوا
 اور حیدر علی نام رکھا گیا۔

غالباً یہ روایت صحیح ہو۔ سی۔ بی بورنگ صاحب چیف کمشنر میسور نے بھی
 اپنی تاریخ میں مجیدہ بیگم کے بطن سے حیدر علی کا پیدا ہونا لکھا ہے اور

اس نام کے متعلق صاحب تاریخ حملات حیدری لکھتے ہیں کہ میر فتح علی نے ایام حمل میں اپنی بی بی کو حیدر علی شاہ درویش کی خدمت میں بھیجا اور فرزند کی دعا چاہی۔ حیدر علی شاہ نے دعا دی کہ انشاء اللہ فرزند نخت بلند پیدا ہوگا۔ اُس کا نام میرے نام پر رکھا جائے۔ مطابق اُس کے جب ولادت واقع ہوئی۔ تو صاحب زادہ کا نام حیدر علی رکھا گیا۔
 مؤلف حملات حیدری نواب حیدر علی خاں کے خاندانی حالات کی تفصیل اس طرح لکھتے ہیں :-

نواب حیدر علی خاں بہادر کا نسب نامہ حسب تحقیق حملات حیدری

حسن بن یحییٰ جو عرب کے امیروں اور قریش کے رئیسوں میں جمال صورت اور کمال معنی کے اوصاف سے موصوف تھا ۳۳ برس کی عمر میں سلطنت عثمانیہ کی طرف سے شریف مکہ مقرر ہوا۔ اُس کے دو بیٹے محمد بن حسن اور علی بن حسن پیدا ہوئے۔ ان میں علی بن حسن نے دس برس کی عمر میں انتقال کیا اور محمد بن حسن نے ایک فرزند احمد بن محمد نام یا دگار چھوڑ کر ۵۴ھ ہجری میں انتقال کیا۔
 زان بعد حسن بن یحییٰ شریف مکہ بھی ۵۱۵ رمضان ۵۴۴ھ ہجری روز پنجشنبہ کو انتقال کر گیا۔ جب یہ خبر بارگاہ خلافت میں پہنچی تو فرمان

سلطانی داؤد پاشا کے نام شریف مکہ مقرر کرنے کے لئے صادر ہوا
 داؤد پاشا نے احمد بن محمد کو جو پندرہ برس کی عمر رکھتا تھا کسب خانہ
 سید عبد الملک بن ابو عبد اللہ کو شریف مکہ مقرر کیا۔ احمد بن محمد یہ
 ماجرا دیکھ کر یمن کی طرف چلا گیا۔ کچھ دنوں عدن میں ٹھہرا پھر شہر
 صنعاء میں داخل ہو کر وہاں کے حاکم کا مشیر با توقیر بن گیا۔ بعد چھ
 حاکم صنعاء نے اپنی لڑکی کے ساتھ نکاح کر دیا اور تمام انتظام اُس
 کے ماتھے میں سپرد کر دئے۔ بیس برس اس حال میں گزرے۔ پھر
 حاکم صنعاء نے پانچ برس کا ایک لڑکا اپنے داماد کو سپرد کر کے
 انتقال کیا۔ وہ بعد انتقال فرمانروا سے صنعاء کے تین سال تک
 احمد بن محمد کی صلاح میں رہا۔ پھر شیخ سالم بخزانی نے جو ایک چلتا
 ہوا شخص تھا۔ احمد بن محمد کی طرف سے اس کو مشکوک کر دیا۔ آخر
 ۹۱۱ ہجری میں اُس شریر النفس نے نوجوان والے صنعاء کی
 مشورت سے اُس کو قتل کر دیا۔ اُس پر یہ بھی عرض کی کہ داناؤں
 کا قول ہے۔ آتش کشتن و اغلہ گذاشتن کا رخر و منداں نیست
 اس لئے مناسب ہے کہ اُس کا بیٹا محمد بن احمد بھی قتل کر دیا جائے
 اتفاق سے قبر نام ایک حبشی غلام اُس مقتول بیگناہ کا وہاں موجود
 تھا۔ اُس نے پس پردہ سے یہ باتیں سُن لیں اور اپنے ایک دوسرے
 رفیق ریحان نامی سے کہا کہ تو جیسے ہو محمد بن احمد کو بغداد لے جا۔
 میں ابھی آتا ہوں چنانچہ وہ اس کو لے کر بغداد کو روانہ ہو گیا۔

ادھر شیخ سالم محمد بن احمد کے گرفتار کرنے کو چلا۔ تاکہ اُس کو پکڑ کر اس کا کام تمام کرے۔ لیکن ہلک حلال قببر نے موقع پا کر وہیں اپنے مالک کا بدلے لیا یعنی اس کو تلوار سے قتل کر دیا۔ لیکن پھر وہ بھی گرفتار ہو کر ٹکڑے ٹکڑے کر ڈالا گیا۔ اُدھر ریحان منزل بمنزل چلتا ہوا محمد بن احمد کو بغداد لے پہنچا اور طاہر آفندی کے گھر میں اُتار دیا۔ طاہر آفندی نے اس کو بڑی خاطر سے رکھا۔ بعد چندے اس کے ساتھ اپنی لڑکی کا نکاح کر دیا۔ اُس سے تین لڑکے عبدالوہاب۔ عبدالرزاق۔ عبدالغنی پیدا ہوئے۔ اور ۹۶۸ھ میں محمد بن احمد نے انتقال کیا۔ زراں بعد عبدالوہاب اور عبدالرزاق لاؤد فوت ہوئے۔ اور عبدالغنی جس کی شادی آغا محمد طاہر نام ایک سوداگر کی لڑکی سے ہوئی تھی ایک بیٹی اور ایک بیٹا چھوڑ کر سنہ ہجری میں انتقال کیا۔ پھر سوداگر کے بیٹے ابراہیم نے ۱۲۷۷ھ ہجری میں انتقال کیا۔ اس کے تین لڑکیاں اور ایک برں کا ایک لڑکا حسن بن ابراہیم نام تھا۔ اس کے بچپن میں سوداگر کے گماشتوں نے تمام روپیہ خورد برد اور ہر سلمان کو تغلب و تصرف سے ضائع کر دیا۔ جب یہ لڑکا سن تمیز کو پہنچا تو اپنے باپ کے تمول اور اپنی موجودہ حالت پر غیبت کھا کر جو دو تین ہزار روپیہ بچ رہا تھا اُس کو لیکر اپنی ماں ۷۰ سنوں سمیت ہندوستان کو روانہ ہوا۔ اور اجمیر میں خواجہ معین الدین چشتی کی درگاہ کے زیر اثر رہنے

رہنے لگا۔ آخر کار متولی درگاہ نے اُس کے ساتھ اپنی بیٹی کا نکاح کر دیا۔ اُس کی بی بی کو چھ مہینے کا عمل تھا کہ حسن بن ابراہیم نے سہ ماہی بحری میں رحلت کی۔ اُس کے بعد اُس کی بی بی کے نکاح پیدا ہوا۔ نانانے اُس کا نام ولی محمد رکھا۔ جب وہ سن شبیب کو پہنچا۔ تو اُس کی پہپیری بہن کے ساتھ شادی ہوئی جس سے ایک لڑکا پیدا ہوا۔ بعد اُس کے ولی محمد بسبب ناپاقتی کے جو اُس کے اور اُس کے خسر کے درمیان واقع ہوئی وہاں سے برداشتہ خاطر ہو کر مع اپنے فرزند کے جس کا نام محمد علی تھا شاہ جہان آباد کو چلا گیا۔ چند سے وہاں قیام کیا۔ پھر وہاں سے گلبرگہ شریف میں آیا۔ اور یہاں اپنے لڑکے محمد علی کی شادی سید معصوم صاحب (سجادہ نشین سید محمد گیسو دراز) کی لڑکی سے کر دی اور خود وہیں انتقال کیا۔ محمد علی بعد انتقال اپنے والد کے اپنی بی بی کو لیکر بیجا پور کرناٹک۔ بلا گھاٹ ہوتا ہوا اقصیہ کولار میں مقیم ہوا +

اس کے چار لڑکے پیدا ہوئے :-

شیخ محمد الیاس۔ شیخ محمد۔ شیخ امام۔ شیخ فتح محمد +

محمد علی نے ان کو یادگار چھوڑ کر سنہ ۱۲۹۰ھ بحری میں رحلت کی۔ اُس کا بڑا بیٹا محمد الیاس اپنے چھوٹے بھائیوں کا خیر گہراں رہا۔ بعد چند سے فتح محمد وہاں سے برخاستہ خاطر ہو کر کرناٹک کو چلا گیا۔ اور محمد الیاس اپنے

بھائیوں کو مع ایک فرزند کے جس کی عمر چار برس کی تھی اور حیدر صاحب نام تھا وہیں کو لار پھوڑ کر تنجا اور کو گیا۔ اور ۱۱۵۷ھ ہجری میں انتقال کیا تب شیخ فتح محمد نے جو شہر اکاٹ میں تھا تنجا اور سے برہان الدین پیر زائے کو بلا کر اُس کی لڑکی سے جو ابراہیم صاحب کی بہن تھی اپنا نکاح کیا اور اپنی بی بی کی بھانجی کے ساتھ اپنے بھائی امام صاحب کی شادی کر دی۔ بعد ازاں وہ عورتوں کو کو لار میں چھوڑ کر میسور کو چلے گئے وہاں دو سال میں اُن کے دو لڑکے پیدا ہوئے۔ ایک شہباز صاحب دوسرا ولی محمد۔ لیکن ولی محمد نے ایام شیر خوارگی ہی میں انتقال کیا۔ اُس کے صدمہ سے شیخ محمد کا دل وہاں نہ لگا اور بالاپور میں جا رہے۔ اور ۱۱۶۹ھ ہجری میں بمقام دیون پٹی اور ایک فرزند فریدون پیدا ہوا اور حیدر علی نام رکھا گیا +

ولادت حیدر علی خاں

واقعات ما بعد

حیدر علی کے پیدا ہونے پر پنجویں نے کہا کہ اگرچہ یہ لڑکا صاحب تخت و تاج ہو کر رہے گا۔ لیکن اس کا باپ جلد مر جائے گا۔ اس زایچہ کو سن کر عورتوں نے کہا کہ اس لڑکے کو مار ڈالنا چاہیے۔ لیکن میر فتح علی نے

کہا کہ میں اس سے اپنی جان کو زیادہ عزیز نہیں جانتا اور نہ ایک معصوم کا خون لینا گوارا کر سکتا ہوں۔ اور نہ مشیت ایزدی کے خلاف کچھ ہو سکتا ہے تب اس کی پرورش اور حفاظت بڑی سرگرمی سے ہونے لگی۔

جب درگاہ قلی خاں معزول ہوئے تو نواب عابد خاں حاکم سرائے کے وقت میں راجگان میسور و بڈنور نے متفق ہو کر قلعہ بالا پور کو مسخر کر لینا چاہا۔ اور حیدر علی کی معرفت میر فتح علی کو پیغام دیا گیا کہ وہ قلعہ سپرد کر دیں۔ میر فتح علی نے کہا کہ جب تک جان میں جان ہے۔ ایسا نہیں ہو سکتا۔ یہ بات شیوہ نمک حلائی سے دور ہے۔ اور آخر کو میر فتح علی نے آئی ہوئی فوج کو شکست دی اور سردار فوج واپس گیا۔ اور میر فتح علی نے جو سامان اُس کا بذریعہ غنیمت جنگ حاصل کیا تھا وہ صوبہ دار سرائے کے پاس بھیج دیا۔ عابد خاں صوبہ دار میر فتح علی کی اس نمک حلائی اور بہادری اور دیانت سے بہت ہی خوش ہوا اور منصب دوہرا پیادہ اور پانسو سوار مع فیل و نقارہ و علم پر سرفراز کیا۔ اور ان سے ہر باب میں صلاح و مشورہ کرنے لگا۔ جب درگاہ قلی خاں دوسری مرتبہ صوبہ دار مقرر ہوئے۔ تو انہوں نے تمام مہمات صوبہ داری کو میر فتح علی کے سپرد کر دیا۔ لیکن وہ مارا گیا۔ تب میر فتح علی اُسکے بیٹے

لے دکن میں ہندوؤں کی کثرت اختلاط سے نجوم و رمل کا بڑا چرچا تھا۔ عوام میں یہ عقیدہ اب بھی موجود ہے۔ ایک مرتبہ ایک بخومی پنڈت نے کہہ دیا کہ اب کی عید اگر روز مقررہ پر کی جائیگی تو اعلیٰ حضرت پر بھاری ہوگی۔ اُس کے کہنے سے تاریخ بدل دی گئی۔ اور حیدر آباد میں دوسرے دن عید منائی گئی۔ لیکن اب ان خیالات میں کمی ہوتی جاتی ہے۔

عبدالرسول خاں کے شریک ہو گئے۔ اور عبدالرسول نو مہینے تک کام کرتا رہا۔ پھر نواب طاہر محمد خاں صوبہ دار آ گئے جو رخصت پر تھے۔ اور عبدالرسول خاں حیدر آباد چلے گئے۔ اور یہاں ان صوبہ داروں کے متوسلوں میں ایک دوسرے کے خلاف شورش پیدا ہوئی اور نوبت بھنگ پہنچی۔ اس دو علی میں شیخ فتح محمد یا میر فتح علی بھی مارے گئے۔ اور یہ واقعہ ۱۳۰۰ھ ہجری میں واقع ہوا۔ شیخ فتح محمد کے اہل و عیال وہیں بالاپور میں تھے۔ جب یہ خبر عباس قلی خاں بن درگاہ قلی خاں کو پہنچی جو بالاپور کا حاکم تھا اس شقی و ظالم نے اُن کو اور زیادہ بتلائے مصیبت کیا۔ اور تمام سامان ثروت و امارت جتنے کہ اجناس و ظروف پارچہ بسے پوشیدنی بھی لوٹ لئے گئے۔ اس ظلم کے علاوہ شیخ فتح محمد کے دونوں صاحبزادوں یعنی شہباز صاحب کو جو آٹھ نو برس کے تھے۔ اور حیدر علی کو جو تین چار برس کا بچہ تھا دو بڑے بڑے نقاروں میں قید کر کے اوپر سے چمڑا منڈھوا دیا۔ ہوا جانے کو نقاروں میں سوراخ کرا دئے۔ اور وہ نقارے بجانے کا حکم دیا۔ اہلیہ شریفہ شیخ فتح محمد (مادر فرزند ان موصوف) اس در ماندگی اور لاچارگی میں اٹھارہ ہزار روپیہ زربقیا کی فکر نہ کر سکی جو اُس ظالم حاکم نے باقی بتایا۔ آخر کار اُس غنیفہ نے یہ خبر حیدر صاحب کے پاس سریرنگ پٹن کو بھیجی۔ وہاں سے انہوں نے راجہ سیور کی سفارش کرائی اور وہ روپیہ بھیجا اور شہباز صاحب اور حیدر علی کو مع مادر گرامی کے اپنے پاس سریرنگ پٹن میں

طلب کیا۔ دوسری روایت ہے کہ ارکاٹ کے ایک ساہوکار نے وہ آؤ
 دیا۔ اور ان دونوں لوگوں کو اُس کے بدلے اپنے پاس بطور رہن کے
 رکھ کر ارکاٹ لے گیا۔ اور اُن کی والدہ کو حیدر صاحب کے پاس
 سرینگ پٹن کو بھیج گیا۔ پھر حیدر صاحب نے وہ اٹھارہ ہزار روپیہ اُس
 ساہوکار کو ادا کر کے لڑکوں کو اپنے پاس طلب کر لیا۔ اور اپنے بچوں
 کی طرح اُن کی تعلیم و تربیت میں مشغول ہوا۔ فنون سپہ گری مثل شمشیر
 زنی۔ کمند افگنی۔ نیزہ بازی۔ اسپ تازی۔ تفنگ اندازی وغیرہ میں
 ایسا مشاق کر دیا کہ سپاہیوں کی نگاہیں پڑنے لگیں۔ پھر شہباز صاحب
 اپنے چھوٹے بھائی حیدر علی کو اپنے ساتھ لیکر پایاں گھاٹ چلے گئے اور
 نواب عبدالوہاب خاں پر اور خورد نواب محمد علی خاں والا جاہ کے
 پاس سرداری ہزار پیادہ اور دو سو سوار پر مامور ہو گئے۔

اس عرصہ میں راجہ میسور نے سات ہزار سوار اور بیس ہزار پیادہ
 سے پالیکاران (راجگان) شرقی میسور پر فوج کشی کر کے اُن کے ممالک
 پر قبضہ کر لیا۔ بلکہ رفتہ رفتہ صوبہ سرا کے قریب ہی ایک علاقہ پر قابض
 ہو گیا اور علی صاحب نایک بن حیدر صاحب (کلاں) کو تین سو پیادہ
 اور شتر سوار مع فیل و تقارہ دیکر اُس طرف کے بند و بست پر مامور
 کیا۔ اُس وقت حیدر صاحب نے موقع دیکھ کر شہباز صاحب اور حیدر علی
 کو پھر اپنے پاس طلب کر لیا۔ اور نندراج وزیر میسور سے ملاقات کرانی
 وزیر نند کو نے شہباز صاحب کو سو پیادہ اور پچاس سوار کی افسری

پر مقرر کر دیا۔ بعد چندے حیدر صاحب دیون ہٹی تعلقہ بالا پور خور د کے
محاصرہ کو گئے۔ وہاں زخمی ہوئے۔ اور اُس زخم سے انتقال کیا۔ تب
اُن کا منصب اور کاروبار بھی شہباز صاحب کے سپرد ہوا۔ اور بندوبست
تعلقہ مذکور پر مامور ہوئے۔ اور اپنے متعلقوں کو کولار سے وہیں بلا لیا۔
اور حیدر علی نے سریرنگ پٹن میں وہ سلامت روی اور خود داری اختیار
کی کہ سب ارکان و اعیان خصوصاً نندراج وزیر جو راجہ کا خسر بھی
تھا نہایت خوش رہے۔ نندراج ہمیشہ اپنے سانسے رکھتا تھا۔ جب
۱۹ برس کی عمر ہوئی تو پیرزادہ شاہ میاں ساکن صوبہ سر کی لڑکی سے
نکاح کیا۔ اُس سے ایک لڑکی پیدا ہوئی۔ لیکن بعض بے احتیاطیوں
سے ماں کو فالج ہو گیا۔ تب بعد چندے اُس نیک بی بی نے اپنے
خاوند حیدر علی کو دوسری شادی کرنے کی اجازت دی۔ اور میر
علی رضا خاں کی ہمشیر سے شادی ہو گئی۔ اور حیدر علی نے اپنی بی بی
کی لڑکی کو میر علی رضا خاں سے بیاہ دیا۔

خیر یہ تو ایک درمیانی جملہ تھا۔ اب پھر بیسور میں حیدر علی کی ترقی
کا حال سنئے کہ نندراج کو پایاں گھاٹ (جنوبی بیسور) کلی کوٹ کو بمبٹور
پال گھاٹ و نڈکل وغیرہ کا انتظام پیش آیا۔ کیونکہ وہاں کے نیا ماروں
نے بڑی شورش مچا رکھی تھی۔ اس لئے نندراج حیدر علی خاں کو مع
لشکر ساتھ لیکر روانہ ہو گیا۔ وہاں حیدر علی خاں سے ایسے بہادرانہ
کام ظہور پذیر ہوئے کہ نندراج نے عام دربار میں تعریف کی اور اُسکے

جلد و میں فیل - علم - نقارہ - بالکی نشان غایت ہوا۔ اور حیدر علی کو
 باقاعدہ فوج بھرتی کرنے کا حکم دیا۔ چنانچہ حیدر علی نے چار ہزار سپاہی
 اور ڈیڑھ ہزار سوار نوکر رکھ کر ان کو فوج خاص سے نامزد کیا۔ اور
 انگریزی قواعد کا مشاق بنادیا +

۲۰۔ ذی الحجہ اول ساعت روز شنبہ ۱۲۳۰ھ ہجری قصبہ دیون ہلی میں
 صاحبزادہ پیدا ہوا۔ چونکہ اس سے پہلے ٹیپوستان درویش سے لڑکا
 پیدا ہونے کی التجا کی گئی تھی۔ اس لئے اس لڑکے کا نام اُن کے
 نام پر ٹیپو سلطان رکھا گیا +

اسی سال کے آخر میں نواب نظام الملک ناصر جنگ نے نواب
 انور الدین خاں ناظم آرکاٹ کے قتل کا انتقام لینا چاہا۔ جو بے سبب
 بہ ایت محی الدین خاں مظفر الدولہ ہمشیرہ زادہ نواب موصوف کے
 دست ظلم سے یہ اغوا اے حسین دوست خاں عرف چندا صاحب میدان

لہ یون۔ بی۔ بورنگ صاحب چیف کسٹرمیسوری۔ ایس آئی اپنی تاریخ
 میں لکھتے ہیں کہ وضع حمل سے کچھ قبل فخر النساء (خطاب زوجہ ثانی) درویش صاحب
 کی خدمت میں حاضر ہوئی اور دعا چاہی۔ جب لڑکا پیدا ہوا تو درویش صاحب
 ہی کے نام پر اُس کا نام رکھا گیا۔ اُس کے مزار کے کتبہ میں ٹیپو لکھا ہوا ہے
 درویش صاحب کا نام ٹیپوستان اولیا تھا۔ اُن کا مقبرہ آرکاٹ میں ہے جس پر
 تاریخ تعمیر ۱۲۲۰ھ ہجری مطابق ۱۸۰۶ء لکھی ہوئی ہے۔ یہ مقبرہ نواب سعادت اللہ
 خاں کا تعمیر کرایا ہوا ہے جس کا ۱۲۳۰ء میں انتقال ہوا +

آسمبورگ کو ۱۶۲۷ء ہجری میں قتل ہوا۔ اور چند اصاحب نے فرانسیسوں کی حمایت سے تمام صوبہ آرکاٹ پر قبضہ کر رکھا تھا۔ اور اُس صوبہ کا انتظام خود کرنا قرار دیکر کرناٹک کو روانہ ہو گئے۔ وہاں پہنچ کر بالاکھاٹ کے سب پالیکاروں اور نواب دلاور خاں صوبہ سرکومع سامان جنگی حضور میں طلب فرمایا۔ اُن میں نندراج وزیر میسور بھی تھا۔ جو ایک عمدہ لشکر لیکر حیدر علی خان کے نواب نظام کے سامنے حاضر ہو کر شریکِ معرکہ ہو گیا۔ لیکن نواب موصوف فتور و سازش افغانہ کر پے۔ کنول سے میدانِ جنگ چنچی میں مارا گیا۔ یہ واقعہ ۱۶۲۷ء ہجری میں پیش آیا۔ تب سب پالیکار اپنے اپنے مستقر کو لوٹ گئے۔ لیکن حیدر علی خاں نے تھوڑا توقف کر کے تین چار اونٹ خزانہ عامرہ کے لوٹ کر خرچِ راہ پیدا کیا۔ اور وہاں سے سر پینگ پٹن پہنچ کر وہ رقم اپنے خزانہ میں داخل کی *

حیدر علی خاں کی ترقی اقبال کا آغاز

واقعات ۱۶۵۰ء ہجری

چک کرشن راج مسند آریے میسور کے زمانہ میں راجہ کی تخت نشینی اور بے پروائی اور نندراج کی خود مطلق اور خویش تن آرائی سے تمام

دربار بقیاعدہ ہو رہا تھا۔ اور تمام ممالک میسور میں بد نظمی پھیلی ہوئی تھی
 ماتحت پالیکاروں نے شورش برپا کر رکھی تھی۔ محاصل ملک کا روپیہ
 وصول نہ ہوتا تھا۔ پونا کے مرہٹے اور حیدر آباد کے نظام ملک میسور پر
 دانت لگائے ہوئے تھے۔ دیوراج بر اور نندراج نشہ خود سری میں
 مست ہو رہا تھا۔ وہ راجہ تک کو خیال میں نہ لاتا تھا۔ چنانچہ ایک دفعہ
 اُس نے راجہ کے محل کے سامنے توپ لگا کر نو اس میں کئی گولے چھوڑے
 تھے جس سے رانیوں میں تہلکہ مچ گیا تھا۔ راجہ کی بات نہ مانی جاتی تھی
 اُس کا کچھ رعب نہ تھا۔ اکثر بڑائیاں نندراج کی وجہ سے دبا دی جاتی
 تھیں۔ مگر اس سے بھی لوگ رنجیدہ تھے۔ کیونکہ اکثر فوج کی تنخواہ آٹھ
 آٹھ نو مہینے چڑھ جاتی تھی۔ چنانچہ جب نندراج میدان جنگ چننی سے
 لوٹا تو اثنارہ میں گنگارام فوجدار باغی ہو گیا۔ اور دوسرے کئی پالیکاروں
 اور زمینداروں کو اپنی طرف ملا کر عام بغاوت پھیلادی۔ تب نندراج
 نے شہباز صاحب اور حیدر علی خاں کو اُس شورش کے دور کرنے کو روانہ
 کیا۔ یہ دونوں فوج کے گئے اور گنگارام کو قید کر لیا۔ اور کتنے فتنہ پرداز
 قتل کر ڈالے۔ اور دو مہینے میں کوہچہ۔ ہولی ورگ۔ چن ورگ۔ رتن گیری
 رائے کوٹ۔ ہسور کا انتظام کر کے اپنے تھانے مقرر کر دئے۔ اور قلعوں
 پر معتمد قلعدار مامور کئے۔ اور کئی ہاتھی اور اونٹ روٹوں سے بھر کر لے
 آئے۔ نندراج اس کا رگذاری سے بے انتہا خوش ہوا +

نواب محمد علی خاں کی کمک کو نندراج وزیر بیسور

کا ترجیا پلی کو جانا اور حیدر علی خاں کا جوہر

مردانگی دکھانا

واقعہ ۶۶ سالہ بھری

سراج الدولہ والا جاہ نواب محمد علی خاں بن نواب انور الدین خاں
 شہید جو اپنے باپ اور نواب نظام ناصر جنگ کے مارے جانے سے
 قلعہ نتھرنگر (عرف ترجیا پلی) میں پناہ گزین تھا۔ اور حسین دوست خاں
 (عرف چند اصاحب) فرانسیسوں کی حمایت سے تمام ملک آرکاٹ پرقبضہ
 پا چکا تھا۔ اب چند اصاحب کو یہ خیال ہوا کہ نواب محمد علی خاں کو یہاں
 سے بھی نکال دینا چاہیئے۔ اس ارادہ سے چھ ہزار سوار اور بارہ ہزار پیادے
 لیکر مع ایک بدترقہ فوج فرانسیس کے ترجیا پلی کو گیا۔ اور قلعہ مذکورہ کا
 محاصرہ کر لیا۔ تب نواب محمد علی خاں نے اپنے بڑے بھائی نواب محفوظ خاں
 شہامت جنگ کو نندراج وزیر بیسور کے پاس روانہ کیا۔ اور پیغام

دیا کہ اگر تم اس وقت میری مدد کرو گے تو بعد ہزیمت غنیمت و بندوبست صوبہ آرکاٹ قلعہ ترچنپلی مع اُس کے متعلقات توابع کے تم کو دیدیا جائے گا۔ اسی طرح انگریزوں کو بصورت کمک کے چند تعلقے دینا قبول کر کے کمک طلب کی۔ راجہ میسور اس زحمت میں نہ پڑنا چاہتا تھا۔ لیکن نندراج وزیر اپنی خود مختاری کے حوصلہ پر سات ہزار سوار اور بارہ ہزار پیادہ مع توپخانہ و سامان حرب و ضرب لیکر روانہ ترچنپلی ہوا حیدر علی خاں کو بھی مع ان کی جمیعت کے ساتھ لے گیا۔ حیدر علی خاں ہر لڑائی میں دوسروں سے آگے ہوتا تھا۔ اور فرانسیسوں کے لشکر اور چندا صاحب کی فوج پر بار بار شکنجوں مارتا تھا۔ اور جو ملتا تھا لوٹ لاتا تھا۔ ایک مرتبہ فرانسیسوں سے دو توپیں چھین لیا۔ اس عرصہ میں منکارانی نام ایک عورت کی بابت چندا صاحب قتل کر دیا گیا۔ جس سے اُس کی سب آرزؤں کا خاتمہ ہو گیا۔ اور نواب محمد علی خاں کی بن پڑی۔ فرانسس پھلچری کو چلے گئے۔

لیکن حیدر علی خاں نے بطور خود اُن کو اپنا دوست بنا لیا تھا۔ اب نندراج وزیر میسور نے نواب محمد علی خاں سے اُس کے اقرار کے موافق قلعہ ترچنپلی خالی کر دینے کی درخواست کی۔ محمد علی خاں دوسرے پیرایہ میں اُس سے انحراف کرنے لگا۔ اُس سے طرفین میں رنج پیدا ہوا۔ اور ایک دوسرے کے دشمن ہو گئے۔ اس وقت نندراج کو بڑی نجات پیدا ہوئی کیونکہ اس نے راجہ کے خلاف تین لاکھ ہون (سکہ طلائے)

خرچ کر دئے۔ اور کچھ نتیجہ نہ نکلا۔ اس شرم سے وہ میسور کو نہ گیا۔ سستی منگل میں جا بیٹھا۔ راجہ نندراج کی خود سرانہ کارروائی سے سخت ناخوش ہوا کیونکہ اُس نے نو مہینے سے فوج کی تنخواہ نہ بھیجی تھی۔ اس لئے فوج اپنی تنخواہ کے لئے بیچن تھی +

انہیں دنوں میں بالاجی راؤ ناناسپہ سالار افواج پونانے قدیاسے تنگ بھدرا کے اس طرف آکر صوبہ سرکا کا بندوبست کیا۔ اور نواب لاہور خا کو سرگنہ کو لار جاگیر میں دیکر بلونت راؤ مرہٹہ کو صوبہ دار مقرر کیا۔ اور ملک میسور کے تفرقہ کا حال شکر میسور کی جانب متوجہ ہو گیا۔ تمام قلعہ جات پر قبضہ کر کے اپنے قلعہ دار مقرر کر دئے۔ راجہ میسور نے دیکھا کہ عنیم نہایت زبردست ہے۔ اور میری فوج نندراج کے پاس ہے اور اب میرے پاس سوائے قلعہ بنگلور اور ماگری درگ اور سرسینگ پٹن کے کوئی بڑا مقام باقی نہیں۔ تب اُس نے ایک کروڑ روپیہ دینا منظور کر کے اُس بلا کو دور کیا +

سستی منگل میں نندراج کو فوج والوں نے بہت ستایا۔ تب اُس نے حیدر علی خاں سے اپنی عزت بچنے کی صلاح پوچھی اور اُس سے ایسے وقت میں کچھ کام آنے کی درخواست کی۔ حیدر علی خاں نے فوج والوں کو شہر ارف اور گستاخی سے روکا۔ اور لوٹ مار سے کچھ روپیہ فراہم کر کے دیا۔ پھر مع اپنی جمیعت کے چند متمول اور متمزوپالیکاروں کے علاقے میں پہنچ کر اُن سے روپیہ وصول کیا۔ اور ایک سال میں اقوام نایما راہد

پابلہ کو جو تجارت پیشہ تھیں زیر و زبر کر کے زند کشیر حاصل کیا۔ اور چند ممالک کو فتح کر کے اپنا انتظام قائم کیا۔ اور اُن راجوں کے اسباب و خزاہن کو ضبط کر کے اُن کو گرفتار کر لایا۔ و قس علیٰ ہذا ۛ

آخر کو اُن فتوحات کے بعد نندراج کے سامنے آیا۔ نندراج بے انتہا خوش ہوا۔ اور سرف شرم و خجالت کو ایک خط مبارک باد و تسخیر ممالک پالیکاران باغی کا لکھ کر مع ایک کروڑ روپے کے اپنے آقا و امادرا جیسو کے نام روانہ کیا اور بعد چند سے حیدر علی خاں کو ڈنڈ کل اور پال گھاٹ وغیرہ کے انتظام کو مع فوج روانہ کیا۔ جب نندراج کا خط مع کروڑ روپیہ راجہ کے پاس پہنچا تو وہ عقدہ فرو ہوا۔ اور نندراج کو دارالریاست میں آنے کے لئے لکھا گیا۔ وہ دو برس کے بعد دارالریاست میں آکر اپنے اہل و عیال سے ملا۔ پھر حیدر علی خاں بھی اپنے کارمفوضہ کو جلد ختم کر کے سرسینک پٹن میں آگیا۔ اور مانٹڈ میں مقیم ہوا۔ اُس وقت میسور کا یہ حال تھا کہ راجہ میسور نے مرہٹوں کو ایک کروڑ روپیہ دینا کہہ کر واپس کر دیا تھا۔ لیکن اُن کے تھانے جا بجا قائم اور اُن کے قلعہ دار تمام قلعوں کے حاکم بن رہے تھے۔ اور علاقہ جات کا روپیہ بھر وصول کرتے تھے۔ اور دربار یونانی طرف سے بلونت راؤ صوبہ دار صوبہ سرا مو قوف ہو کر اُس کی جگہ گوپال راؤ مرہٹہ ناظم مروجہ انتظام صوبہ داری سرا کے لئے مقرر ہوا تھا۔ اور اُس گوپال راؤ نے قلعہ بنگلور کا محاصرہ کر رکھا تھا۔ لیکن سرسینو اس راؤ قلعہ بنگلور نمکناور دولت میسور

کی تندہی سے فتح ہونے میں کچھ دیر باقی تھی۔ جب نندراج اور حیدر علی خاں
سیرنگ پٹن میں پہنچ گئے تو راجہ اور اہل دربار کو ایک نئی زندگی
کی اُمید ہوئی *۔

سواد بنگلور میں گوپال راؤ کا حیدر علی خاں سے شکست پانا واقعات ۱۷۸۲ء ہجری

راجہ نے حیدر علی خاں کی سرگرم اور بہادرانہ خدمات پر خاں
کا خطاب مع خلعت فاخرہ و جوہر گراں بہا عنایت فرما کر گوپال راؤ
کی ہزیمت کو روانہ کیا۔ حیدر علی خاں بہادر پانچ ہزار سوار اور بارہ
ہزار سپاہی قواعد دان اور سات ضرب توپ مع ساز و سامان لیکر
روانہ بنگلور ہوئے۔ اور وہاں جا کر سواد چن پٹن میں ٹھہرے۔ گوپال راؤ
پندرہ ہزار سوار سے معرکہ آرا ہوا۔ حیدر علی خاں نے دن کو طرح دیکر
رات کو شیخون مارا۔ اس شیخون کا یہ اثر ہوا کہ فوج مرہٹہ کے سوار اپنا
اپنا اسباب چھوڑ کر بھاگ نکلے۔ اور اکثر سامان فوج حیدری کے قبضے
میں آیا۔ پھر حیدر علی خاں نے وہاں سے کوچ کر کے سواد بنگلور میں

کیمپ قائم کر دیا۔ اور قلعہ بنگلور سے حیدر علی خاں کے آجانے کی خوشی
 میں توپیں سر کی گئیں۔ تب گوپال راؤ نے اپنا کیمپ وہاں سے اٹھا
 کر کئی میل دور لیجا کر قائم کیا۔ صبح کو حیدر علی خاں نے گولہ باری سے
 کام لیا۔ نتیجہ یہ کہ وہ بہت سا اسباب چھوڑ کر بھاگ گیا اور حیدر علی
 وہ سب اسباب اٹھوا کر اپنے کیمپ میں آگئے۔ اس عرصہ میں پونا سے
 خبر آئی کہ وسواس راؤ بہاؤ فرزند بالاجی راؤ نانانے جو تین لاکھ سوا
 وپیادہ لیکر وٹی پر گیا تھا۔ پانی پت کے میدان میں احمد شاہ درانی
 کی فوج سے شکست پائی اور تمام فوج مقتول و مجروح ہو گئی۔ اس
 خبر کو سن کر بالاجی راؤ پیشوا مجنون ہو کر مر گیا۔ تمام پونا میں تہلکہ
 برپا ہے۔ یہ خبر شکر گوپال راؤ کے ہوش و حواس جاتے رہے۔ اور
 مع باقی لشکر تیسرا کو مراجعت کی۔ اور ملک میسور سے اپنے سب
 بھٹانے اٹھائے۔ اور جس جس قلعہ میں فوج مرہٹہ یا جس جس پر گنہ
 میں مرہٹہ عامل موجود تھے۔ اُن کو حیدر علی خاں نے کسی کو تہدید سے
 اور کسی کو جنگ کر کے وہاں سے نکال دیا اور اپنا انتظام قائم کیا۔
 اور ایسی نمایاں فتح و کامیابی سے سریرنگ پٹن میں واپس آیا +

نندراج وزیر میسور کی موقوفی اور کھنڈے راؤ بہمن کی ماموری حیدر علی خاں کی معرفت

واقعات ۱۱۶۹ھ ہجری

جب حیدر علی خاں نے عنیم کو شکست دیکر گئے ہوئے ملک کو واپس لیا اور انتظام ضروری سے فرصت پائی۔ ایک اندرونی جھگڑا اٹھ کھڑا ہوا۔ یعنی راجہ میسور نے اپنے وزیر اور خسر نندراج کی تمام بے اعتدالیوں اور اُس کی خود سرانہ کارروائیوں کو یاد کر کے دُہرایا۔ اور ترچنپلی میں لاکھوں روپے بیسود ضائع کر دینے کا طعنہ دیا۔ ان معاملات سے نندراج آشفۃ ہو کر دو ہزار پیادہ اور پانسو سوار اور پانسو سپاہی قواعددان لیکر قلعہ میں جا بیٹھا اور عذر کیا کہ اب میں بوڑھا ہوا مجھ سے کام نہیں ہو سکتا۔ اس پر راجہ نے اس سے اسناد وزارت طلب کیں۔ اُن کے دینے میں اُس نے عذر کیا۔ تب راجہ

نے بڑے متعلق سے حیدر علی خاں کو اپنا بیٹا کہہ کر اس کے پاس واپس
 لانے استاد کے بھیجا۔ حیدر علی خاں نے اس کو بہت سمجھایا کہ اسناد
 میں سوائے کاغذوں کے کیا رکھا ہے تم دیدو۔ آئندہ جب راجہ کا
 مزاج کرو باصلاح ہو جائیگا پھر تم اپنا کام کرنے لگو گے۔ لیکن نندراج
 نے نہ مانا۔ حیدر علی خاں نے یہ ریزہ راجہ سے عرض کی۔ راجہ نے حکم
 دیا کہ تلوکر کے دور کر کے میرے سپرد سنی میں راجہ استوار کرتا اس
 کے لی بنائیں۔ چنانچہ بعد ایک جنگ مختصر کے تمام اسناد دیوانی اس
 کے لیے لی گئیں۔ اور وہ شرم سے متاثر ہو کر اپنی جاگیر میں جا رہا اور
 انکی جنگ بعد حاکمان و اعیان و استخوانی حیدر علی خاں کے
 راجہ کے لیے کو جو تلوکر اور قہریم تھا اور حیدر علی خاں نے چند راجہ اس کو
 سپرداری کے وجہ تک پہنچا دیا تھا ملت و ارتقا سرافراز کیا گی۔

سرکار حیدر علی خاں میں

تعمد آئی کل اور بارہ محل کا ڈال ٹا

واقعہ سال ۱۱۸۰ ہجری

سراج الدولہ والاباہ نواب محمد علی خاں نے پھلجری کو سن کر لے

کے لئے انگریزوں کی سازش سے فوجبشی کی۔ تب فرانسیسوں نے ایک وکیل حیدر علی خاں کے پاس بھیجا کہ آپ ہماری کمک کریں مگر کمک میں پرگنہ چنچی اور پرگنہ تیاک گڑھ چھوڑ دئے جاتے ہیں حیدر علی نے تین ہزار سوار اور چھ ہزار پیادہ قواعد دان اور دو ہزار پیادہ کرناٹکی بسواری سید مخدوم (ہزار دستی) مع سامان حرب و آذوقہ روانہ پھلجری کئے۔ راستہ میں دریافت ہوا کہ پالیکار آنی کل نے علیا کو سخت ستارکھا ہے اور اپنے نوکروں بھی زیادتی کرتا ہے جس سے وہ ناخوش ہیں۔ سید صاحب نے اس موقع کو غنیمت سمجھ کر اس پر تاخت کی اور پالیکار کو گرفتار کر کے دارالراستہ کو روانہ کر دیا پھر راد پٹے اور ایک شکار مل گیا یعنی بارہ محل کی رعایا عزیز خاں حاکم کے ظلم سے سخت نالاں اور سب ملازم سخت پریشان تھے۔ ان میں سے سید صاحب سے استغاثہ بھی کیا۔ سید صاحب نے خانہ کو پر حملہ کر دیا۔ وہ بغیر جنگ کے کڑیہ کو بھاگ گیا۔ اور سید صاحب نے قلعہ جات بارہ محل میں اپنے منخانے قائم کر کے اسدھاں مہکری نوہاں کا فوجدارہ مقرر کر دیا اور خود کوچ در کوچ پھلجری پہنچے۔ اور انگریزوں کی فوج پر شیخوں مار کر داخل قلعہ ہو گئے لیکن پرگنہ چنچی نواب محمد علی خاں کی ضبطی میں تھا اور تیاک گڑھ مسافت بعید پر واقع تھا۔ اس لئے لشکر کو گھاس لکڑی وغیرہ کی تکلیف ہونے لگی جس کو

کھنڈے راؤ برہمن وزیر جدید
میسور کی نیکو کامی اور جدید علیاں
کی مردانہ کارگزاری مع واقعا متعلقہ

۴۰۔ اللہ ہجری

کھنڈے راؤ برہمن وزیر جدید میسور بہت ہی بد باطن مجسٹریٹ
احسان فراموش۔ عیار۔ مکار۔ دغا باز۔ فتنہ پرداز شخص تھا جس نے
اپنی خباثت نفس کو مدتوں تک چھپا رکھا۔ بیچ کہا ہے :-

کہ نجیب نفس نگر در بسا لہا معلوم
جب اُس کو وزارت کا موقع ملا تو وہ ایک طرف حیدر علی خاں
سے ملاوٹ کی باتیں کرتا تھا۔ دوسری طرف رانیوں کو بھڑکاتا تھا۔
تیسری طرف راجہ کو درغللاتا تھا۔ چوتھی طرف مرہٹوں سے ساز باز
رکھتا تھا۔ ایک روز خلوت میں راجہ سے عرض کی کہ حیدر علی نایاب
ایک بے مقدر شخص تھا۔ آپ کی بدولت اس درجہ پر پہنچ کر آپ کا

ہمسہ بنتا ہے۔ ایسا نہ ہو کہ ایک اجنبی مسلمان سارے ملک کا مالک بن بیٹھے۔ اس لئے اگر آپ اجازت دیں تو اس کے استیصال کی فکر کی جائے۔ ناعاقبت اندیش اور کم عقل راجہ نے کہہ دیا کہ اچھا۔ اتنی اجازت پا کر اُس نے دربار پونا کو خط لکھا کہ ایک ادنیٰ مسلمان ریت میسور پر متصرف ہو رہا ہے۔ اگر آپ اس وقت ہماری مدد کریں تو دو لاکھ روپیہ سالانہ نذر اور پانچ لاکھ روپیہ صرف لشکر کا دیا جائیگا۔

مرہٹوں کو کیا دیر تھی۔ وہاں سے مادھوراؤ بن نانانی ایسا جی پنڈت پٹینی کو چالیس ہزار سوار اور بیس ہزار پیادہ اور توپخانہ کا سردار بنا کر روانہ کر دیا۔ یہ وہ وقت ہے جبکہ حیدر علی خاں کی فوج پھلجری دوبارہ محل وغیرہ میں پھیلی ہوئی تھی۔ جب ایسا جی کا مع فوج روانہ ہونا معلوم ہوا تو کھنڈے راؤ ٹکھرام نے قلعہ کے اوپر سے توپوں کا رخ حیدر علی خاں کی فروگاہ کی جانب پھروا دیا۔ اور توپوں سے چند گولے سر ہوئے۔ تب تو حیدر علی خاں دریائے حیرت میں ڈوب گیا کہ اس ٹکھرام نے خلاف امید کیا کیا۔ لیکن تدبیر و استقلال کو ہاتھ سے نہ دیا۔ اور وہاں سے شب کو اپنا تمام سامان مع فوج کے اٹھا کر صبح ہوتے سواد آئی کل میں داخل ہو گیا اور وہاں سے بنگلور میں جا کر تمام ملازمان قلعہ اور قلعہ دار کو جو پہلے سے موافق تھے کانٹھ لیا اور قلعہ بنگلور میں اپنا انتظام جدید قائم کر کے بنگلور کے ساہوکاروں کو بلایا اور ان سے پچاس لاکھ روپیہ قرض لیا۔ اور نے انھیں میر علی خدا

اور سید مخدوم علی خاں کو جو پہلے پجری میں تھے مع افواج طلب کیا۔ چنانچہ
 سید صاحب مع دو ہزار سپاہی قواعد وان اور تین سو سوار اور ایک ہزار
 پیادہ اور پانچ ضرب توپ کے آپہنچے۔ اس عرصہ میں ایسا جی بھی آگیا۔
 اور کھنڈے راؤ نے تسخیر قلعہ بنگلہ اور گرفتاری حیدر علی خاں کی شکایت
 کی۔ ایسا جی بنگلہ کو رووانہ ہوا۔ اس کے بعد خود ہی نو ہزار سوار اور
 چودہ ہزار پیادہ کے ساتھ اتواپ قلعہ شکن لیکر روانہ ہو گیا۔ سوا بنگلہ
 میں پہنچ کر ان فوجوں نے اپنے ظلم و ستم سے تمام آس پاس کے گاؤں
 بیکراغ کر دیے۔ بڑی بڑی توپوں سے قلعہ پر گولہ باری کرنے لگے لیکن
 اس کا کوئی اثر مرتب نہ ہوا۔ اس اثنا میں مخدوم علی خاں بھی اپنی فوج
 اور درمیان سے سامان حرب و ضرب لیکر لیغا کرتے ہوئے آئی کل تک
 پہنچے۔ وہاں مرہٹوں کی فوج نے گھیر لیا۔ یہاں کوہ اجھٹی درگ میں
 نندراج سابق وزیر کا تھانا تھا۔ حیدر علی خاں نے اس واقع سے
 نندراج کو خبر دی۔ نندراج نے اپنے رفیق قدیم کا خیال کر کے جان لیا
 کہ میرے ساتھ جو معاملہ ہوا یہ بھی اسی حکم نامہ کے سبب سے پیش آیا۔
 اور اپنے قلعہ دار کو ہر طرح کی اعانت کی تاکید کی۔ قصہ مختصر میرا مخدوم علی
 نے بڑی جوانمردی اور استقلال سے دو روز لڑ بھڑ کر کاٹے اور تیسری
 شب کو قلعہ دار نندراج کی کمک پاکر تین طرف سے شیخوں مارا۔ جس
 سے فوج غنیمت میں سخت انتشار پھیل گیا۔ اور ہر صف نے ایک طرف
 کو بھاگ چلنے کی راہ نکالی اور ایسا جی پتی اور کھنڈے راؤ شقی جو

فتح کے منتہی ہو رہے تھے۔ سر ویلبرہنہ بھاگ گئے۔ اور دونوں کے
 ارباب لشکر جو سو رہے تھے اُن میں اُس فوری خبر نے یہ تہلکہ ڈال
 دیا کہ وہ تلوار و تفتاب لیکر بھاگے اور آپس میں اکثروں کو ایک دوسرے
 نے مار لیا۔ صبح ہوتے ہی میرزا حسین نے تو وہ تودہ سامان و اسلحہ و التوا
 جو فراری چھوڑ گئے تھے اپنی فرودگاہ میں اٹھوا لیا۔ اُدھر وہ دونوں سردار
 اپنے بڑے کیمپ میں جا کر پھر کوئی مشورہ کرنے لگے۔ اس عرصہ میں
 نندراج نے ایسا جی کے پاس قاصد بھیجا اور اس مضمون کا خط لکھا کہ
 کیا آپ حیدر علی خاں کو نہیں جانتے۔ وہ اس ریاست کا محسن اور
 نوکر نہیں بلکہ مالک ہے اور کھنڈے راؤ برہمن اُسی کی مہربانی و
 عنایت سے اس درجہ تک پہنچا ہے۔ آپ کو ہرگز یہاں نہیں کہ ایک
 ایسے نگہام و محسن کش کے کہنے سے حیدر علی خاں کے متاثر اور رستہ
 کی بد نظمی اور انتشار رعایا اور ہلاکت بندرگان خدا کے روادار ہوں
 اس لئے میں دوستانہ اور خیر خواہانہ صلاح دیتا ہوں کہ آپ اُس مقام
 کے فریب میں نہ آئیں اور اپنی فوج واپس لے جائیں۔ اور اگر کچھ
 روپیہ درکار ہے تو اُس کی کچھ تدبیر کرادی جائے گی۔ ایسا جی یہ
 خط دیکھ کر حقیقت حال سمجھ گیا۔ اور کئی لاکھ روپے کا طالب ہوا۔

لے ایسا خیال کریں کہ جب اُسکے ایک سردار نے راستہ چلتے اپنی تنگی ہوئی اور محار
 میں گھری ہوئی فوج کا یہ کام کیا تو حیدر علی خاں اپنی قواعد و ان اور مجموعی فوج
 سے کیا کچھ نہیں کر سکتا۔

حیدر علی خاں نے جواب دیا کہ ایسی حالت میں میرے پاس روپیہ کیا
 میں نے خود قرض لیکر تیاری کی ہے۔ تب ایسا جی نے کہا کہ اچھا تو
 نہیں ہو سکتا۔ تو بارہ محال دیدو۔ اس پر حیدر علی خاں نے قلعہ دار
 بارہ محال کو ایک خط بلا لفاظ لکھ کر ایسا جی کو دیدیا۔ اس میں بارہ محال
 تفویض ایسا جی کر دینے کو لکھا۔ ایسا جی نے وہ خط خوش ہو کر رکھ
 لیا اور وہاں سے کوچ کر کے قبضہ کرنے کے لئے بارہ محال جا پہنچا۔ اور
 حیدر علی خاں نے اُس سے پہلے قلعہ دار کو مطلع کر دیا۔ میں نے ایک
 خط بلا لفاظ اُس کو دیا ہے اگر وہ اس کے موافق تم سے قبضہ چاہے
 تو تم کہہ دینا کہ یہ خط صابطہ کے موافق سربراہ نہیں ہے۔ اگر وہ نہ مانے
 تو تم اس کو مقابلہ کی دھمکی دینا۔ میں بھی پیچھے سے آتا ہوں۔ اور جب
 ایسا جی بارہ محال کو روانہ ہوا۔ تو کھنڈے راؤ برہمن نہایت شرمناک
 مایوسی کے ساتھ سریرنگ پٹن میں واپس آیا اور چھپ کر بیٹھ رہا۔
 جب ایسا جی نے بارہ محال پہنچ کر وہ خط اپنے معتمد کے ہاتھ قلعہ دار
 کے پاس بھیجا اور قلعہ دار سے قبضہ چاہا تو اس نے جواب دیا کہ یہ خط
 باضابطہ نہیں۔ اور یہ اتنا بڑا معاملہ ہے کہ جب تک اس خط کا لفظ
 نواب حیدر علی خاں بہادر کی نثر سے مزین نہ ہو اس کی تعمیل ناممکن
 ہے۔ اس پر ایسا جی نے قلعہ دار سے وہ اصل خط طلب کیا تو قلعہ دار
 نے کہا کہ میں اپنے نام کا کاغذ آپ کو نہیں دے سکتا۔ ان باتوں
 سے ایسا جی بہت چکرا یا۔

اس عرصہ میں جاسوس خبر لائے کہ حیدر علی خاں نے بنگلور کے باہر میدان میں اپنی تمام فوج آراستہ کی اور تمام ساز و سامان حرب و غریب و اذوقہ لشکر بار کر کے آکر مع افواج میر رضا علی خاں و سید محمد علی خاں با تو پناہ آلتنبار تکٹھا ہے کہ بارہ میل ہیں آکر فوج مرہٹہ پر تاخت کرے اور شجوں مارے اور اُس کا تمام اسباب لوٹ کر واپس جائے۔ اس خبر نے ایسا جی کو سخت پریشان کیا۔ اور وہ نے الفیرواں سے مع فوج کوچ کر گیا۔

ادھر حیدر علی خاں نے مع فوج ضروری کوچ کر کے ماگڑی درگ۔ راجی درگ۔ چنراج پٹن۔ چنک پٹن وغیرہ میں اپنے محلے قائم کر دیئے۔ پھر موٹی تالاب کے اوپر سے برکولی ہوتا ہوا پیر پائش میں اپنے شفیق قدیم نندراج کے پاس گیا۔ اور بد مشورہ اُس کے آگے کو روانہ ہوا۔ اس درمیان میں راجہ بیسور کی وادی کا بعض خطہ سردی رانیوں کے خفیہ خطوط کے نوایب حیدر علی خاں کے پاس اس شخص کو پہنچا

آج کل یہ ریاست بے تیزی اور لافانی اچان درکان۔ سے ایسی متزلزل اور بے انتظام ہو رہی ہے کہ اکثر لوگ بناوٹ پر آمادہ ہو گئے ہیں۔ بعض اس ریاست کا بھین لینا چاہتے ہیں۔ اس میں ہم کو اپنا فرزند مساوت مند جانکر یہ کہتی ہوں کہ تم یہاں آؤ اور ہماری بے کسی اور بد حالی دیکھو اور ہم کو ایک ٹھکانے بٹھا کر ملک و مال کے انتظام کو اپنے ماتھے میں لودرنا

کو اس زحمت اور تباہی سے پناہ دو۔

نواب نے یہ خط دیکھ کر اپنی جیب میں رکھا۔ اور راجہ کی جدہ ماجدہ کو تسلی و تشفی اور اپنے حاضر ہونے کا جواب لکھ بھیجا اور سریرنگ پٹن کے قریب پہنچ کر مانا منڈف میں قیام کیا۔ دوسرے روز ایک بڑی توب کو دمدمہ پر رکھوا کر چند گولے راجہ کے دیوان خانہ خاص اور محلہ سرائے زنانه پر اتار دئے۔ وہاں ہل چل مچ گئی۔ راجہ نے اپنا چوہدار بھیج کر حیدر علی خاں سے دریافت کیا کہ آپ کے مرکوز خاطر کیا ہے۔ حیدر علی نے جواب دیا کہ میں آپ کا ویسا ہی خیر طلب اور ریاست کا ویسا ہی ترقی خواہ ہوں لیکن آپ نے میری خدمات کو فراموش کر کے میرے دشمن کو پناہ دی۔ اس سلسلہ بد رجہ لاچار دی ایسا کرنا پڑا۔ آپ اسکو میرے حوالہ کر دیں پھر مجھ سے ایسی سبے ادبی نہ ہوگی۔ راجہ نے کھنڈے راؤ کی پاسداری سے کئی دفعہ پیام سلام بھیجے لیکن حیدر علی خاں اپنی بات کے پورا کرنے پر اڑا رہا۔ آخر کار راجہ نے اُس سے جان بخشی کا اقرار لیا۔ ایک کھنڈے راؤ کو اُس کے حوالہ کیا۔ حیدر علی نے ایک کوسہ کے کھڑے میں بند کر کے قلعہ بنشکھر پر لے گیا۔

لے دیوں بی پورنگ صاحب اس روایت کو یوں بیان کرتے ہیں کہ میسور کارا چنگا کرشن اپنے وزیر تھراج کی غلامی سے بہت تنگ تھا۔ اور حیدر علی نے تھراج کو مان لیا تھا۔ اس سلسلہ بڑی رانی سننے کھنڈے راؤ کی طرف خیال دوڑا۔ کھنڈے راؤ برہمن مرہٹہ ایک چالاک جو شیوا لکھا پڑھا آدمی تھا

بندوبست قلعہ دارالریاست و علیحدگی راجہ میسور و حکمرانی نواب

حیدر علی خاں

واقعہ سالہ ہجری

جب حیدر علی خاں اس فتح و کامیابی کے بعد چین سے بیٹھا تو چند
اس اسپ مع جواہر و تحایف راجہ کی نذر کو قلعہ میں بھیجے۔ اور خود اپنے

بقیہ حاشیہ موقوفہ شدہ اسکو حیدر علی نے معمولی درجہ سے ترقی دیتے دیتے ایک بڑی فوج کا انسر کر
دیا تھا۔ اور حیدر علی اس پر خاص بھروسہ کرتا تھا۔ اس کورانی نے توڑ لیا، او
مرہٹوں سے اندامانگی تاکہ حیدر علی پر حملہ کیا جائے۔ اس خیال کے موافق دغا
کھانڈے راؤ جو صرف حیدر علی کی غنائتوں سے اس مرتبہ پر پہنچا تھا حیدر علی
کے مقابلہ پر آمادہ ہو بیٹھا اور اس نے حیدر علی کو بہت تکلیف دی لیکن
آخر کار حیدر علی نے اس پر فتح پائی۔ اور اس کی سب توپیں اور سامان
اپنے قبضہ میں کر لیا۔ پھر حیدر علی نے ایسی سخت دغا بازی کا انتقام لینے کو

ان کی پروا نہ کی گئی۔ بعد اجازت دوسرے روز صبح کو اپنی فوج سے سردار اور سوار و پیادہ منتخب کر کے اپنے ساتھ لئے اور قلعہ پر پہنچ کر سردار فائر اور کھڑکی پر مامور کئے۔ اسی طرح ڈیوڑھی دیوانخانہ اور محل زینہ پر پھیرے بٹھلا دئے کہ کوئی چیز بلا اطلاع اندر سے باہر اور باہر سے اندر نہ جانے پائے۔ صائب نشان حیدری اس موقع پر لکھتے ہیں کہ:-

چرخ چنیں نخواستہ کرد کہ دولت نیم جان میسور از سر نو زندہ خست
بار ما محض بظرفنداری آں دولت از مرہ و دیگر باغیان جنگا
کرده بزور بازو سے تدابیر عدو را شکستہ داد۔ و ملک از
دست رفتہ را بنفس نفیس با تہیہ صایبہ باز بقبضہ اقتدار خود
آورد۔ با و سف این بد لحاظاں کو رباطن در شکست آں
دولتخواہ حیلہ مانیکجنت و خراج راجہ ساوہ منش را از اں جناب
والا شورانیدہ فتنہ و فساد برپا ساختند و ایں ہمہ محنت ما و
صعوبتہا را کہ در امر ملکداری بظہور رسانیدہ بود مفتضایح و

(بقیہ گذشتہ) سر ریگپن پریشک گشتی کی اور راجہ کے مصارف کا انتظام کر کے عنان حکومت اپنے ہاتھ میں لی۔ راجا کو لکھا کہ اُس کا مکرم دوست کھانڈے راؤ اُس کے حوالہ کیا جائے۔ راجہ کے ایوان کی مستورات نے اُس کی بہت سفارش کی اُس پر حیدر علی نے جواب دیا کہ وہ مارا نہیں جائیگا بلکہ اوسطے کی طرح پروش کیا جائیگا تب وہ اُس کے پاس بھیج دیا گیا۔ وہ وعدہ اس طور پر پورا ہوا کہ ایک نوہے کا بیڑا بنوایا گیا اور کھانڈے راؤ کو اس میں بند کیا گیا اور تمام غم اُس کو دودھ پاؤں صلائے گئے۔

برباد کردن سے خواستند لہذا آپ ہمہ رازیہ کردہ راجہ راز
کشکش ملکہاری بسا حل نجات رسانیدہ۔ و خود متوجہ انتظام
ملکہاری شد +

القصہ جب قلعہ کا اندرونی انتظام ہو گیا تو راجہ کو کام سے سبکدوش
کر دیا گیا۔ اور حیدر علی خاں نے بہ نفس نفیس ایک مدت تک درستی انتظام
و تنبیہ سرکشاں منافقت پیشہ اور جرمیانہ متصدیان بسیار خوار اور فراہمی
سیاہ جدیدہ مزید اور تعلیم قواعد اور عدل و انصاف میں رات دن
کوشش کی۔ اُس کی عام فیاضی اور سپاہیوں کی قدردانی کا شہر
بہت جلد چاروں طرف پھیل گیا۔ اور سریرنگ پٹن اور اُس کے
اطراف جو پامال مظالم ہو رہے تھے اور اُن میں ایک باغ خزاں دیدہ
کی کیفیت نظر آتی تھی اُن کو لہلہاتا ہوا باغ بنادیا۔ اور ہر پیشہ و فن
کی قدر کرنے لگا جس سے ہر پیشہ و فن کے آدمی چاروں طرف سے آ
کرواں جمع ہو گئے۔ اُس کی فوج کثیر کا حساب دشوار ہو گیا +

زہاں بعد حیدر علی خاں نے علاقہ جات جنوبی میسوری یعنی بابین
گھاٹ کو بمبٹور وغیرہ میں شور و شر سُکر سید اسماعیل صاحب (برادر
نسبتی) کو مع فوج ضروری دیاں کا انتظام قائم رکھنے کو روانہ کیا۔ او
اپنے شفیق قدردان نندراج کو مع متعلقات وزن و فرزند طلب
کر کے ایک حویلی خاص میں نہایت عزت و احترام سے جگہ دی۔ اور
ایسے غیر متوقع غمخوات اور ایسی غیر معمولی کامیابی پر خدا کا شکر بجالایا +

میر محمد و علی خاں کو قلعہ سریرنگ پٹن کا قلعہ دار مقرر کیا۔ پھر ایک روز راجہ
مسند نشین اور نند راج کی مجلسِ اوّل پر جا کر چند طبق جو اہر پیش کئے اور
رائیوں اور عورتوں کی بہت کچھ تشفی کی۔ اور ان کے حسبِ دلخواہ تمام
مصارف مقرر کروائے۔

پھر نواب نے بنگلہ اور جا کر ساہوکاروں کا وہ پچاس لاکھ روپیہ ادا کر
دیا جو جنگِ ایسا جی کے متعلق قرض لیا تھا۔

حیدر علی کا عروج اقبال حسب

نتائج حملاتِ حیدری

حیدر علی خاں کی ترقی اقبال کا مقدمہ تاریخِ نشانِ حیدری کے
موافق اور پر لکھا گیا۔ مگر صاحبِ تاریخِ حملاتِ حیدری اُس کی تفصیل

سلفہ تاریخِ نشانِ حیدری فارسی حیرین کرمانی کی لکھی ہوئی ہے۔ یہ صاحبِ ٹیپو سلطان
کے سرکاری نوکر بھی رہے ہیں اور ٹیپو سلطان کے انتظامِ سلطنت کے تھوڑے روز بعد
تاریخ کا لگا لگا دیا۔ اور سلسلہ ہجری میں اپنا یہ فرض نہایت اختصار و امانت سے
پورا کیا۔

سلفہ حملاتِ حیدری ٹیپو سلطان کے ایک شاہزادہ موسوم بہ شاہزادہ سلطان کے نامِ کلکتہ میں
تاریخ مذکور کو دیکھ کر سلسلہ ہجری مطابق سلسلہ ۱۲ میں لکھی گئی۔ اور اس میں کچھ واقعات
بھی بڑھائے گئے۔

یوں کرتے ہیں :-

میر فتح علی کے بعد باب کا ترکہ ان کے دونوں بیٹوں (شہباز ناں اور حیدر علی خاں) میں تقسیم ہوا اور دونوں اپنے اپنے حصہ فوج کے سپہ سالار رہے۔ بعد چند سے تقدیر نے چاہا کہ یہ متفرق طاقت ایک جگہ جمع کر دے شہباز خاں کا انتقال ہو گیا اور حیدر علی نایک تمام متروکہ آبائی پیر قابض اور متصرف ہو کر تمام فوج پر حکومت کرنے لگا۔ اور میسور کے سب سرداروں اور سپہ سالاروں میں سربر آوردہ و ممتاز سمجھا جانے لگا۔ تمام فوج اس کے برتاؤ سے خوش تھی۔ خصوصاً مسلمان سپاہی تو اسکے پسینے پر خون بہانے کے لئے تیار رہتے تھے۔ وزیر بالکل اُس کی مٹھی میں تھا۔ کوئی خاص کام بغیر اُس کے مشورے کے نہ کرتا تھا۔ یہ وہ زمانہ ہے کہ بیجا نگر کا انتظام سیاست درہم و برہم ہو چکا تھا۔ معمولی درجہ کے زمیندار خود سردار بن رہے تھے۔ بنگلور کا راجہ لچھمن راج سب میں مالدار اور نشہ غرور و نخوت میں سرشار تھا۔ اُس کے پاس فوج تھی مگر اتنی نہ تھی جو علاؤ انتظام ملکی کے کسی عینم کے مقابلہ میں کام آسکے۔ اور جو تھی وہ بھی متفرق اور منتشر تھی۔ حیدر علی نایک نے وزیر میسور کو سمجھایا کہ یہ وقت بنگلور کو حاصل کرنے کا ہے۔ اور میں ہر طرح کی بجا آوری خدمت کو حاضر ہوں۔ وزیر نے اُس کا کٹنا مان لیا۔ راجہ میسور بھی راضی ہو گیا۔ اور حیدر علی نایک نے ۱۷۶۷ء میں بین نرا پیادہ و سوار کی جمعیت لے کر سریرنگ پٹن سے واسطے تسخیر بنگلور کے

کو بچ گیا۔ اُدھر جا سوسوں نے راجا کو خبر دی کہ بلا سے ناگہانی سریر
آ رہی ہے جو کرنا ہو کیجئے۔ راجہ اپنی بے سرو سامانی سے مجبور ہو کر
”سیورن ورگ“ کے قلعہ میں جو اُس کی عملداری میں نہایت مضبوط
قلعہ تھا جا بیٹھا۔ حیدر علی نایک کی فوج نے چاروں طرف سے اُسکو
گھیر لیا۔ اور آمد و رفت کا راستہ بند کر دیا۔ ایک مہینے کے بعد اس
شرط پر محاصرہ اٹھانا چاہا کہ راجہ بنگلور چار لاکھ روپے اُس وقت دے
اور آٹھ لاکھ روپے سالانہ کا خراج راجہ میسور کو ادا کرتا رہے۔ راجہ
بنگلور نے اُس کو غنیمت سمجھ کر منظور کر لیا۔ اور چار لاکھ روپے فی الفو
ادا کروائے۔ تب حیدر علی نایک نے سنبھونا تھ نامی اپنے ایک معتمد کو
اپنا نائب مقرر کر کے بنگلور میں چھوڑا اور خود مع فوج نقارہ فتح بجاتا
ہوا سریرنگ پٹن میں واپس آیا۔ راجہ میسور حیدر علی نایک کی اس
کارگذاری سے بہت خوش ہوا۔ بڑے جاہ و احتشام سے اس کا
استقبال کیا۔ اور ”فرزند ارجمند“ کا خطاب مرحمت فرمایا۔ اب اس
طرف کا حال سنئے کہ جب راجہ بنگلور کو حیدر علی نایک سے ہزیمت پانے
پر شرمندگی ہوئی اور اُس کے نا عاقبت اندیش رفیقوں نے اُسکو
بدلا لینے پر ابھارا تو اُس نے حیدر علی کے نائب سنبھونا تھ کو قید کر دیا
اور اپنی فوج کو جمع کر کے آمادۂ بغاوت ہوا۔ جب یہ خبر میسور میں پہنچی
تو حیدر علی بیس ہزار پیادہ و سوار نیزہ گزار لے کر سرکو بی کو جا پہنچا۔ ۶
صفر ۱۱۶۰ ہجری مطابق ۱۷۷۷ء کو بنگلور سے بیس میل اُدھر ایک

میدان میں راجہ بنگلور کی فوج سے مقابلہ ہوا۔ راجہ کی نا آزمودہ کار
 جمیت حیدر علی کی مشاق و پختہ کار فوج سے سربر نہ ہو سکی۔ اس لئے
 پسپا ہونے پر مجبور ہوئی۔ اور راجہ بنگلور اسیر ہو گیا۔ تب حیدر علی نایک
 نے شہر بنگلور کا محاصرہ کیا۔ شرفا شہر نے شہر حیدر علی کو سپرد کر دیا۔ اور
 اُس کی اطاعت قبول کر لی۔ اُس کے متعلق جو قلعے اور پرگنہ تھے ان
 پر بھی فوجی قبضہ کیا گیا۔ سنبھوتا تھ نایب کو قید سے خلاصی دیکر اپنی طرف
 سے حاکم بنگلور مقرر کیا۔ اور راجہ میسور کو فتح بنگلور کی اطلاع دی۔ اور
 بنگلور پر باقاعدہ حکومت کرنے کے لئے وہاں کے رسم و رواج اور
 رضامندی رعایا کے مناسب حال ایک دستور العمل بنایا اور سنبھوتا
 کو دیا کہ تحصیل حاصل اور پابندی خدا بلکہ میں اس کے خلاف نہ ہونے
 پائے۔ اُس کی ایک نقل وزیر میسور کے پاس روانہ کی۔ وزیر میسور حیدر
 نایک کی اس فتمندی اور لیاقت سے بہت خوش ہوا۔ لیکن دل میں
 سوچا کہ کہیں ایسا نہ ہو جو راجہ بنگلور کے عزیز و اقربا اور فوجی سردار
 اتفاق کر کے شورش پیدا کریں جس سے میسور کو ایک مشکل میں پھنسا
 پڑے۔ اس لئے اس چالاک وزیر نے وہ ریاست مفتوحہ حیدر علی
 نایک کی سپاہ کے معاذہ تنخواہ میں لکھ دی

عطائے توبہ نقائے تو

حیدر علی اس روز کو سمجھ گیا اور اُس نے خوشی سے قبول کر کے اپنی فوج
 کو دو چند تک بڑھا دیا۔ جس سے سب پر اُس کی دھاک بیٹھ گئی اور

کسی کو سر اٹھانے کی مجال نہ ہوئی۔ اور آہستہ آہستہ چاروں طرف کے راجوں اور زمینداروں کو اپنا مطیع کرنے لگا جس سے اُس کا ملک اور احاطہ اثر اور زیادہ وسیع ہو گیا۔

سلسلہء میں چند اصحاب اور فرانسیسوں کی فوج نے محمد علی نواب کرناٹک کو بہت دق کیا۔ اور ترجپالی کے قلعہ میں محصور کر لیا۔ نواب کرناٹک نے اپنا ایک سفیر باوقیر نندراج وزیر میسور کے پاس بھیجا اور درخواست کی کہ اگر میں تمہاری کمک سے کامیاب ہو جاؤں تو قلعہ ترجپالی مع اُس کے پرگنات متعلقہ کے تم کو دید ونگا۔ چنانچہ وزیر مذکور نے جنوری ۱۸۱۷ء میں بارہ ہزار اور آٹھ ہزار پیادہ لیکر کرناٹک کی طرف کوچ کیا اور ۶ فروری ۱۸۱۷ء کو اپنی کار آزمودہ فوج کے سچے سواد ترجپالی میں داخل ہوا۔ جو فوج قلعہ ترجپالی کو گھیرے تھی اُس سے سخت مقابلہ ہوا۔ طرفین سے کئی ہزار آدمی کام آئے۔ آخر میں فوج میسور نے میدان جیتنا۔ حیدر علی خاں سپہ سالار میسور بھی مح اپنی جمیت کے اس جنگ میں شریک تھے۔ اور انہوں نے اس موقع پر ایسی بہادری دکھائی کہ بڑے بڑے مردان کارزار اُن کا لوہا مان گئے کئی مرتبہ مخالف کی فوج میں گھوڑا ڈپٹا کر گھس گئے اور کئی سرداروں اور افسروں کے سر کاٹ لائے آخر کو چند اصحاب مارا گیا اور فرانسیسوں کی

لے اس سے پہلے جو گوپال راؤ کے غار میسور کا حال لکھا وہ واقعہ اس کے بعد واقع ہوا ہے جبکہ بنگلور میسور میں شامل ہو گیا۔

کی جمیعت نے شکست کھائی اور بھاگ پڑ گئی۔ زراں بعد وزیر میسور نے
نواب محمد علی خاں سے تفویض قلعہ کا مطالبہ کیا تو نواب کرناٹک اُسکے
بدلے مدرا کا قلعہ مع پرگنات متعلقہ اور زر خلیہ کے دینے لگے جو وزیر
میسور نے منظور نہ کیا۔ اور اب دونوں کی دوستی دشمنی سے مبدل ہو گئی
اور نئی چالیں شروع ہو گئیں +

۱۸ لیون۔ بی۔ بورنگ صاحب سی ایس آئی سابق چیف کمشنر میسور اپنی کتاب
”حیدر علی دیکھو سلطان“ میں لکھتے ہیں کہ ۱۷۷۷ء میں حیدر علی نے بڑی
باقی وچست خدمات انجام دیں۔ میسور کی فوج کے ہمراہ وہ رسالہ کا اصر
تھا۔ محمد علی نے وعدہ کیا تھا کہ ترجنا پٹی اور جنوب کا ملک شرق میں گھاٹوں
تک وہ میسور کو دے دے گا۔ میسور کے کمانڈر تیج راج نے دورِ خاکام
کیا۔ یعنی انگریزوں اور فرانسیسیوں دونوں سے سازش کرتا رہا۔
لیکن آخر کار فرانسیسیوں کا شریک ہو گیا۔ چونکہ محمد علی کی دغا بازی سے
تیج راج کو ترجنا پٹی پر قبضہ نہ ملا تھا۔ اس لئے ناچار ۱۷۷۷ء میں وہ میسور
لوٹ آیا اور اس مہم میں بہت روپیہ صرف ہوا +

۱۷ صاحب موصوف نے وزیر کا نام تیج راج لکھا ہے۔ حالانکہ تیج راج
میسور کے راجہ کا نام ہے۔ جو ۱۷۷۶ء میں مسند نشین ہوا۔ اور یہی ہے کہ
۱۷۷۷ء کا ہے جب چکا کرشن راج میسور کا راجہ تھا۔ اور حسب
مقرر مورخ حملات حیدری ”گورا چری نند راج“ وزیر با اختیار تھا
(دیکھو صفحہ ۵۹ حملات حیدری) +

مندراج وزیر میسور جس کو نواب محمد علی خاں کی بد عمدی نے ناراض کر دیا تھا۔ اُس نے قلعہ ترجنا پل کو بزورِ شمشیر حاصل کرنے کی نیت سے اُس کا محاصرہ کیا۔ لیکن چند اصحاب کے انتقال سے فرانسیس نواب محمد علی خاں سے مل گئے اس لئے وزیر میسور کی شکست بڑھ گئی۔ اور محاصرہ کا کوئی مفید نتیجہ دیکھنے میں نہ آیا۔ اس میں وزیر کے پاس میسور سے یہ خبر پہنچی کہ مرہٹوں نے سرحد میسور پر تاخت تاراج کا طریق اختیار کیا ہے۔ اور اُن کا ارادہ میسور پر بڑھ کر میسور سے خراج لینے کا ہے تم جلد آؤ۔ اور اس کام کو سب پر مقدم جانو۔ وزیر نے فوراً قلعہ مذکور کا محاصرہ اٹھا کر مع لشکر دارالریاست میسور کی طرف مراجعت کی۔ اور کوچ در کوچ داخل میسور ہوا۔ راجہ میسور داخلہ وزیر سے خوش ہوا۔ میسور میں فوج کی تعداد بھی بڑھ گئی۔ ایک روز سب سرداروں کے مشورہ سے یہ صلاح پھیری کہ مرہٹوں کی مدافعت کو فوج بھیجی جائے۔ لیکن فوج نے اپنا جانا منظور نہ کیا۔ کیونکہ اُس نے کئی مہینے سے تنخواہ نہیں پائی تھی۔ تب وزیر اور جیدر علی خاں نے نہایت حُسن تدبیر سے فوج تقسیم تنخواہ کا بندوبست شروع کیا۔ اور تالیفِ قلوب سپاہیان فوج کی راہ نکالی۔ اور تمام سردار میسور کو جمع کر کے استفسار کیا کہ آپ صاحبوں میں مرہٹوں کی مدافعت کو کون آمادہ ہوتا ہے۔ سب جانتے تھے کہ مرہٹوں نے بڑی تعداد فوج سے چڑھائی کی ہے۔ اُن سے مقابلہ کرنا آسان کام نہیں۔

اس لئے کوئی سردار حوصلہ مند نہ ہوا اور سے اُن کے مقابلہ اور مدافعت کے لئے آمادہ نہ ہوتا تھا۔ آخر کار حیدر علی خاں کو جو اُس وقت حفاظت سرحد ملک جنوبی میں مصروف تھے۔ طلب کیا گیا لیکن قبل اس سے کہ فوج یسور کو فوج مرہٹہ سے مقابلہ کا اتفاق ہو اور مرہٹہ سردار حیدر علی خاں کی تیج آتشبار کا معائنہ کریں، ماہ اپریل ۱۷۸۲ء میں ارکان دولت ہند نے مرہٹوں کو قریب دارالہند کے پہنچا ہوا دیکھ کر اس شرط پر فیصلہ کر لیا کہ وہ بیس لاکھ روپیہ لیکر واپس جائیں۔ اس لئے اب اس شرط کے خلاف ہنگامہ آرائی کا موقع نہ رہا۔ اور وہ بلا بیس لاکھ روپیہ لے کر تیسور سے دفعہ ہوئی۔

ماہ اکتوبر ۱۷۸۲ء میں حیدر علی خاں اپنی فوج لیکر محال ٹنڈیکل میں پہنچے۔ ایک مہینہ وہاں رہ کر تلہ شولانڈن کو لے لیا جو محال تدرائیں قریب محال ٹینوالی کے جانب شمال واقع تھا لیکن اس مقام میں محمد یوسف کیدان لشکر انگریزی نے مقابلہ کر کے حیدر علی خاں کو ٹنڈیکل واپس کیا۔ حیدر علی خاں نے ٹنڈیکل

۱۷۸۲ء میں بی بورنگ صاحب سی ایس آئی چیف کشن پور لکھتے ہیں کہ مارچ ۱۷۸۲ء میں بالاجی باجی راؤ پٹیل ایک ایک سرنگا پتم کے سامنے ظاہر ہوا۔ اور اُس نے بہت سارے روپیہ جبر سے وصول کر لیا۔ نیز اس رقم لے پانچ لاکھ روپیہ تو نقد دیا گیا۔ اور بقیہ ۲۷ لاکھ کی ضمانت میں چند اضلاع حوالہ کر دئے گئے۔

پہنچ کر ایک سال تک فرانسیسوں کی فوج کے آنے کا انتظار کیا۔ جب وہ جماعت جمعیت میسور کے ساتھ آملی تو دونوں نے ملکر شہر ہرا اور اس کے مضاف پر تاخت کی ہنوز حسب مقصود کوئی بڑا نتیجہ حاصل نہ ہوا تھا کہ دولت میسوریہ کی جانب سے حیدر علی خاں کے نام یہ خط پہنچا کہ غارتگر مرہٹوں نے لوٹ مار کا بازار گرم کر رکھا ہے اور پھر اس ملک میں داخل ہو کر طرح طرح کے ظلم کر رہے ہیں اور میسور سے چوڑھ طلب کرتے ہیں۔ اس لئے تم ممالک بعیدہ کی تسخیر چھوڑ کر جلد سریرنگ پٹن میں داخل ہو۔ اور ان کے مانعوں سے ملک کو بچانے اور ان کو ملک سے نکالنے کی تدبیر کرو۔ حیدر علی خاں اس خط کو دیکھتے ہی قصد تسخیر ممالک سے باز آئے اور مع اپنی فوج کے سریرنگ پٹن کو روانہ ہوئے۔ فرانسسی جماعت بھی ساتھ ہوئی۔ اس لئے کہ یہ جماعت اپنی اس جہت سے ملنا چاہتی تھی جو قلعہ نرجا پالی کو گھیری ہوئے تھے لیکن نواب حیدر علی خاں کے سریرنگ پٹن میں پہنچنے سے پہلے ارکان دوان میسوریہ نے مرہٹوں کو روپیہ دیکر مال دیا تھا۔ اسلئے حیدر علی خاں نے اپنا بیکار پڑا ہوا ماضول سمجھا اور اپنی جاہلاد و بنگلور کے ظلم و ستم اور اسکی دیکھ بھال کے لئے روانہ ہوئے۔

یہ جماعت فرانسس آئمر جنوری ۱۷۹۲ء میں پہنچا اور نئی شہر دھلیک میں پہنچی تھی مہ تم محل کی جوتھالی +
 ۱۷۹۲ء میں بورنگ صاحب سی ایس آئی چیف کسٹرن میسور اپنی تاریخ میں لکھتے ہیں کہ اسی سال ۱۷۹۲ء میں جبکہ میسور کی افوج ہم سے واپس طلب کی گئیں حیدر علی دندیلگ کا فوجدار مقرر کیا گیا یہ دندیلگ اب ضلع مدیور احاطہ مدد اس میں واقع ہے

پانڈیچری کے واقعات

۱۷۷۷ء میں پانڈیچری پر انگریز اپنا اثر ڈال رہے تھے یہ مقام فرانسیسوں کا ایک صدر مقام تھا۔ تب موشر لالی نے جو فرانسیسوں کی طرف سے پانڈیچری کا حاکم تھا حیدر علی خاں سے مدد چاہی۔ حیدر علی خاں نے سات ہزار سوار اور پیادے مع توپخانہ اپنے براؤنستی میر مخدوم علی خاں کی سرکردگی میں روانہ کئے۔ میر مخدوم علی خاں دو مہینے تک وہاں ٹھہرے اور کئی مرتبہ موشر لالی سے کہا کہ فرانسیسی فوج کو قلعہ سے باہر لاکر انگریزوں کے ساتھ میدانی جنگ کرے لیکن اُس پر انگریزی فوج کا عیب غالب ہو چکا تھا اس لئے وہ باہر نکلنے سے خائف رہا۔ اور آخر کار وہ مضبوط قلعہ انگریزی فوج کے انیسویں کو سپرد کر کے چلا گیا۔ اور تمام فرانسیسی سوار۔ اور اہل حرفہ و پیشہ ورجو وہاں رہتے

(بقیہ نوٹ حصہ ۱) اس قلعہ پر میر نے حملہ کر دیا۔ عیس قبضہ کیا تھا۔ یہاں حیدر علی نے فرانسیسی افسروں کی نگرانی میں جن کو اُس نے پانڈیچری سے بولایا تھا۔ ایک مسلح خانہ قائم کیا اور اُس نے اپنی فوج کی تعداد کو بھی بڑھا لیا۔ اور قرب و جوار کے سرداروں کو لوٹ کر اُس نے ایک ہزار خزانہ بھی قائم کر لیا اور یہی رتبہ جو اب حیدر علی کو حاصل ہوا۔ اُس کے آنے والے اقتدار کا آغاز تھا۔

تھے۔ میر محمد علی خاں کی فوج سے آئے۔ اور وہ میر محمد علی خاں کے ساتھ بنگلور کو آ گئے۔ ان میں توپ ڈھالنے والے زرہ جوش بنانے والے لوہار۔ بڑھئی۔ قواعد دان ہر قسم کے آدمی تھے۔ حیدر علی خاں نے ان کو دولت غیر مترقبہ سمجھا۔ اور جو جس کام کے لائق تھا۔ اُس کو اُس کام میں لگایا۔ لیکن میر محمد علی خاں کی نسبت اس بات پر بڑی خفگی ظاہر کی کہ وہ بغیر لڑے کیوں واپس آئے۔ اس پر اُن کا درجہ بھی گھٹا دیا۔ آخر کو جب معلوم ہوا کہ وہ مو شیر لالی کی بُز دلی سے مجبور رہے تو تمام فوج کے سامنے اُن سے معذرت چاہی اور اُن کے جاہ و منصب میں ترقی کی۔ فوج والوں کے لئے یہ ایک تازیانہ تھا۔

نوب حیدر علی خاں کی حکمرانی میسور پر
حملات حیدری کا اقتباس مع فتوح دیگر
واقعہ الہیہ ہجری
مصنف حملات حیدری کا بیان ہے کہ :-

۱۸۰۸ء میں جب بسوا جی پنڈت فوج مرہٹہ لیکر حسب تحریر سابق

۱۸۰۹ء میں کتاب نشان حیدری سے کہا گیا ہے +

سریرنگ پٹن کے نواح میں داخل ہوا تاکہ قرار داد کے موافق جو حنائی حصہ خراج میسور کا حصول کرے۔ تو راجہ میسور نے انہما کے ساتھ اپنا ایک سفیر اُس کے پاس بھیجا تھا۔ اور بسوا جی پر ظاہر کیا تھا کہ میں اس موذی مسلمان (حیدر علی خاں) کے ہاتھوں بڑی ذلت سے زندگی بسر کر رہا ہوں۔ تم مجھ پر رحم اور مذہب کا خیال کر کے اس کے چنگل سے مجھ کو چھڑاؤ میں معقول قسم پمیں کرونگا۔ اس پر بسوا جی مع اپنی تمام فوج کے سریرنگ پٹن میں داخل ہوا۔ اب تک حیدر علی خاں کو اس بات کی خبر نہ تھی کہ وہ میری گرفتاری کے قصد سے آیا ہے۔ اُس میں اتفاقاً اُس کو ایک درباری دوست نے اس راز سے آگاہ کیا لیکن اس موقع پر عجلت کے ساتھ وہ کوئی زبردست تیاری نہ کر سکتا تھا۔ اور خیال تھا کہ شاید ایسی شہرت ہونے سے لوگ بسوا جی سے مل جائیں اس لئے وہ مع اپنے چند رفقاء کے چب چاب بنگلور کو روانہ ہو گیا جہاں اُس کی اعتباری سپاہ موجود تھی۔ اُس کے پہلے جانے کے بعد بسوا جی کو معلوم ہوا تو اُسکے سواروں نے پیچھا کیا۔ لیکن شکار ٹانگہ نہ آیا۔ اور وہ بنگلور جا پہنچا اور وہاں پہنچتے ہی فراہمی سامان جنگ و جمیعت میں مصروف ہو گیا میر خدوم علی خاں مع اُس فوج کے جو پانڈ پوری گئی تھی اندنوں ارکاٹ میں مقیم تھے۔ ان کو لکھا کہ تم مع فوج کے جلد آ جاؤ۔ اور

میسور کے راجہ نے اس خیال سے کہ حیدر علی خاں کو جمعیت سپاہ کی زیادہ مہلت نہ دینا چاہیے۔ بنگلور پر فوج کشی کا عزم کر لیا۔ اور کناری راڈ کو ایسی فوج موجودہ سریرنگ پٹن سپرد کر کے حکم دیا کہ وہ بنگلور پہنچ کر قلعہ بنگلور کا سخت محاصرہ کرے جو حیدر علی کا صدر مقام بن رہا ہے۔ جب کناری راڈ پہنچا تو حیدر علی نے اُس کو محاصرہ کا موقع ہی نہ دیا۔ اوما پنی فوج کو باہر لا کر ایسے پُر شوکت حملے کئے کہ فوج میسور کو شکست ہوئی۔ اور بعد معرکہ جدال و قتال کناری راڈ پکڑا گیا۔ راجہ میسور کو اس خبر کے سُنے سے سخت پریشانی اور پشیمانی ہوئی۔ چند روز کے بعد میر محمد علی خاں بھی مع فوج قاہرہ بنگلور پہنچ گئے۔ اب تو حیدر علی خاں کا دل بہت بڑھ گیا اور اپنی سب فوج کو دست کر کے سریرنگ پٹن کو روانہ ہوا۔ اور بغیر مقابلہ و مجاہدہ کے راجہ میسور کو حرم سرا میں قید کر لیا۔ اور سب سالار میسور کو لوہے کے پنجرے میں بند کر دیا۔ قلعہ میسور پر قابض و متصرف ہو کر خود حکمران ریاست بن گیا۔ حیدر علی خاں کو یہ عظیم الشان کامیابی شگنائے میں حاصل ہوئی +

اسی کے ضمن میں دوسری بہت بڑی خداداد کامیابی کا حال سنئے کہ اس سے چند ماہ پیشتر مو شیر للی حاکم پانڈہ بھری نے اپنا ایک بااقتدار سفیر مو شیر آمین نام بسوا جی پنڈت

سپہ سالار افواج مرہٹہ کے پاس بھیجا تھا جو اُن دنوں ارکاٹ پر
 زور ڈال رہا تھا اور اپنی شان و شکوہ کی نمائش کو تین ہزار
 سپاہی فرنگی موشر آ لین کے ساتھ کر دئے تھے۔ اور بسوا جی سے
 کمک طلب کی تھی۔ لیکن بسوا جی نے خشک جواب دیکر ٹال
 دیا۔ اس عرصہ میں موشر آ لین کو خبر پہنچی کہ پانڈ پجری پر انگریزوں
 نے قبضہ کر لیا۔ اور موشر لالی نکل گیا تو اس کا جی چھوٹ گیا اور
 وہ پانڈ پجری واپس جانے کے بدلے مع جمیعت مذکورہ سرریگ
 پٹن میں آ گیا۔ یہاں نواب حیدر علی خاں نے اُن سب کو نوکر
 رکھ لیا۔ ان لوگوں کے ذریعہ سے اُس کو اپنی فوج کو قواعد
 بنانے اور توپخانے کو آراستہ کرنے میں غیر معمولی مدد پہنچی
 اور اُس نے نہایت مستعدی سے اپنی تمام فوج کو درست
 اور تمام سپاہ کو چاق و چُست بنالیا اور خود بھی تمام قواعد جنگ
 سے واقف ہو کر پورا جنرل بن گیا۔

حیدر علی خاں کی فوجی تعلیم

یوں تو حیدر علی خاں بہادر قوم کی نسل بہادر باپ کا بیٹا تھا۔
 گہوارۂ شجاعت میں جھولا۔ بہادری کی لوریاں سنیں۔ نیرۂ شمشیر
 کے کھیل کھیل۔ مردانِ کارزار کے ساتھ رہا۔ اخلاق و ادب کی

تعلیم پائی۔ باپ کے ساتھ رہ کر بچپن سے قوانین سیاست کا مطالعہ کرتا رہا۔ قدرت نے اُس کی صورت بھی سپاہیانہ بنائی تھی۔ صورت سے رعب و جلال ظاہر ہوتا تھا۔ اُس کا اخلاق سپاہیوں کے ساتھ برتاؤ کرنے میں خاص قسم کا تھا جس سے ہر فرقہ و ملت کا سپاہی اُس کا گرویدہ ہو جاتا تھا۔ وہ جا بجا کی خبریں لینے میں غیر معمولی قابلیت رکھتا تھا۔ شجاعت کے اظہار میں اُس کے اوصاف رُستمانہ تھے جنوبی وکن کی تازیخیں اُسکی رستخیز سے ملبوہیں۔ اُس کا نام تاریخ میں ایک خاص حصہ لیتا ہے لیکن افسوس کہ مشرقی تاریخوں میں بیوگرافی لکھنے پر بہت کم توجہ ظاہر کی گئی ہے۔ اور جب تک پوشیدہ واقعات معلوم نہ ہوں فلسفہ تاریخ کی روشنی نہیں پڑتی۔ بنجہ اور باتوں کے ایک بڑی بات یہ ہے کہ اُس نے انگریزی قواعد کی مشق کہاں کی جو انگریزوں کے ساتھ معرکہ جنگ میں اُس نے برابر کی قابلیت ظاہر کی۔ بلکہ بعض موقع پر اُن سے بڑھ گیا۔ اُس وقت کی فارسی تاریخوں میں اس کا ذکر نہیں۔ ہاں ملا فیروز مصنف جارجنا کے اشعار سے یہ پتہ ملتا ہے کہ حیدر علی خاں تیس برس کی عمر میں اپنے ملا فیروز نے فتوحات برطانیہ کے متعلق نظم میں یہ کتاب تصنیف کی ہے جو تہ تاریخوں میں شمار ہوتی ہے۔ اور حیدر علی کا فلجری جانا لکھا ہے۔ لیکن یون بی بورنگ صاحب سی ایس آئی چیف کمشنر میسور کی کتاب میں پانڈیچری لکھا ہے اور فرانسیسیوں کے ہیڈ کوارٹر کا یہی نام مشہور ہے۔

باپ کے کہنے سے پیاس سوار اور دوسو پیادہ لے کر فلچری گئے۔ وہاں
فرانسیسوں کے قواعد جنگ انگریزی معلوم کئے۔ اور وہیں فوج کے
زرق برق آلات اور قواعد جنگ کے روزانہ مشق کا معائنہ کر کے
ہر بات کو دل میں جگہ دی۔ آئندہ اُسی اصول پر کاربند ہونے
سے اُن کی بہادری آگ سے بجلی بن گئی۔ ہم اس موقع کے چند
اشعار نقل کرتے ہیں۔

نظم ملا فیروز مصنف جارجناہ

چوئے تافت زو فرہ پہلوی	وراناہم بہناد حیدر علی
پرورتاشد ز خوردی بزرگ	بہ زرم و بہ پیکار کردن سترگ
دہ بیست سالہ چو شد نامور	سوئے فلچری شد بہ گفت پدر
بہمراہ او بود پہچہ سوار	دو صد ہم پیادہ و راہو دیار
کہ بودہ فرانسیس را یا جنگ	پدید آور رسم و راہ پلنگ
رسیدہ بد انجا یکہ سر فرار	بیاسود از رنج و راہ دراز
بیدار آن شہر بہنادہ رستے	بدیدہ دژ و بارہ و شہر و کوسے
ز بس گو نہ گوں ساز و سامان	ہماں راہ و آئین جنگ نگ
سپہ ویدہ ہر روز در مشق کیں	فراواں شگفتید و کرد آفریں
درخشاں چو آئینہ آلات حرب	ہماں راہ و آئین پیکار و ضرب

چوبیدار بد بخت ہشیار مرد	پسندید آں رسم و راہ نمرد
خود و لشکر خویش تنامد	دل جاں سپرد اخت از خواب نمود
ہنر ہا کہ آید گہ کار زار	دلیران پیکار جو را بکار
یکایک بیا موختہ آں ہنر	بہ پیش فرانسیس پر خاشخمر
چنان شد کہ در ہند از ہند یا	نہ بد کس کہ با او بہ بند دمیال

اقوال دیگر

ملا فیروز مصنف جارجنامہ کے بعد انگلش مؤرخین کی تصنیف سے پتہ لگایا گیا۔ تو مسٹر چارلس اسٹوارٹ تذکرہ نواب حیدر علی خاں اور ٹیبو سلطان میں لکھتے ہیں کہ نواب حیدر علی خاں نے انگریزی قوا کے فنون جنگ مسٹر لارنس اور کلیو کی پہلی لڑائیوں سے سیکھے تھے جن کے ساتھ اُس کو معرکہ آرائی کا اتفاق ہوا۔ اس کے بعد وہ ان اصول کو ترقی دیتا رہا جو بڑے بڑے معرکوں میں اُس کی کامیابی اور تفاخر کا ذریعہ ثابت ہوئے۔

لے میں اس بات کو تسلیم کرتا ہوں کہ فارسی تاریخوں میں حیدر علی خاں کی تعلیم کے ایسے مبسوط حالات تحریر نہیں جن سے نتائج کا استنباط کیا جائے۔ لیکن میں ملا فیروز یا مسٹر چارلس اسٹوارٹ کے اس بیان کو بھی حیدر علی کی تمام فتوحات کی علت قرار نہیں دے سکتا کہ صرف فرانسیسی تعلیم یا مسٹر لارنس (ملاحظہ ہو ۹۴)

چارلس اسٹوارٹ لکھتے ہیں۔ کہ حیدر علی نے ایک مرتبہ انگریزی فوج کی دو پلٹنیں یکبارگی جنگ میں نیست نابود کر دیں۔ اور جب کوئی انگریزی فوج اُس کے مقابلہ میں آئی وہی سربر اور چہرہ دست نظر آیا +

۱۷۔ اگست ۱۷۵۷ء کو ترچنا پٹی کے پاس انگریزوں اور فرانسیسوں میں جنگ عظیم واقع ہوئی۔ اس جنگ میں طرفین نے اپنے اپنے دوستوں کو بھی اپنی حمایت کے لئے یاد کیا تھا۔ فرانسیسوں کی کمک

(بقیہ نوٹ ۹۷) اور کلیو کی لڑائیوں سے استنباط قواعد کرنے پر حیدر علی خاں لاثانی سپہ سالار بننے کا موقع ملا۔ بلکہ یہ خیال ایسا ہی ہے جیسے مغربی مصنف اکبر آباد کے لاثانی ردضہ تاج گنج کو اٹالین انجینئر کی طرف بھیج لیجاتے ہیں۔ اگر ایسا ہوتا تو انگریزوں کے متعدد نامی افسروں کو بحالت موجودی فوج کثیر کے ایک وقت میں شکست دینا اور فرانسیسوں کا مغلوب کرنا درجن کے واقعات آئندہ سامنے آئیں گے) اُس کی طاقت سے باہر ہوتا۔ بلکہ اُسکی فتوحات کا اصلی راز اُس کی معلومات مشرقی و مغربی دونوں سے وابستہ ہے۔ اور مغربی اور مشرقی اوصاف نے ملکر اُس کی بہادرانہ طبیعت اور پولیٹیکل دماغ میں ملک گیری اور ملکہداری کا ملکہ خاص پیدا کر دیا تھا۔ یہی سبب ہے جو اس کی مکمل طاقتوں کے سامنے کسی سرور و افسر یا راجا و نواب یا افسران فوج انگریزی و فرنگی کی نامکمل طاقتیں جو اُس وقت میں اُنکو حاصل نہ تھیں مغلوب ہو جاتی تھیں +

کو حیدر علی خاں میسور کی طرف سے آئے تھے۔ انہوں نے پہلے اپنی فوج کو باقاعدہ انداز سے ایک مناسب موقع پر جمایا۔ انگلش افسر فوج کی نگاہیں خصوصیت سے اُن کی جانب متوجہ تھیں۔ اس میں اُس مشاق سپہ سالار نے اپنے سواروں کے ایک حصہ کو انگریزی سواروں کے بڑھے ہوئے لشکر ہراول پر آپڑنے کا حکم دیا۔ یہ سوار انگریزی فوج میں آکر غلط پٹ ہو گئے۔ تلواریں کی بجلیاں چمکنے لگیں۔ انگریزی فوج کے سب افسر اس طرف متوجہ تھے کہ حیدر علی خاں اپنی جگہ دوسرے کو چھوڑ کر ایک کارآزمودہ رسالہ کے ساتھ پیچھے ہٹے نامعلوم ہو کہ یہ اپنی فوج کے کسی انتظام میں مصروف ہیں اور پیچھے سے راستہ کترا کر چند اول فوج انگریزی پر اچانک یوں آپڑے کہ انگریزی فوج کو باقاعدہ پھرنے اور مقابل ہونے کی فہمت نہ ملی۔ اور افسروں نے فوج کو بدحواسی کی حالت میں دیکھا۔ اور حیدر علی خاں کے دستہ فوج ہر اہی نے صف بندی کے قاعدہ کو توڑ کر ایسی ہل چل برپائی کہ انگریزی فوج کو میدان چھوڑنا پڑا۔ حیدر علی پینتیس چھکڑے ہتھیار مع ساز و سامان جنگ کے فوج انگریزی کے قبضہ سے نکال لے گیا جو اُس وقت اُسکی فوج کیلئے بھی غنیمت تھے۔

لے اس زمانہ کی دہی فوجوں میں اکثر ملی نال کی توڑہ دار یا چانب دار پتھر کلابند و کار و اج تھا۔ انگریزی یا فرنگی تو بی دار بند و بی ایسی سمجھی جاتی تھی جیسی آج کل ہٹری مارٹینی رائفل کی قدر ہے اُس لئے انگریزی ہتھیار جو مانتے تھے۔ وہ اُس وقت میں بڑی قدر کے لائق سمجھے گئے ہوتے۔

تسخیر صوبہ سمر

واقعہ ہجری

جب حیدر علی خاں میسور کے مستقل حکمران ہو گئے تو تمام محاللات اور
 پرگنے جو بہ سبب بد نظمی ریاست اور غفلت راجہ اور وزیر میسور کے دوسرو
 نے دبا لئے تھے وہ اُن سے پھیر کر شامل ریاست کئے۔ اور کانور و کرٹپہ و
 شانور کو بھی افغانوں کے قبضہ سے نکال کر مالک محروسہ میسور میں شامل
 کیا۔ زراں بعد نواب بسالت جنگ برادر نظام علی خاں صوبہ وار دکن
 نے جو خطہ آدھونی کے حاکم تھے حیدر علی خاں کی شرکت سے فائدہ اٹھانا
 چاہا۔ وہ ان دنوں صوبہ سمر کی تسخیر میں مشغول تھے جو پہلے حیدر آباد میں
 داخل تھا پھر بالاجی راؤ پیشوا کے پاس چلا گیا تھا۔ اب جو بالاجی کے بیٹے
 بسواس راؤ نے پانی پھ کے میدان میں احمد شاہ دُرّانی سے نہایت سخت
 شکست پائی اور اُس سے مرہٹوں کی طاقت بالکل ٹوٹ گئی تو بسالت جنگ
 اُسکے واپس لینے کی کوشش کر رہا تھا لیکن قلعہ کشائی کے ڈھنگ سے ناواقف
 تھا اسلئے اُسکی کوشش کامیاب نہ ہوتی تھی تب اُس نے حیدر علی خاں کو یاد کیا حیدر علی
 نے مع فوج کا رزمودہ و لشکر فرامیس دو پچانہ آتشبار دواں پہنچ کر تھوڑے
 عرصے میں قلعہ کو فتح کر لیا۔ اور معاہدہ کے موافق اُس کا

سامان و آلات جنگ وغیرہ جو اُس قلعہ میں بھرے ہوئے تھے تو اُس
 بسالت جنگ کو دیکر قلعہ پر مع اُس کے پرگنات متعلقہ کے اپنا قبضہ کیا
 نواب بسالت جنگ نے حیدر علی خاں سے آئندہ دوستی و
 اتفاق کا اقرار کر کے وعدہ کیا کہ وہ بادشاہ دہلی کے حضور میں عرضداشت
 لکھ کر حیدر علی خاں کی بنیاد اخلاص قائم کرے گا۔ چنانچہ بعد گزرنے
 چند روز کے محمد شاہ بادشاہ دہلی کا سفیر مع اتحاد نامہ کے آیا اور
 سپر او شمشیر مرصع کار اور پاکلی جھاردار اور چتر جواہر نگار اور
 ماہی مراتب اور نقارہ و نشان اور انواع و اقسام کے ہدیے اور
 نادر پیریں حیدر علی خاں کے لئے لایا۔ اور اب سے حیدر علی خاں
 نواب حیدر علی خاں لکھا جانے لگا۔ اور بعد تخیل قلعہ کو شہ مرہٹوں
 سے لڑ بھڑا کر قلعہ مرگسرا اور لکھیری کو جو صوبہ سرائے کے بڑے پرانے
 تھے بروز چھین لیا۔ اور نیز آلتگر کے خطے کو جسے یاسا بھی کہتے ہیں
 اپنے قبضہ میں کر لیا۔ صاحب تاریخ نشان حیدر علی لکھتے ہیں۔ کہ
 سامان و آلات جنگ میں سے تین توپ لکھاں نواب بسالت جنگ
 نے لئے لیں۔ باقی سب سامان حیدر علی خاں کو دیدیا۔ اور نواب
 حیدر علی خاں بہادر چٹھاں جنگ سے مخاطب کیا۔ اور سند نظامت
 تمام صوبہ سرائے مع خراج پالیکاران ماتحت نواب حیدر علی خاں
 کے نام لکھ دی بلکہ ضلع گرم کنڈہ مع قلعہ اُس پر اور اضافہ کیا
 اور سند دیتہ وقت کہا کہ تم اس ملک کی سرداری اور حکومت

ملا میرا اختیار کیا۔
 یہاں تک کہ چھپنے پر بندھ کر علی نے بیڑا کھینچ کر
 اور پھر چھپا کر پورا سات دھڑک میری تکی اور چھپ کر وہاں کے
 پانی کے سرور سے کہ غرض وہاں پہنچی۔ اور یہ سب جیسے جیسے
 اہل بیت جنوں کے ہاتھوں سے لڑا جہاں کو کھینچ کر چھپ کر رہا۔

تیسرا باب اور خور و روک و سفر است۔

چھپ کر چھپ کر چھپ کر

۱۱۱

جب کہ وہاں پہنچ کر علی نے بیڑا کھینچ کر وہاں کے سرور سے کہ
 پانی کے سرور سے کہ غرض وہاں پہنچی۔ اور یہ سب جیسے جیسے
 اہل بیت جنوں کے ہاتھوں سے لڑا جہاں کو کھینچ کر چھپ کر رہا۔
 اور پھر چھپ کر پورا سات دھڑک میری تکی اور چھپ کر وہاں کے
 پانی کے سرور سے کہ غرض وہاں پہنچی۔ اور یہ سب جیسے جیسے
 اہل بیت جنوں کے ہاتھوں سے لڑا جہاں کو کھینچ کر چھپ کر رہا۔
 اور پھر چھپ کر پورا سات دھڑک میری تکی اور چھپ کر وہاں کے
 پانی کے سرور سے کہ غرض وہاں پہنچی۔ اور یہ سب جیسے جیسے
 اہل بیت جنوں کے ہاتھوں سے لڑا جہاں کو کھینچ کر چھپ کر رہا۔

دو ہزار گھوڑے چھین لئے۔ پھر قلعہ پر گولہ باری کر کے دروازہ توڑ دیا۔ تب راجہ نے صلح کا پیغام دیا اور سات لاکھ روپیہ پیشکش پر صلح قرار پا گئی۔ لیکن مرار راؤ کے غرور و حماقت نے اُس کو اس سے باز رکھ کر یہ صلاح دی کہ اپنے ناموس اور خزانہ اور زر و جواہر کو قلعہ سے نکال کر کوہ نندی میں چھپ جانا چاہیئے۔ اور جو روپیہ نواب کو دیتے ہو۔ وہ مجھے دو تاکہ میں نئی فوج نوکر رکھ کر نواب کو شکست دوں۔ چنانچہ چار پانچ لاکھ روپیہ جو اُس نے نواب کے دینے کو رکھا تھا وہ مرار راؤ کو دیدیا۔ اور قلعہ بھی اُس کی حفاظت میں چھوڑ کر خود کوہ نندی کو چلتا ہوا جب نواب کو یہ حال معلوم ہوا تو بہت زیادہ سختی سے گولہ باری کی گئی۔ اور بعد قتل و خونریزی وہ قلعہ فتح کر لیا۔ اور میر علی رضا خاں کو واماں کا ناظم مقرر کر کے کوہ نندی کی طرف روانہ کیا اور خود مرار راؤ کی سرکوبی پر متوجہ ہوا۔ مرار راؤ اپنے علاقہ گوڑی بندہ میں بھاگ گیا۔ نواب نے تعاقب کر کے سات روز کی لڑائی میں گوڑی بندہ کی بھی فتح کر لیا پھر نپوکندہ کو روانہ ہوا جہاں مرار راؤ کا ایک بڑا قلعہ اور تھانہ تھا۔ اُس کو ایک مہینے میں فتح کر پایا۔ یہاں قلعہ اور پہاڑ کے استحکام اور بانباری و مستعدی فوج مخالف سے نواب کے گولہ اندازوں کو بڑی زحمت پیش آئی۔ لیکن آخر میں قلعہ دار نے لاچار و مایوس ہو کر وہ قلعہ نواب کے معتمدین کو سپرد کر دیا اور اُن کی آڑ میں پناہ لی۔ اُدھر میر

علی رضا خاں جو کوہ مندی کا محاصرہ کئے ہوئے تھے اپنی تدبیرات
صایب اور کوشش مردانہ سے اس فراری راجہ اور جمعیت بھو
پر غالب آئے اور نواب حیدر علی خاں کے حکم کے موافق راجہ کو مع متعلقا
اسیر کر کے بنگلور کو روانہ کیا۔ راجہ کے لڑکوں میں سے دو لڑکے
مسلمان ہو گئے۔ اُن میں سے ایک مر گیا۔ دوسرے کی نسبت جس کا
نام ہندو علی خاں رکھا گیا۔ صاحب تاریخ نشان حیدری لکھتے ہیں
کہ اب تک زندہ ہے۔ اور بدر الزمان کو قلعہ نو تسخیر کی قلع داری
پر مامور کیا گیا۔

اس فتح و انتظام کے بعد نواب حیدر علی خاں صوبہ سرا کے
انتظام مزید کو واپس آئے۔

مرہٹوں کا دوسرا حملہ

جب نواب حیدر علی خاں نے صوبہ سرا پر قبضہ پالیا۔ اور نواب
بسالت جنگ کی کارروائی سے خود مختار نواب بن گیا۔ اور مرہٹوں
کے کئی مقام چھین لئے۔ تو مادھوراؤ پیشوا اس توہین کو برداشت
نہ کر سکا۔ اور اُس نے چاہا کہ حیدر علی کو وہ ملک واپس دینے پر
مجبور کرے۔

لیون بی۔ بورنگ صاحب سی ایس آئی چیف کمشنر میسور اپنی

تاریخ میں لکھتے ہیں کہ جب حیدر علی نے مالدیو اور دھواڑ والاک
 قلعہ بھی لے لیا جو دریائے گنگا کے کنارے تھا اور جس کے قریب دریائے
 جیمے تو حیدر علی کی فوجی کراؤ لکھتے تھے مالدیو اور گویاں اور
 کو آگے بڑھا دیا جو میراج کا سرور تھا کہ ایک بڑی فوج سے یہاں
 پر حملہ کرے۔ لیکن حیدر علی نے اپنی فوجی فوج سے اس کو ٹکست
 دی۔ اس میں مرہٹوں کی فوجیں بھی تھیں جو حیدر علی کو مقابلہ کرنا چاہتی
 تھیں لیکن قریب بونہاؤ اور سکھوں میں سے بڑی فوجیں جنگ
 تاریخ جوئی جس میں حیدر علی شکست ہوئی اور اس کی فوج کا
 بہترین حصہ کام لیا اور وہ بونہاؤ کے جنگی ہیں بھانک کر اپنی جان
 ہی سکا لیکن مالدیو اور گنگا کے قریب بونہاؤ اور سکھوں کے
 شدت سے اس کا مقابلہ کیا اور پیادوں طرف سے حیدر علی کو کھینچ
 لیا۔ اور حیدر علی صلح کی درخواست پر مجبور ہوا۔ تب مالدیو اور گنگا
 شرط سے صلح پر راضی ہوئے اور وہ سماجی مذاقہ جو پہلے مرہٹوں اور گنگا
 گنگی کے قبضہ میں تھا وہاں اس کو دیا جائے اور سانوا اور مرہٹوں کو
 دے دیا جائے اور اس کے باوجود بونہاؤ اور گنگا کو دیا جائے لیکن
 مالدیو اور گنگا کے سربراہان ملائوں کی باہستہ جو اس نے اپنی کراؤ
 سے چھینے تھے کوئی تعرض نہیں کیا۔ مگر دوسری تاریخ یا پورنگ
 کی اسی تاریخ سے کچھ پتہ نہیں ملتا کہ معاہدہ مصالحت کے بعد حیدر علی
 نے کیا عمل درآمد کیا اور نہ دوسری تاریخوں میں حیدر علی کی ایسی

میں نے رانی سے عرض کی کہ ایسی حالت میں آپ کی بدنامی منقوض
ہے۔ اور ملک کی بے بند وستی کا حال سن کر ممکن ہے کہ کوئی غنیم
اس پر حملہ کرے اور اس ملک پر قبضہ کر لے۔ رانی میری ان باتوں
سے کھٹک گئی۔ اور اپنے آشنا کے مشورہ سے میرے مار ڈالنے کی
تدبیر کی۔ اور اپنے معتد رازدار آدمیوں کو حکم دیا کہ اس چھوکرے
کا گلا گھونٹ کر قلعہ کے باہر فلاں مندر میں دفن کر دیں۔ اُن آدمیوں
نے مجھ کو سوتے میں آویا۔ اور رات کے وقت جلدی جلدی میرا
گلا گھونٹنے لگے۔ میں دم سادہ کر رہ گیا۔ گویا مر گیا ہوں۔ تب انہوں
نے ایک کٹ میں مجھ کو بطور گھڑی کے باندھا اور اُس مندر میں جہاں
پہلے سے گڑھا کھود لیا تھا مجھے ڈال کر اوپر سے مٹی ڈال دی۔
اور چیلے گئے۔ وہاں کا جوگی اس راز سے واقف تھا۔ یا اُس وقت
یہ ماجرا دیکھ کر چپ چاپ ہو گیا۔ اور جب وہ چلے گئے۔ تو اُس نے
مٹی ہٹا کر مجھ کو نکالا۔ اور اُس کے حکم سے اُس کے چیلے نے میری
گردن کی بالٹی کی۔ تب میں کئی دن میں بات کرنے کے لائق
ہوا۔ جوگی نے میرا خزانہ شکر منچ سے کہا۔ کہ تیرا یہاں رہنا مناسب
نہیں۔ تو یہاں سے فقیرانہ عجیب بد لکڑ رات کو نکل جا۔ چنانچہ میں
اُس رات جوگی کا شکر گزار ہو کر رات کو وہاں سے چل دیا۔ کئی
روز نہیں آپ کے پاس پہنچا ہوں۔ اور اب آپ سے اپنا انصاف
چاہتا ہوں کہ راجا ستھانی کی جگہ مجھ کو دلائی جائے۔ جہاں بدی میرا

نام ہے۔ نواب حیدر علی خاں نے ان حالات کو بڑی دلچسپی سے سنا۔ اور کسی بہانہ سے ایلیچی بھیج کر رانی کو طلب کیا۔ اُس نے جواب دیا کہ حیدر علی اپنے ملک کا نواب ہے۔ میں اپنے ملک کی رانی ہوں۔ وہ مسلمان ہے میں ہندو۔ میں اُس کے سامنے نہ جاؤنگی۔ جب ایلیچی یہ جواب لایا تو حیدر علی خاں نے رانی کی اس سرکشی و تمرد سے برا فروختہ ہو کر بد نور پر فوج کشی کا ارادہ کیا اور

لے بد نور کی نسبت مصنف حملات حیدری نے اپنی تحقیق میں لکھا ہے۔ کہ بد نور دارالحکومت کنڑہ کا مشہور شہر ہے۔ اُس زمانہ میں پچاس ہزار آدمی رہتے تھے مگر اُس کا قدیم ترین فرسنگ سے زیادہ ہے۔ اس مناسبت سے یہ آبادی کم معلوم ہوتی ہے لیکن اکثر کوچے بہت لمبے اور مکانات بہت وسیع بنے ہیں۔ اُن مکانات کے اندر باغ اور باغوں میں حوض اور تالاب واقع ہیں۔ اور سڑکوں پر اقسام کے سایہ دار درخت لگے ہوئے ہیں۔ تمام شہر میں کوچوں کے دونوں طرف میٹھے پانی کی نہریں جاری ہیں۔ اور تمام کوچوں میں سنگین یا سنگریزوں کا فرش ہے۔

یہ شہر نامہ شہر ایک پہاڑ کے دامن میں واقع ہے۔ جسکی چوٹی پر نہایت مضبوط اور دشوار گزار قلعہ بنا ہوا ہے۔ جو چاروں طرف میں میں فرسنگ جھاڑی جنگل سے گھرا ہے۔ صرف ایک تنگ راستہ قلعہ کو جانے کا ہے۔ اُس کے دونوں طرف بھی چھوٹے چھوٹے قلعے غنیم کے روکنے کو بنے ہوئے ہیں۔ اور چاروں طرف کو سول تک بانس کی جھاڑی ہے جس کا کاٹنا بہت ہی دشوار ہے۔ اور وہاں کے تنگ راستوں اور پک ڈھیلوں کو سوا سے واقع کار لوگوں کے ہر شخص نہیں جان سکتا۔

ایک ہزار سو اسی چھترے گا رہنوی پیارہ کے چود شوار گزار مقامات کو
 آسانی سے طے کر سکیں ہزارہ ٹیکرا ٹیکرا سے ہٹ کر ایک طرف کوچ کیا۔
 مہابہ بھی ساتھ تھا جب پہنچے تھیں تو پتہ پڑا کہ وہاں کوئی اور
 دھان کے لکڑیوں نے منجم کیا۔ کہ ہمارا شیشہ راجہ نواب حیدر علی
 کے ساتھ ہے اور نواب اس کی عہدہ کشائی کو آیا ہے تو ان سے
 راستہ ویدیا لکے ہر برج ان کی خداست پر آؤ اور دیکھئے۔ بنگالہ
 سوار بدلتوں میں پیشی تھائی دھانی تو یہ لیکر رہے تھے ان کی
 فوجوں سے لڑائی ہوئی لیکن تو سب کی ہمت نہ رہی تو اس فوج
 کو ہلاک کر دیا۔ اور انی گرفتار ہو کر نواب کے سامنے لائے
 اور سب سے وہ ایتنا یہ کہہ کر دئی کہ میں بنگالہ میں جو گئی اور
 ۲۷ روز کے بعد وہ تنگ اگر نواب کے سامنے حاضر ہوئی۔ اور
 اپنی جگہ سہاویٹی کو نکھران کرنا منظور کر لیا۔ جب مہابہ بھی گئی تھیں
 ہو گیا تو نواب حیدر علی خاں نے اپنی فوج کو اس کے سامنے ہتھیار
 اختتام کے دوسرے پہلوئی باقی قسمت کے ساتھ منسلک کر دیا
 اور کہہ گیا کہ مراجعت کے وقت پھر یہاں رو کر جائیے گا۔ مہابہ بھی نے
 لڑائی سے پہلے نواب سے یہ اقرار کر لیا تھا کہ دو ہفتہ میں اس کے بعد
 اس اہل کے شکار میں ہندو ٹھکانہ کو اس احمد ناک کے چوتھے
 پور کے قتل سے نواب کو حوالہ کر لیا۔

رانی نے بعد سے چاہئے نواب حیدر علی خاں کے مہابہ بھی کو اپنے

جال میں پھانسا اور اس سید کہا کہ اسے اپنے وقوف رکھ کے تو سنے
 غضب کیا جو یہ علی کو یہ موقع دیا تو میں جانتا کہ وہ سلطان بہادر
 بہرہ کا دشمن ملک گیری کی خواہش رکھتا ہے۔ آج تجھ کو مسند پر
 بٹھایا ہے۔ کل تجھ سے ملک نصیب ہو گا۔ اور اس طرح یہ ملک مسلمانوں
 کے قبضہ میں چلا جائے گا۔ میں نے جتنے سنا کہ جب کہ لو اب ملک
 سے واپس آئے تو اس نے کہا کہ تم کو دیا جائے گا۔ سنا بھی ہے کہ
 کہ یہ کیونکر ہو سکتا ہے۔ سنا ہے کہ جواب دیا کہ تو اسے دیکھ کر
 میں غیر اطمینان اور بے یقینی سے اس کا جواب دیتا ہوں کہ اس
 دو دنوں کے اندر سنا ہے کہ اس نے کہا ہے کہ اس سے کہیں
 واقف نہیں۔ اس کو بارود سے اس کو دیا جائے گا۔ جواب دیا کہ
 میں مصروف ہو تو ایک دو دن دیا جائے گا۔ یہ عجیب حد تک
 اس کو ان کی تہ اس کے رانی کے اپنے کشتی کے ذریعہ
 سے یہ منصوبہ پورا کیا۔ لیکن جب جواب دیا کہ اس کے ذریعہ
 مکان ایک بار بار دہرایا جائے اس کے اس کے اس کے اس کے
 کر دیا۔ جواب دے اس کے اس کے اس کے اس کے اس کے اس کے
 ہوا کہ یہ بات صحیح ہے۔ تو اس کے اس کے اس کے اس کے اس کے
 بہترین کو دینے والی کر دینے اور اس کے اس کے اس کے اس کے
 میں صحیح دیا۔ اور اس کے اس کے اس کے اس کے اس کے اس کے
 جاریہ اس کے اس کے اس کے اس کے اس کے اس کے اس کے اس کے

اُس سفاکی کا ذکر نہیں جو مہابدھی نے اپنی تدبیر ہلاکت کی نسبت
نواب حیدر علی خاں سے بیان کی باقی اور تمام واقعہ اس صراحت
سے درج ہے :-

اشعار جارجنامہ

شگفتے ز کردار حیدر شنو	نولے نو آئین دیگر شنو
چو آورد بوم ستر ابر دست	سر سرکشاں کردہ کیا رست
کنار اکہ بدکشوے بس بزرگ	نشینگہ راجگان سترگ
دخش ہمہ صندل ساج و عود	کشیدہ ہمہ نرچرخ کبود
پُر از مینک و فلفل و جوز و ہیل	ہمہ بیشہ دوش و راع و بیل
در انجائیکے را سے بد کہ خدا	چو زین خاکدان شد بدگیر سرا
بجائیش یکے خورد کبودک گزشت	بجزوے دگر جائیشینے نہ داشت
پس نہ رسیدہ بدہ ز اشش مام	گرفتہ بکف کار مارا ز مام
رسیدہ چو شد کودک نہ رسید	دلش مہر پیوند شاہی گزید
نشستن بجائے پدر کرد رے	ز مادر نشد آرزویش روئے
چو زن از زنی سر نشاہی کشید	بجز خود سزاوار شاہی ندید
سخن بود زور استی ناپدید	ز مادر چو فرزند شد نا امید

۵ قلع و محلات صوبہ سراجو مرہٹوں سے لڑ بھڑ کر حاصل کئے +
۶ کنا یا یعنی کنڑہ جس کو مصنف نے فارسی تلفظ میں کنا را لکھا +

بیازرد از مام و پیر مرده روی
 بگفت از بزدی به بندی کمر
 سپاس ترا پاس دارم بجا
 سپاسم فراوان از آن خواسته
 جدا کرده از کشورم منگهور
 مرا آن شهر باشد بفرمان تو
 چو بشنید حیدر سپهر نشانند
 به نزد وژ آمد چو از دور راه
 دولشکر حبیبه راست سر بر زد
 پس از آنکه بسیار پیکار شد
 بر خوشی تن خواندش آن سرفراز
 پسر را بیاورد نزد یکس مام
 دل هر دو از کینه پرداخت
 دل مام خوشنود شد از پسر
 نقشین شدش جایگاه مہی
 ز بازوے حیدر رسید او بکام
 چو شد رے زاده به راک بلند
 وفا پیش خواند و جفا کرد دور
 جدا گشته ز وحیدر ناخوے

ز حیدر از آن درو شد چاره جو
 مرا بر نشانی بجای پدر
 بگنج پدر آنچه باشد نهان
 بگو هر چه چیز آراسته
 به بخشم نباشم ز فرمانت دور
 کسے سر نہ پیچد ز پیمان تو
 بسوے کنار به تندی براند
 زن را ئی آمد بروں با سپاه
 زمیں گل شد از خون هر دورده
 زن از بخت و اثر وں گرفتار
 نہ کرده دے دست برود باز
 سو آشتی نیز پسیرده گام
 دو سینه ز کینه تنی ساخته
 بائین بدوداد جاکے پدر
 کشاد و دوستش ز فرماندہی
 ہمیش مہربان گشت آشفته مام
 بہ عمد و پیمان شد کار بند
 سپردش وژ و بارہ منگهور
 بدان سوے بالشکر آورد وے

که آن جایگزین را بگیرد بدست
 نشانده خود مرزبانان جای
 چه شد حیدر از راه دور
 پیشکش یافت که استوار نام
 نه بایست با او تر گفت و
 بود او مسلمان و یکی ندوی
 مسلمان اگر خون فرستد به تو
 بگیرد و مکتور نشد را بدست
 شود و در کشور دین ما
 اگر تو بگردان برائی بند
 شودی اگر بدین پیشانی
 چه دو پادشاه در بدین جایگاه
 بگویند تو سرزنش را از دیگر
 جوان چون داد و شنیدی
 به گفت و داد و ستاد و دوست
 سنگین با هم و گرام و پیور
 بکاشی بر آورده و با خود
 فرو و آه و بیم آن سرا بر سرش
 سنگین و بیلگون آمد بجای

بد انسان که شاید بد بند
 گمارد و زرد یکس خود پیشوا
 بر پیشش سخن را اندام چو
 نه آید از سروری جز که نام
 نواز جهان به تربی و سخن او
 به بیگانگان و بیانات بود پر کن
 چه و اینگری بدتر از دو او
 به پیشش نیکی است از شکست
 برافرد از نام و آیین ما
 کشد بر زمینت به نغمه کشد
 پیور می کشد از دست و پیا
 در میان کساید نهانی شاه
 سرور چون از راه دور
 زود شد و اندیشه سرور به
 سپرد و روان دلان چنان بود
 که چون وارید حیدر از شکوه
 گشته همان کاش را آرد بود
 بخاک اندر آید سرو و افسر
 میان زن و پور ناچخته را

[illegible]

<p> بر او نقب پنهان نمود آشکار بر آن مادر و پور و گم کرده بخت بفرموده بستند و گشتند و زار در آن کار انباز و یاران بر انگیزد از جان آن رنجیز فرستاده در شهر و بوم سرسبز نشاند به پیش بے استوار که آن شهر بد رگ آتخت گاه فرمید را شد فروز و فرهی ز رایان و نام آوران یادگار شمر وے اگر کس شماره نبود ز هر گون گم بود خردوار نطایس بے توده چون کوه بود زرد گوهر آموده جاس نشست ز زرین و سیمین کیست ستام بکس هیچ اندازه پیدا نبود بداند و خدای در جگر سوخت بدتش بیفتاد بے رنج و درد فراوان بشد کارش آراسته </p>	<p> نهان بخیه افکند بر رو کار شنید و روانش بر آشفست کسانیکه بودند انباز کار هماندم زن و راز داران او به درخیم فرمود کز تیغ تیز به بستن به بند گران پاراس برو کرده زندان یک از حصا سوے شهر بفرشته با سپاه شدان شهر و کشور او را رهبری بدست آمدش خواسته بشمار که آن را کران و کناره نبود ز دو سیم آموده انباز طرایف ز هر گون به انبوه بود نگار و هیولان و پیلان مست چو الماس شمشیر زرین نیام ز دمع و زخیز زخشان و خود ز بسیار کس گنج اندوخته چو فرخنده بدروز و فیروز مرد از آن کشور و گنج و آن خواسته </p>
---	--

زرگردون در بود چون یاد کی رسانده به شامان سر ہسری
 مہان جہاں زو گرفتہ شمار ز نامش ہر اسان بے نامدار
 چو زان بوم آمد بدستش ز مام بگردانہ از رانہ بد نور نام
 بفرمود تا مردمان سرسبر مرآن شہر خوانند حیدر نگہ
 الغرض حیدر علی خاں کو یہ خدا داد فتح ایسی حاصل ہوئی کہ اُس نے
 حیدر علی خاں کو دفعۃً کُرسی سے تخت پر بٹھادیا ۛ

ملک انواع برکات سے بھرا ہوا پایا۔ علاوہ پیداوار چاول کے
 مرج سیاہ دار چینی۔ جاسے فل۔ لونگ۔ الائچی۔ موتی۔ مونگا۔ منڈل
 عود۔ ہاتھی دانت کا معدن تھا۔ ملک کے پہاڑ۔ سونے۔ الماس۔ یاقوت
 کی جھولیاں بھرے کھڑے تھے۔ قلعہ بد نور کے خزائن کی حد نہ تھی
 سونے چاندی کی اینٹیں۔ مرصع پتلیاں۔ زیورات۔ موتی اور جوہر
 کے اتنے بڑے بڑے ڈھیر لگائے گئے تھے کہ اس طرف کا سوار
 اُس طرف سے نظر نہ آتا تھا۔ اور یہ زروجواہر بطور غلہ کے منوں او
 پنسیروں سے تولے گئے۔ حیدر علی خاں نے اس لاقتناہی خزانہ
 سے اپنی تمام فوج اور اپنے سب ملازموں کو ڈیڑھ ڈیڑھ برس کی
 تنخواہ بطور انعام عنایت کی۔ اور نام منگور کا کوڑیاں یا شاہ بندر
 اور بد نور کا حیدر نگر رکھا۔ اور اپنے آپ کو بادشاہ کنڑہ و کارگس
 نے کارگس بھی ایک ریاست سرحد کنڑہ پر واقع تھی۔ اُس کے پہاڑ اسکو ملک
 کنڑہ اور میسور اور ملک طیار سے جدا کرتے ہیں ۛ

کارگس کے لقب سے ملقب کیا۔

تحقیق مزید از تاریخ بوزنگ صاحب

یون۔ بی۔ بوزنگ صاحب سی۔ ایس۔ آئی چیف کمشنر میسوری
تاریخ "حیدر علی اور ٹیپو سلطان" میں لکھتے ہیں کہ :-

موضع کلاومی میں دو بھائیوں نے سنہ ۱۷۶۷ء میں ایک خوانہ بنایا
تھا۔ وہ خود کو نایک کہتے تھے۔ انہوں نے موضع ایکیری میں حکومت
کی بنیاد ڈالی۔ پھر ان کے جانشینوں میں سوتا نایک نے سنہ ۱۷۶۷ء
میں ایکیری کو محفوظ خیال نہ کر کے بڈنور یا بڈرور کو جس کے معنی بانسوں
کا شہر ہے۔ اپنا متقرر قرار دیا۔ یہ مقام دشوار گزار پہاڑوں میں واقع
اور جنگل جھاڑی سے گھرا ہوا تھا۔ اور خود اُس نے اُس کو اور زیادہ
مستحکم بنالیا۔ اس سردار کے قبضہ میں صرف بڈنور کا کوہستانی ملک
ہی نہ تھا بلکہ پہاڑوں کے نیچے کا میدان بھی تھا جو مغربی ساحل تک
پھیلا ہوا تھا اور اب اس کا نام کنارہ (کنڑہ) ہے۔ اس ملک میں
بے شک و شبہ دس ہزار میل زمین شامل تھی۔ اور اٹھارہ سو صدی
کے شروع میں یہ نایک میسور کے راجاؤں سے زیادہ قوی تھے۔
اس محفوظ مقام پر نایک دوسو برس سے زیادہ بہ اطمینان حکومت

لے یہ گاؤں میسور کے شمال و مغرب میں واقع ہے +

کرتے رہے۔ لیکن سو اپانا ایک کے انتقال کے بعد کوئی اولعزم حکمران پیدا نہیں ہوا۔ اس لئے اس کے جانشینوں نے اُسی قدر ملک پر قناعت کی جو سو اپانا ایک نے چھوڑا اور فتح کیا تھا۔ ۵۵۷ء میں بسو اپانا ایک نے جو اُس وقت حکمران تھا انتقال کیا۔ اور اپنے متبّع بیٹے چینا بسویا کو جو کم عمر تھا اپنی رانی ورماجی کے سپرد کر گیا۔ تاکہ اس کے جوان ہونے تک اس کی پرداخت کرے اور ملک کے کاروبار کی نگرانی کرے۔ کہا جاتا ہے کہ وہ مبتلا عیش ہو گئی اور اُس نے اپنے آشنا کے اتفاق سے چینا بسویا کو قتل کرادیا۔ لیکن راجہ دعویٰ دارجو حیدر علی کے سامنے پیش ہوا یہی کہتا تھا۔ کہ وہ خود چینا بسویا ہے۔ اور ورماجی اور اُس کے آشنا کے ظلم سے بچنے کے لئے وہ فرار ہو کر آپ کے سامنے حاضر ہوا ہے۔ جس کی تفصیل یہ ہے۔ کہ بعد فتح مراد واقعہ نواب بسالت جنگ پتیل دروگ کے قریب حیدر علی کا لشکر پڑا ہوا تھا۔ اس میں ایک شخص آیا اور اُس نے خود کو متوفی راجہ کا متبّع اور مستحق ریاست بد نور قرار دیا اور اپنی ماں کی ناجائز حرکات کا اظہار کیا اور حیدر علی سے امداد کا طالب ہوا۔ حیدر علی نے اُس کو گدھی نشین کرنے کے بہانہ سے ۵۶۴ء میں بد نور پر حملہ کر دیا۔ اور چینا بسویا کو ساتھ لیا۔ آگے بڑھ کر کوسمی کے ویران ملک میں راجہ متوفی کے اگلے وزیر کو مقید پایا (جس کو غالباً رانی کے آشنا نے قید کرا دیا ہوگا) حیدر علی نے اس وزیر کو رانی دیکر اپنا رہبر بنایا۔ اُس کی رہبری نے

اُس کو جنگل بھاڑی کے بیچ ہو کر ایک خفیہ راستہ بتا دیا۔ وہ اُس رشتہ سے ایک دم شہر بڈنور کے سر پہر جا پہنچا۔ تھوڑی دیر میں ایک ظالم برپا ہو گیا۔ شہر کے آدمی شہر چھوڑ کر جنگل کو بھاگے اور رانی کا گار و خوف سے مقابلہ کی تالاب نہ لاسکا اور محل میں آگ لگا دی۔ حیدر علی نے فوراً یہ آگ بجھوائی۔ اور تمام محلات سرکاری کو مقفل کرادیا۔ اور پہرے بٹھلا دئے +

کہا جاتا ہے کہ یہاں حیدر علی کے ہاتھ بارہ ملین پونڈ یعنی ایک کروڑ بیس لاکھ پونڈ کی دولت ہاتھ لگی۔ اور حیدر علی نے رانی کے متنبہ بیٹے سوامی ساسک ہرا اور جھوٹے دعویدار کو مع رانی اور اُس کے آشنا کے مددگری کے کو ہی قلعہ میں جو میسور کے مشرقی حصہ میں واقع ہے بیچ دیا۔ آگے چل کر لکھتے ہیں کہ حیدر علی کو ایک بڑی سازش دریافت ہوئی۔ سازش کے شرکاء میں سے تین کو پھانسی دی گئی +

لے ہم یون۔ بی۔ بورنگ صاحب کی اس تحقیق کو موثر حلات حیدری اور مصنف جارج مار کے خلاف اور نیز حیدر علی کی مناسب وقت سیاست کے مقابلہ میں صحیح تسلیم نہیں کر سکتے اور جو صاحب موصوف نے رانی کا مع آشنا و متنبہ کے مددگری کے قلعہ میں بھیجا جانا پھر اجمالا بلا اظہار نام تین شخصوں کو پھانسی دیا جانا لکھا ہے۔ صاحب موصوف کی تحقیق پر صحیح روشنی نہیں ڈالتا ہے۔ ہمارے نزدیک وہی روایت صحیح ہے جس کے موافق رانی اور اُس کے آشنا کو قتل کرادیا گیا۔ اور متنبہ کو قلعہ میں قید کیا گیا +

پرتگیزیوں سے معاملہ

جب نواب حیدر علی خاں نے مالک کنڑہ کے ضروری انتظاموں سے فرصت پائی۔ اُن کو خیال ہوا کہ پرتگیزیوں نے مالک کنڑہ میں کچھ قلعے اور پرگنہ چھین لئے ہیں وہ اُن سے واپس لینے چاہئیں تب نواب موصوف نے اُن پر فوج کشی کر دی۔ اور آگے بڑھ کر علاقہ کارٹلا اور اُس کے قلعہ کو جو پہلے ملک کنڑہ میں داخل اور اب پرتگیزیوں کے علاقہ ہند میں شامل تھا عاملان پرتگیز کے قبضہ سے نکال کر اپنا انتظام قائم کر دیا۔ اور قلعہ رامہ کی طرف بڑھے۔ یہ قلعہ پرتگیزیوں کے صدر مقام گوا کے راستے پر واقع تھا جو دشمن کو گوا پر چڑھنے سے روکتا تھا۔ اُس موقع پر انگریز اور فرانسیسوں نے پرتگیزیوں کی طرفداری میں نواب حیدر علی خاں کو مدد دینے سے غدر کیا۔ تب مصلحت اندیش نواب نے مصلحت کا ڈول ڈالا۔ پرتگیزیوں نے بھی مصلحت کو مصلحت وقت سمجھا اور کارٹلا کا علاقہ نواب حیدر علی خاں کے حق میں چھوڑ کر جان بچائی۔ اور نواب موصوف کامیابی کے ساتھ راجت فرمائے منکھور ہوئے +

قوم مایہ کا مطیع ہونا اور قوم نایہ پر

فتح پانا

مایہ قوم مایہ خود کو عربی النسل کہتی ہے۔ اور تمام سوا حل ملیبار پر لاکھوں کی تعداد میں پھیلی ہوئی ہے۔ خشکی اور تری کی تجارت پر قابض ہے۔ سود بہت زیادہ مقدار میں لیتی ہے۔ اس لئے اُس کا تنول بہت زیادہ بڑھ گیا تھا۔ دوسری قوم

نایہ سوا حل ملیبار کے قدیم باشندوں سے مرکب ہے۔ ان کی قومی رسمیات عجیب ہیں بیٹے کی جگہ بھلے کچھ کو اپنا وارث کرتے ہیں۔ اور جیسے مسلمان مردوں کو چار نکاح جائز ہیں ویسے ہی اُن کی ایک عورت چار مرد اختیار کرتی ہے۔ جب ایک مرد اندر جانا ہے تو دروازہ پر آدمی کو بٹھا دیتا یا اپنے جوتے یا کوئی ہتھیار چھوڑ دیتا ہے تاکہ دوسرا مرد آئے تو اندر جانے کا قصد نہ کرے۔ ہفتہ میں ایک روز چاروں مرد عورت کے گھر میں جمع ہوتے اور ایک جگہ کھانا کھاتے ہیں۔ اور ہر مرد اپنی حیثیت کے موافق ہفتہ کا خرچ عورت کو دیدیتا ہے۔ اولاد کی پرورش عورت کے ذمہ ہے۔ جب لڑکا پیدا ہوتا ہے تو وہ ماموں کو باپ بناتا ہے اور عورت کے چاروں شوہر

کو باپ کہتا ہے۔ یہ قوم بھی لاکھوں کی تعداد میں بستی ہے۔ اتفاق سے
 کانانور کے نایر راجہ کی لڑکی علی راجہ پر عاشق ہو گئی جو قوم مایہ کا نوجوان
 اور خوب صورت سردار تھا۔ جب اُس کا عشق ظاہر ہوا تو نایر راجہ
 نے باوصف اختلاف دین و مذہب اپنی خوشی اور رضامندی سے اُس
 لڑکی کی شادی علی راجہ سے کر دی۔ اور مرتے وقت علی راجہ کو اپنا جانشین
 بنایا۔ اور کانانور کی حکومت اُس کو سپرد کر دی۔ اس پر قوم نایر کے
 دوسرے سردار برا فروختہ ہوئے۔ اور قوم مایہ کے ادا سے قرضہ میں
 تساہل اور تجاہل کرنے لگے جو قوم مایہ کے سخت نقصان کا باعث تھا
 علی راجہ کی شادی قوم نایر کی عام برا فروختگی کا سبب ہوئی۔ اور
 قوم نایر کے لوگ قوم مایہ کے ساتھ زیادہ شرارتیں کرنے لگے۔ تب
 قوم مایہ کے سرداروں نے علی راجہ کو متفق کر کے اپنا ایک سفیر نواب
 حیدر علی خاں کے پاس روانہ کیا۔ اور عرضداشت میں لکھا۔ کہ ہم
 مسلمان ہیں۔ ہماری حمایت کا خیال رہے۔ ہم سب اطاعت کو حاضر ہیں
 حیدر علی خاں نے اس سفارت کو بڑی خوشی سے قبول اور سفیروں کو
 خلعت فاخرہ دیکر رخصت کیا۔ اور قوم مایہ کو اپنی حمایت کا یقین دلایا۔
 مایہ جہاز رانی کے کام سے بخوبی واقف تھے۔ خشکی اور نری میں
 اُن کی تجارت ترقی پر تھی۔ اور علی راجہ کے تجارتی جہاز مال لیکر ادھر
 ادھر جایا کرتے اور دوسری جگہ کا مال وہاں لایا کرتے تھے۔ اس لئے
 حیدر علی نے علی راجہ کو اپنا امیر البحر مقرر کیا۔ اور اُس کے بھائی شیخ

علی کو اپنے ملک کے بندروں اور دریائی تجارت کا سربراہ کار بنایا اور نئے جہاز بنانے کے لئے زر کثیر عنایت کیا +

علی راجہ نے ایک بیڑہ جہازوں کا جمع کر کے اُن پر نواب حیدر علیؒ کے نام کا باوٹا چڑھایا۔ اور مناسب سپاہ لیکر روانہ ہوا۔ دریائے رستہ سے جہاں جاتا وہاں کے لوگ اُس سے بہ تنظیم پیش آتے۔ آخر کو وہ جواہر مالدیوہ میں داخل ہوا۔ یہاں بھی موپلے تجارت کرتے تھے۔ یہاں اس نے اس بہانہ سے کہ جزائر کے لوگ موپلوں پر ظلم کرتے ہیں جزائر مالدیوہ کے راجہ کو گرفتار کر لیا اور اُس کی دونوں آنکھیں نکلا ڈالیں۔ اور نواب حیدر علیؒ کی حکمرانی کا نشان بلند کیا۔ پھر جزائر کے راجہ کو جہاز پر چڑھا کر نواب حیدر علیؒ کی حضور میں منگولور پہنچا تاکہ اپنی اس کارگزاری پر شاباش کا مستحق ہو +

نواب حیدر علیؒ نے قصور راجہ کی رویداد سنکر اور اُس کو دونوں آنکھوں سے اندھا دیکھ کر علی راجہ کو سخت ملامت سے یاد کیا۔ اور منصب امیر البحر اُس سے واپس لیا۔ اور راجہ جزائر مالدیوہ سے معافی چاہی۔ اور مکانات شاہی میں سے ایک مکان سکونت راجہ کے لئے خالی کرادیا۔ اور ایک جاگیر معقول اُس کی بقائے عزت اور مصارف ضروری کے لئے مقرر کر دی +

قوم نایرجو قوم موپلہ کی زیادہ ستانی و سخت گیری سے تنگ اور علی راجہ کی ترقیات سے خون در جگر تھی۔ اُس نے جب سنا کہ علی راجہ

کو امیر البحر کی خدمت سے معزول کیا گیا ہے۔ تو اُس نے قوم ماہلہ کے برباد کر دینے کا عزم کیا۔ یہ نہ سمجھی کہ علی راجہ کا منصب امیر البحری سے معزول ہونا اور بات ہے۔ اور قوم ماہلہ سے نواب حیدر علی خاں کا معاہدہ حمایت کرنا دوسری چیز ہے۔ اور بلا لحاظ پس و پیش نایروں نے مولپوں کا قتل عام شروع کر دیا۔ اور جا بجا ہزاروں مولپوں کو مار ڈالا۔ اُن کے گھروں کو آگ لگا دی اور لوٹ لیا۔ جب مولپوں نے یہ آفت برپا دیکھی۔ اُن کے چند سردار کپڑے پھاڑ کر رونے پڑے۔ نواب حیدر علی خاں کے پاس منگلور میں حاضر ہوئے۔ اور اپنی قوم کی رویداد غم بیان کی۔ نواب نے اُن کو تسلی دی۔ اور نے الفور بیس ہزار سوار و پیادہ لیکر روانہ ہوا *

اشارہ میں علی راجہ نے استقبال کیا۔ اور پیادہ ہو کر اُس کی رکاب کو بوسہ دیا۔ نواب نے اُس کی عزت کی۔ اور سواری کے سنا لے لیا۔ جب شہر کنانور کے قریب پہنچا۔ ندی کے کنارے کیمپ قائم کیا۔ ندی کے دوسری طرف نایروں نے صف آرائی کی۔ دوسرے دن صبح سے لڑائی شروع ہوئی۔ نایروں کی کیا طاقت تھی جو نواب کی فوج سے معرکہ آرا ہوتے۔ اس لئے ان کی سپاہ و جمیعت بہت جلد بھاگ جانے پر مجبور ہوئی۔ اور بہتوں کو نواب کی سپاہ نے قتل کر کے تقارہ فتح بجا دیا۔ اور نواب حیدر علی خاں نے مولپوں کا دل ٹھنڈا کر کے مراجعت فرمائی۔ لیکن نایروں کی قوم میں جو شش انتقام

آؤز زیادہ بڑھ گیا۔ اور وہ بڑے پیمانہ پر اپنا بدلہ لینے کی تدبیروں میں مصروف ہوئے +

کلیکوٹ کی تسخیر

۱۱۸۱ھ ہجری

نواب حیدر علی خاں نایروں سے مولوں کا انتقام لیکر کنا نور سے کلیکوٹ (پائے تخت ملک ملیبار) کو روانہ ہوئے۔ یہاں نایروں کا راجہ حکومت کرتا تھا ساموری اُس کا لقب تھا۔ جب نواب کلیکوٹ کے قریب پہنچے تو ساموری اس خیال سے کہ تمام ملک ملیبار تو نواب کے قبضہ میں آ ہی گیا ہے۔ اب صرف یہ شہر میرے پاس رہ گیا ہے۔ ایسی حالت میں مجھے سوائے اطاعت کے اور کیا ہو سکتا ہے نواب کے استقبال پر آمادہ ہوا۔ اور شہر سے باہر نکل کر نواب کا استقبال کیا۔ اور نواب کو بڑی تعظیم و تکریم سے شہر میں لا کر نہایت آراستہ مکان میں فروکش کیا۔ اور بہت سے قیمتی تحائف نواب کے حضور میں بطور اظہار نیاز مندی پیش کئے۔ نواب ساموری کے اس طرز عمل سے بہت خوش ہوئے۔ اور راجہ کے ساتھ تعظیم تمام پیش آئے۔ لیکن جب راجہ (ساموری) اپنے گھر گیا تو اُس کے ایک کبخت برہمن نے اُس کو سخت لعنت ملامت

کی اور کہا کہ تو ایک گائے کھانے والے مسلمان کے ساتھ اس فرد تنی سے کیوں پیش آیا۔ اب تمام قوم نایر جیتے جی تیری شریک نہ ہوگی۔ اور نہ مرنے کے بعد تیرا کر یا کرم کریگی۔ اور ساموری کے دو بھانجوں نے بھی ایسی ہی باتیں کیں۔ ساموری ان باتوں سے بہت متاثر ہوا اور اس نے رات کو مکان بند کر کے مکان میں آگ لگا دی اور بی بی بچوں سمیت جل مرا۔ جب شعلے نکلے اور دھواں بلند ہوا۔ لوگ دوڑے اور خواب گاہ کی طرف گئے۔ راجہ کو خاکستر پایا۔ پھر تورو نے پیٹنے والوں نے ایک قیامت برپا کر دی۔ نواب حیدر علی خاں بھی اس واقعہ کو سنکر بہت بیچین ہوا۔ اور ساموری کی افسوسناک موت پر سخت افسوس کیا۔ اور اُس ملعون براہمن اور ساموری کے دو نو بھانجوں پر جو ساموری کو ایسی سخت غیرت دلانے کا باعث ہوئے تھے نہایت غضبناک ہوا۔

نوٹ :- تحریر حلمات حیدری کے موافق :-

کلیکوٹ کے راجہ ساموری کا یوں جل کر مرنا عقل قبول نہیں کرتی۔ کیا راجہ کا محل کوئی خس پوشش جھونپڑا تھا جو یوں جل گیا۔ یا راجہ کے محل میں آؤر کوئی نہ رہتا تھا جو راجہ کو محل جلادینے اور خود جل جانے کا کافی موقع مل گیا اور کسی کو خبر نہ ہوئی۔ اور راجہ اور اُسکی رانی اور بچوں نے چپ چپاتے جلنا قبول کر لیا۔ اس لئے جب اُسکی تحقیق مزید سے کام لیا گیا۔ تو اس واقعہ کی دوسری صورت معلوم ہوئی۔ نواب حیدر علی خاں کی ایک دوسری تاریخ فتوحات حیدری میں لکھا

ہے کہ جب حیدر علی کلکیوٹ میں داخل ہوا تو راجہ چرکل اور قوم
 نایر نے مخالفت اور مزاحمت کی۔ اُس نے راجہ اور اکثر نایروں
 کو قتل کیا۔ پھر متوجہ کلکیوٹ کا ہوا۔ راجہ نے ایک وکیل ہمشیار
 مع تحایف گراں بہا کے اُس کے حضور میں بھیج کر جان کی امان
 طلب کی۔ نواب نے اُس کے پچھلے قصور معاف کر دئے اور ملازمت
 ضروری سے اعزاز بخشا۔ پھر ملک ملیار سے گزرتا ہوا کویمباٹور کو
 واپس گیا۔ ممکن ہے کہ راجہ چرکل کو راجہ کلکیوٹ سمجھا گیا ہو۔
 مورخ حمات حیدری نے آگے بڑھ کر جہاں اس بیان کو حسب
 تاریخ فتوحات حیدری کے دہرایا ہے یہ فقرہ لکھا ہے کہ:-
 راجہ چرکل مانند پروانہ کے شمع پر شمشیر و خشاں کے آگے
 آگرا اور جل کر خاکستر ہو گیا۔

پس عجب نہیں کہ اس استعارہ کلام نے جل کر خاکستر ہو جانے
 سے وہ روایت تصنیف کرا دی ہو۔

اُدھر قوم نایر اپنے راجہ کے اس واقعہ سے سخت متغیر اور متاثر ہوئی
 اور چاروں طرف سے کلکیوٹ میں آکر جمع ہونے لگی۔ اور کلکیوٹ کے
 سرداروں نے ٹلا و نکور اور کوہین کے راجہ پر اپنی بیکیسی کا حال
 ظاہر کیا۔ اور اُن سے مدد لے کر ایک بڑی جمیعت اور سپاہ
 پانیانی نمس کے کنارے جو کلکیوٹ سے بارہ فرسنگ ہے جمع کی
 اور نواب پر هجوم کرنا چاہا۔ تب نواب نے اپنی فوج لے کر اُن پر حملہ

کیا۔ تلوار کے سامنے وہ سب اپنا جوش و خروش بھول گئے اور تھوڑے
 مقابلہ کے بعد بھاگ نکلے۔ اسی حالت میں نواب نے ندی کو عبور کر قلعہ
 پانیانی پر حملہ کیا اور قلعہ والوں نے بغیر جنگ کے اطاعت اختیار کر لی
 زراں بعد نواب جی رعلی خاں نے کوچین کی طرف رخ کیا۔ راجہ کوچین
 نے اطاعت قبول کی۔ پھر تو سب نایر دل شکستہ ہو کر نواب کے
 مطیع ہو گئے۔ اور نواب کو خراج دینا قبول کر لیا۔ نواب نے سالانہ
 خراج منظور کر کے جو ملک اُن سے چھیننا تھا اُن کو واپس کر دیا۔ اور
 کلیکوٹ اور قلعہ پانیانی میں اپنی مناسب فوج متعین کی۔ اور چونکہ بارش
 کا زمانہ شروع ہو گیا تھا۔ اور سواحل ملیبار میں کثرت سے بارش ہوتی
 اور سیلاب رہتا ہے۔ اور نواب اس جدید فتح اور اندیشہ بغاوت
 نایران سے زیادہ دور جا کر رہنا مناسب نہ جانتا تھا اس لئے کوٹبلا
 پہنچ کر راجہ کوٹبلا کی دولتسرایں فروکش ہو اریہ راجہ ذات کا برہمن
 نواب کا خیر خواہ اور ایک ریاست واقع مضاف میسور کا حاکم تھا تاکہ
 وہاں بیٹھ کر ہر طرف کی خبر رکھ سکے۔ اور کلیکوٹ کا جو علاقہ فتح کیا تھا وہ
 اس کے زیر اثر کر دیا تاکہ وہ راجہ اپنی حکومت سے رعایا کو راضی
 اور ملک پر قابو رکھے۔ نواب کو خیال تھا کہ اب نایر سر نہ اٹھائیں گے۔
 لیکن اُن کے دلوں میں جوش انتقام باقی تھا۔ اور راجہ ٹراونکور اور
 ساموری متونی کے بھانجوں نے تمام نایروں کے سرداروں کو پھر بٹھرایا
 اور خود کو آمادہ حمایت ظاہر کیا۔ ادھر پاپوں نے اُن کو اور زیادہ ستانا

شروع کیا جس پر وہ ہر فروختہ ہو کر "ہر کہ ننگ آمد بجنگ آمد" پر آمادہ ہو
 اور سب نائیروں نے صلاح کی۔ کہ یہ بارش کا زمانہ ہے۔ ہم لوگ ہر طرح
 کے کاروبار میں اس موسم کی حالتوں میں واقف اور تکلیفات کے خوگر
 ہیں۔ نواب کی فوجیں ایسی حالت میں نہیں آسکتیں۔ اور آئیں تو ہم
 ان کو بڑی شکل میں ڈال سکیں گے۔ اس خیال پر نازاں ہو کر انہوں
 نے نواب کے کئی عاملوں کو مار ڈالا اور شہر کلیکوٹ اور قلعہ پانیانی کا محاصرہ
 کر لیا تب قلعہ دار نے نواب حیدر علی خاں کے پاس پوشیدہ قاصد دوڑا
 اور میر رضا علی خاں کو جو اپنی جمیعت کے ساتھ ماڈیکھری میں مقیم تھے۔
 اطلاع دی۔ میر رضا علی خاں مع اپنی جمیعت کے جو ناکافی تھے بہت
 جلد جا پہنچے۔ اور نائیراں سے لڑتے اور اپنی حفاظت کرتے رہے۔
 اُدھر نواب نے فی الفور سوار بھیج کر سرحد میسور سے فوج طلب کی
 اور اپنی فوج ہمراہی کے ساتھ شریک کر کے تین ہزار سوار اور دس ہزار
 پیادہ کا لشکر جہاز لیکر آندھی کی طرح اُٹس طوفان آب میں کوچ کیا۔ تمام
 سواروں کو حکم دیا کہ گھوڑوں پر زین نہ رکھیں ننگی پیٹھ پر سوار ہوں۔
 اور پیادوں کو ایک ایک بارانی۔ اور سپاہ فرنگ کو موم جاسے کی
 ایک ایک پھتری عنایت ہوئی۔ بارہ توپیں میدانی ہاتھیوں پر لدائی
 گئیں۔ یہ لشکر رات دن کی بھڑی میں کوچ کرتا۔ اور جب دھوپ نکلے
 تو اُس کی سخت گرمی برداشت کرتا۔ کوہستان کے پرزور و شور ندی
 قالوں کو غبور کرتا اور آندھیری راتوں میں ویران اور سنان دہات

میں جن کو وہاں کے رہنے والے خالی کر کے بھاگ گئے تھے۔ پھر تاہوا
 نایروں کی جمیعت کے سر پر جا پہنچا۔ نواب بھی ایک سپاہی کی طرح لشکر کے
 ساتھ تھا۔ نایروں نے اپنے ایک قصبہ کو جاے پناہ بنایا۔ اور اُس میں
 ہر قسم کا سامان جمع کیا تھا۔ اُس کے گرد چاروں طرف بہت چوڑی
 اور گہری خندق کھودی تھی۔ اور نیز لشکر کے گرد خندق کھودی اور
 مورچے باندھے تھے۔ اور لکڑیوں کا احاطہ بنا کر گولیاں چلانے کے لئے
 جھانکیاں بنائی تھیں۔ اور ایک ٹیکری پر توپخانہ جایا تھا۔ اور نایروں
 کے فوجی دستے کئی مقامات پر مضبوطی سے قائم تھے۔ جب نواب کے جاگ
 نے نایروں کے مضبوط مورچوں کے حالات بیان کئے تو نواب نے ایک
 پرنسپل لفٹ کرنل کو چار ہزار پیادوں کا افسر بنا کر داہنی طرف سے
 حملہ کرنے کا حکم دیا۔ اور دوسری ٹکڑی کو ایک انگریز افسر کی ماتحتی
 میں دیکر بائیں طرف سے حملہ کرنے پر مامور کیا اور خود قلب کا سپہ سالار
 بنا۔ سپاہ فرانسس اور اپنے جاں نثار طبقہ امرا و اکابر کو پیچھے رکھا۔
 اور سواروں کی جمیعت سب کے بعد رہی۔ کیونکہ اس موقع پر اُس کا کام
 نہ تھا۔ پرنسپل سپہ دار نے اپنی فوج لیکر داہنی طرف سے حملہ کیا۔ اور خندق
 تک جا پہنچا۔ اور فوج کو گولیاں چلانے کا حکم دیا۔ فوج دو گھنٹے تک
 گولیاں چلاتی رہی۔ لیکن حصار کے اندر کچھ حال معلوم نہ ہوتا تھا۔
 کہ ان گولیوں سے نایروں کا کیا نقصان ہوتا ہے۔ برخلاف اس کے
 نایر لوگ جو حصار کی جھانکیوں سے گولیاں چلاتے تھے اُن سے نواب

کے سپاہی زیادہ گرتے ہوئے معلوم ہوتے تھے +
نواب ایک بلند مقام سے یہ کیفیت جنگ مشاہدہ کر رہا تھا۔ اور
سردار ان فوج اُس کے دہنے بائیں حکم کے منتظر تھے۔ نواب کی صورت
سے ایک عقدہ کی علامت ظاہر ہوتی تھی۔ جیسے وہ اپنی فوج کی تاخیر
کا میابی سے متاثر ہو۔ اس میں ایک فرانسیسی افسر نے دست بستہ
عرض کی کہ اگر حکم ہو تو جاں نثار اپنی جمیعت سے آگے بڑھے۔ نواب
نے منظور کر لیا۔ اور وہ افسر اپنی فرانسیسی فوج اور دیسی سپاہ
کو لیکر آگے بڑھا۔ اور اپنی فوج کو خندق میں ڈال دیا۔ اور خندق
کو عبور کر کے حصار کے نیچے پہنچا۔ اور اُس کی فوج نے حصار کے
تختوں کو توڑ ڈالا۔ اور نایروں پر جا پڑی۔ اور نایروں کو قتل کرنا
شروع کیا۔ تھوڑی دیر میں بہت سے نایر قتل کر ڈالے۔ پھر اس
گاؤں میں داخل ہو کر گاؤں کو آگ لگا دی۔ اور اُن کا تو پچانہ
بھین لیا۔ یہ حالت دیکھ کر ہزاروں نایر بھاگ گئے۔ اور جنگل جھاری
میں جا چھپے۔ اس فتح سے نواب حیدر علیاں کو بہت بڑی خوشی حاصل
ہوئی۔ اور تمام فوج میں بڑے زور شور سے فتح کے باجے بجائے
گئے۔ جن کی آوازوں نے دور دور تک کے نایروں کے دل
ہلا دئے + اور قدردان نواب نے اُس فرانسیسی افسر کو ایک دم
دس ہزار سوار کا سپہ سالار اور افسر تو پچانہ بنا دیا۔ اور ہر ایک
سپاہی کو تیس روپے اور ہرزخمی کو ساٹھ روپے بطور انعام مرحمت

ہوئے ۔

اس فتح سے نواب کی ہیبت اُس ملک کے چاروں طرف چھا گئی۔ اور ہر شخص نواب کے سپاہی سے ڈرنے اور اُس کو ایک خونخوار درندہ سمجھنے لگا۔ مرہٹوں کو بھی نواب کی اس کامیابی پر رشک اور اُس کی فوج قتار سے اندیشہ پیدا ہوا۔ تمام نایر اپنے گھروں کو خالی کر کے جنگل جھاڑی میں جا چھپے تھے اور اُن کے تمام دہات سنسان حالت میں تھے۔ اور کتنے گاؤں نواب کی فوج نے جلا دئے تھے۔ اُن کے واپس لانے اور از سر نو آباد ہونے اور نواب کے زیر اطاعت رہنے کو نواب نے بہت سے برہمن جا بجا روانہ کئے۔ لیکن انہوں نے برہمنوں کی بات پر اعتماد نہ کیا۔ اور اپنے گھروں کو واپس آنے پر راضی نہ ہوئی۔ تب نواب نے یہ احکام جاری کئے :-

(۱) نایروں کا درجہ برہمنوں کے بعد تھا لیکن آئندہ سے وہ کمتر درجہ میں دیکھے جائیں گے۔

(۲) پہلے سب ملیار می نایروں کے جلو میں دوڑتے تھے۔ آئندہ نایر اُن کی جلو میں دوڑا کریں۔

(۳) پہلے صرف نایر ہتھیار باندھتے تھے۔ آئندہ سب ہتھیار باندھیں مگر نایر لوگ ہتھیار نہ باندھیں۔ جو نایر ہتھیار بند پایا جائے اُس کو قتل کر دیا جائے۔

یہ احکام نافذ کر کے نواب نے کوئٹہ اور کوئٹہ کو مع رسالہ مراجعت فرمائی اور کئی رسالے اور پلٹنیں وہاں متعین رکھیں تاکہ نایر پھر اجماع کر کے فتنہ و فساد برپا کرنے نہ پائیں۔ باقی سپاہ پیادہ کو ماہیگھری کے قریب رہنے کا حکم دیا۔ جب اس سختی سے بھی کام نہ نکلا تو نواب نے یہ دستور جاری کیا کہ جو نایر مسلمان ہو جائے اُس کے خاندان پر تمام حقوق قدیمہ بحال و برقرار رہیں۔ اس حکم کو سن کر بہت سے شرفاء نایر مشرف باسلام ہوئے۔ اور بہتوں نے جلاوطنی کو برداشت کیا۔ اور کتنے اپنے گھروں کو واپس آ کر شریکینِ حالت میں رہنے لگے۔

بورنگ صاحب اس واقعہ کے متعلق یوں داد تحقیق دیتے ہیں کہ مرہٹوں کے دوسرے حملے کے بعد جب میسور کے مشرقی حصہ میں امن چین ہو گیا تو اُس نے فتح ملیبار کی طرف اپنی نگاہ اٹھائی اور یہ تمہید کی کہ پیشتر ملیبار بڈ نور کی حکومت سے متعلق تھا۔ اب بھی اس کو اُس کے ماتحت ہونا چاہیئے۔

اس ملک (ملیبار) کو اصل میں کرناٹکا کہتے تھے۔ اور یہ پیر و مال چیرا مال نامی سردار کی زیر حکومت تھا جو چیرا خاندان کے بادشاہوں کا نایب تھا۔ ان نایبوں میں آخری نایب ۱۸۲۵ء میں مسلمان ہو گیا۔ اور حج کو جانے کا ارادہ کیا۔ لیکن حج کو نہ جاسکا۔ اور مرنے سے پہلے اُس نے اپنے ملک کو اپنے سردار

پریوں تقسیم کر دیا +

(۱) چرکل یا کوتری کو اپنا شاہی سامان اور ملک کا شمالی حصہ عنایت کیا۔

(۲) آوتیا اور کوجو راجہ ٹراونکور کا مورث ہوتا ہے ملک کا جنوبی حصہ حوالہ کیا +

(۳) پرسی پانتا کو جو اُس کا بیٹا خیال کیا گیا ہے۔ ریاست کو پرسی کا مالک بنایا +

(۴) زمورن کو اپنی تلوار اور اراضی کا اُس قدر حصہ جہاں تک مرغ سحر کی آواز جائے بخشش کیا +

یہاں نایر لوگوں میں ایک طرفہ رواج ہے کہ سردار کے مرنے پر اُس کے بیٹے حق وراثت سے محروم رہ جاتے ہیں اور بھانجے جانشین ہوتے ہیں۔ اور اگر اولاد نہ ہو تو لڑکی ہی متبعت کی جاتی ہے۔ اور ایک ہی عورت کئی بھائیوں کی بی بی ہوتی ہے +

حیدر علی اس ملک میں علی راجہ کننا نور کے بولانے سے اس طور پر داخل ہوا کہ حیدر علی نے زمورن (راجہ ملیبار) سے بہت سارے ہتھیار، بقایا سے سابق میسور اور معادضہ حمایت کا جو ایک وقت میں اُسکی فوج نے زمورن کو دی تھی طلب کیا جب اُس نے نہ دیا تو وہ فوج لیکر چڑھ گیا۔ نایر لوگوں نے بڑی بہادری سے اُس کا مقابلہ کیا۔ اور اُس کی فوج کو جنگل جھاڑی میں بڑی تکلیف اٹھانا پڑی اور

اُس کا بہت نقصان ہوا۔ لیکن باوجود ایک بھاری نقصان اور بہت بڑی خونریزی کے کلیکوٹ جا پہنچا۔ اور زمرورن کو اطاعت قبول کرنا پڑی۔ اور چار لاکھ صرفہ جنگ دینا منظور کیا۔ حیدر علی اُس کے ساتھ بڑی مہربانی سے پیش آیا۔ لیکن اُس کے واپس آنے سے چند ہی روز بعد زمرورن اُس اطاعت سے پھر گیا۔ تب اُس نے فوجبشی کر کے کلیکوٹ پر قبضہ کر لیا اور زمرورن نے مکان میں آگ لگالی اور جل کر مر گیا۔ کوچین اور پالی گھاٹ کے راجاؤں نے فاتح کے حضور میں گردن اطاعت جھکا دی۔ اور حیدر علی کلیکوٹ کے قلعہ پر مستحکم قبضہ قائم کر کے کوئمبراٹور پر بڑھا۔ لیکن اُس کو گئے ہوئے تین مہینے ہوئے تھے کہ نایر لوگوں نے پھر مفسدہ برپا کر دیا۔ اور حیدر علی کے نایب رضا صاحب کو گھیر لیا۔ جب یہ خبر پہنچی تو بہت سخت ہارش کا موسم تھا۔ ملک میں سیلاب آیا ہوا تھا لیکن پھر بھی حیدر علی بڑی دیر سے ملک کے اندر گھس پڑا۔ اُس کی فوج پر موسلا دھار مینہ برستا تھا اور سیلابی دریا تانگلوپانی میں پار کرنا پڑتے تھے۔ نایر لوگوں نے خندق کے پار اپنی فوج جمع کی تھی۔ نایروں کی جمیعت نے حیدر علی کی فوج کو بڑا نقصان پہنچایا۔ لیکن ایک فرانسیسی افسر جو حیدر علی کا ملازم تھا ایک حملہ آور گروہ کو بڑی بہادری سے آگے بڑھا مالے گیا اور دشمن کا مورچہ فتح ہو گیا۔ پھر حیدر علی نے اُن لوگوں کو جو اُس کے ساتھ پڑے یا تو قتل کروا دیا۔ یا پھانسی دیدی۔ اور بقیہ بد نصیب

لوگوں کو کمدر کر میسور کے میدانوں میں پہنچا دیا۔ جہاں ہزاروں بچا
مصیبت کے مارے مر گئے +

بڈنور پر مرہٹوں کی شکرکشی +

بڈنور والوں نے دیکھا کہ نواب آج کل نایروں کے جھگڑوں میں
الٹیٹا ہوا ہے۔ اور نواب کی فوجیں اُس طرف کی جنگ اور انتظام میں
مصروف ہیں۔ اس لئے مرہٹوں سے درخواست کی کہ وہ بڈنور کو
نواب کے جنگل سے نکال لیں۔ ہم ساتھ دینے کو موجود ہیں۔ مرہٹوں
نے ۱۷۶۳ء میں ایک لشکر ساتھ ہزار سوار اور پندرہ ہزار پیدل کا
واسطے تیسرے مالک مفتوحہ نواب حیدر علی خاں کے روانہ کیا۔ یہ خبر سکر
نواب مع فوج مناسب بڈنور کو روانہ ہوا۔ اور اُس نے بڈنور کی
حفاظت کو سب پر مقدم جانا۔ مرہٹوں نے اپنی بیقاعدہ فوج سے
بڈنور کو گھیر لیا۔ لیکن اس سے زیادہ ان کی مجال نہ ہوئی۔ اس عرصہ
میں بارش کا زمانہ آگیا۔ اور وہ محاصرہ اٹھا کر چلتے ہوئے +

راجہ چیتل ورگ پر فوج کشی *

۱۷۶۵ء میں نواب حیدر علی خاں بہادر نے پالیکاروں اور راجہ

جیتل درگ کے علاقہ جات پر لشکر کشی کی۔ اور اُس نواح کو بہت آسانی سے اپنے تصرف میں لایا۔ لیکن قلعہ جیتل درگ پانچ مہینے تک محاصرہ کرنے پر فتح نہ ہو سکا اُس کا فتح کرنا دوسرے وقت پر موقوف رکھا گیا۔

واقعات شانور

۱۷۱۱ء

صاحب تارنخ حملات حیدری بحوالہ تارنخ فتوحات حیدری تالیف لالہ کھیم نرائین کے رقمطراز ہیں کہ اُس زمانہ میں شانور کے نواب کو اقتدار خاص حاصل تھا۔ اور نواب عبد الحکیم خاں حاکم شانور اپنے زور و طاقت پر مغرور ہو رہا تھا۔ جب نواب حیدر علی خاں نے بڈنور پر لشکر کشی کی تو عبد الحکیم خاں نے بڈنور کی رانی کو دو ہزار سوار اور چار ہزار پیادہ کی کمک بھیجی تھی اور خود بتاری ندی کے کنارے نواب حیدر علی خاں کی ریسروکنے کے لئے مع فوج افغان کے خیمہ زد ہوا تھا۔ نواب حیدر علی خاں کو اپنے مقابلہ میں اُس کی طرف سے رانی کی اعانت ہونا سخت ناگوار گزری تھی اس لئے اُس کے انتقام کو وقت کا منتظر تھا۔ اور اپنے بخشی ہیبت جنگ کو اُس کے پیچھے لگا دیا تھا کہ وہ اُس کو اپنی طرف مصروف رکھے۔ ہیبت جنگ نے

دو برس تک اُس کو مصروف جنگ رکھا۔ لیکن بعض ذقتوں سے اُس کی
 فحجاب نہ ہو سکا۔ جب نواب حیدر علی خاں کو بڈتور کی فتح کے بعد اُس کے
 انتظام سے فرصت ہوئی۔ تو اُس نے ایک لشکر جرار سوار و پیادہ کا
 ساتھ لیکر دفعۃً کوچ کر دیا۔ اور ہیبت جنگ کی فوج سے جا ملا۔ پھر
 تمام فوج کے ساتھ اچانک اُس کے سر پر جا پہنچا۔ اور توپ و تفنگ
 سے اُس کے لشکر میں ہل چل ڈال دی۔ پھر سواروں نے نیزہ او
 شمشیر سے آفت برپا کر دی۔ اور اُس کے لشکر میں بھاگڑ پڑ
 گئی۔ اور نواب عبدالحکیم خاں اپنا تمام سامان مع توپخانہ کے
 وہیں چھوڑ کر قلعہ شانور میں جا چھپا اور قلعہ کا دروازہ بند کر دیا۔
 نواب حیدر علی خاں نے فی الفور اُس کے محاصرہ کا حکم دیا۔ اور
 توپیں لگانے کے لئے دھڑے بننا شروع ہوئے۔ عبدالحکیم نے
 دیکھا کہ میری فوج پریشان ہو گئی اور میں بُری طرح اس قلعہ میں
 محصور ہو چکا ہوں۔ اب اظہارِ عجز کے بغیر چارہ نہیں۔ چنانچہ اُس نے
 اپنا سفیر بھیج کر اپنی پیشانی تظاہر کی اور اپنی جان بخشی اور معاوضہ
 زحمت نواب کے لئے ایک کروڑ روپیہ دینا منظور کیا۔ لیکن اتنے
 روپے کی سبیل نہ ہو سکی۔ تب اپنا تمام سامان اور سر بلندہ ہتھیار
 اور قیمتی گھوڑے اور قلعہ شکن توپیں مع نصف روپے کے نواب حیدر علی
 کے حضور میں حاضر کیا۔ نواب نے اُس کو قبول فرما کر چند مقامات
 توابع شانور پر اپنے فوجی دستے مقرر کرنے کے بعد حصہ غربی حیدر نگر

(بڈنور) کی جانب کوچ کیا۔ اور وہاں پہنچ کر انتظام قلاع سواحل دریا متعلق بڈنور میں مشغول ہوا اور شاہزادہ کریم شاہ کے بڑے ماموں میرزا حسین علی بیگ کو واسطے تسخیر قلعہ بسواری درگ کے مع فوج مناسب روانہ کیا۔

تسخیر قلعہ بسواری درگ

جب میرزا حسین علی بیگ مع اپنی فوج کے ساحل پر پہنچا تو دیکھا کہ قلعہ بسواری درگ دریا کے کنارے سے دو میل کے فاصلہ پر ایک پہاڑ کے اوپر واقع اور اُس کے چاروں طرف سمندر موجیں مارتا ہے۔ اس فوج سے اُس کا فتح ہونا ممکن نہیں اور خالی واپس جانا بھی نواب حیدر علی خاں کی ناراضی کا باعث ہو سکتا ہے اس لئے کشتیاں منگو کر اپنی فوج کو اُن میں سوار کیا اور قلعہ کے نیچے پہاڑی کے دامن میں جا اترے۔ اور ایک خط قلعہ دار کے نام اس مضمون کا لکھا کہ نواب حیدر علی خاں کے نہیب صولت سے تم واقف ہو گے۔ اُن کی فوج نے بڑے بڑے نامی قلعے سر کر ڈالے ہیں۔ اور کتنے راجہ اُن کے مطیع و فرماں بردار ہو چکے ہیں۔ بڈنور کی رانی بھی ماسیہ ہو گئی ہے۔ اور تمام ممالک بڈنور پر نواب کا قبضہ ہے۔ اس لئے اب تم یہ قلعہ ہمارے حوالہ کر دو۔ اور تم طبقہ خیر خواہان نواب مستطاب میں داخل ہو۔ ورنہ تمہارا بھی وہی

حال ہوتا ہے جو دوسروں کا ہوا۔ یہ خط لکھ کر سفیر کو حوالہ کیا اور سفیر نے قلعہ دار کو پہنچا کر ہر طرح کے نشیب و فراز سمجھائے۔ آخر کار قلعہ دار نے وہ قلعہ میرزا حسین علی بیگ کے تہذیب کر دیا۔ اور رانی کے متوفی شوہر کا اسباب جو اس قلعہ میں محفوظ تھا۔ بطور پیشکش حاضر کیا:-

یا قوت و مردارید کے بھرے ہوئے صندوق ۱۰۔ جڑاؤ زیورات کے صندوق ۱۰۔ ہاتھی کی زرتار جھولیں ۲۔ ہاتھی کے پاؤں کی طلائی زنجیریں ۲۔ ہاتھی کے گلے کے مرصع گلوبند ۲۔ گھوڑوں کے مرصع زین ۲۔

میرزا حسین علی بیگ نے قلعہ دار کو پروانہ خوشنودی کا عنایت کیا۔ اور اپنی طرف سے فوج مناسب اُس قلعہ میں چھوڑ کر مراجعت کی۔ نواب حیدر علی خاں نے میرزا حسین علی بیگ کی اس بہادرانہ اور عاقلانہ کارروائی سے خوش ہو کر عطیہ معقول بھیج کر سرا فراز کیا:-

ماوہور او پیشوا کی لشکر کشی اور

نواب کی فتح مندی

پہلے دو مرتبہ پونا کے پیشوا اےسور پر چڑھائی کر چکے ہیں۔ جن کے حالات اوپر بیان ہوئے۔ اب اُن کو حیدر علی خاں کی فتوحات پر

خاص غصہ آ رہا ہے۔ اور وہ اس کی فکر میں ہیں تفصیل یہ کہ نواب حیدر علی خاں انتظام ممالک مفتوحہ میں مصروف تھے کہ اُن کو ایک تنہا زبردست دشمن سے معرکہ آرائی کے آثار پیدا ہوئے۔ یعنی مادھوراؤ پیشوا (خلف باجی راؤ متونی) ایک لاکھ سوار مرہٹہ اور ساٹھ ہزار پیادہ و سواران بیڈارہ اور پچاس ہزار تفنگ اندازان دکھنی اور بہت بڑا توپخانہ لیکر یونا سے اس عزم پر روانہ ہوا کہ نواب حیدر علی خاں نے جو ملک فتح کئے ہیں اُن سے چھین لے۔ پہلے شانور میں آیا۔ شانور کا نواب اُس سے مل گیا پھر سواد چٹیل درگ میں خیمہ زن ہوا۔ وہاں کے راجہ نے بھی اطاعت قبول کر لی۔ زراں بعد صوبہ سر کی طرف رخ کیا اور قلعہ کو گھیر لیا۔ یہاں نواب حیدر علی خاں کی طرف سے میر علی رضا خاں ناظم تھے۔ انہوں نے بارہ روز تک توپ و تفنگ سے مقابلہ کیا۔ پھر وہ قلعہ مادھوراؤ کے سپرد کر کے اُس کی نوکری منظور کر لی۔ پھر مادیکھڑی کی طرف کوچ کیا۔ یہ قلعہ ایک مہینے کے جنگ و محاصرہ کے بعد فتح کر پایا۔

یہ خبریں نواب حیدر علی خاں کو وقتاً فوقتاً پہنچتی تھیں۔ آخر کار نواب نے خدا پر بھروسہ کر کے سرسرینگ پٹن سے بنگلور کو کوچ کیا اور یہاں کی فوجیں جتنی فوج سوار و پیادہ ساتھ لے سکتے تھے وہ ساتھ لی۔ اور بنگلور پہنچ کر وہاں کی فوج کو شریک کر کے ایک کار آزمودہ لشکر تیار کیا۔ جو اُس تعداد کثیر کے مقابلہ میں نہایت کم معلوم ہوتا تھا۔

اور اپنے سواران رسالہ خاص اور سواران پٹدارہ کو حکم دیا کہ تم شیر
چیتوں کی طرح ماکڑی درک کے جنگل میں چھپ جاؤ۔ اور وہیں بیٹھ
بیٹھے مرہٹوں کے لشکر پر جب موقع پاؤ حملہ کرتے اور فوجی شکار کھیلنے
رہو۔ اور خود مع فوج سوار و پیادہ و توپخانہ بنگلور کے قلعہ میں بیٹھ کر
دمدموں اور لیکن گاہوں کے بنوانے میں مصروف ہوا۔ جب مادھو
ماکڑی درک کے سوا میں پہنچا۔ سردار خاں قلعہ دار کے نام ایک خط لکھا
کہ تم کو میرے لشکر کثیر کا حال معلوم ہو گا۔ بہتر ہے کہ تم قلعہ میرے سپرد
کردو۔ اور یہ خط ایک افسر کے ہاتھ روانہ کیا۔ سردار خاں نے جواب
دیا کہ یوں چپ چاپ قلعہ سپرد کر دینا حق منکھواری و شیوہ مردانگی
سے بعید ہے۔ تب مادھو راؤ نے غضبناک ہو کر افسران فوج کو حکم
دیا کہ جو پہاڑی قلعہ کے سامنے ہے اُس پر چڑھ کر توپ و تفنگ سے
قلعہ کو فتح کیا جائے۔ افسروں نے اُس پہاڑی پر چڑھنے کے لئے
فوج بڑھائی۔ لیکن سردار خاں کی توپوں نے اُن کو پہاڑی پر
چڑھنے نہ دیا اور بہت آدمی نشانہ توپ و تفنگ ہوئے۔ دوسرے روز
فوج مرہٹہ نے اُس سے زیادہ سرگرمی دکھائی۔ اس وقت سردار خاں
نے باہر نکل کر توپ و تفنگ اور نیزہ و شمشیر سے اُس کا مقابلہ کیا۔ اور
اس تیزی سے بان مارے کہ لاشوں کے ڈھیر لگ گئے اور افسران
فوج مرہٹہ اُس روز بھی ناکام رہے تیسرے روز خود مادھو راؤ پیشوانے
ہاتھی پر چڑھ کر اپنی فوج کو پہاڑ پر چڑھا لجانے کا ارادہ کیا۔ اور خود

قلب فوج میں رہ کر اگلے حصہ کو پہاڑی پر چڑھ جانے کا حکم دیا۔ اس موقع پر بھی سردار خاں نے حیرت انگیز بہادری اور مستعدی ظاہر کر کے اس سرعت سے گولے گولیاں برسائیں کہ فوج مرہٹہ کو آگے بڑھنے کا حوصلہ نہ ہوا۔ اور مادھوراؤ اس شرم سے عرق عرق ہو گیا۔ راجہ چیتل درگ نے یہ حال دیکھ کر کئی جنگلی آدمیوں کو جو پوشیدہ راہوں سے واقف تھے پوشیدہ راستوں سے قلعہ تک پہنچ کر نردبان لگانے کی ہدایت کی۔ ان لوگوں نے اس ہدایت کے موافق ایک پوشیدہ حصہ کی طرف پہنچ کر نردبان لگا دئے۔ اس طور پر سردار خاں کی لائی میں فوج مرہٹہ کے سپاہی قلعہ میں اتر گئے۔ جب سردار خاں نے دیکھا کہ دشمن کے سپاہی اس حصہ کے سے قلعہ میں داخل ہو گئے تو مع رقصاء کے تلوار سے لڑنے لگا۔ یہاں تک کہ اُس کے زخم لگا اور وہ گر گیا۔ اور اُس کے ساتھ کے سب بہادر سپاہی وہیں لڑتے لڑتے مر رہے۔ آخر کو سردار خاں بڑی عزت سے مادھوراؤ کے سامنے لایا گیا۔ مادھوراؤ نے اُس کی بہادری اور نمک حلائی کی بڑی تعریف کر کے اُس کو اپنے کیمپ میں رکھا۔ اور کئی جراحوں کو اُس کے زخموں کی مرہم پٹی پر مامور کیا۔ اور اپنی طرف سے ایک دستہ فوج اُس قلعہ میں مامور کر کے آگے بڑھا۔

لے بورنگ صاحب نے اس واقعہ کو مادھوراؤ کے حملہ آئندہ میں لکھا ہے جو آگے آئے گا۔

اور چونکہ اُس کی بیشمار فوج چاروں طرف دور دو بھیلی ہوئی تھی اس لئے جو فوج پنڈارہ و سواران رسالہ خاص ماکڑی درک کے جنگل میں چھپی پڑی تھی اُس نے کئی مرتبہ تاخت کر کے ہزاروں آدمیوں کو قتل کر ڈالا۔ لیکن ایسی بیشمار فوج میں چند ہزار کے قتل سے کوئی کمی محسوس نہ ہوتی تھی ۔

آخر کار مادھوراؤ بالاپورکلاں - بالاپورخورد - کڑپہ - کولار - مرواکل - گرم کندھ پرقبضہ کرتا ہوا سریرنگ پٹن کی طرف سیدھا ہوا تاکہ قلعہ سریرنگ پٹن کا محاصرہ کرے۔ نواب حیدر علی خاں نے ینجہر پاتے ہی اپنے سب لشکر حجاز اور فوج آزمودہ کار کو کوہ ماکڑی کے جنگل میں چھپا دیا۔ اور مادھوراؤ کا افسر فوج ہراول مع پچاس ہزار سوار و پیادہ فوج کے بھاری توپخانہ سمیت نواب کی اس کمینگاہ سے غافل اترتی درگ کے قریب خیمہ زن ہوا تاکہ دوسرے روز کوچ کر کے قلعہ سریرنگ پٹن کا محاصرہ کرے۔ اور مادھوراؤ چنتا منی میں ٹھہرا۔ تمام اطراف میں مادھوراؤ کی دستگیر سے ہل چل مچی ہوئی تھی۔ اور ہندوؤں میں اُس کی بیشمار فوج کے حالات پر فخر کیا جاتا تھا۔ اب خدا کی قدرت نواب حیدر علی خاں کی جسارت۔ اُس کے سوار و پیادہ کی جانبازی دیکھنے کے قابل ہے کہ نواب حیدر علی خاں نے شام سے سرداران لشکر کو مستعد رہنے کا حکم دیا۔ اور آدھی رات کو مرہٹہ فوج کے پیچھے سے شبخون مارا اور حیدری جوانوں نے مادھوراؤ

کے سوتے اور جاگتے سپاہیوں کو تلواروں پر دھر لیا۔ اور دو ٹکڑیاں دُ
 طرف سے تیر اور گولیاں برسار ہی تھیں۔ اس آفت خیز تہلکہ میں مادھو
 ہوش باختہ ہو گیا اور اُس کی فوج سر اسیمہ ہو کر بھاگ نکلی۔ جس کو
 جس طرف راہ ملی اُس طرف کو بھاگا۔ اور فرو دگاہ لشکر سے خالی ہو گئی
 بہت سا سامان اور ہتھیار گھوڑے وغیرہ حالت اضطراب میں وہاں چھو
 گئے۔ صبح کو ازاں ہوتے ہی نواب حیدر علی خاں نے تقارہ فتح بجوایا۔
 اور اُس تمام سامان پر قبضہ کیا۔ اُس میں سے جانناز سپاہیوں کو انعام
 مقبول دیا گیا باقی سرسبزنگ پیٹن کو روانہ کر دیا تاکہ ملک میں حیدر علی کا
 رعب قائم رہے۔ اس فوج کے علاوہ مادھو راؤ نے پانچ ہزار سوار
 بار اچال کی طرف تاخت کے لئے بھیجے تھے۔ اُن کو حیدر علی خاں کی فوج
 پنڈارہ و سواران نے جو جنگل میں چھپی ہوئی تھی اپنی تیر اندازی اور
 گولہ باری و شمشیر زنی سے بہتوں کو مار کر اُن کے ہتھیار اور گھوڑے
 لے لئے باقی بحال خستہ اُفتاں و خیزاں مادھو راؤ تک پہنچے۔ مادھو
 نے فوج کی اس بربادی اور سامان کے اتلاف پر سخت افسوس کیا۔
 اور چنتا منی سے اٹھ کر انباجی درگ واقع دامن کوہ میں خیمہ زن ہوا
 اور نفع ندامت کی تدبیریں سوچنے لگا۔

جب نواب حیدر علی خاں کو معلوم ہوا کہ وہ اس معرکہ سے بہت
 بہ دل ہو رہا ہے تو اُس نے خط لکھ کر ایک شاہی سفیر روانہ کیا۔
 اور خط میں لکھا کہ آپ کی فوج کثیر نے تمام کھیتیاں پامال کر ڈالی ہیں۔

گھاس چارہ ڈھونڈھے نہیں ملتا۔ ملک کے مویشی مر رہے ہیں۔ تمام کاروبار رُک کے ہوئے ہیں۔ مجھ کو آپ کی فوج سے لڑنے میں دریغ نہیں مجھ کو اپنی بہادر فوج پر پورا بھروسہ اور ہر طرح کا سامان کثیر موجود ہے جب تک مجھ میں اور میری فوج میں دم ہے آپ کی فوج کو دم نہ لینے دیگے۔ لیکن آپ کی فوج نے لوٹ مار کا طریقہ جاری کر رکھا ہے۔ یہ طریقہ پسندیدہ نہیں۔ اور خلق خدا کی خونریزی بڑا گناہ ہے۔ اس لئے میں آپ کو دوستانہ مشورہ دیتا ہوں کہ آپ اپنے دارالملک پونا کو واپس تشریف لے جائیں اور اپنے ملک کی نگہداشت اور انتظام میں مصروف ہوں۔ اگر آپ اُس سے دُور رہے تو اُس میں طح طرح کے فتنہ و فساد کا اندیشہ ہے۔ اگر آپ کسی معرکہ میں پھنس گئے تو آپ کو جان سلامت لے جانا مشکل ہوگا۔ اور پھر خدا جانے کیا نتائج پیدا ہوں۔ میں حتیٰ الامکان آپ سے اتحاد رکھنا چاہتا ہوں۔ اس لئے سات لاکھ روپے مع چند نفایس اقمشہ کے بطور ضیافت پیش کرتا ہوں۔ انکو قبول کیجئے۔ مادھوراؤ تو ایک حیلہ کا منتظر ہی تھا۔ اُس نے اس پیام کو غنیمت جانا اور نواب حیدر علی خاں کے جو لوگ اُس نے قید کر رکھے تھے۔ اُن کو انعام و خلعت دیکر سفیر مذکور کے ہمراہ کر دیا اور خود اپنی فوجیں اُٹھا کر پونا کو کوچ کر گیا۔ جب یہ ملک افواج مرہٹہ سے خالی ہو گیا تو نواب اپنے دہات اور محالات کے انتظام میں مصروف ہوا جو مرہٹوں کی رستخیز سے تباہ ہو گئے تھے۔ تقسیم تقادی سے اکثر زمینداروں

کی دستگیری کی۔ اور کتنے مقامات پر تین سال کے لئے خراج معاف کر دیا +

انہیں دنوں میں فیض اللہ خاں ہیبت جنگ نواب دلاور خاں سابق صوبہ دار سرا حصول ملازمت نواب کے لئے آئے ہوئے تھے نواب حیدر علی خاں نے اُن کو نہایت عزت سے لیا اور ہزار روپیہ یومیہ مصارف روزانہ کے لئے مقرر کر دیا۔ پھر نواب دلاور خاں کے بھتیجے نواب نور الالبصار خاں کو اپنے دامادی میں قبول فرما کر افتخار مزید بخشا پھر چھ مہینے بنگلہ و غیرہ میں رہ کر مستقر حکومت میں رونق افزا ہوا۔ اور یہاں پہنچ کر فوج کو نئی وردی اور نئے ہتھیاروں سے از سر نو آراستہ کیا۔ اور کئی ہزار سوار و پیادہ اور ملازم رکھ کر اُن کو فن سپہ گری سے واقف کیا۔ اور بہت سے ہتیار اور سامان جنگ کا ذخیرہ فراہم کیا گیا

رگھوناتھ راؤ کا پیشوا بن کر دست درازی کرنا اور ناکام جانا واقعہ ۸۳ھ ہجری

اب پونا کا حال سُنئے کہ ماہِ صِور اُڑ گیا۔ پھر نرائن راؤ بیٹھا اس وقت
میں اُس کا چچا راگھور اُڑ پشیر سے قید میں تھا۔ اُس نے سازش
کر کے نرائن راؤ کا قتل کر دیا اور خود ۱۷۹۵ء میں مسند نشین ہو
گیا۔ یہ بات مرہٹہ سرداروں کو نہایت ناگوار گزری لیکن راگھور اُڑ
نے بہتوں کو اپنی طرف ملا لیا اور بعد چندے فوج بشمار اور توپخانہ
آتشبار لیکر حیدر آباد کا رُخ کیا اور فوجی تاخت سے نظام کے علاقہ
کو تاراج کرنا شروع کیا۔ نظام کی فوجیں اس وقت آرام طلب
ہو رہی تھیں اس لئے دشمن کو دفع نہ کر سکیں۔ تب نظام نے عاجز
ہو کر بیدر اور نگ آباد۔ احمد آباد۔ برار و دیگر رگھوناتھ راؤ سے غلصہ
حاصل کی۔ اب کیا تھا رگھوناتھ کا غرور حد سے زیادہ بڑھ گیا اور
علاقہ بالا گھاٹ کی طرف متوجہ ہوا جو نو اب حیدر علی خاں کے قبضہ
میں تھا +

اس عرصہ میں نانا پھر نویس رکن اعظم پونا کا ایک ایک مخفی مراستہ
نظام حیدر آباد اور نواب حیدر علی خاں کے نام اس مضمون کا پہنچا
کر رکھنا تھا راؤ دیوانہ ہے وہ مدت سے قید میں تھا۔ آخر کو اُس
نے سازش کے ذریعہ سے اپنے بھتیجے کو قتل کر کر خود کو پیشوا ظاہر
کیا ہے۔ ہم سب اُس سے ناراض ہیں۔ آپ سے جیسے بنے اُسکو
قتل کر دیں یا گرفتار کر لیں۔ اس پر پونا کی طرف سے شکرگزاری
کے ساتھ معقول معاوضہ دیا جائیگا۔ ہم سب آپ کو مدد دینے کے
لئے آمادہ ہیں۔ اور ایک ایک خط سرداران و افسران ہمراہی
رکھنا تھا راؤ کے نام لکھا کہ تم کو ایسے ظالم اور غاصب شخص کی
اطاعت کرنا نہ چاہیئے جو اپنے لائق اور نوجوان بھتیجے کو قتل کر کر
پیشوا بنا ہے۔ تم اس کو چھوڑ کر یہاں چلے آؤ اور مقتول راجہ کی
رانی جو محل سے ہے اُس کی نوکری اختیار کرو۔ ان خطوط کے
آنے سے سب مرہٹہ افسر اور سوار و سپاہی اُس سے طح طرح
کے بہانے کر کے پونا کو چلے گئے اور صرف بیس ہزار پنڈارے جو
اُس نے خود نوکر رکھے تھے اُس کے پاس باقی رہ گئے۔ اُدھر سے
نظام نے اُس کو دبانا چاہا۔ تب اُس نے نواب حیدر علی خاں
سے التجا کی کہ یہ وقت آپ کی شرکت کا ہے۔ اگر آپ اسوقت
میں دس لاکھ روپے دیدیں تو اُس کے عوض میں تمام صوبہ سمرات
اور کشمندی کے اُس طرف بادامی و جالی مال وغیرہ تک کے

ممالک آپ کو تفویض کر دئے جائیں گے۔ نواب نے اس کو منظور کر لیا تب رگھوناتھ راؤ نے باجی راؤ اپنے برادر نسبتی کو مع تین سو سوار اور ایک پروانہ کے باپو جی سیندھیا صوبہ دار سرا کے پاس بھیجا تاکہ قلعہ خالی کر دیا جائے۔ اُس نے جواب دیا کہ میں رگھوناتھ راؤ کے حکم کی تعمیل نہ کروں گا۔ وہ ہوتا کون ہے جس کے حکم سے قلعہ خالی کر دیا جائے۔ باجی راؤ نے یہ کیفیت نواب سے عرض کی اور نواب نے کہا مانگی۔ نواب نے شاہزادہ فیروز بخت کو فوج شایستہ دیکر واسطے فتح کرنے قلعہ سرا کے روانہ فرمایا۔ تین مہینے کے محاصرہ میں وہ قلعہ فتح ہو گیا۔ پھر شاہزادہ موصوف (ٹیپو سلطان) نے مد گیری۔ پچن رائے درگ کے قلعے بھی مرہٹوں کے قبضہ سے نکال لئے۔ یہ خبریں سنکر اور اپنی حالت دیکھ کر رگھوناتھ راؤ نے ارادہ کیا کہ سولہ ہزار سوار جو اُس کے پاس باقی رہ گئے ہیں۔ ان کو بیکر ہندوستان کی طرف چلا جائے۔ لیکن پونا سے آئی ہوئی فوجیں اُس کی نگرانی کر رہی تھیں اور نظام کی فوج بھی تعاقب میں لگی ہوئی تھی۔ اس لئے وہ برہمان پور۔ خاندیس ہوتا ہوا گجرات کو نکل گیا۔ نواب حیدر علی خاں نے اس موقع کو غنیمت جان کر چند قلعوں اور چند محالات پر قبضہ کر لیا۔ راجہ سرہٹی نے اطاعت اختیار کر لی *

زراں بعد نواب موصوف نے حویلی دھار وار پر فوج بڑھائی۔

یہ واقعات ۸۳ھ ہجری کے بیان کئے گئے ہیں +

قلعہ حویلی دھاڑواڑ کی تسخیر

پہلے یہ قلعہ اور قطعہ ملک آصف جاہ حیدر آباد کے تحت تصرف میں تھا۔ پھر آصف جاہ کے قلعہ امیر رستم علی خاں نے نواب حیدر علی کو تفویض کر دیا۔ اور نواب کی ملازمت اختیار کر لی۔ زراں بعد مادھوراؤ پیشوا کے تحت تصرف میں آیا۔ اب جو نواب حیدر علی خاں اُس طرف سے نکلے تو اُن کی جمیعت نے گوارا نہ کیا کہ اپنا ایک مشہور قلعہ مرہٹوں کے پاس دیکھیں اور لوگ کہیں کہ نواب حیدر علی خاں سے پھینا ہوا قلعہ ہے۔ اس لئے اس کا محاصرہ کم کر دیا۔ لیکن اس کا تسخیر کر لینا آسان نہ تھا۔ اس پر غور کر کے اُس دانشمند نواب نے اپا جی رام کا پر نواحی مریچ کی طرف سے بسونت راؤ قلعہ ار حویلی دھاڑواڑ کے نام ایک خط لکھوایا۔ اُس کا مضمون یہ تھا کہ نواب حیدر علی خاں نے تمہارے قلعہ کا محاصرہ کیا ہے تم اس سے بد دل نہ ہونا۔ ہم تمہاری مدد کے لئے عتقرب فوج بھیجتے ہیں۔ اور دو ملازمان معتمد کو مرہٹی لباس پہنا کر یہ سب کچھ خط حوالہ کیا تاکہ بسونت راؤ کو پہنچا دیں۔ جب بسونت راؤ نے یہ خط دیکھا بہت خوش ہوا اور حفاظت قلعہ میں اور زیادہ اظہار مستعدی کرنے لگا۔ چوتھے روز نواب حیدر علی خاں نے رات کے وقت دھڑا

پیادہ اور تین سو سوار مرہٹہ اور راجپوت کو اپنے لشکر سے منتخب کر کے
 تین ضرب توپ کے ساتھ ایک معتمد سپہدار کی ماتحتی میں باہر نکالا۔ اور
 حکم دیا کہ تم جنگل میں چھپتے ہوئے اُس راستہ پر جا پہنچو جو ملک مچ سے قلعہ
 کی طرف آتا ہے۔ اور ایک رسالہ اُس کے پیچھے لگا دیا۔ اس فوج کا
 سپہدار جب اُس راستہ کے ناکہ پر پہنچا۔ اُس نے حسب ہدایت نواب
 چند فیروز خالی توپ کے سر کئے اور بند و قوں کی ایک باڑہ آسمانی چھوڑ
 دی۔ بسونت زاؤ نے جانا کہ اُس خطا کے موافق ملک آگئی اور خوشی
 خوشی قلعہ کا دروازہ کھلوادیا۔ اور سپہدار حیدری مع اپنی فوج کے
 قلعہ میں داخل ہو گیا۔ اور بسونت زاؤ سے کہا کہ تم قلعہ کی فوج کو نواب
 کے لشکر پر شیخوں مارنے کے لئے روانہ کرو۔ ہم قلعہ کی حفاظت کرتے
 ہیں۔ بد نصیب قلعہ دار رات کے وقت اپنی کچھ خوشی اور کچھ گھبراہٹ
 میں اپنے پرانے کی تمیز نہ کر سکا اور فی الفور فوج قلعہ کو شیخوں مارنے
 کے لئے ایک افسر کی ماتحتی میں باہر نکالا۔ جیسے ہی وہ باہر نکلی سپہدا
 فوج حیدری نے دروازہ بند کر کر بسونت زاؤ کو گرفتار کر لیا۔ اور
 تمام اسباب قلعہ پر قبضہ کر لیا گیا۔ صبح کو نواب داخل قلعہ ہوئے۔ اور
 اپنی سپاہ کی ایسی کامیابی پر انعام تقسیم کیا۔

مزید توجہ جانب فوج

یوں تو نواب کو ابتدا سے فوج کی آراستگی کا شوق تھا۔ لیکن مرہٹوں کی رستخیز دیکھ کر اور زیادہ بڑھ گیا تھا۔ تاکہ ضرورت کے وقت بڑے سے بڑے لشکر کا مقابلہ کر سکے۔ اور ہر لحاظ سے بھروسہ کرنے کے قابل ہو۔ چنانچہ ہزاروں سوار و پیادہ اپنی نگاہ سے منتخب کر کے جدید بھرتی کی۔ اور تمام فوج کی نئی وردیاں بنوائی گئیں۔ اور ہر قسم کا سامان جنگ اور ہتھیار اسلحہ فراہم کئے گئے جن کی تعداد کا حصہ نہیں ہو سکتا۔ اور فوج میں ہر ملک اور ہر قوم کے آدمی نوکر رکھ کر اُن کے رسالہ یا پلٹن کو اُن کی قومیت یا جاے سکونت سے منسوب کیا گیا۔ اور اس میں کچھ شک نہیں کہ نواب حیدر علی خاں کی آراستہ فوج جب طرح طرح کی وردیاں پہن کر اور ہتھیار لگا کر باہر نکلتی تو ایک خاص قسم کا لالہ زار نظر آتا تھا۔ اور اُس کی فوج کے باجے جنگل کے جانوروں تک کو مست کر دیتے تھے۔ ^{۱۸۵۷ء} بھری میں اُس کی فوج اس تعداد کو پہنچ چکی تھی :-

۵۸ ہزار ۶۰ ہزار ۴۵ ہزار

باندہ - گولہ انداز و فوج توپخانہ - شتران شتر مال -

۵ ہزار ۱۰ ہزار ۲ ہزار

مادھوراؤ پیشوا کا مکرر حملہ آور ہونا

جب مادھوراؤ واپس گیا تو صوبہ سر کے ناظم کو جو مادھوراؤ کی طرف سے مقرر تھا خیال ہوا کہ یہ صوبہ نواب حیدر علی خاں نے فتح کیا تھا اُن سے مرہٹوں نے لے لیا۔ لیکن ممکن نہیں کہ نواب اس کو واپس لینے کے بغیر دم لے۔ بلکہ وہ بذنور وغیرہ کے انتظام کے بعد ضرور اُسکی تسخیر کا ارادہ کریگا۔ اس وقت مجھ کو سخت آفت میں مبتلا ہونا پڑیگا یہ سب خیالات جمع کر کے اُس نے مادھوراؤ پیشوا کو حفظ ماتقدم کے لئے آگاہ کیا۔ مادھوراؤ نے بھی خیال کیا کہ نواب حیدر علی خاں چپ بیٹھنے والا آدمی نہیں۔ وہ ضرور اپنے قلاع و محلات مرہٹوں سے واپس لینے کی کوشش کریگا اس لئے اُس نے حیدر علی خاں کو ایسا موقع ملنے سے پہلے سوار و پیادہ کا لشکر عظیم جمع کر کے مکرر یورش کی۔ تاکہ قلاع مقبوضہ نواب کو فتح کر لیا جائے اور اُسکی طاقت توڑ دی جائے جس سے وہ مرہٹوں کے ساتھ مقابلہ کرنے کے قابل نہ رہے۔ چنیل ورگ کاراجہ نواب کے ساتھ۔ اور شانور کا نواب مادھوراؤ کے ساتھ تھا۔ نواب نے اس کے آنے کی خبر پا کر تمام فوج پیادہ و سوار کو ساتھ لے اور دریائے تنگ بھدر کو عبور کر چمولی نوزلی اور چراگی کے مقام پر کیپ قائم کیا۔ جس کی پشت پر

ایک بہت بڑا گھنا جنگل تھا۔ اور مادھوراؤ نے دو میل کے فاصلہ پر ڈیرہ ڈالا۔ اُس کی بیشمار فوج کو سوں میں پھیلی تھی۔ چارچھ روز معمولی لڑائیاں ہوتی رہیں۔ اور نامہ و پیغام آتے جاتے رہے پھر مادھوراؤ نے اپنے زبردست توپخانہ کے فیروں سے اُس زمین پر زلزلہ ڈال دیا۔ اور حیدر علی کے لشکر پر گولے اولوں کی طح برسنے لگے۔ اس سے حیدر علی کی فوج کے بہت لوگ کام آئے تب وہ حجاب شب میں پانچ ہزار بندو قچی اور پندرہ سو سوار اور چار توپیں سیدانی لیکر جنگل کے اندر اپنی کمینگاہ میں پہنچا۔ ارادہ تھا کہ پہلے مادھوراؤ کے توپخانہ پر شیخوں مارا جائے لیکن جنگل سے نکلتے نکلتے رات تمام ہو گئی۔ اور نواب کو ناکامی سے اپنے لشکر میں آجانا پڑا۔ اُدھر صبح ہوتے ہی پھر گولے گولیاں برسنے لگے۔ اور مادھوراؤ کی فوج بڑھتے بڑھتے نواب کی فوج پر آگری۔ نواب نے اپنے گولندازوں کو توپیں مارنے کا حکم دیا۔ لیکن اتفاق سے ایک توپ بھی نہ چلی۔ نواب نے خود مہتاب دکھائی۔ لیکن اُس سے بھی کام نہ نکلا۔ تب بندو قچیوں نے مرہٹہ فوج کو بڑی تیز بارڈھیں ماریں لیکن فوج کی یہ کثرت تھی کہ سوگرتے تھے تو دو سو آجاتے تھے۔ یہاں تک کہ نواب کے لشکر کا بہت نقصان ہوا اور بہت جانا زکام آئے۔ جو باقی رہے وہ اضطرابی طور سے بھاگ نکلے۔ کیونکہ فوج مرہٹہ کے تداعل سے صف بندی ٹوٹ چکی تھی۔ نواب ایک درخت کے نیچے عاجزی سے کھڑا ہوا خدا سے

مدد مانگ رہا تھا۔ اور اپنی فوج کے تتر بتر ہونے سے ناخوش تھا۔ اس میں کچھ طنبورچی اس درخت کے سامنے سے نکلے اور اپنے مالک کو درخت کے نیچے کھڑا دیکھ کر آداب بجالائے۔ نواب نے فی الفور طنبور بجانے کا حکم دیا۔ طنبور چیوں نے اس غضب کا طنبور بجا یا کہ سارے جنگل میں اُس کی آواز گونج گئی۔ مرہٹوں نے جب سنا کہ تیجھے سے طنبور کی آواز آرہی ہے۔ وہ سمجھے کہ نواب کی اور فوج ملک کو آگئی اس لئے وہ اسی حالت پر قناعت کر کے اپنے لشکر کو لوٹ گئے۔ اور نیز نواب کے لشکر کے سر اسیمہ سوار اور سپاہی اُس طنبور کی آواز پر وہاں پہنچنے لگے۔ اسی عرصہ میں حسن اتفاق سے بخشی ہیبت جنگ تازہ دم لشکر اور نو پچا نہ لیکر بطور ایلغار کے آپہنچا۔ نواب نے فی الفور مخالفوں کی فوج کا پیچھا کیا۔ اور مرہٹوں کے لشکر پر توپوں کے گولے اور بندوقوں کی گولیاں برسنا شروع ہوئیں۔ پھر رفتہ رفتہ تلوار پر نوبت پہنچی اور قتل عام کا حکم دیا گیا۔ اور فوج مرہٹہ کے ہزاروں آدمی کام آئے۔ یہ حالت دیکھ کر مادھوراؤ نے خیال کیا۔ کہ اس بلا سے بے درماں سے نجات پانا مشکل ہے ہم ایک طرف سے اُسکو برباد کرنا چاہتے ہیں وہ دوسری طرف سے ہم کو تباہ کرتا ہے۔ اور یوں پونا کو واپس جانا بھی شرم کی بات ہے اس لئے مادھوراؤ نے وہاں اپنا کیمپ اٹھا کر بنکا پور میں نصب کیا۔ اور نواب نے اُسکے کیمپ کی جگہ اپنا کیمپ قائم کیا۔ اور بنکا پور میں بیٹھ کر مادھوراؤ

نے گوپال راؤ حاکم مرچ کے نام حکم بھیجا کہ جس طرح سے ممکن ہو دیریاے
 تنگ بھدرا کو عبور کر نواب کے ملک کو تاراج کرے۔ گوپال راؤ نے
 فوج لیکر دیریا کو عبور کیا اور نواب کے جومات اور علاقے سامنے آئے
 ان کو ٹوٹا اور جلا کر خاک سیاہ کر دیا۔ اور راجہ ہرین پتی اور راسے
 درگ سے بجز زرخیر وصول کر کے چیتل ورگ کے علاقہ پر زور ڈالنے لگا۔
 جب یہ خبریں نواب حیدر علی خاں کو پہنچیں نواب بہ نفس نفیس
 چھ ہزار سوار جرار اور چار ہٹن پیادہ اور دو ہزار سوار ان خاصہ اور
 چھ ضرب توپ لیکر اُس بارش کے زمانہ میں برق و رعد کی طرح اچانک
 گوپال راؤ کے سر پر جا پہنچا۔ اور توپخانہ سے آگ برسانا شروع کر دی
 آخر کار گوپال راؤ اپنا اور دوسرے راجاؤں اور زمینداروں کا
 ٹوٹا ہوا سامان وہیں چھوڑ کر مح اپنے رفقا کے بھاگا۔ اور قلعہ سیرام
 پناہ گزین ہوا۔ جو مادھورائے کے قبضہ میں تھا۔ یہاں پانچ ہزار گھوڑے
 انیس ہاتھی نوے اونٹ مع سامان دیگر نواب کے ہاتھ لگے۔ جب
 مادھورائے نے دیکھا کہ یہ گولی بھی خالی گئی تو صلح پر آمادہ ہوا۔ اور
 دو لاکھ روپیہ پر مصالحت کر لی۔ اس طرح ایک سال چند ماہ خراب
 خستہ ہو کر اور اپنی بشمار فوج اور بھیر و بنگاہ سے دوسرے علاقوں کو
 پامال کر اگر دارالحکومت پونا کو واپس گیا۔ اور نواب بامن وعافیت
 حیدرنگر (بڈنور) ہوتے ہوئے سریرنگ پٹن میں داخل ہوئے۔

لے لیون۔ بی۔ بورنگ صاحب سی ایس آئی سابق چیف کمشنر بیسور نے آمد ہی طرح

اس واقع کو بیان کیا ہے۔ وہ لکھتے ہیں کہ مرہٹوں نے چوتھی مرتبہ زبردست حملہ کی تیاری کی۔ اس وقت حیدر علی نے گورنٹ مدراس سے اعانت طلب کی۔ لیکن اُس کو کچھ مدد نہ دی گئی اور وہ مرہٹوں کا صدر برداشت کرنے کو تنہا چھوڑ دیا گیا۔ حیدر علی کو خوب معلوم تھا کہ وہ کھلمے میدان میں مرہٹوں کا مقابلہ نہیں کر سکتا اس لئے وہ اپنے پائے تخت کی طرف ہٹتا گیا۔ اور جیسا ہٹتا گیا ملک کو ویران کرتا گیا اور اپنی حالت نازک دیکھ کر اُس نے صلح کے لئے وکیل بھیجا۔ مادھوراؤ نے اس خیال سے کہ حیدر علی نے لوٹ کاروپہ خوب جمع کیا ہے۔ اور نیز میسور کے خراج کا بقایا باقی تھا ایک کروڑ روپیہ طلب کیا لیکن اُس نے انکار کیا۔ تب مادھوراؤ ملک پر قبضہ کرنے کو بڑھا۔ اور شمالی اور مشرقی اضلاع کو برباد کر دیا۔ اور ضروری مقامات پر فوجیں تعین کر دیں اور جو کچھ اس کے سامنے آیا سب کو فتح کر لیا۔ لیکن بج گل کے مقام پر اس کو شکست ناش ہوئی۔ بج گل کا قلعہ بنگلور کے شمال و مغرب تیس میل کے فاصلہ پر ہے۔ لیکن تین ماہ کے محاصرہ کے بعد یہ قلعہ بھی چیتل ورگ کے پالی گر کی رستمانہ شجاعت سے جو اپنے بیدر والوں کے ساتھ زمین

لے مصنف حملات حیدری نے بجگل کے نام کی جگہ ماکڑی ورگ کے تخت میں سردار تھا قلعہ ارکی بہادری اور جانبازی کا حال مادھوراؤ کے حملہ گزشتہ میں لکھا ہے جس کو ہم اوپر لکھ آئے ہیں +

لگا کر قلعہ کی فصیلوں پر چڑھ گیا تھا فتح ہو گیا۔ قلعہ کی باقی ماندہ فوج کو
 مادھور اوڈ نے ناک کان کاٹ ڈالنے کا حکم دیا۔ مگر سردار خاں قلعہ انحصار
 اپنی دلیری اور شجاعت کی وجہ سے جو اُس نے اس موقع پر ظاہر
 کی محفوظ رہا۔ اور مادھور اوڈ برابر کامیاب ہوتا رہا۔ لیکن آخر میں
 بیمار ہو کر پونا کو لوٹ گیا اور اپنے ماموں ترمیک راؤ کو اپنا قائم مقام
 سپہ سالار چھوڑ گیا۔ اس سردار نے کئی مقام جدید فتح کئے۔ لیکن
 اس اثنا میں حیدر علی نے سواروں اور پیدلوں کی بڑی جرار
 فوج قائم کر لی تھی۔ اس لئے اُس نے اس یورش کے روکنے
 کا عزم بالجزم کر لیا۔

سرنگا پٹم سے ۲۰ میل شمال میلوکوٹ ایک تیرہ گاہ ہے۔
 حیدر علی ساوڈ دروگ کے زبردست کو ہی قلعہ کے قریب بیفایدہ
 کوشش کر کے میلوکوٹ کی پہاڑیوں کے مشرقی درہ میں گھس
 پڑا اور اپنی فوج کو ہلالی وضع سے قائم کیا جس کا مغرب کو رخ
 تھا اور اُس کے بازو پر حفاظت کے واسطے نہایت ہی بے گزر پہاڑ
 واقع تھے۔ مگر اتفاق سے داہنی جانب ایک پہاڑی سب سے
 علیحدہ کھڑی ہوئی تھی جہاں سے مرہوں نے برابر آٹھ روز تک
 گولے برسائے۔ حیدر علی کے پاس پہاڑی توپیں نہ تھیں وہ اُسکا
 جواب نہ دے سکا اور آخر میں اُسکو ایسا نقصان پہنچا کہ کوہستان
 کے جنوبی درہ سے اُس نے سرنگا پٹم چلے جانے کا عزم کیا اُسکی

فوج نے رات میں کوچ کیا۔ اتفاق سے ایک توپ سر ہو گئی جس سے مرہٹوں کو معلوم ہو گیا کہ میسور کو فوج جاتی ہے۔ اور فوراً تعاقب کا حکم دیا گیا۔ مرہٹہ سواروں نے چند توپوں کی مدد سے جو دشمن کے تعاقب میں ان کے ساتھ تھیں موتی ٹال سے گولہ باری شروع کر دی اور حیدر علی کی بیدل سپاہ کو پریشان کر دیا۔ اور وہ بڑی دقت سے چرکولی کو پہنچی۔ یہاں بڑی ابتری پھیلی ہوئی تھی اور اسی پریشانی کی حالت میں مرہٹہ سواروں نے فراریوں پر حملہ کر کے اُن کا قتل عام کیا۔ یہ دیکھ کر کھیل سب بگڑ گیا۔ حیدر علی تنہا سریرنگ پٹن کو فرار ہو گیا۔ یہاں سے سریرنگ پٹن اسیل تھا۔ یہ واقعہ ۱۷۷۷ء میں واقع ہوا۔

واقعات تسخیر کوڑک اور کلکیوٹ

واقعہ الہ بھری

اگلے زمانے میں کوڑک اور کلکیوٹ سلاطین بیجاپور کے ماتحت تھے۔ اُن کے بعد نواب آصف جاہ حیدر آباد (صوبہ دار بادشاہ دہلی) کے خراج گزار ہوئے۔ جب آصف جاہ پر مرہٹوں نے قابو پایا تو آصف جاہ نے نشان حیدری میں یہ واقعات ۱۷۷۷ء بھری میں لکھے ہیں +

کے صوبہ دار سرانے رشوت لیکر اس نواح کے راجوں کو بحال خود چھوڑ دیا۔ وہ بطور خود راجہ بن گئے۔ خراج دینا موقوف کر دیا۔ جب یہ ملک نواب حیدر علی خاں کے قبضہ میں آیا تو حیدر علی سے اظہار نیاز مندی شروع کیا۔ لیکن جب مرہٹوں نے حیدر علی کو دوسری طرف متوجہ کر دیا تو یہ اس سے منحرف ہو گئے۔ اور سرکشی کا اظہار کرنے لگے۔ نواب حیدر علی خاں کو یہ بات کیونکر گوارا ہو سکتی تھی۔ اُس نے فوج جمع کر کے تسخیر کورگ اور کلیکوٹ اور سرکوہی زمینداران و راجگان متروک دس رکش کا عزم بالجزم کر لیا اور فوج پیادہ سوار مع توپخانہ لیکر اس طرف کو روانہ ہوا۔ پہلے بیل کے راجہ کی خبر لی۔ اُس نے اپنے اہل عیال کو مع سامان نقد و جنس قلعہ سے نکال کر جنگل میں بھیج دیا اور اپنی فوج لیکر نواب کا مقابلہ کیا۔ اور کئی روز بہت سختی سے مقابلہ کرتا رہا۔ ہنوز دونوں فوجیں لڑ رہی تھیں کہ شاہزادہ ٹیپو سلطان نے جو باپ کے ساتھ بھاگتا اپنی فوج کے ساتھ جنگل میں راجہ بیل کے بھیجے ہوئے اہل عیال اور بدرتہ سپاہ ہمراہی پر تاخت کی۔ اور اچانک اُن کے سر پر پہنچ کر سب کو مع سامان گرفتار کر لیا۔ اور اسی طرح اُن کو نواب کے کیمپ میں باندھ لایا۔ نواب اس کا رروائی سے بہت خوش ہوا۔ بیٹے کو جو اُس وقت اٹھارہ برس کا تھا چھاتی سے لگایا۔ جب راجہ بیل نے اپنی عورتوں کی گرفتاری اور تمام مال و متاع کے ہاتھ سے نکل جانے کا حال سنا ہتھ پر ہوا کہ لڑائی موقوف کی اور نواب

کے حضور میں حاضر ہو کر معافی چاہی۔ اور اپنی جان بخشی کے عوض میں پچاس ادنٹ خزانہ سے لدے ہوئے پیش کئے۔ نواب نے اُسکی معذرت قبول فرما کر اُس کے ناموس کو اُس کے حوالہ کیا۔ اور آئندہ کے لئے عہد اطاعت بہ حلف لیکر اُس کا ملک اُس پر بحال رکھا۔ کوڑک کے راجہ نے راجہ بیل کا یہ حال سُن کر قبول اطاعت کو مناسب جانا اور بہت سے تحایف گراں بہا اور زر نقد پیش کر کے پناہ حاصل کی۔ نواب نے اُس سے قلعہ بڑکڑا جس سے بہتر اس نواح میں کوئی قلب مقام نہ تھا لیکر اُس میں مناسب سپاہ متعین کر دی اور آگے بڑھا۔ تو کنا نور کے مقتدر حکمران علی راجہ نے بڑی طمطراق سے اُس کا استقبال کیا۔ نواب نے اُس کو اس ملک کا واقف حال سمجھ کر اپنے ساتھ لیا۔ اور دو تین دن سپاہ کو آرام دیکر کلیکوٹ میں داخل ہوا۔ بہت سے نایر جو تنہا سرکش ہو رہے تھے قتل کئے۔ راجہ چرکل مقابلہ میں آیا اور لڑائی کے اثناء میں مارا گیا۔ نواب نے اُس کا مال و اسباب ضبط کر کے اُس کے فرزند ہفت سالہ کو قید کر دیا۔ وہ مسلمان ہو گیا۔ اور ایاز خاں خطاب دیا گیا۔ اور نواب راجہ مقتول کے ملک کا انتظام کر کے قلعہ کلیکوٹ کے محاصرہ پر متوجہ ہوئے۔ راجہ کلیکوٹ نے خود کو نواب کے مقابلہ کے لائق نہ پایا۔ اور نذر دپیشکش بھیج کر طالب امان ہوا۔ نواب نے مجددِ اُئمہ کر کے اسکی عزت افزائی کی اور اپنے دربار میں جگہ دیکر عطا بخشش سے شکر گزار کیا۔ نواب کا شہرہ کرم شکر قوم ماہلہ اور قوم نایر دونوں نے نواب

کی اطاعت اختیار کر لی۔ اور اس طور سے وہ نواح سرکشوں سے بالکل پاک ہو گئی۔ اور نواب نے کچی بندرتک جا کر لمبیار کا عزم کیا۔ وہاں کے حاکم نے اٹھائیس ہاتھی اور سات لاکھ روپے نقد بطور پیشکش حاضر کر کے اپنے ملک کو نواب کی دار و گیر سے بچا لیا۔ تب نواب نے بعض نایروں کو جو کویمبا نور کی طرف پہاڑوں میں چھپ کر شراتیں کر رہے تھے نیست و نابود کرنے سردار خاں کو وہاں کا صوبہ دار مقرر کیا اور بہت سی فوج انتظام کے واسطے چھوڑی۔ زراں بعد مدکل کے ہرکشوں کی تنبیہ و استیصال کو روانہ ہوئے +

شکرکشی کرنا ترمیک راؤ نانا کا

واقع ۱۱۸۲ھ ہجری

جب مادھوراؤ پیشوا کو مالک بالاگھاٹ میں دو مرتبہ ناکامی ہوئی۔ اور نواب حیدر علی خاں سے بازی نہ لے جاسکا تو پونا میں واپس جا کر پیچ و تاب کھاتا رہا اور اسی حالت میں اُس کا انتقال ہو گیا۔ اُس کے بعد اُس کا بھائی نابا این راؤ مسند نشین ہو کر پیشوا بنا۔ اور اُس نے ترمیک راؤ نانا کو جو اُس کا ماموں تھا ایک لاکھ بیس ہزار سوار نیزہ گزار اور ساٹھ ہزار پیادہ اور ایک سو ضرب توپ قلعہ شکن کی واسطے

لے نشان حیدری میں یہ واقعات ۱۱۸۲ھ ہجری میں لکھے ہیں +

تسخیر ملک میسور اور تمام دیار بالا لکھاٹ کے روانہ کیا۔ جب وہ سرحد بالا لکھاٹ میں پہنچا۔ اُس کے اس جاہ و اخشام کو دیکھ کر راجگان جتیل و مرتن گیری و مرغسی و کالستری اور نیز نواب شانور جو مارتے کے پیچھے اور بھاگتے کے آگے رہنے کے خوگر تھے اُس سے مل گئے۔ تب ترمیک راؤ واسطے تسخیر قلعہ سریرنگ پٹن کے روانہ ہوا۔ جس زمین پر اُس کے لشکر کا گزر ہوا۔ کھاس کا تنکا تک دیکھنے کو باقی نہ رہا۔ اور تمام سرسبز کھیتیاں پامال کر ڈالیں۔ گاؤں کو طرح طرح کے ظلم سے برباد کیا۔ اتفاق سے اُس وقت نواب حیدر علی خاں کی اتنی فوج جو اس ٹیڈی دل کو روک سکے اس موقع پر موجود نہ تھی۔ اسلئے نواب نے جلد جلد جا بجائے فوجیں اور سامان جنگ طلب کر کے چینل پٹن کی راہ سے دامن کوہ مکڑی ورگ میں کیمپ قائم کیا تاکہ جب فوج مرہٹہ دارالحکومت کے محاصرہ میں مشغول ہو تو پیچھے سے حملہ کیا جائے۔ ترمیک راؤ کو اس ارادہ کی اطلاع ہو گئی اور وہ سیدھا نواب کی طرف بڑھا۔ نواب نے اُس کو آتا دیکھ کر اپنے لشکر کو کوہ میکوٹہ پر چڑھادیا۔ تب ترمیک راؤ نے اس پہاڑ کا محاصرہ کیا۔ لیکن نواب ہر روز پہاڑ سے اترتا اور اپنے بہادر سواروں کے ساتھ مرہٹہ فوج کو کانٹ چھانٹ کر واپس جاتا۔ کبھی پہاڑ پر سے گولے اور گولیاں برساتا۔ بیس روز تک یہ حال رہا۔ اس میں سپاہ مرہٹہ کا بہت نقصان ہوا۔ تب ترمیک راؤ نے محاصرہ کے حدود

کو اور بھی تنگ کر دیا۔ اور اس پہاڑ کو اپنے لشکر کی گود میں لے لیا۔ اور چاروں طرف سے رسد بند کر دی۔ جب یہ حال دیکھا۔ تو نواب نے اپنے لشکر سوار و پیادہ کو مع توپخانہ کے پشت کوہ کی طرف سے جنگل کی راہ ہو کر نکال لینا چاہا۔ اور کئی کوس نکل گیا۔ تب ترمیک راڈ کو خبر ہوئی کہ نواب مع فوج کے نکلا جا رہا ہے۔ ترمیک راڈ نے فوراً اپنے توپخانہ کو مع چند رسالہ کے سیدھے راستہ سے جا کر ناکہ روکنے کا حکم دیا۔ اور آگے بڑھ کر آٹھ ضرب توپ موتی تالا کے بند پر لگا دی گئیں۔ لیکن لشکر حیدری کی یلغار نے کچھ پرواہ نہ کی اور تیر و تفنگ سے فوج مرہٹہ کو نتر بتر کر کے وہ توپیں چھین لیں۔ اور دارالامارہ کی طرف جوتین چار کوس رہ گیا تھا کوچ کر دیا۔ جب یہ خبر ترمیک راڈ کو پہنچی اُس نے فوراً دوسرا توپخانہ مع فوج سوار و پیادہ کے پشت کو ب روانہ کیا۔ اور اس توپخانہ نے نواب کے لشکر پر علی الاقوال گولے برسانا شروع کئے۔ اتفاق سے ایک گولہ نواب حیدر علی خاں کی فوج کے اونٹوں پر آگرا جن پر بان لدے ہوئے تھے اور ایک اونٹ کے بانوں میں آگ لگ گئی پھر کیا تھا۔ ایک سے دوسرے میں اور دوسرے سے تیسرے میں یہ آفتناک سلسلہ ترقی کر گیا۔ اس پر یہ اور غضب ہوا کہ کئی بان اڑ اڑ کر بارود کی گاڑیوں پر جا پڑے اور بارود کے اڑنے سے ہنگامہ محشر برپا ہو گیا۔ اور ان واحد میں کئی ہزار پیادہ و سوار لقمۂ اجل ہوئے۔ پیچھے سے فوج

مرہٹہ کے سواروں نے کئی ہزار آدمیوں کو مار لیا۔ گویا ایک لشکر کا شکر فنا ہو گیا۔ لالہ میاں داماد شہباز صاحب بھی لڑتے لڑتے کام آئے اور میر علی رضا خاں اور علی زمان خاں جو رفقاء حیدر می میں داخل تھے مرہٹوں کے دام کند میں اسیر ہو گئے۔ یسین خاں نام ایک جاں نثار خاص تھا اور اُس کی صورت نواب کی صورت سے ملتی جلتی تھی۔ وہ زخم کھا کر گرا۔ غنیم کے سوار جو ذی وجاہت سورتوں کے زنجیوں کو ڈھونڈتے پھرتے تھے جب اُس کے قریب آئے تو اُس کی شکل و صورت دیکھ کر ٹھٹھکے اور نام و نشان دریافت کیا۔ اس نے کہا۔ کہ نواب حیدر علی خاں میں ہی ہوں پھر وہ تجس مزید سے باز رہے۔ اور اُس کو ترمیک راؤ کے پاس بھجوا دیا۔ اور خود مال و اسباب کی لوٹ میں مصروف ہوئے۔ اور تمام لشکر کی چیزوں کو لوٹ کر لے گئے۔ نواب اس اتفاقی حادثہ کو دیکھ کر سخت ملول تھا۔ خصوص اس لئے کہ اس کا بیٹا شیو سلطان جو اُس وقت اُس کے ساتھ تھا۔ اس دھواں دھار تارکی میں اسکی آنکھوں سے اوجھل ہو گیا تھا۔ لیکن خدا پر بھروسہ کر کے اس رنجیز سے نکلا اور کوہ چر کوئی پر چڑھ گیا۔ یہاں صرف چودہ سوار اُس کے ساتھ تھے۔ ان کو بیکر متصل قلعہ سریرنگ پٹن کے پہنچا اور میر اسماعیل قلعہ دار کو اپنے آنے کی خبر دی اور خود قادیولی کی درگاہ میں ٹھہر کر خدا سے امداد غیبی چاہنے لگا۔ تھوڑی دیر میں شاہنزاوہ شیو سلطان مرہٹہ لباس پہنے ہوئے سامنے آیا۔ نواب نے گلے لگایا اور خدا کا

شکر ادا کرتا ہوا قلعہ مبارک میں داخل ہوا۔ اور یہاں آتے ہی خزانہ کا دروازہ کھول دیا۔ ہر پیادہ سپاہی کو ایک مٹھی اشرفی اور ہر سوار کو ایک خلعت اور پانچ مٹھی اشرفی انعام دینا شروع کیں۔ اور جو لوگ اس حادثہ میں کام آئے اُن کے تمام اہل و عیال کی خبر گیری کو احکام نافذ کئے۔ کئی روز تک محتاجوں کو روپے اشرفی تقسیم ہوتے رہے۔ پھر تمام فوجی عہدہ داروں اور ملکی افسروں کی ایک مجلس ترتیب دیکر جو کلمات زبان سے ارشاد فرمائے اُن کو ملا فیروز نے نظم میں ادا کیا ہے۔ ہم اُن اشعار کو ناظرین کی دلچسپی کے لئے نقل کرتے ہیں ے

اگر سوخت باروت بان و شتر	ازاں عینس دارم بے قلعہ پُر
چو باشد بعالم خدا محسرباں	ندارم غم از سوخت باروت باں
امیراں من نیک خواہ من اند	ہو ادا رفز کلاہ من اند
خزائن بمن دادہ حق بشمار	بپاسم بفرق یلاں وقت کار
چو یکدل شنابیم در روز جنگ	شود دشمن ما دودل بید رنگ
چنان رخنہ بندیم بر بد سگال	کہ ترکمت جو کر مک شود پایمال
فراہم کم لشکر تازہ زور	کہ از جان اعدا برارند شور
بنیفرزم آتش ز تیغ و سناں	کہ ترکمت جو کر مک بسوزد راں
نہا شد اگر خیمہ ام نیست ننگ	بود خیمہ ام آسماں روز جنگ
وگرفش نبود ازاں ننگ نیست	بمرداں بسیط زمین تنگ نیست
بر حور بہشتی مرا نیست کار	عروس ظفر بایدم در کنار

اگر تن نیا راستم نیست غم	بود زینت مرد تیغ و علم
نماید اگر دشمنم خیبری	نمایم باو حملہ حیدری
سرو پائے دشمن ببند آورم	بپرخار رود در کند آورم
ز اموال رفتہ نہ گردم دژم	ز کاتے گراز مال کم شد چہ غم
دگر گنج و گوہر بدست آورم	بہ زنجیر فیلان مست آورم
گراں خواب را بر عدو بشکنم	سر نیزہ در چشم او بشکنم
چو اول مدد کردہ اقبال من	بہ آخر ہمایوں بود فال من

یہ کہہ کر اپنی فوج اور سرداران لشکر سے کہتا ہے :

الا اے سواران شمشیر زن	جوانان شیر افکن و پیلتن
سواری برا سپاہ تازی کنید	ز فرق عدد گوے بازی کنید
بر آرید شمشیر کیں از نیام	کہ از خصم لازم بود انتقام
بہ پنج گره گرم آرید او	بفتراک بندید فرق عدد
بہ بندید بر بارہ برگستوان	بگیرید بردوش گرز گراں
بپوشید خفتان خود و زرہ	بگیرید پس ناتجح ناگرہ
بہ بخشید طعمہ ز تیر و سناں	جگر بند دشمن بہ زاع گماں
حرام است آرام در روز جنگ	برائید از خانہ ما چوں خدنگ
سناں ما بروے فداں برکشید	شر بہ دفع خساں برکشید
بہ بندید پرچم بہ زین و درفش	سیاہ و سفید و کبود و بنفش
بفوج عدد تیر باران کنید	ہوار چو ابر بہاراں کنید

بہیلیاں بہ بندید کو س ودرے کہ تا گا دو ماہی بہ بند زجلے
 چو سر بر کشد آفتاب بریں من و ترکے تیغ میدان کیں
 نواب کی اس تقریر نے سرداران فوج کے دلوں میں ایک نئی روح
 پھونک دی اور سب نے آگے بڑھ کر دست بستہ عرض کی کہ غلاموں کے
 تن میں جب تک جان ہے نشان حیدری کے سائے سے ہٹنے والے
 نہیں۔ اب اُس آفت زدہ لشکر کے پسماندوں کا حال سُنے جو جلنے مرنے
 سے بچ رہے تھے۔ انہوں نے جیتے جی مرہٹوں کے ہاتھ میں پڑ جانا
 قبول نہ کیا۔ اور باوصف تین روز کی بھوک اور بے انتہا لکان کے محمد علی
 کیدان کے ساتھ پہاڑ پر چڑھ گئے۔ مرہٹوں نے پہاڑ پر چڑھنے کا قصد
 کیا تو محمد علی نے بندوقوں کی تیز بارہیں مارنا شروع کیں۔ ترمیک راؤ
 کو محمد علی کیدان کی یہ جسارت اور دلیری بہت پسند آئی اور اُس نے
 اپنی فوج سے اُس کے ہمنام محمد علی اور محمد یوسف کیدان کو سفیر کے طور
 پر اُس کے پاس بھیجی تاکہ وہ اس کو مع بہادران ہمارا ہی عزت سے
 اپنے ساتھ لے آئے۔ اُن دونوں نے جا کر محمد علی کیدان کو ترک راؤ
 کا پیغام پہنچایا۔ اور محمد علی کیدان مع سولہ سوار کے ترک راؤ کے
 سامنے حاضر ہوا۔ ترک راؤ نے سب کے ہتھیار لیکر اُن کو کھانا تقسیم
 کیا اور محمد علی کیدان سے پیشوا بہادر کی ملازمت اختیار کر لینے کو کہا۔
 محمد علی نے جواب دیا کہ میں پہلے اپنے اہل و عیال کو سریرنگ پٹن سے
 نکال لاؤں تب کچھ عرض کر سکتا ہوں۔ ترک راؤ نے اُسکو اجازت

دیدی۔ دوسرے روز محمد علی کبیدہ ان مع سؤلہ سوسوار بے ہتھیار کے شام کے وقت سریرنگ پٹن کو روانہ ہوا۔ اور مرہٹوں پر غاہر کیا۔ کہ میں بے ہتھیار ہونے کی شرم سے رات کو جا رہا ہوں۔ صبح سے پہلے وہ اُس مقام پر پہنچا۔ جہاں مرہٹوں نے دو ہزار سپاہیوں کا بکٹ قائم کر رکھا تھا۔ اُن سپاہیوں نے اپنی اپنی بندوقیں سہ پایہ بنا کر کھڑی کر دی تھیں اور آرام کی نیند سو رہے تھے۔ چند سپاہی براے نام پہرہ پر اُونگھ رہے تھے۔ محمد علی نے اپنے ہمراہیوں سے کہا کہ جھٹ پٹ ان کی بندوقوں پر قبضہ کر کے ان کا کام تمام کر دو۔ چنانچہ وہ فی الفور بندوقوں پر جا پڑے اور بندوقیں ہتیا کر اُن کے فیرواغنا شروع کر دئے۔ ان میں سے جس نے سر اٹھایا اُسی کے بندوق مار دی یہاں تک کہ اُن سب کو وہیں ڈھیر کر دیا اور اُن کے ہتھیار اور اُن کا سامان اپنے ہمراہیوں کو تقسیم کر کے سریرنگ پٹن پہنچا اور نواب حیدر علی خاں کے حضور میں حاضر ہوا۔ نواب نے اُس کو عطاے خلعت فاخرہ اور جواہر سے سرفراز کیا۔ اور سب کو نئے ہتھیار مع انعام مرحمت ہوئے۔ اور ہر ایک کو شاباش دی کہ بہادر سپاہی ایسے ہی وفادار ہوتے ہیں۔ اور محمد علی کبیدہ ان اور فوج کے تمام بخششیوں کو نئی فوج بھرتی کرنے کا حکم دیا۔ اور ہر سوار و پیادہ کو تنخواہ پیشگی دئے جانے اور ہتھیار سڑکاری سلخانہ سے عطا کئے جانے کا ارشاد فرمایا۔

اس انتظام کے بعد نواب حیدر علی خاں نے گھوڑے پر سوار ہو کر

چاروں طرف سے قلعہ کا معائنہ کیا۔ اور تمام بُرجوں پر توپیں چڑھوا دیں اور ہر طرف بندوقوں کی جھانکیاں درست کی گئیں۔ اور ہر مقام پر حربہ کا ضروری سامان فراہم کر دیا گیا تاکہ ضرورت پر ہر چیز وہیں میسر آ سکے قلعہ کے اندر کھانے پینے کا سامان بھی ضرورت سے زیادہ بھر لیا گیا۔
 اُدھر مادھوراؤ نے محمد علی کئیدان کا حال سُننا کہ اُس نے دو ہزار سپاہیوں کو قتل کر ڈالا۔ اس پر میر علی رضا خاں کو طلب کر کے اُن کے اور محمد علی کی نسبت کلمات ناشائستہ زبان سے نکالے اور کمال غضب سے میر موصوف اور دوسرے اسیران لشکر نواب کو جو اُس کے ماتھے پر لگے تھے پونا کو روانہ کر دیا گیا۔ جب یسین خاں کا نمبر آیا جو نواب سید علی خاں سبچہ علی غنیمہ میں لکھے گئے تھے اور اُن کے بھیجنے کا بھی حکم دیا اور اُس کے ساتھ ہی یہ معلوم ہوا کہ یہ نواب حیدر علی خاں نہیں بلکہ اُن کے ہم شکل اُن کا ایک فردی جاں نثار ہے۔ تب تو وہ شرمِ ندامت سے پانی پانی ہو گیا۔ اور اپنی حماقت سے متاثر ہو کر دم بخود رہ گیا۔ پھر اپنی تمام فوج قلعہ سرینگ پٹن کے گرد پھیلا دی۔ اور بڑے بڑے دمدے اور مورچے قائم ہو کر زلزلہ خیز توپ داغی گئی۔ قلعہ پر سے بھی توپ کا جواب دیا گیا۔ کئی روز تک یہ گولہ باری ہوتی رہی۔ اس میں ترکم راؤ کی فوج کے کئی سردار نواب حیدر علی خاں کی قدر دانی اور بخشش کا حال شکر نواب سے آئے اور بارہ ہزار سوا اور بیس ہزار پیدل نئے بھرتی ہو گئے۔ ایک روز محمد علی کئیدان نے

دو ہزار برق انداز لیکر میسور کے دروازہ سے باہر عید گاہ کے متصل راجہ
چیتل ورگ اور مرار راؤ پر جو دو ہزار پیادہ اور ایک ہزار سوار اور
چار ضرب توپ کے ساتھ ناکہ رو کے پڑے تھے اچانک ناخست کی اور
پہنچتے پہنچتے گولیاں برسنا اور تلواریں مارنا شروع کیں۔ اُن میں
اکثر مارے گئے بہتیرے بھاگ نکلے۔ باقی ماندوں کو گرفتار کر لیا۔ اور
مقتولوں کے ہتھیار اور اسباب اُن کے سروں پر رکھوا کر نواب کے
حضور میں حاضر کیا۔ اس واقع سے ترک راؤ نے پیچ دتا بکھا کر
کوہ کڑی گٹھ کی طرف ددمہ وسیع اور بلند بندھوایا اور مورچہ خاص نام
رکھا اور بڑی بڑی توپیں چڑھوا کر گولہ باری شروع کی۔ اس گولہ باری
سے قلعہ کے اندر نقصان محسوس ہونے لگا۔ تب پھر محمد علی کیدان تین ہزار
سپاہی بار آور اور ایک ہزار پیادہ کرناٹکی ساتھ لے جنگل کے راستہ
سے ہوتا ہوا اس خاص مورچہ کی پشت پر ظاہر ہوا اور افسر مورچہ سے
یہ کہا کہ ترک راؤ نے ہم کو واسطے تباہ سپاہ کے مورچہ کے بھیجا ہے۔
سپاہ متعینہ مورچہ اس خبر سے بیحد خوش ہوئی۔ کیونکہ وہ ہر وقت توپوں
کی زد پر رہتی تھی۔ اور ترک راؤ کا شکر یہ ادا کر کے مورچہ سے باہر
نکلی اور مورچہ اس جعلی سپاہ کے حوالہ کر دیا۔ پھر کیا تھا محمد علی کیدان
نے ان سب کو وہیں مار لیا۔ تھوڑے لوگ بھاگ گئے۔ اور اس مورچہ
کی بڑی بڑی توپوں کو زمین میں دفن کر دیا اور اس مورچہ خاص
کو کھدوا کر زمین کے برابر کر دیا اور چھوٹی چھوٹی توپوں کو ہمراہ لے

نواب کے حضور میں حاضر ہوا۔ ترکہ راؤ نے جب اس چالاکی سے موچے خاص نکل جانے کا حال سنا مورچہ بندی چھوڑ کر پنڈاروں کی فوج کو علاقہ جات متعلقہ بالا گھاٹ کی تاخت و تاراج کا حکم دیا اور خود مع فوج کثیر دامن کوہ جتتر باسی میں خیمہ زن ہوا۔ یہاں دو تین روز بعد وہ موقع آیا جب ہندو لوگ دو دریاؤں کے سنگم پر اشران کرتے ہیں۔ اور ترمیک راؤ کے کیمپ میں اشران کی تیاریاں ہونے لگیں۔ اور نواب کے پرچہ پوس نے ظاہر کیا کہ کل ترمیک راؤ اور اس کی اکثر فوج اشران میں مصروف ہوگی۔ نواب نے اس موقع سے فائدہ اٹھانے کو مع سپاہ کے رات کو قلعہ سے نکل کر مانا منڈف کے قریب قایم کیا۔ اور شاہزادہ ٹیپو سلطان کو مع سواران جنگ آزمودہ کے ایک دوسری کینگاہ میں بٹھایا۔ اور محمد علی خاں کیدان کو غازی خاں سردار مع فوج پنڈارہ اور دلیر خاں کابلی کو مع چار پلیٹن اور چار ضرب توپ کے ہراول کے طور پر آگے بھیجا۔ اور یہ سب اپنے اپنے تجویز کردہ نشیبوں اور جنگلوں میں چھپ رہے۔ جب صبح کا وقت ہوا۔ ترمیک راؤ مع سرداران ہمراہی ہاتھیوں پر بیٹھ کر اشران کو روانہ ہوا۔ اُس کے پیچھے اُسکی مرہٹہ فوج اور ہندو سپاہ بے فکری کی حالت میں آہستہ آہستہ ہنستی بولتی چلی آتی تھی۔ جب ندی کے کنارے میدان میں یہ لالہ زار جمع ہو گیا۔ غازی خاں نے مع فوج پنڈارہ بڑھ کر بسم اللہ کی۔ اور تیز فیر داغے۔ فوج مرہٹہ گھونگٹ کھا کر اُس کی طرف لوٹی تو وہ محمد علی کیدان کی کینگاہ پر لگا لایا۔ محمد علی

کیدان نے کمینگاہ سے مع فوج باہر آ کر توپوں اور بندوقوں سے آگ
 برسانا شروع کی۔ جب مرہٹہ فوج بھاگی تو شاہنشاہ مرادہ ٹیپو سلطان نے اُسکا
 تعاقب کیا۔ اور اس طور سے کئی ہزار سپاہی فوج مرہٹہ کے مارے گئے
 اور پانچ ہزار سوار اور دو ہزار پیادے اسیر کر لائے گئے۔ ترمیک راؤ
 اس آفتناک رستخیز کو دیکھ کر بھیگی دھوتی پہنے ایک گھوڑے پر سوار
 ہوا اور بھاگ کر جان بچائی۔ پھر اس نے موتی تالاب کے سوا دیس
 اپنی پریشان فوج کو جمع کیا۔ اور نواب حیدر علی خاں شادیا نہ فتح بجواتے
 ہوئے قلعہ مبارک میں داخل ہوئے۔ اور ترمیک راؤ سپاہ نواب کی
 ایسی تاخت سے تنگ آ کر محاربہ اور مقابلہ سے باز آیا۔ اور نواب کے
 علاقہ جات پائیں گھاٹ اور بالاکھاٹ کی ٹوٹ پر آمادہ ہوا۔ اور ہر طرف
 اُس کی فوجیں ٹوٹ مار کے لئے پھیل گئیں۔ جہاں گزر ہوا اُس نواح
 کو خاک سیاہ کر کے چھوڑا۔ سینکڑوں گاؤں بے چراغ ہو گئے۔ علیا
 گاؤں چھوڑ چھوڑ کر بھاگ گئی۔ اور سینکڑوں آدمی نواب کے پاس
 فریاد لیکر آئے۔ تب نواب حیدر علی خاں نے ٹیپو سلطان کو آٹھ ہزار
 سوار جوشن پوش اور بائیس لڑ توپ دیکر آگے بڑھایا۔ اور محمد علی
 کیدان کو چار ہزار سپاہی بار آور اور دو ہزار پیادہ کرناٹکی اور چھ
 ضرب توپ دیکر روانہ فرمایا۔

ٹیپو سلطان نے میدان کا ویری میں خیم نصب کرائے۔ اور
 محمد علی کیدان نے کشن گری میں کیمپ قائم کیا۔ اس اثنا میں زبانی

جاسوسوں کی معلوم ہوا کہ ترمیک راؤ کی فوج نے جو مال و اسباب پائیں گھاٹ میں اور بالا گھاٹ میں لوٹا ہے اور جو خزانہ اور اسباب لشکر نواب سے ہاتھ لگا۔ وہ پانچ ہزاروں کی حفاظت میں پونا کو جا رہا ہے۔ اور کتنے ساہوکار بھی مع نقد و جواہر اس بدرقہ کے ساتھ ہیں اس خبر کو سنکر محمد علی کیدان مع اپنی نصف سپاہ کے کنکڑی کی راہ سے کرن پٹ کے ایک پہاڑ کے دامن میں کینگاہ کے برجوں میں جا بیٹھا جو پہلے سے تیار تھے۔ یہ برج ندی کے کنارے شارع عام کے قریب واقع تھے۔ اور ادھر کے سب لوگ نواب کے حلقہ بگوش تھے جب دوسرے روز جماعت غنیم کے ساتھ مال و اسباب سے لدے ہوئے اونٹ اور گھوڑے کینگاہ کے سامنے آئے۔ محمد علی کیدان او اس کی جانباز سپاہ اور دوسرے لوگوں نے جن کو محمد علی نے ملا لیا تھا۔ بندوقوں کی شکلوں سے آگ برسانا شروع کی۔ ہراہیاں قافلہ ایسے ہوش باختہ ہوئے کہ ان سے بعد گھوڑے مقابلہ کے سوائے بھاگنے کے کچھ بن نہ آیا۔ تب محمد علی نے ان کا تعاقب کر کے بہتوں کو ہلاک کیا۔ اور جو بچے وہ جنگل جھاڑی میں چھپ کر نکل گئے اور کچھ گرفتار ہو گئے۔ زراں بعد محمد علی کیدان وہ سب نقد و جنس اور گھوڑے اونٹ مویشی وغیرہ مع اسیروں کے حلقہ فوج میں لیکر اپنے کیمپ میں کشن گری میں داخل ہوا۔ اور ٹیپو سلطان کو اطلاع دی۔ ٹیپو سلطان نے وہ سب اسباب سریرنگ پٹن کو روانہ کرا دیا۔ جب ترمیک راؤ کو یہ خبر معلوم

ہوئی وہ سخت پریشان ہوا۔ اور اُس نے خیال کیا کہ کرن پاٹ صوبہ ارکاٹ سے متعلق ہے۔ نواب ارکاٹ کے سپاہیوں کا مزاحم نہ ہونا۔ تعجب کی بات ہے۔ ایسا نہ ہو جو وہ بھی نواب حیدر علی خاں سے مل جائے یا مل گیا ہو۔ اب یہاں رہنا ٹھیک نہیں اس لئے وہ وہاں سے کوچ کر کے قصبہ اوتال گیر کے سوا دیں جا ٹھہرا *۔

ٹیپو سلطان نے اُس کے نقل و حرکت کی خبر پا کر چار ہزار سوار سے پاشتہ کو بے تعاقب کیا۔ آگے بڑھ کر دیکھا کہ فوج مرہٹہ دھرم پوری کو لوٹ رہی ہے اور کسی گاؤں کی لوٹ کا سامان ہاتھی گھوڑوں پر لدا ہوا اُس کے ساتھ موجود ہے۔ یہ حال دیکھ کر خود بھی لوٹ میں شریک ہو گیا۔ گویا وہ بھی فوج مرہٹہ کا کوئی سردار ہے۔ جب وہ لوگ لوٹ سے فارغ ہو کر بہت سے گھوڑوں۔ اونٹوں اور ہاتھیوں پر سامان لیکر چلے۔ شاہزادہ والا جاہ نے اپنی فوج سے اُن پر گولیاں برسانا شروع کیں۔ اور بہادر سپاہیوں نے سینکڑوں کوتلواریوں سے کاٹ ڈالا۔ آخر کو عنیم کی جمعیت سب اسباب کو وہیں چھوڑ کر اپنے لشکر کی طرف بھاگی۔ تب شاہزادہ ٹیپو سلطان نے چار ہزار گھوڑے اور سینکڑوں ہیل اور اونٹ جن پر ترمیک راؤ کے نوشکھانہ کاٹ لیا ہوا سامان لدا ہوا تھا مع بیس ہاتھی کے اپنے حلقہ اثر میں لے کر صحرا سے ماٹری درک کی طرف مراجعت فرمائی۔ اور اپنے خیمہ گاہ میں آرام فرمایا *۔

جب ترمک راؤ نے سنا اُس کا چہرہ زرد ہو گیا۔ اور وہاں سے اُٹھ کر کاویری پتن کے سوا دیں خیمہ کیا۔
 محمد علی کمیدان جو اپنی جمیعت کے ساتھ اُس طرف چھپا ہوا تھا اُس نے رات کو اچانک شیخوں مارا۔ اس شیخوں سے فوج مرہٹہ کے ہزاروں آدمی ہلاک و مجروح ہوئے۔ ترمیک راؤ کے تو شکنا نہ پر قبضہ کر لیا۔ جو لوگ نواب حیدر علیاں کی طرف کے اُس کے پاس اسیر تھے اُن کو چھوڑ لیا۔ اور خیمہ گاہ کو آگ لگا دی۔ ترمیک راؤ بھاگ گیا۔ محمد علی کمیدان پانسو گھوڑے۔ چھ ہاتھی اور گیارہ اونٹ خزانہ سے لدے ہوئے اور جملہ اسیر اپنے ہمراہ لیکر طلوع آفتاب سے پہلے اپنی خیمہ گاہ راے کوٹہ میں داخل ہو گیا۔ پھر دن بھر آرام کر کے رات کو مع فوج انی گل میں پہنچا۔

اس واقعہ سے ترمیک راؤ بالکل ہوش باختہ ہو گیا۔ لیکن اظہار بہادری اور رفعتِ اندامت کو اپنی فوج لیکر محمد علی کمیدان کے تعاقب میں روانہ ہوا۔ محمد علی نے ایک چھوٹے سے قلعہ میں پناہ لی۔ ترمیک راؤ نے اُس کی محافظت کو فوج مقرر کی اور اپنی فوج کے ایک ایک سپاہی کو آگاہ کر دیا کہ محمد علی کمیدان بڑا چالاک شخص ہے۔ اُس کی چالاکی سے ہوشیار اور ہر وقت کمر بستہ رہیں۔ لیکن محمد علی نے دن میں اُس قلعہ کے پشت کی طرف سے نکل کر جنگل میں چلے جانے کی راہ تجویز کر لی اور اپنے ہمراہیوں کو بتا دی تھی اس لئے جب رات ہوئی تو اُس نے

کچھ سفید کپڑے قلعہ کے بڑجوں اور دیواروں پر پھیلا دئے۔ اور گھاس لکڑی جمع کر کے آگ لگاوا دی۔ اُس کے شعلے اٹھنا شروع ہوئے غنیم کے لوگوں نے جانا کہ قلعہ کے اندر سپاہی کھانا پکا رہے ہیں۔ کل صبح ہوتے ہی دھاوا کر کے گرفتار کر لیں گے۔ اُدھر محمد علی کمیدان مع اپنی جانبا ز سپاہ کے قلعہ کے پیچھے سے اُنز کر جنگل میں ہوتا ہوا فوج غنیم کے سر پر آپڑا جو کچھ کھانا پکا رہی تھی اور کچھ کھانا کھا کر سونے کے لئے دراز ہو چکی تھی۔ اس شیخوں سے فوج مرہٹہ میں بڑی گڑ بڑ پڑ گئی مگر جلد ہوشیار ہو گئی اور پانچ چھ ہزار فوج مخالف نے محمد علی کو گھیر لیا۔ محمد علی لڑتا بھڑتا ان کی توپوں تک پہنچ گیا۔ اور انہیں کی توپوں میں گراب بھر کر ایسے فیر داغے کہ ہزاروں آدمی مرغ بسمل کی طرح لوٹنے لگے۔ محمد علی کی فوج سے بھی پانچ چھ سو آدمی کام آئے۔ لیکن اُس کی طرف سے جانفشانی میں قصور نہ ہوا۔ یہاں تک کہ فوج مرہٹہ کے بقیۃ السیف بھاگ نکلے اور محمد علی کمیدان سب مال و اسباب سمیٹ کر سریرنگ پٹن پہنچ گیا۔ نواب نے عطاے جواہر اور خلعت فاخرہ سے اُس کی عزت افزائی فرمائی +

ترک راؤ نے جب دیکھا کہ قلعہ سریرنگ پٹن کی تسخیر ممکن نہ ہوئی۔ اور جو سامان لوٹا تھا۔ وہ بھی یہاں کا یہیں رہا۔ اور میری فوج کے ہزاروں آدمی ضائع ہوئے۔ اور سوائے مظاہر قتل و غنیمت میری کامیابی کی کوئی شکل نہ نکلی۔ اور اس طور سے یونان کو واپس

جانا نہایت شرمناک بات ہے۔ تو اُس نے بڈنور کی تسخیر کا ارادہ کیا۔
نواب حیدر علی خاں کو جب اس ارادہ کی اطلاع ہوئی تو نواب نے
اس مہم کا سپہ سالار بھی محمد علی کیدان کو بنایا۔ اور چھ ہزار بند و فوجی
اور بارہ ہزار سوار خاصہ اُس کے ساتھ کئے اور میں ضرب توپ
لے جانے کا حکم دیا۔ جب وہ کوڑک کی سرحد میں پہنچا۔ وہاں کے راجہ
نے جو نواب کی اطاعت سے منحرف ہو کر مرہٹوں سے مل گیا تھا جنگ و
پیکار سے سد راہ ہونا چاہا۔ لیکن محمد علی نے اس کو آئندہ کا نشیب و
فراز سمجھا کر اپنے نکل جانے کا راستہ پیدا کر لیا۔ اور چونکہ جنگل کے
راستہ سے تو پہچانہ کا لے جانا دشوار تھا۔ اس لئے وہ توپیں اسد خاں
کیدان اور جہاں خاں رسالدار کے ساتھ مع بدرتہ مناسب واپس
کر دیں۔ اور خود مع جمیعت روانہ ہو کر جب فوج مخالف کے قریب
پہنچا تو ایک پہاڑی کے عقب میں ٹھہر رہا۔ ترمیک راؤ نے جب
سنا کہ سر سبزنگ پٹن کو تو پہچانہ جاتا ہے تو اُس نے ایک دستہ فوج
کو حکم دیا کہ اُس تو پہچانہ پر تاخت کر کے توپیں چھین لائے۔ اور وہ
دستہ روانہ ہو گیا۔ محمد علی نے فے الفور اطلاع پائی۔ اور اپنی فوج
کے بند و فوجیوں کو حکم دیا کہ سورد و سوبند و قیں بھر کر خالی چھوڑ دیں
اور چار ہزار سپاہیوں کو ایک نشیب کی کمینگاہ میں بٹھایا اور خود مع
سواروں کے جنگل کی طرف چل نکلا۔ بند و قوں کی آواز سننے ہی سواروں
کا وہ دستہ اس جانب پھر پڑا اور ترمیک راؤ بھی میدان میں جا پہنچا

جب مرہٹہ فوج اس کینگاہ کے سامنے ہو کر گزری۔ چار ہزار سپاہیوں نے ایسی تیز باڑھیں ماریں کہ فوج مرہٹہ کی صفیں ٹوٹ گئیں اور کئی ہزار آدمی زمین پر لوٹ گئے۔ پیچھے سے محمد علی کیدان مع سواروں کے فوج مرہٹہ پر آگرا اور فوج مرہٹہ کو ہلواروں پر دھر لیا۔ تھوڑی دیر میں فوج مرہٹہ بدحواس ہو کر بھاگنے پر مجبور ہوئی۔ ترمیک راؤ نے تو بیخانہ آگے بڑھا کر شتاک کا حکم دیا۔ محمد علی نے حکم دیا۔ کہ فوج مرہٹہ کے تمام مقتولوں کی لاشیں جمع کر کے دمدہ بنایا جائے۔ اور اُسکی آڑ سے گولیاں برسائی جائیں۔ اس تدبیر سے دو فائدے پہنچے ایک تو آڑ مل گئی۔ دوسرے فوج مرہٹہ کے سپاہی اپنی فوج کے مقتولوں کا دمدہ دیکھ کر دل باختہ ہونے لگے۔ شام تک لڑائی جاری رہی۔ شام کو ترمیک راؤ اپنی لشکر گاہ کو واپس گیا جو اُس موقع سے تین کوس پر تھی۔ اور محمد علی کیدان مع سب سوار و پیادہ کے میسور کو روانہ ہو گیا۔ اور جو زخمی اُسکی فوج کے میدان میں پڑے تھے۔ اُن سے کہہ گیا کہ میں استارہ کی طرف جاتا ہوں۔ وہاں سے تمہارے لینے کو ڈولیاں بھیجنے کا بندہ دست کرونگا۔ جب صبح کو ترمیک راؤ مع تازہ دم فوج کے پھر نمودار ہوا اور محمد علی کو وہاں نہ پایا تو اُن زخمیوں سے استفسار کیا۔ انہوں نے کہا کہ وہ استارہ کی طرف گیا ہے۔ ترمیک راؤ نے اپنی فوج کو استارہ جا کر محمد علی کی فوج پر تاخت کا حکم دیا۔ اور اُس نے وہاں جا کر بنیادہ کی رحمت

اٹھائی۔ اس ناکامی کے ساتھ اسی روز دوسرا واقعہ یہ پیش آیا۔ کہ صحرائے ماکڑی میں ٹیپو سلطان مع چھ ہزار سوار۔ اور تین ہزار پیادہ اور توپخانہ آتشبار کے خمیدہ زن تھا۔ اور اسے پٹن کی ندی کے قریب غینیم کی رسد کا قافلہ آکر اُترا تھا۔ اس قافلہ میں اڑتیس ہاتھی اور کئی اونٹ خزانہ سے بھرے ہوئے مع سیکڑوں بیل گولے باروت کے دس ہزار پیادہ اور سات ہزار سوار کی محافظت میں جا رہے تھے اور کئی سوداگر اور ساہوکار مع اشیاء و اجناس گراں بہا اُسکے ساتھ ہو لئے تھے۔ شاہزادہ بیدار تخت نے اچانک رات کو اس قافلہ پر شجوں مارا۔ اور قتل عام شروع کر دیا۔ صبح ہوتے ہوتے سب کٹ کاٹ ڈالا۔ بہت کھوڑے لوگ بھاگ سکے۔ کیونکہ اُن کے پیچھے نامعلوم گنجان جنگل تھا۔ جس میں ایک دفعہ بہت سے آدمی نہیں سما سکتے اور نہ غیر واقف لوگ راہ پاسکتے ہیں اور سانسے ندی واقع تھی۔ آخر کار صبح ہوتے ہی اُس تمام سامان اور بار برداری اور اسلحہ وغیرہ پر ٹیپو سلطان نے قبضہ کر کے سرسیرنگ پٹن کو روانہ کر دیا۔ اور خود بڈلور کو روانہ ہو گیا۔

جب یہ خبر ترمیک راؤ کو پہنچی۔ اُس کے ہوش و حواس جاتے رہے۔ اور فکر و تردد سے ہوش باختہ ہو گیا۔ اسی عرصہ میں پونا سے ایک دیباری افسر آیا اور یہ پیغام لایا کہ تمہارے بھانجے نارائن راؤ پیشوا کو اُس کے چچا رکھنا تھ راؤ عرف راگھو جی نے قتل کرادیا اور خود

پیشوا بن بیٹھا۔ اور ناراین کے امیروں پر نہایت سختی کر رہا ہے۔ یہ خبر
 سُننے ہی اُس کے ہاتھ پاؤں ٹھنڈے ہو گئے۔ اور نواب حیدر علیاں
 کے وکیل حاضر باش دربار سے کہا کہ اس خونریزی اور رستخیز ہر روز سے
 صلح ہو جانا بہتر ہے۔ نواب کو لکھو کہ تاوان جنگ دیکر صلح کر لیں وکیل
 نے نواب کو لکھا۔ نواب نے جواب دیا کہ تمہاری لڑائیوں میں دولت
 کثیر خرچ ہو گئی اور تمہاری فوجوں نے میرے ملک کو برباد کر دیا۔
 اس پر اُلٹا تاوان جنگ مانگتے ہو۔ آخر کار دو لاکھ روپیہ دینے پر
 صلح قرار پائی۔ اور ترمیک راؤ مع اپنی جمیعت کثیر کے پونا کو روانہ
 ہو گیا۔ اور نواب کو اس بلا سے بے درماں سے فرصت حاصل ہوئی۔

لیون۔ بی۔ بورنگ صاحب سی ایس آئی چیف کمشنر میور اس بات
 کو تو تسلیم کرتے ہیں کہ ترمیک راؤ نے سرنگاپٹم کا محاصرہ کیا۔ اور
 ناکام رہا۔ لیکن دوسری سطر میں لکھتے ہیں کہ فوج مرہٹے نے ایک سال
 سے نواب حیدر علی خاں کے ایک بڑے حصہ پر قبضہ کر رکھا تھا۔
 اس لئے نواب نے مایوس ہو کر صلح کا پیغام دیا اور جون ۱۷۷۷ء
 میں صلح ہو گئی۔ حیدر علی نے ایک دفعہ سے پندرہ لاکھ روپیہ دیئے
 کا وعدہ کر لیا۔ اور اسی قدر بعد کو دیئے کا اقرار کیا۔ اُس کے
 بعض نہایت زرخیز اضلاع ضمانت میں لے لئے گئے۔ مگر یہ دونو
 باتیں واقعات تاریخ سے ثابت نہیں ہوتیں۔ نہ بورنگ صاحب
 نے واقعات کا بیان کیا ہے +

نظام حیدر آباد اور انگریزوں کی موافقت

اور

نواب حیدر علی خاں اور انگریزوں کی جنگ

نواب نظام علی خاں ناظم حیدر آباد اور انگریزوں کے درمیان جنگ چھڑی ہوئی تھی۔ نظام علی خاں کو انگریزوں کے تعلیم سے سخت اندیشہ تھا۔ اور انگریز نظام علی خاں کے ملک پر دانت لگائے ہوئے تھے۔ اُس وقت کی طاقت اور مصلحت کے موافق ٹھیکر ٹھیکر ہاتھ نکالتے اور پاؤں بڑھاتے تھے۔ اور جس سے لڑتے تھے اُس سے تھوڑا کام نکال کر ایک عارضی مصالحت کو پسند کر لیتے تھے۔ چنانچہ جب نظام علی خاں بعض کشاکش سے مجبور ہوئے۔ تو انہوں نے سیکا گول اور راج بندری کا ملک جمع تیس لاکھ روپیہ انگریزوں کو تفویض کر دیا۔ اور انگریزوں نے اُن کو اپنا دوست بنا لیا۔ تب جنرل اسمتھ نے حسب تحریک نواب نظام علی خاں ملک بالا گھاٹ مقبوضہ نواب حیدر علی خاں کی تسخیر کا ارادہ کیا۔ اور اپنی فوج باقاعدہ و فتیاب کو جمع کر کے نواب محمد علی خاں دالے کر نائک کو بھی مع اُسکی فوج کے ساتھ لیا۔

نواب حیدر علی خاں نے بھی فراہمی لشکر کی تیاریاں شروع کیں۔ اور ایک لشکر جتار اپنے زیرِ کمان رکھ کر اور کئی لشکر مرتب کئے۔ ایک لشکر ٹیپو سلطان کے ماتحت رکھا۔ دوسرا ہدیت جنگ بخشی کے سپرد ہوا تیسرا اور چوتھا میر علی رضا خاں اور محمد علی کبیدان کے زیرِ کمان رکھا گیا۔ اور نواب نے اپنی جمیعت سے فوج انگریزی اور اُسکی بہیرو بنگاہ پر جنگل کی اوٹ میں رہ کر تاخت شروع کی۔ کبھی دن کو اُسپر تاخت کرتا۔ کبھی رات کو شجوں مازتا۔ اور سپاہیوں کو قتل کر کے مالِ اسباب لوٹ لے جاتا۔ اُس میں ہر کارے خبر لائے کہ انگریزی رسد اور بہت سا سامان تختہ نگر کی طرف سے ایک پلٹن انگریزی اور چار سو سوار اور دو ضرب توپ کے ساتھ انگریزی فوج کے لئے جا رہا ہے۔ اور بہت سے مولیشی اُس کے ساتھ ہیں۔ نواب نے فی الفور مع سواروں کے اُس پر تاخت کر اُس جمیعت کو پریشان کر دیا اور سب سامان رسد اور مویشی کو بیجا کر جنگل میں محفوظ کر دیا۔ تب جنرل اسمتھ نے نواحِ تریپا توری میں مقام کر کے سامان رسد مع بدرقہ فوجی کے مدراس سے منگوایا۔ اسی عرصہ میں خبر آئی کہ فوج انگریزی نے بمبئی سے ایلغار کر کوڑیاں بندر پر قبضہ کر لیا ہے۔ اور قلعہ نگر پر بڑھنے والی ہے۔ اور ایک زبردست فوج راجہ ملیبار کی سازش اور شرکت سے اُس ملک کی تسخیر پر کمر بستہ ہو رہی ہے۔ تب نواب حیدر علی خاں نے شہزادہ ٹیپو سلطان کو نگر کی جانب جانے کا ارشاد کیا۔ ٹیپو سلطان

مع دو ہزار سوار اور چار ہزار سپاہ اور ایک ہزار پیادہ کرناٹکی کے فزول
 مقصود کو روانہ ہوا۔ اور بخشی ہیبت جنگ کو مع چار ہزار سوار کے
 واسطے مقابلہ اور حفاظت ملک کو عذاب اور کلکیوٹ کے روانہ کیا گیا۔
 جب شہزادہ بندر کوڑیاں میں پہنچا۔ معلوم ہوا کہ سردار لشکر انگریزی
 آذوقہ اور ذخیرہ جنگ کے فراہم کرنے اور قلعہ کو مستحکم بنانے میں مصروف
 ہے۔ اور انگریزی فوج بھی کافی مقدار میں جمع ہے۔ تب ٹیپو سلطان
 نے نواب حیدر علیاں کو عرضداشت لکھی کہ میں اپنی اس جمیعت سے
 فوج انگریزی کو شکست نہیں دے سکتا۔ اس پر نواب نے چار ہزار
 فضائی قادر انداز اور دو ہزار سوار منتخب و آزمودہ کار اور چودہ ضرب
 توپ ساتھ اور باقی سامان اور لشکر میر علی رضا خاں اور محمد علی کیدان
 کے سپرد کر بڑی تیز رفتاری سے قلعہ نگر میں داخل ہوا۔ اور دو ہفتہ میں
 آٹھ ہزار بندوٹی چوہیں آبنو سی تیار کر کر آٹھ ہزار سپاہی نوکر رکھے
 اور وہ بندوٹیں اُن کو دیں تاکہ ایک بڑی نمود کا سامان ظاہر ہو۔
 اور رنگ برنگ کے پھریرے علموں اور نشانوں پر لگو کر کوڑیاں بند
 کی طرف روانہ ہوا۔ یہ فوج جہاں جاتی۔ دور دور تک لالہ زار معلوم
 ہوتا۔ جیسے رنگ برنگ کے نشانوں کا دریا لہریں مارتا چلا جاتا
 ہے۔ اور کوڑیاں بند میں پہنچ کر انگریزی دہرموں کے سامنے اپنا
 کیمپ قائم کر دیا اور مورچے تیار ہونے لگے۔ اور نواب نے ٹیپو
 سلطان کو انگریزی دہرم پر حملہ کرنے کا حکم دیا۔ انگریزوں نے قلعہ

پر دور بین لگا کر دیکھا تو حیدر علی خاں کے چوبین بندوچی دوسری فوج
 کے ساتھ ملکر ہیبت کا باعث ہوئے۔ اور انہوں نے خیال کیا۔ کہ
 حیدر علی خود اس عزم سے آیا۔ اور ہمارے مورچوں کے سامنے
 کیمپ لگایا اور اپنے بیٹے کو آگے بڑھایا ہے تو یہ جسارت بغیر استحکام
 خاص کے نہیں ہے۔ اس عاتلانہ خیال سے باہر کے سب عمدہ دُور
 انگریز قلعہ کے اندر چلے جانے کو آمادہ ہوئے۔ انگریزی فوج کے
 دو سپاہیوں نے اس راز سے شیو سلطان کو آگاہ کیا۔ شیو سلطان نے
 اُن کو انعام کا متوقع کر لیا۔ اور خود سواروں کا رسالہ لیکر
 قبل داخل ہونے اُن کے قلعہ میں جا داخل ہوا۔ اور جو لوگ وہاں
 تھے اُن کا قتل شروع کر دیا۔ جب نواب نے بیٹے کی اس جسارت
 کا حال سُنا فی الفور مع سواروں کے گولیاں مارتا اور تیر برساتا قلعہ
 میں داخل ہوا۔ اور تو پچانے دھمکوں پر آگ برسانا شروع کی۔
 سپہ سالار فوج انگریزی یہ حال دیکھ کر سب ہیروں قلعہ کے انگریزوں
 کو لیکر ساحل کی طرف روانہ ہو کر جہاز پر سوار ہو گیا۔ جو اسی احتیاط
 کے لئے پہلے سے تیار تھا۔ وہ جہاز سب انگریزوں کو لیکر بھیجی کو چلتا
 ہوا۔ اور نواب نے قلعہ پر قبضہ کر کے سوار و پیادہ کی مقتول فوج اپنے
 ایک سردار کی ماتحتی میں قلعہ کی حفاظت کو متعین کی اور ڈیڑھ مہینے
 میں یہ نمایاں کامیابی حاصل کر کے مع فرزند ارجمند واپس آکر سواد
 بنگلور میں خیمہ زن ہوا۔ اس درمیان میں جنرل آسٹمہ اور دوسرے

افسران انگریزی کو اپنی پیش قدمی کے لئے کافی موقع مل گیا تھا اسلئے انہوں نے اس وقت سے فائدہ اٹھایا۔ اور قلعہ جات و انجم باڑی تڑپا توڑ۔ گنگن گڑھ۔ چکلیو۔ دھرم پوری۔ ہوڑو باسنی۔ مورڈا کر۔ کولار۔ بکوٹہ کو فتح کر ڈالا۔ اور عبدالرشید خاں دیوان نواب محمد علی کو انتظام بارہ محال کے لئے مامور کیا۔ اور خود نواب محمد علی خاں نے کولار میں بیٹھ کر انتظامی کام شروع کئے۔ اور مرار راؤ حاکم گنی کو اپنے پاس بلا لیا۔ تاکہ وہ ہر طرح کے امور انتظامی میں اُن کی مدد کر لے۔ اس عرصہ میں نواب حیدر علی خاں بہادر بنظور سے روانہ ہو کر اُس لشکر سے جا ملا جو میر علی رضا خاں وغیرہ کے ماتحت چھوڑ گیا تھا۔

لے نواب محمد علی خاں کا یہ ایک کینہ خیال تھا کہ اُس نے کولار مسکن آبائی حیدر علی خاں میں بیٹھ کر بے حقیقت مرار راؤ کے ہاتھوں نواب حیدر علی خاں کے مقبوضات مفتوحہ کا انتظام شروع کیا تاکہ حیدر علی خاں پر اسکا اثر پڑے اور وہ اپنے حریفوں کے ہاتھ میں یہ انتظام دیکھ کر بالواسانہ متاثر ہو۔ لیکن نواب حیدر علی خاں پر یہ باتیں اثر کرنے والی ہی نہ تھیں وہ ایسے پچھورے خیالات سے متاثر ہونے والا آدمی نہ تھا۔ ہاں اس بات سے وہ ضرور متاثر و متاسف ہوا ہو گا کہ نواب محمد علی خاں نے مسلمان ہو کر اور اُس سے دوستی کا عندیہ بیان کر کے کیسا دھوکہ دیا اور وہ آج انگریزوں کی دوستی پر کیسا اترا رہا ہے۔ اور مرار راؤ کو اپنا معین بنا کر کیسے غیر متوقع خیال میں مصروف ہے۔ اور اس کے وہ اپنی رائے میں بھی کمزور پایا جاتا ہے۔ جو حیدر علی خاں کے زور و جبروت اور غم و رزم اور طیش و جیش کا صحیح اندازہ نہ کر سکا۔

اور جنرل اسمتھ نے سوا ونرسی پور میں کیمپ قائم کیا۔ اس کے بازو پر
 مرار راؤ اپنی فوج کے ساتھ خیمہ زن ہوا۔ ایک شب کو نواب نے
 اچانک مرار راؤ کے لشکر پر شیخون مارا۔ اور بہتوں کو قتل کر کے تمام
 لشکر کو بدحواس کر دیا۔ مرار راؤ بھی زخمی ہوا۔ اس رستخیز میں کچھ
 آدمی لشکر انگریزی کے اور بہت سے سوار نواب محمد علی خاں کے بھی مار
 گئے۔ اور نواب کے سپاہی بہت سامان و اسباب لوٹ کر نواب کے
 ہمراہ اپنے مقام پر واپس آئے اور مرار راؤ اپنے زخموں کی مرہم
 پٹی کے بہانہ سے چلتا ہوا۔ اور نواب حیدر علی خاں کچھ روز دم لینے اور
 اپنی سپاہ کو آرام دینے کے لئے سات گڑھ میں جا بیٹھے اور اپنے
 نایب کو بھی بار اجمال سے اپنے پاس بولالیا۔ یہاں خبر پائی کہ لشکر
 انگریزی نے ڈنڈ لیگل۔ کوٹھیا ٹور۔ بالا گھاٹ۔ داہڑوڑ۔ دھارا پور
 پر بھی قبضہ کر لیا۔ اور اب اُس کا ارادہ بعد پہنچنے رسد اور سامان
 حرب کے جو قلعہ کڑوڑ میں جمع ہے۔ کچل مہٹی کے معبر سے اتر کر میسور
 پر تاخت کرنے کا ہے۔ اس خبر کو سُننے ہی نواب نے اپنا تمام لشکر
 شاہزادہ شیو سلطان کے سپرد کیا اور خود دس ہزار سوار و پیادہ اور
 پندرہ ضرب توپ لیکر دھرم پوری پر تاخت کی اور توپوں کے گولوں
 سے قلعہ کی دیوار توڑ ڈالی۔ قلعہ کے سپاہی دو پہر تک دادرمانگی دیتے
 رہے۔ لیکن جب دیوار ٹوٹ گئی۔ تو قلعہ سے نکل بھاگے اور نواب نے
 اُس پر قبضہ کر لیا۔ بعد ازاں انگریزی رسد کے چار ہزار میل لوٹ

لئے۔ اور جو سوار و سپاہی اُن کے ساتھ تھے۔ اُن میں سے بہتوں کو توپ کے چھڑے اور بند و قوں کی گولیوں سے ہلاک کیا۔ اور فی الفور ہڑوڑ کی طرف کوچ کر دیا۔ آگے بڑھ کر ایک انگریزی فوج سے ٹکڑھڑی جو چھ سو سپاہی اور دو سو سوار اور چار ضرب توپ پر مشتمل تھی۔ اُس کو توپوں کے گراب سے متلائے آفت کیا۔ آخر کو کرناٹکی پیادوں نے پناہ مانگی تو اُن سے ہتھیار لیکر اُن کو زخمت کر دیا گیا۔ لیکن دو سو سپاہی ولایتی قتل کر دئے گئے۔ اسی رستہ میں نو دس برس کے دولڑکے سفید رنگ اسیر ہوئے۔ نواب نے اُن کی بڑی خاطر کی اور بڑے آرام سے رکھ کر اُن کو چھوڑ دیا۔ اور چلتے وقت کچھ اشرفیاں دیکر اُن سے کہا کہ تم کپتان فوج انگریزی کے پاس جاؤ اور اُس سے کہو کہ تمہاری سب رسد لوٹ لی گئی۔ اور تمہارے بہت سے سوار و سپاہی کام آئے او دو سو ولایتی سپاہی قتل کر دئے گئے۔ اب اپنی خیر چاہتے ہو تو میرے پاس آکر صلح کے طالب ہو۔ ورنہ صبح ہوتے ہی آفت برپا ہوگی۔ اور تمہارے آنے سے تم کو کچھ گزند نہ پہنچے گا۔ جب لوگوں نے کپتان سے یہ پیغام کہا اور تمام سرگذشت بیان کی تو وہ پاٹکی پر سوار ہو کر مع غنقر بدرقہ کے نواب کے کیمپ میں چلا آیا۔ نواب نے اُس کی بڑی عزت کی۔ اور علیحدہ خیمہ میں اُس کو ٹھیرایا گیا۔ بعد آرام پانے کے یہ پیغام دیا گیا کہ قلعہ کڑوڑ مجھ کو دیدیا جاوے۔ اس کے قبول کر لینے پر کپتان کو بہت کچھ پس و پیش ہوا اور کئی طرح کی باتیں بنائیں۔ لیکن کوئی بات

منظور نہ ہوئی۔ آخر کار جب کپتان نے دیکھا کہ ہماری رسد لوٹ لی گئی اور تازہ رسد پہنچنے کا سامان نہیں۔ اور ہم بیخبر اجل میں اسیر ہیں تو قلعہ دار کے نام چھٹی لکھ کر نواب کے معتمد کو حوالہ کی وہ قلعہ دار کے پاس لے گیا۔ اور پانچہزار سپاہ اور چار ضرب توپ ساتھ لیتا گیا۔ قلعہ دار نے وہ چھٹی دیکھ کر اور یہ حال مشاہدہ کر کے قلعہ مع تمام سامان کے نواب کے معتمد کو سپرد کر دیا اور خود باہر نکل آیا۔ پھر نواب نے بعد انتظام قلعہ انگریز قیدیوں کو جو ان مواقع پر اسیر ہوئے تھے۔ جا بجا دوسرے قلعوں پر روانہ کر دیا اور خود مع لشکر ہمراہی روانہ ہوا اپنے شہزادہ سے آملا۔ زال بعد دو تین روز میں سب سامان درست کر جنرل اسمتھ کے مقابلہ کو روانہ ہوا +

جنرل اسمتھ سواؤ قصبہ کو لار میں خیمہ زن تھے۔ اور دو پلٹنیں اور چار سو گوریلے ہسکوٹ سے رسد لاسٹہ کو بھیجے گئے تھے۔ نواب نے یہ خبر پاتے ہی محمد علی کیدان کو مع چار ہزار سپاہی اور چار ضرب توپ کے قلعہ ہسکوٹ کی تسخیر کو روانہ کیا۔ اور خود اپنے سواروں کی جمیعت لیکر اُس جگہ پر جا گرا۔ جو رسد لاسٹہ ہسکوٹ سے آتی تھی۔ اور گوریلوں کی بارش سے اسے عقل قبول نہیں کرتی کہ کپتان فوج انگریزی صرف دو لڑکوں کے کہنے سے نواب کے کیمپ میں چلا آیا ہو۔ ممکن کہ نواب نے اپنا کوئی معتمد اُن لڑکوں کے ساتھ بھیجا ہو اور اُس نے کپتان کو کیمپ کے آنے پر ابھارا۔ اور جان کی امان کا اطمینان دلایا ہو +

اُس کو تیز بہر کر سب سامان چھین لیا۔ اُدھر محمد علی کبیدان نے ہسٹور کا قلعہ فتح کر لیا۔ اور بہت لوگ اسیر کر ڈالے۔ زراں بعد مناسب تعداد کے سپاہی مع ایک افسر کے وہاں چھوڑ کر اسیران قلعہ کو نواب کے حضور میں حاضر لایا پھر دوسرے قلعہ پر متوجہ ہوا جو انگریزوں کا خاص مامن تھا۔ اُس قلعہ پر گولہ باری کرنا شروع کی۔ آخر کو انگریز لوگ گھبرا کر باہر نکلے اور بڑی بہادری اور باقاعدہ صف بندی سے بندو قوں کی بارڈھیں مارتے۔ جنرل اسمتھ کے لشکر سے جا ملے۔ اُدھر نواب حیدر علی خاں نے قلعہ ہسکوٹ کا محاصرہ کیا۔ جس سے انگریزوں کو بڑی مدد ملتی تھی۔ اور وہ اُن کا پشت و پناہ بن رہا تھا۔ میجر ٹون نے اپنا باقاعدہ فوج سے سخت مقابلہ کیا۔ اور ہرجوں پر توپیں لگا دیں۔ جن سے نواب کے لشکر پر گولہ باری ہوتی تھی۔ اور دیوار کی جھانکیوں سے قلعہ نشین سپاہی بندو قیں مارتے تھے۔ بائیں ہمہ نواب نے اُن کو سخت تنگ کر رکھا تھا۔ جب جنرل اسمتھ کو یہ حال معلوم ہوا تو وہ اپنی فوج کو سواد کو لار سے اٹھا کر قلعہ ہسکوٹ کی حفاظت اور قلعہ نشین لوگوں کی حمایت کو آگے بڑھا۔ نواب حیدر علی خاں نے جنرل اسمتھ کے آنے کی خبر پا کر ٹیپو سلطان اور میر علی رضا خاں کو مع فوج و توپخانہ کے آگے بڑھ کر جنرل اسمتھ کی راہ روکنے کو حکم دیا۔ اور قلعہ ہسکوٹ کو جلد فتح کر لینے کے لئے اور مناسب تدبیریں ہونے لگیں۔ صبح سے کچھ پہلے محمد علی کبیدان نے قلعہ کے پیچھے ایک موقع پا کر میٹرھی لگا دی اور

اوپر
طلب
رحیدری

کچھ فوج قلعہ میں اُتار دی اور توپوں تک جا پہ
طرف نواب کی سپاہ کا لالہ زار نظر آیا۔ تب قلعہ
کی اور محمد علی کئیدان نے قلعہ کے بُرج سے انگہ
نشان قائم کر دیا۔ قلعہ والوں کی جان بخشی کی سی۔ اور ان سب کو
بے ہمتیار کے قلعہ سے نکال کر حیدری بندوبست قائم کیا گیا۔ پھر
نواب مع فوج جنرل اسمتھ کی فوج سے مقابلہ کرنے کو متوجہ ہوا۔ عید
کے میدان میں تو پچانہ قائم کر دیا۔ اور کچھ فوج مع چند توپوں کے
دوسرے ایک نشیب میں پوشیدہ بٹھا دی تاکہ جب جنرل اسمتھ کی
فوج سامنے سے گزرے تو گولے اور گولیوں کی بارہ سے اُسکی خبر
لے۔ چنانچہ جب انگریزی فوج دُلاں پہنچی۔ تو ایک بڑے دھاوے
سے ٹھکی ہوئی تھی۔ سوائے اس کے اُس کو اچانک جنگ ہو پڑنے
کا خیال نہ تھا اس لئے حیدری فوج کی توپ و تفنگ سے بہت
لوگ کام آئے۔ اس موقع پر جنرل اسمتھ نے بہت بڑی لیاقت اور
دلیری ظاہر کی۔ اور ایک خاص طور کے قواعد جنگ سے کام لیا۔
یعنی اپنی فوج کے کچھ حصہ کو مختلف نشیبوں میں بٹھا دیا۔ اور سامنے
کی فوج کو زمین پر لٹا دیا۔ اس سے جو گولے گولیاں پڑتیں وہ اوپر
اوپر نکل جاتیں۔ تب وہ فوج اُٹھ کر نواب کی فوج پر بارہ مارتی اور
پھر ٹیٹ جاتی۔ اس طور پر کار آزا جنرل نے شام تک لڑائی جاری
رکھی۔ شام کو دونوں فوجیں علیحدہ ہو کر اپنے اپنے خیمہ گاہ میں واپس

آئیں۔ ابھی تک جنرل کو قلعہ ہسکوٹ کے فتح ہو جانے کی خبر نہ تھی۔ رات کو نواب نے قلعہ ہسکوٹ کے کئی اسیروں کو چھوڑ دیا تاکہ وہ قلعہ مذکور کی فتح کامل سے جنرل اسمتھ کو مطلع کر دیں۔ جب یہ لوگ جنرل اسمتھ کے پاس پہنچے اور سب سرگذشت بیان کی۔ تو جنرل اسمتھ کو بہت افسوس ہوا۔ کہ اُس کے پہنچنے سے پہلے قلعہ ہاتھ سے جاتا رہا۔ اور اپنی فوج پھر کو لار کو واپس لے گیا۔ اور نواب نے اس مقام سے اپنا کیمپ اٹھا کر نرسی کے سوا دین قایم کیا۔ دو تین روز کے بعد نواب کو معلوم ہوا کہ ایک ہزار سوار اور دو پلٹنوں کی حفاظت میں انگریزی ریسد جنرل اسمتھ کے لشکر کو جا رہی ہے۔ نواب نے دور سارے مع دو توپ کے ہمراہ لیکر ہرسن ہٹی کے گھاٹ پر اُسے جا ملایا۔ اور اُس انگریزی بدرتہ کو قتل اور متفرق کر کے وہ سب سامان چھین لیا۔ اور اپنی خیمہ گاہ میں لے آیا۔ جنرل اسمتھ کو اس رسد کے نکل جانے اور نواب کی بار بار تاخت سے اپنی بدنامی محسوس ہوئی۔ اور انگریزی فوج کی تکلیف کا خیال کر کے چند روز کو جنگ موقوف کرنے کی تجویز کی۔ اُدھر جنرل اسمتھ نے چند روز لڑائی موقوف رکھ کر انتظامی حالتوں کو درست کر لینے کا ارادہ کیا۔ اُدھر نواب حیدر علی خاں نے خیال کیا کہ انگریزوں نے بالا گھاٹ کے علاقوں میں بہت کچھ پاؤں جمائے ہیں۔ اور روز بروز پاؤں بڑھانے کی نیت ہے۔ اسلئے ہم بھی علاقہ جات پائین گھاٹ پر یورش کرنے میں کمی نہ کریں۔ جو نواب محمد علی خاں اور انگریزوں کے پاس ہے۔ تمام

سردار ان فوج اس خیال کی تائید پر مستعد ہو گئے۔ تب نواب حیدر علیؒ
 اپنی فوج سواروں پر یادہ کے ساتھ اُس طرف متوجہ ہوا۔ اور علاقہ پائین گھاٹ
 میں ایک تہلکہ برپا کر دیا۔ اور کرشن گری۔ قلعہ ترپا تور۔ وانم ہارسی۔ انبور
 سات گڑھ۔ اُپی ایلورا۔ دھونی گڑھ کے علاقوں میں لوٹ مار کرتا اور
 اُن پر اپنا قبضہ جمانا ترنالی میں جا پہنچا۔ اور وہاں اپنا فوجی کیمپ
 قائم کیا۔ پھر شاہزادہ شیو سلطان کو مع فوج مناسب کے مدد اس کو
 روانہ کیا۔ اور میر علی رضا خاں کو مع لشکر تنجا اور اورنتھرنگر پر روانہ
 کیا۔ اور غازی خاں کو چتور اور مہامیرزا کو نیلور کی جانب جانے
 کا حکم دیا۔ ہر ایک کے ساتھ جمیعت مناسب مع سامان جنگ روانہ
 کی گئی۔ ان سرداروں نے اُن اطراف کے علاقوں کو اپنی لوٹ مار
 سے بالکل تاراج کر دیا۔ تب نواب محمد علیؒ کی آنکھیں کھلیں۔ اور
 اُس نے جنرل اسمتھ سے کہا کہ نواب حیدر علی خاں کی رستخیز سے
 تمام علاقہ برباد ہو گیا اور ہورٹا ہے۔ بہتر ہے کہ اُس سے صلح کی جائے
 جنرل اسمتھ نے جواب دیا کہ میں صرف اتنا ہی وجہ سے اُس سے
 لڑتا ہوں ورنہ مجھ کو کوئی ضرورت نہیں اور نہ میرے خلاف اُس سے
 کام ناپور میں آیا ہے جس کا اُس سے بدلہ لیا جائے۔ جب
 جنرل اسمتھ نے یہ جواب دیا تو نواب محمد علیؒ نے حیدر علیؒ کے
 نام ایک محبت نامہ تیار کیا۔ اُس میں لکھا کہ آپ کی رستخیز سے خلق
 خدا پریشان ہے۔ اور علاقے بیکراخ ہو رہے ہیں۔ اس لئے میں

چودہ لاکھ روپیہ مع چند تحایف دیکر کے ارسال کرتا ہوں۔ اب آپ اپنی تلوار کو میان میں کر لیں۔ یہ خط مع نقدی و تحایف نجیب خاں اور دانشمند خاں کے ہاتھ روانہ کیا گیا جو محمد علی خاں کے خاص معتمد تھے۔ جب یہ سفیر حیدر علی خاں کے پاس پہنچے اور خط دیا تو وہ پڑھ کر بہت خوش ہوا اور وہ پیشکش منظور کر لیا۔ اور ان معتمدین کے ساتھ عزت سے پیش آیا اور دونوں کو خلعت دیکر رخصت کیا۔ اور اُس خط کا جواب لکھ کر علی زمان خاں اور مخدوم علی خاں کو اپنا سفیر بنایا اور محمد علی خاں کے پاس بھیجا اور صلح کی کارروائی ہونے لگی۔ نواب محمد علی خاں نے علاوہ علاقہ جات منضبطہ کے کڑوڑ کا علاقہ بھی نواب حیدر علی خاں کے حق میں چھوڑ دیا۔ اور جو لوگ نواب حیدر علی خاں کے نواب محمد علی خاں کے پاس قید تھے وہ سب چھوڑ دئے گئے۔ اور جو لوگ نواب محمد علی خاں کے زیر اثر رہنے پر راضی نہ تھے۔ اُن کو نواب حیدر علی خاں نے اپنے ساتھ لے لیا۔ اور اس نتیجہ کو امداد غیبی سمجھ کر مع فوج دریا موج ملک بالاکھاٹ میں داخل ہوا۔ اور وہاں کی خوف زدہ رعایا کو ہر طرح پرستستی دی +

لیون۔ بی۔ بورنگ صاحب سی ایس آئی چیف کمشنر میسور ۱۷۷۷ء

سے ۱۷۹۷ء تک کے واقعات کی یوں توضیح فرماتے ہیں کہ حیدر علی

کار سُوخ دیکھ کر نظام حیدر آباد نے انگریزوں کو چھوڑنا اور حیدر علی خاں

سے مل جانا چاہا۔ تاکہ پائیس گھاٹ کے ملکوں پر حملہ کرے۔ اس وقت

نظام اور حیدر علی خاں کی متحدہ فوجوں میں ۲۷ ہزار سوار ۲۸ ہزار
 پیدل ۱۰۹ توپیں تھیں۔ اور انہوں نے شیبی ٹانک میں اجمیر نزدیک
 کی فوج پر حملہ کیا۔ اور حیدر علی نے رسد پہنچنے کے راستے بند کر دیئے
 مگر وہ نقصان کے ساتھ پسپا ہوا۔ اسی اٹھنا میں مدراس سے کرنل
 وڈ کو حکم پہنچا۔ کہ ترجٹاپلی سے تڑتالی کو چلا جائے۔ جہاں نواب
 محمد علی خاں رئیس ارکاٹ نے کافی رسد کا یقین دلایا ہے لیکن
 یہاں کچھ سامان نہ ملا۔ اور نہ یہ مقام محفوظ پایا گیا۔ تب کرنل آسمتھ
 حیدر علی سے پہلا مقابلہ کرنے کے بعد تڑتالی کو روکا نہ ہوا۔ تاکہ
 وہاں پہنچ کر سامان حرب فراہم کرے۔ اور وہ یہاں کرنل وڈ
 سے مل گیا۔ ان دونوں کی متحدہ فوجوں میں سوار ۲۳۰۰۰ پیدل ۵۰۰۰
 توپیں ۶ تھیں۔ اس حالت میں نظام اور حیدر علی انگریزی فوج
 پر حملہ کرنے کو آگے بڑھے اور تڑتالی سے چھ میل کے فاصلہ پر خمیر
 ہوئے۔ یہاں حیدر علی نے ایک بڑا دم بڑا باندھا۔ ۲۶ ستمبر ۱۷۹۷ء
 کو نہایت ہی سنگین واقعہ کا آغاز ہوا۔ جس کے نتیجہ میں انگریزوں
 کو فتح کامل حاصل ہوئی۔ اور نظام اور حیدر علی کے بارہ ہوا آدمی
 کام آئے۔ اور ۳۷ توپیں انگریزی فوج نے چھین لیں۔ لیکن
 انگریزوں کا بھی بہت نقصان ہوا۔ نال بعد حیدر علی نے تڑپاڑ
 اور ویتیم ہادی کو پھر فتح کر لیا۔ اور بارہ محال میں قلعہ امبر کو ستم
 محاصرہ میں لایا۔ لیکن کپتان کال ورٹھ نے بہادری سے اُسکی

حفاظت کی اور یہاں تک اُس کو بچا سے رکھا کہ اسمتھ کی ماتحتی میں ویلور سے مدد آ پہنچی۔ اور انگریزوں نے پروتیم بادی میں حیدر علی پر حملہ کیا۔ حیدر علی نے اُس کو خالی کر دیا۔ اور نہایت دلیری سے ایک بڑی جماعت پر جا پڑا جو سامان حرب اور رسد لٹے ہوئے انگریزی فوج کی شرکت کو آرہی تھی۔ یہ حملہ سنگار لڑنا میں واقع ہوا۔ اس میں حیدر علی کے چند افسر کام آئے اور اُسکا گھوڑا اُسکی ران کے نیچے مارا گیا۔ لیکن وہ بال بال بچ گیا۔ اس سے متاثر ہو کر اُس نے زیادہ چھیڑ موقوف کر دی۔ اور اُس کے رفیق نظام نے بھی اُسکی دوستی میں خطرہ دیکھ کر انگریزوں سے خط و کتابت شروع کر دی۔ اور اُس کو چھوڑ کر شمال کی جانب چل دیا۔ تب حیدر علی نے اپنے بیٹے ٹیپو سلطان کو مع فوج و توپخانہ کے آگے بڑھایا۔ وہ کوہستان میں جا کر اپنے مقبوضات کی حفاظت کرتا رہا۔ اس عرصہ میں نیر (نایر) لوگوں نے ملیبار میں مفسدہ برپا کیا۔ اور بمبئی سے انگریزوں کی مدد حاصل کی جنہوں نے منگلور لے لینے کو ایک علیحدہ فوج اور بھی روانہ کی تھی۔ اس وقت حیدر علی نے منگلور اپنے وفادار نائب فضل اللہ خاں کی حفاظت میں چھوڑا اور خود تیر وھاوے کرتا ہوا ملیبار پہنچا اور اپنی فوج کے ساتھ منگلور کے سامنے نمودار ہوا اور اُسے باسانی اپنے قبضہ میں کر لیا۔ قلعہ کی فوج نے بلا مشراہٹ اپنے تئیں حیدر علی

کے سپرد کر دیا اور اپنی توپیں خزانہ اور سامان کے ذخیرے سب فاتح کے حوالہ کر دئے۔ اس کے بعد حیدر علی پھر اپنے مقام پر واپس آیا۔ اور راستہ میں بدلتور کو دیکھتا آیا جس کے زمینداروں نے انگریزوں کو سامان رسد بھیجا تھا اُس کی پاداش میں اُن سے بہت بڑا جرمانہ وصول کیا۔

جب حیدر علی مشرقی سرحد سے ہٹ گیا تو مدراس کی گورنٹ نے اُن سب مقامات کو جو حیدر علی نے بارہ محال میں فتح کئے تھے۔ اور اُن کے علاوہ ”دندی گل“ تک ملک فتح کرنے کا ارادہ کیا اور اس غرض سے ایک فوج کرنل وڈ کی ماتحتی میں روانہ کی۔ کرنل وڈ کی فوج کے سامنے کسی قلعہ کی فوج نہ ٹھہری اور وہ اس مہم کا ایک جزو پورا کر کے کرنل اسمتھ کی فوج سے مل جانے کو روانہ ہوا۔ کرنل اسمتھ نے کرشنا گری کے قلعہ پر حملہ کر کے جس کی فوج نے کرنل کی اطاعت قبول کر لی میسور کے سطح مرتفع پر یورش کی۔ اسی اثناء میں کرنل اسمتھ کے نام حکم آیا کہ مفتوحہ اضلاع کی مالگزار می محمد عینیٰ نواب ارکاٹ کی رضامندی سے حوالہ کی جائے۔ محمد علی اس موقع پر وہ تمام ملک جو حیدر علی سے چھینا گیا۔ اپنے قبضہ میں لانا چاہتا تھا۔

حیدر علی نے بڑی کوشش کی کہ کرنل وڈ کی فوج کرنل اسمتھ کی فوج سے ملنے نہ پائے۔ لیکن کوئی نتیجہ نہ ہوا اور جب دونو

کرنلوں کی فوجیں مل گئیں تو حیدر علی گُرم کنڈا کو فرار ہو گیا او
 وہاں اپنے بہنوئی علی رضا خاں کو اس بات پر رضامند کر لیا کہ وہ
 اپنی قواعد ان فوج کے ساتھ اُس کے جھنڈے کا شریک ہو جا
 اب اس طرح قوی ہو کر حیدر علی کو لار کی جانب واپس آیا۔ لیکن
 اب اس کو یہ خوف پیدا ہوا کہ انگریزی فوج بنگلور کا محاصرہ کر لیگی
 اس خوف سے اُس نے صلح کا پیغام بھیجا۔ اور انگریزوں کو
 بارہ محال اور دس لاکھ روپے دینے کا وعدہ کیا۔ لیکن اُس نے
 محمد علی کو کوئی قطعہ ملک دینا نہ چاہا۔ کیونکہ محمد علی سے اُس کو بلا کی
 نفرت ہو گئی تھی۔ حیدر علی کو دبتا ہوا دیکھ کر گورنمنٹ مدراس نے
 بڑے بڑے دعاوی پیش کر دیئے۔ ایک تو اپنے لئے اُس کے ملک
 کا ایک بڑا حصہ طلب کیا۔ دوسرے نظام کو بھی خراج دلانا چاہا۔
 اس لئے اس وقت کے نامہ و پیغام کا کوئی نتیجہ نہ نکلا اور از سر نو
 جنگ کی تیاریاں پھر شروع ہوئیں ۛ

مول یاگل مع مقامات دیگر کرنل اسمتھ کے قبضہ میں تھا۔ مگر
 کرنل اس وقت غیر حاضر تھا۔ اس لئے مدراس کے دکلاے
 صلح نے چاہا کہ اس مقام کی انگریزی فوج ہٹا کر محمد علی کی فوج
 کا ایک حصہ یہاں متعین کر دیں۔ لیکن حیدر علی نے گُرم کنڈا سے
 واپس آ کر یہاں کی فوج کے کمائیر کو توڑ لیا اور قلعہ پرتقا بض
 ہو گیا۔ اُس کے چھیننے کو کرنل وڈ فور آر وائے ہوا۔ لیکن اُس کو

خبر نہ تھی کہ حیدر علی کی فوج قریب ہی موجود ہے۔ دوسرے روز حیدر علی اُس پر آٹوٹا۔ حیدر علی کے عقب میں پیدل فوج بہت کثرت سے تھی۔ بڑی خونریز جنگ واقع ہوئی جس میں حیدر علی کی توپوں نے بڑی تاثیر کے ساتھ کام کیا۔ قریب تھا کہ انگریزی فوج کو شکست ہو جائے۔ لیکن اُسی وقت کپتان بروک جو خطا سامان کے متعلق چار کمپنیوں کا افسر تھا بڑی سخت محنت کر کے ایک مخفی راستہ سے دو توپیں ایک پہاڑی پر چڑھا لے گیا۔ اور حیدر علی کی فوج پر گولے برسانا شروع کیا۔ اور اسمتھ کا نام لے لے کر شور مچایا۔ حیدر علی کی فوج نے جانا کہ اسمتھ آگیا اور وہ تھوڑی دیر تک پیچھے ہٹتی رہی۔ اس مہلت میں کرنل وڈ نے اپنی فوج کو ترتیب دے لیا۔ لیکن حیدر علی نے پھر حملہ کیا اور اپنے رسالوں سے بروک والی پہاڑی پر دھاوا کیا۔ لیکن بڑے نقصان سے سپاہ ہونا پڑا۔ اور طرفین کا سخت نقصان ہوا۔ کرنل اسمتھ کے پاس بڑی تیزی سے سوار دوڑاٹے گئے کہ کمک کو پہنچے لیکن اسمتھ کے آنے تک حیدر علی اور اُس کی فوج غایب ہو گئی +

انگریزی کمانڈروں کو معلوم ہو گیا کہ اُن کی فوجیں بنگلور فتح کرنے کے لئے بالکل ناکافی ہیں۔ اور حیدر علی باقاعدہ جنگ پر آمادہ نہ کیا جاسکتا تھا۔ لیکن مدراس کی گورنمنٹ نے جو محمد علی کی باتوں پر فضول بھروسہ رکھتی تھی۔ کرنل اسمتھ پر خفگی ظاہر کی کہ اُس نے

بنگلور کی فتح میں کیوں دیر لگائی۔ اور کرنل اسمتھ کو مدراس طلب کر کے اُس کی افواج کو کرنل وڈ کی ماتحتی میں چھوڑا گیا۔ اُدھر اسمتھ مدراس روانہ ہوا۔ اُدھر حیدر علی نے فوراً حضور کا محاصرہ شروع کیا۔ تب کرنل وڈ باگ لور کے راستہ سے حضور کی حفاظت کو نکلا۔ حیدر علی نے خبر پا کر راستہ روکا اور کرنل وڈ کی فوج کو زک پہنچا کر بھاری توپوں اور سامان پر قبضہ کر لیا اور پھر وہ سامان بنگلور کو بھیج دیا۔ اب پیچھے ہٹنے پر کرنل وڈ کو معلوم ہوا کہ حیدر علی کی فوج نے اُسے چاروں طرف سے گھیر رکھا ہے اور بد قسمتی سے اس موقع پر فوج کو بہت ہی آفتاک بربادی میں مبتلا ہونا پڑا۔ آخر کو میجر فز جیرلڈ جو دین کاٹاگری میں متعین تھا کرنل وڈ کی مدد کو چھپٹا اور پیچھے سے آکر اُس کی فوج کو تمام وکمال برباد ہونے سے بچا لیا۔ اس بد قسمت جنگ کا یہ نتیجہ ہوا کہ کرنل وڈ بھی واپس طلب کر لیا گیا۔ اور کرنل لینگ اُسکی جگہ بھیجا گیا۔ جس زمانہ میں بنگلور فتح کرنے کی بیکار کوششیں ہو رہی تھیں۔ حیدر علی نے اپنے نائب فضل اللہ خاں کو نئی فوجیں بھرتی کرنے کے لئے سرریٹنگ پٹن کو بھیجا تھا۔ جب وہ تیاریاں پوری ہو چکیں۔ تو حیدر علی نے نومبر ۱۷۹۲ء میں فضل اللہ کو ایک بڑی زبردست فوج اور توپخانہ کے ساتھ انگریزوں سے انتقام لینے کے لئے درہ گجل ہٹی کی طرف آگے بڑھایا۔ جو اس وقت انگریزوں کے قبضہ میں تھا فضل اللہ

نے جاتے ہی اُس پر قبضہ کر لیا۔ اور اُس نے آسانی سے درہ
 پر قبضہ کر لیا۔ اس کے پیچھے خود حیدر علی خاں ایک فوج جہاز
 اور توپخانہ لیکر روانہ ہوا۔ اور ضلع کو ٹبٹور میں داخل ہو کر کترڈ
 پر قبضہ کر لیا۔ اور ایروڈ کی جانب بڑھا۔ اُدھر جاتے ہوئے
 کپتان نکسن سے مقابلہ ہو گیا اور اس کو فاش ہزیمت ہوئی۔
 اس کی فوج میں ایک شخص بھی ایسا نہ تھا جو یا تو مارا نہ گیا ہو
 یا زخمی نہ ہوا ہو۔ آخر کو حیدر علی نے ایروڈ فتح کر لیا۔ انگریز
 جو دینم باڈی کا کمینڈر رہا تھا۔ اُس نے پچھلے سال حیدر علی سے
 یہ قول کر لیا تھا کہ اُس کے خلاف جنگ میں کام نہ کرے گا۔ لیکن
 اب جو کمینڈر پایا گیا۔ تو حیدر علی نے دینم باڈی کی تمام فوج کو مع
 کادیری پورم کی فوج کے گرفتار کر کے سرننگاپٹم کے محبس میں گھل
 گھل کر مرنے کو روانہ کر دیا۔ پھر حیدر علی نے گھاٹوں کے جنوب
 میں وہ تمام اضلاع فتح کر ڈالے جو انگریزوں نے اُس سے چھین
 لئے تھے۔ اور اب وہ مشرق میں مدراس کی طرف متوجہ ہوا۔ اس
 فوج کشی پر مدراس کی گورنمنٹ بہت سراسیمہ اور پریشان ہوئی اور
 کپتان بروک کو صلح کے کام پر مامور کر کے صلح کا پیام دینے کو بھیجا۔
 اس ملاقات میں حیدر علی نے صلح پر رضامندی ظاہر کی لیکن اُس
 ارکاٹ کے دغا باز نواب (محمد علی) کو کسی قسم کی رعایت دینے سے
 انکار کیا۔ اس پر صلح ملتوی ہو گئی۔ لیکن نواب حیدر علی خاں نے

اپنے مددگاروں و بہت سے حملوں کے نتیجہ میں متنازعہ تھا اب وہ مددگار
 کہیں کہہ رہا تھا اس کی گورنمنٹ خوف سے کانپ جاتی تھی۔ یہی اس نے
 اپنی فوج کے پہلی قبضہ کو ہتھوڑا درہ سے ہو کر مغرب کی جانب
 کوچ کرنے کا حکم دیا اور چھ ہزار اچھا چمڑہ سوار اور تھوڑے پیدل
 لیکروہ خود روانہ ہوا اور ساڑھے تین دن میں ۱۰۰ میل کا ڈھوا
 کر کے کوہ سینٹ کلا میں پہونچا اس سے پانچ میل پر جا پہنچا۔
 اب کیا تھا۔ نے انکو مشر ڈاکو پھیری اس سے صلح کی گنتو کرنے
 کے لئے متعین ہوا۔ حیدر علی نے پہلی یہ شرط چاہی کہ آئندہ فریقین
 ایک دوسرے کے مواقع جنگ دشمن پر مددگار ہوں۔ گورنمنٹ
 مدد اس لئے اس شرط کو منظور تو کر لیا۔ لیکن ضرورت کے وقت گورنمنٹ
 نے حیدر علی کی مدد نہ کی۔ ۲۹۔ مارچ ۱۷۶۹ء کو یہ جلسہ برخواست ہوا
 اور فریقین نے اپنے اپنے مقبوضہ مقامات جو دوران جنگ میں انہوں
 نے فتح کئے تھے اور اپنے اپنے قیدی ایک دوسرے کو واپس کر دئے
 ان مقامات میں ایک مقام کڑوڑ بھی تھا اور میسور کا اس پر پڑانا
 قبضہ تھا۔ آؤ یہ مقام اس وقت محمد علی کے قبضہ میں تھا۔ وہ بھی
 حیدر علی کو دیدیا گیا۔ کوئی شخص انکار نہیں کر سکتا کہ اپنی نقل و حرکت
 سے جو اس صلح سے قبل عمل میں آئی میسور کے سردار حیدر علی نے
 اپنی سلیقہ شعاری اور مادرزاد مدد برک کی ذکاوت کے اعلیٰ صفات
 دکھائے انہیں نہیں کیا۔ برخلاف اس کے مدد اس کی گورنمنٹ نے

حکیم بھی اور اپنے بودے پن کا ثبوت دیا اور نادانی سے دعا باز
محمد علی پر بھروسہ کیا۔ مگر حیدر علی نے ایسا نہ کیا بلکہ اُس نے محمد علی
کی فریب دہی کا پورا اندازہ کر لیا تھا +

کڑپہ کرنول - بلاری پر شکستی

وقایع ۱۱۸۵ ھ ہجری

جب نواب حیدر علی خاں انگریزوں کے ساتھ جنگ میں مصروف
تھے تو نواب عبدالحکیم خاں حاکم کڑپہ اور نواب منٹور خاں حاکم کرنول
اور راجہ بلاری نے نواب کے علاقوں کو لوٹا اور رعایا کو تنگ کیا تھا۔
اُس کا انتقام لینا ضرور تھا۔ اس لئے جب انگریزوں سے مصالحت
ہو گئی۔ تو نواب حیدر علی خاں چھ ہزار سوار و پیادہ مع توپخانہ کے لیکر
شکار کھیلتے ہوئے سواد کڑپہ میں داخل ہوئے۔ اور سواروں کو دیہات
کی لوٹ کا حکم دیا۔ حاکم کڑپہ نے یہ حال دیکھ کر ایک سفیر مع پانچ
لاکھ روپیہ نقد اور دو ماٹھی اور چار گھوڑوں کے نواب کے حضور میں
روانہ کیا اور عفو قصور کی درخواست کی۔ نواب نے پیشکش منظور
کر کے قصور معاف کر دیا +

لے نشان حیدری میں ان واقعات کا سنہ ۱۱۸۵ ھ ہجری میں واقع ہونا لکھا ہے +

پھر نواب نے سپکین ہٹی کی طرف کوچ فرمایا۔ یہاں میر غلام علی
 قلعہ دار نے نواب پر گولہ چلایا۔ اُس پر نواب کی فوج نے قلعہ کے اُس
 پاس کے کئی دیہات کو تاراج کر دیا۔ یہ حالت دیکھ کر میر غلام علی نے
 ایک وکیل کے ذریعہ سے دو لاکھ ہون اور پچاس ہزار روپے بابت
 جرمانہ اُس حرکت بیجا کے نواب کے حضور میں ارسال کئے اور اپنے
 تصور پر ندامت کا اظہار کیا۔ اس پر نواب نے وہ جرمانہ قبول کر کے
 اس کا قصور معاف کر دیا۔ اور کرنول کو روانہ ہو گیا۔ وہاں کے حاکم
 نے بھی سب سے بہتر ذریعہ رستگاری کا پیشکش اور معذرت کو
 سمجھ کر دو لاکھ روپے حضور میں ارسال کئے۔ اور انتقام گزشتہ سے
 امان پائی۔ زراں بعد نواب حیدر علی خاں منافق مرار راؤ کے علاقہ
 سے ہوتے ہوئے کرنول پہنچے۔ نواب کرنول پہلے اپنی فوج لے کر
 مقابلہ کو سامنے آیا۔ کیونکہ مسکین شاہ درویش نے اُس سے کہا تھا کہ ہم
 تیرے ساتھ ہیں تجھ کو شکست نہ ہوگی۔ لیکن جب مسکین شاہ نے
 نواب حیدر علی خاں کے جبروت و جلال کو دیکھا۔ تو نواب کرنول کو صلح
 کر لینے کی ہدایت کی۔ نواب منظور خاں حاکم کرنول نے پچاس لاکھ روپے
 نقد مع تقایس گراں بہا نواب کے حضور میں روانہ کئے۔ نواب نے
 قبول فرما کر اُس کو انتقام سے معاف کیا۔ اور دوسرے روز وہاں سے
 کوچ کر بنی کنڈہ اور پنڈی کنڈہ کی راہ سے سواد بٹاری میں داخل ہوا
 اور فوج کو قلعہ بٹاری پر گولے برسانے کا حکم دیا۔ اس کے علاوہ گولنڈانو

نے بڑے بڑے پتھر غباروں میں بھر کر غباروں کو قلعہ کی طرف چھوڑا۔ یہ پتھر باروت کے زور سے ہوا میں اُڑ کر قلعہ میں گرے جس سے حمہ سر کے لوگ زخمی ہوئے اور عورتوں میں ایک کھرام پڑ گیا۔ اور سب عورتوں نے راجہ کو گھیر کر فریاد کی کہ جو کچھ تیرے پاس ہے نواب کو دیکر عفو قصور کی درخواست کر۔ اس پر راجہ نے منظر ہو کر ایک وکیل مع قلعہ عریضہ اور دو لاکھ روپے نقد کے نواب کے حضور میں بھیج کر امان طلب کی۔ نواب نے اُس کی پیشکش کو قبول فرما کر انتقام سے درگزر کی +

یہیں نواب کو معلوم ہوا۔ کہ تاننیا مرہٹہ ناظم مریج بہ سبب اغوا گونہ راؤ اور امرت راؤ کے نواح دھارواڑ اور بادامی میں جو دولت خداداد نواب سے متعلق ہیں۔ لوٹ مار کر رہا ہے۔ نواب فی الفور تنگ بھدراندی کو عبور کر کے ایلنار کے طور پر قریب بنکا پور کے جانکا۔ سردار مرہٹہ وہ نواح چھوڑ کر اپنے مستقر کو چلا گیا۔ تب نواب نے سوادشا نور میں قیام فرمایا۔ نواب عبدالحکیم خاں جو کئی بار زک پانچکا تھا۔ اس مرتبہ خاص بنی زنجی سے پیش آیا۔ اور ایک لاکھ ۳۵ ہزار روپیہ خرچ یکروزہ لشکر ظفر پیکر انداز کر کے حاضر کیا۔ جو نواب نے خوشی سے قبول فرمایا۔ پھر تہربٹی۔ ڈا مل۔ کپل کے راجوں سے پیشکش لیتا ہوا بیجا نگر عرف اناگندی کے سواد میں خیمہ زن ہوا۔ اور راجہ مترج کو جو دواں کا حاکم تھا طلب فرمایا۔ یہ راجہ قوم سے پھرتی تھا اور دستور کے موافق کسی کو سلام نہ کرتا تھا۔ اس لئے اپنے بیٹے کو ایک لاکھ ہون دیکر نواب کے حضور میں بھیجا اور اپنے حاضر

ہونے سے معافی کا خواستگار ہوا۔ نواب نے اس کی درخواست منظور فرمائی۔ انانگندی کے سواد سے اٹھ کر بوکا پٹن کی راہ سے سواد ہاگل واڑی میں نزول اجلال فرمایا۔ یہاں کاراجہ سفاہت اور حماقت میں ضرب النشل ہو رہا تھا۔ اُس کو تفریح خاطر کے لئے حاضر ہونے کا حکم دیا گیا۔

یہ راجا فیون کا غیر معمولی حریص و شایق تھا۔ اپنے ملک کے تمام میصل کی فیون لے لیتا تھا۔ کوٹھے کے کوٹھے فیون سے بھرے ہوئے تھے۔ کبھی گھر سے باہر نہ نکلتا تھا۔ ہر دم فیون کا خواہاں اور اسکی بینک میں غرق رہتا تھا۔ اس کے محل کی پشت پر ایک تالاب وسیع اور تالاب کے اُس طرف ایک پہاڑ واقع تھا جب وہ بقریب سیر اپنے کوٹھے کی چھت پر بیٹھتا اور اُس تالاب اور پہاڑ کا نظارہ کرتا تو اپنے دربار والوں سے کہتا کہ کاش یہ پہاڑ فیون ہو جائے اور اس تالاب میں گھول کر کسو بنا بنایا جائے اور لوگ چاروں طرف

لے ایام سابق میں تمامی ممالک کرناٹک اور ملیار کنارہ رود کر شتاٹک بیجانگد عرف انانگندی کے راجوں کے پاس تھے آخر کار سلاطین قطب شاہیہ اور عادل شاہیہ اور نظام شاہیہ کی لڑائیوں میں بہت ملک اُن کے تھیں تفر سے نکل گیا۔ پھر اورنگ زیب کے عہد میں آدھ کمی ہوئی۔ نواب حیدر علیاں کے وقت میں چند پرگنات پر قانع ہو کر ایام حیات بسر کرتے تھے۔ اب یہ ریاست نظام حیدر آباد کے ماتحت ہے۔

بیٹھ کر نوش کریں۔ اور جب اُس کی رانی محل میں بلاتی۔ تو
 لونڈیاں باندیاں گھنٹوں منت سماجت کرتیں کہ مہاراج اُٹھے
 رانی صاحب یاد کر رہی ہیں۔ آخر میں ہاتھ پکڑ کر زبردستی اُٹھا
 لیتیں اور گرتے پڑتے کھینچ لے جاتیں + تب رانی کے پاس
 بیٹھ کر قدرے قلیل شیر برنج کھاتا اور اگر کبھی باغ کی سیر کو جی
 چاہتا جو اُس کے محل سے ایک تیر کے پتہ پر تھا تو صبح سے چلتا او
 اُونگھتا ہوا دوپہر تک باغ میں پہنچتا۔ اور اگر آنکھ کھل جاتی تو
 خادموں سے دریافت کرتا کہ ہم کو محل سے نکلے ہوئے کتنے روز
 ہوئے ہیں۔ دیکھے اب کب تک گھر پہنچا ہو۔ لوگ کہتے کہ آپ جلد
 قدم اُٹھائیں تو گھر پہنچا چند قدم سے زیادہ نہیں۔ یہ سن کر ہنستا او
 کہتا کہ جلد چلنا جانوروں کا کام ہے +

الغرض جب نواب کے سلام کو حاضر ہوا تو نواب نے اُس کی عجیب ہیئت دیکھ کر
 اور دنیا سے گیا گذرا سمجھ کر اُس کی بڑی خاطر کی۔ اور پوچھا کہ آپ کے
 علاقہ کا کیا حال اور خزانہ کی کیا حقیقت ہے اور آپ مجھے کیا نذر دینگے
 کہنے لگا کہ آپ کے اقبال سے کئی سومن افیون بھری پڑی ہے۔ اور
 دودھ پینے کے لئے کئی سو گائیں موجود ہیں۔ اور میری رانی آپ کی
 کنیز ہے۔ وہ منگی نہیں۔ کچھ زیور بھی اس کے پاس ہے۔ جو حکم ہو
 حاضر کیا جائے۔ نواب یہ باتیں سن کر ہنس پڑا۔ اور اُس راجہ کے
 افیون کے خرچ کو ایک گاؤں سیر حاصل نلیجہ کر کے باقی علاقہ پر

دیانت دار عملہ اور ناظم مقرر کر دیا۔ تاکہ وہ سب کا سبافیوں کے نام سے بریاد نہ ہو۔ اور اس کی رانی کو منتظم کر دیا۔ پھر پوری کامیابی سے بفتح و فیروزی خنداں خنداں سریر بنگ پیٹن کو واپس آیا۔

شہزادہ ٹیپو سلطان کی شادی مع

شادی ہائے دیگر

واقعہ ۱۸۵۷ء ہجری

جب نواب حیدر علی خاں نے بعض لڑائیوں سے فرصت پا کر برائے چندے سریر بنگ پیٹن میں آرام کرنا چاہا۔ تو انہیں دنوں میں شہزادہ والانتبار اور خاندان کی دوسری شادیوں سے فرصت پانا مناسب جانا۔ اور ٹیپو سلطان کے لئے امام صاحب بخشی نایطہ مرحوم کی لڑکی تجویز کی جس کے باپ کو اسی غرض کے لئے آرکاٹ سے لایا تھا لیکن خواتین محل نے اس تجویز سے اتفاق نہ کیا۔ کیونکہ وہ خاندان کی لڑکی نہ تھی۔ بلکہ انہوں نے رقیہ بانو صبیہ میاں لالہ شہید چرکولی کو جو برہان الدین سپہ سالار کی ایک حقیقی بہن تھی واسطے مناکحت شہزادہ ٹیپو سلطان کے تجویز کیا۔ نواب کو اپنی رائے سے ہٹنا پسند نہ آیا۔

آخر کار یہ تجویز پھیری کہ ایک شب میں دونوں لڑکیوں کے ساتھ ٹیپو سلطان کا نکاح پڑھایا جائے۔ چنانچہ نہایت شان و شوکت سے مجلس شادی ترتیب دی گئی۔ اول ایک مہینے تک تمام شہر اور لشکر میں نواب کی طرف سے سامان و عیش و دعوت مہیا کئے گئے۔ ارہاب نشاط گلی کو سچے رقص و سرود پر مامور ہوئے۔ تمام شہر آراستہ کیا گیا۔ محتاجوں اور مسکینوں کو ایک مہینے تک کھانا تقسیم ہونا رہا۔ غرض تکلف شاہانہ اور اظہار فیاضی میں کوئی دقیقہ باقی نہ رہا۔ پھر ایک شب کو تمام شہر کے گلی کوچوں میں چراغاں کیا گیا۔ اور ساعت سعید میں شہزاد ٹیپو سلطان کو پہلے امام صاحب بخشی نایط مرحوم کے دروازہ پر لے گئے۔ وہاں ان کی صاحبزادی کے ساتھ نکاح پڑھا گیا۔ پھر نوشہ کا ہاتھی لالہ میاں کے دروازہ پر آیا۔ یہاں اُن کی صاحبزادی کے ساتھ رسم نکاح خوانی ادا ہوئی۔ اور دونوں طرف سے مبارک سلامت کی دعوتیں چھ گئی۔ پھر شہزادہ والا تنبار کی دونوں بیگموں کو نہایت جاہ و احتشام سے رخصت کر کر شہزادہ کی حرم سرا میں پہنچایا گیا۔

زراں بعد نواب نے شہباز صاحب مرحوم کی ایک لڑکی کو تربیت علیخان نایط سے اور دوسری کو یسین صاحب بن یعقوب صاحب جمعہ دار سے بیاہ دیا۔ اور اپنی صاحبزادی کی شادی حافظ سید علی خلف شاہ صاحب دکھنی کے ساتھ کر دی۔ اور چند ماہ میں ان سب شادیوں سے فارغ ہو گیا۔

شکر کشی کرنا تانتیا مرہٹہ ناظم مریج کا باتفاق دیگر اور تسخیر کرنا نواب حیدر علی خاں کا ملک بلاری کو

نواب حیدر علی خاں کی روز افزوں فتحندیوں کو دیکھ کر نواب
بصالت جنگ ناظم ادھونی۔ اور مرار راؤ نواب حیدر علی خاں
کے خلاف طرح طرح کی کوششیں کیا کرتے تھے کہ کسی طرح اس کو
مات دے سکیں۔ آخر کار نواب بصالت جنگ نے اپنی کم عقلی سے
ممالک مفتوحہ حیدر علی کے تسخیر کا ارادہ کیا اور نظام حیدر آباد کو اس
مضمون کی عرضی بھی لکھ بھیجی کہ یہ کام آسانی سے انجام پذیر ہو جائیگا
اور ابراہیم خاں کو جس کا دھونس لقمہ تھا اور وہ اپنی بہادری کا
بڑا گھنڈہ رکھتا اور خود کو سب سے بڑھ کر مرد میدان جانتا تھا۔ اس
مہم پر روانہ کیا۔ اور جاسوسوں کی زبانی نواب کو معلوم ہوا کہ نواب
بصالت جنگ نے صفدر جنگ کو سپہ سالار بنایا ہے۔ اور مویشیللی
فرانس کو جو رستم جنگ کے خطاب سے مخاطب تھا قلعہ بلاری کی تسخیر

کا حکم ملے۔ اور یہ دونوں اس قلعہ کا محاصرہ کر رہے ہیں اور وہاں کا
 راجہ توپوں سے جواب دے رہا ہے۔ اور اب ابراہیم خاں بھی انکا
 شریک ہوئے کو آ رہا ہے۔ نواب نے یہ خبر سن کر محمد علی کبیدان کو
 پانچ ہزار سپاہی اور سات ہزار سوار اور باجی راجہ خشم پورہ ترکہاؤں
 کو (جو ایک دستہ سے زمرہ ملازمان میں داخل تھا) مع جمعیت مساب
 واسطے مقابلہ کے روانہ کیا۔ چنانچہ محمد علی کبیدان ایٹار کرپندرہ روز
 میں دھارواڑ پہنچ گیا۔ اور اپنی کچھ فوج کو مع توپخانہ ایک ٹال میں
 چھپا دیا۔ باقی فوج کے ساتھ ایک میدان میں خیمہ کا قیام کی اتفاق
 سے وہ دن دسہرے کا دن تھا۔ جس روز مرنے اپنے گھوڑوں کو
 رنگین اور زرین ساز و براق سے آراستہ کرتے اور ان پر سوار
 ہو کر وسیع میدان میں پھرتے اور ناچ رنگ کا تماشا دیکھتے ہیں۔ اور
 اپنے دشمن کو نقصان پہنچانے یا گاؤں لوٹنے کو فال نیک جانتے ہیں
 ابھی محمد علی اپنے کیمپ کو اچھی طرح قلم بھی نہ کر پایا تھا۔ جو مرہٹوں
 کا سردار تیس ہزار سوار اور آٹھ ہزار پیادے اور سولہ ضرب توپ
 لئے مع اطفال و نسوان زیور پوش گھوڑیوں پر سوار خراباں خراباں
 اُس میدان میں ظاہر ہوا۔ اور بایکد گیر ہنسنے کھیلنے پھرنے لگے۔ محمد علی
 نے کینگاہ کے سپاہیوں سے کہا بھیجا۔ کہ یہ شکار سامنے سے جانے نہ
 پائے۔ پھر کیا تھا توپوں سے گولے اور بند وقوں سے گولیاں برسنا
 شروع ہوئیں۔ اور دوسری طرف سے خود محمد علی اپنے سواروں کو

لیکر ان میں گھس پڑا اور تلوواروں پر دھریا۔ جس سے ہزاروں ^{سوار} خاک پر گر گئے۔ اور وہ مرغزار لالہ زار ہو گیا۔ اس ہنگام میں سب مرہٹوں کا سردار تانتیا بہادر بھی زخم کھاکر نیچے گرا اور محمد علی کے سواروں نے اُس کو مع بارہ اور سرداروں کے گرفتار کر لیا۔ اور تمام لشکر کو لوٹ لیا۔ کئی ہزار گھوڑے پکڑے گئے۔ بقیۃ السیف سوا بھاگ نکلے۔ بہت سی عورتیں بھی گرفتار ہو گئیں۔ آخر کو محمد علی نے فتح کا اتارہ بچوایا۔ اور اس اتفاقیہ موقع کی خداداد فتح پر خدا کا شکر بجالایا۔ اور ٹوٹا ہوا سامان نصف فیروں پر جو لشکر کے ساتھ رہتے تھے اور فوج دالوں پر تقسیم کر دیا۔ اور دوسرا نصف جو اعلیٰ قسم کا تھا نواب حیدر علی خاں کے حضور میں مع عرضداشت روانہ کیا۔ نواب اس فتح سے بہت خوش ہوا اور محمد علی کو عطاۃ خلعت فاخر اور جو اہر سے سرفراز کیا۔ اور لکھا کہ بصالت جنگ کی طرف سے دھونسا آرہا ہے تم گھونسا بکر جاؤ۔ اور دھونسا کے ٹنڈے کو توڑ دو میں بھی لشکر لے کر آتا ہوں۔ محمد علی نے بغور رد و شدت براہیم خاں دھونسا کے لشکر پر تاخت کی۔ اور دھونسا اب اپنی فوج لیکر بطریق یلغار دورا دن میں جنگ کی راہ طے کر کے تیسرے دن کی شب کو دفعۃً اچانک نواب بصالت جنگ کے لشکر پر جا پڑا۔ اور بندوقوں سے گولیاں اور تیرہ سانا شروع کئے۔ گولوں کے بدلے بان مارے گئے۔ بھٹا جنگ کے لشکر میں ہل چل پڑ گئی۔ اور سپاہ ہتیار اور گھوڑے

چھوڑ چھوڑ کر بحال پریشاں بھاگ نکلی۔ اور اُس لشکر کا سپہ سالار
 ننگے سر گرتے پڑتے مو شیر لالی (زنارسیس) کے دستہ فوج میں پہنچ گئے۔
 فرانیسوں نے اُسے اپنے حلقہ میں لیکر محفوظ رکھا۔ اور نواب حیدر علیؒ
 نے فتح کا تقارہ بجوا دیا۔ جب راجہ محصور نے ان واقعات کی خبر پائی
 تو وہ اس خیال سے کہ اب نواب حیدر علیؒ کے ہاتھوں خدا جانے میرا
 کیا حال ہو۔ اپنا ٹھوڑا خزانہ لیکر مع عورات کے جنگل کو بھاگ گیا
 پھر اس راجہ کے جینے یا مرنے کی کچھ خبر نہیں ملی۔ جب نواب حیدر علیؒ
 کو معلوم ہوا کہ قلعہ خالی ہے تو اُس نے اپنے معتمد کو واسطے جمع کرنے
 سامان مغرورۃ لشکر کے وہیں چھوڑا اور خود مع ایک دستہ فوج کے
 قلعہ میں داخل ہوا اور بے رحمت اموال و اسباب بشمار جورا جگان
 گزشتہ نے قرونوں سے اُس قلعہ میں جمع کیا تھا نواب کے ہاتھ آیا۔
 تب نواب نے اُس قلعہ پر اپنے قبضہ کا انتظام کر کے نواب بھالت
 جنگ کی خبر لینے کو کوچ کیا۔ اور سواد آدھونی میں پہنچ کر کیمپ قائم
 کر دیا اور اپنے ایک معتمد کے ذریعہ سے نواب بھالت جنگ کے
 پاس یہ پیغام بھیجا کہ سپاہ دو مہینے سے مصایب سفر برداشت کر رہی
 ہے۔ اور دارالامارہ سے خزانہ منگانا دقت کی بات ہے۔ اور ضروری
 مصارف کو روپیہ ہونا لازمی ہے۔ اس لئے تم بالفعل دس لاکھ روپیہ
 بھیج دو۔ نواب بھالت جنگ نے اس کو غنیمت جانا اور فوری طور
 روپیہ پیش کر دیا۔ تب نواب نے ابراہیم خاں دھونساکو دھونس

دینے کے لئے اُس کی طرف کوچ کیا۔ اس موقع پر محمد علی گیدان بھی مع اپنی جمیعت کے آلا۔ ابراہیم خاں نواب کی آمد کی خبر پا کر حیدر آباد کو چلتا ہوا۔ لیکن اُس کا لشکر پیچھے رہ گیا تھا۔ اسکو نواب کے سواروں نے جاد بایا۔ اور چالیس پچاس اونٹ محمولہ اشیاء نفیسہ اور دس توپ اور تیس ہاتھی چھین لئے۔ جب نواب کڑپہ اور راجہ چتیل درگ اور مراروڑ نے جو بھالت جنگ اور ابراہیم خاں کو مرد میدان بننے پر ابھارا کرتے تھے۔ نواب کے فتوح اور پے در پے غنیمت کا یہ حال سنا تو یہ تینوں اُن کو چھوڑ چھوڑ کر چپ چاپ اپنے اپنے علاقوں کو چلتے بنے۔ اور نواب حیدر علی خاں نے مع فوج ظفر موج بلاری کی جانب کوچ فرمایا۔

تسخیر قلعہ گتشی اور گرفتاری مراروڑ

واقعہ سالہ

مراروڑ ایک بہت ہی منافق اور دغا باز شخص تھا۔ اسی نے ترکہ راؤ کو نواب کے خلاف مشورہ دیا اور اُس کے ذریعہ سے فتنہ و فساد کی آگ کو مشتعل کیا تھا اسی نے نواب بھالت جنگ اور ابراہیم خاں و صونساد وغیرہ کو نواب حیدر علی کا حریف بنایا تھا۔

لیکن جب وہ سب ناکام رہے اور مخالفوں سے میدان خالی ہو گیا تو نواب حیدر علی خاں نے مرار اور اوڈ کی گوشمالی کرنا ضروری سمجھا اور ایک فوج مع توپخانہ لیکر قلعہ کٹی کا محاصرہ کیا۔ جس میں مرار اور اوڈ مع مستورات کے اقامت پذیر تھا۔ نواب کے گولندازوں نے قلعہ کی دیوار کو گولوں سے مشیک کر دیا۔ اور قلعہ پر سے بھی گولے آتے رہے لیکن جب نشہء محاصرہ سے قلعہ میں رسد کا جانا بند ہو گیا اور قلعہ کے اندر تالاب کا پانی خشک ہو گیا تو مرار اور اوڈ قلعہ سے نکل کر نواب کے پاس حاضر ہو کر معافی کا خواستگار ہوا۔ نواب نے ایک پیلچہ خیمے میں رہنے کو جگہ دی۔ پھر تمام قلعہ پر قبضہ کر کے اپنی فوج کا ایک دستہ وہاں متعین کیا۔ اُس کے علاقہ جات ضبط کر لئے۔ اور مرار اور اوڈ کو مع اُس کی عورتوں کے عزت کے ساتھ سریرنگ پٹن کو روانہ کر دیا۔ اور خود واسطے انتظام تعلقہ سوندر کے روانہ ہوئے۔ آگے بڑھ کر معلوم ہوا کہ مرار اور اوڈ کی کمک کو پونا سے چالیس ہزار سوار کی کمک آرہی ہے لیکن جب وہ فوج کڑک کے قریب پہنچی اور افسر فوج کو قلعہ کٹی کی فتح اور مرار اور اوڈ کے قید ہو جانے کا حال معلوم ہوا تو وہ اپنی فوج کو پونا واپس لے گیا۔

اس عرصہ میں نواب حیدر علی خاں کو محمد علی کیدان سے کچھ رنجش ہو گئی۔ نواب نے خیال کیا کہ اب محمد علی اپنی بہادری اور فتوح پر نازاں ہو کر دوسرا نواب بننا چاہتا ہے اور اکثر میری اجازت کے بغیر

اموال کثیر خرچ کر ڈالتا اور اسباب غنیمت تقسیم کر دیتا ہے۔ اس لئے اُس کو خدمت فوجی سے علیحدہ کر کے وظیفہ مقبول مقرر کر دیا۔ اس سے اس بات کا اندازہ کرنا بھی مقصود تھا کہ ایسی حالت میں وہ کتنا وفادار رہتا ہے۔ اور نیز دوسرے سرداروں کا ہوشیار کر دینا جو محمد علی کی نسبت نواب کا یہ برتاؤ دیکھ کر متنبہ ہو جائیں اور حد سے آگے بڑھنے کا قصد نہ کریں +

تسخیر قلعہ چیتل ورگ اور گرفتاری راجہ

وقایع ۱۱۸۸ ہجری لغایت ۱۱۹۱ ہجری

نواب حیدر علی خاں بہادر کو جب گرفتاری مرارو راؤ اور بندوبست گشتی اور سونہ دور وغیرہ سے فرصت ہوئی تو پالیکار چیتل ورگ کی جانب توجہ کی جو نواب کے مخالفوں اور منافقوں میں سب کا پیشوا تھا۔ اس کا کچھ حال پہلے لکھا جا چکا ہے۔ اب یہ اُس کے گزشتہ کردار کا نتیجہ ہے لکھا ہے۔ کہ اس کے پاس ایک کار باری تھا وہ اُس کے تمام ذخایر

لے صاحب حملات حیدری نے اس واقعہ کا وقوع ۱۱۸۸ ہجری میں لکھا ہے وہ بروئے ترتیب صحیح نہیں معلوم ہوتا اس لئے یہ ۱۱۸۸ ہجری کتاب نشان حیدری سے لکھا گیا +
لے لفظ پالیکار ایک خطابی لفظ ہے جیسے راجہ +

و اموال سے واقف تھا اور پوشیدہ طور پر نواب کو تسخیر چیتل درگ پر
 آمادہ کرتا رہتا تھا۔ اُس پر نواب نے بخشی ہیبت جنگ کو مامور کیا تھا
 لیکن اُس وقت پوری فتح حاصل نہ ہوئی اور دوسرے کام پیش آ گئے
 اور راجہ کا وہ کارپردار نواب کی ملازمت میں داخل ہو گیا۔ راجہ
 چیتل درگ نے اپنے رازدار نواب کے پاس رہنا مناسب نہ جانا۔
 اور نواب سے اُس کو بانواع تملق واپس طلب کیا۔ نواب نے اُس کو
 زمیندار اُنجی کے سپرد کیا کہ اُس کو راجہ چیتل درگ کے پاس پہنچا دے
 اور اُس کے ساتھ اچھا سلوک کرنے کی صلاح دے۔ جب وہ کارپردار
 شوم شکر راجہ چیتل درگ کے پاس پہنچا تو راجہ نے اُس کو خلعت فاخرہ
 اور عطاے جواہر سے عزت دی اور اپنے تمام امور کا مختار کل بنا دیا۔
 لیکن وہ کم حوصلہ و بد طینت تھا۔ چند ہی روز میں اُس نے کتنے شریفوں
 کو بے عزت کیا۔ تب راجہ نے اس کو قتل کرا دیا۔ اور اپنی ایک انگلی
 کاٹ لی۔ اور زمیندار اُنجی پر ظاہر کیا کہ اُس نکمہ رام نے مجھ پر خنجر سلایا
 تھا۔ میں نے وار خالی دیا۔ اور میرے نوکروں نے فی الفور اُس کو
 قتل کر ڈالا۔ جب یہ خبر نواب کو پہنچی۔ نواب نے فیض اللہ خاں سپہ
 کو واسطے باز پرس کے راجہ چیتل درگ کے پاس بھیجا۔ فیض اللہ خاں
 نے اُس کی تنہد کی۔ اُس پر راجہ مذکور نے ایک ہزار اشرفی اور
 ستر ہزار روپے بطور جرمانہ گستاخی پیش کئے۔ اور فیض اللہ خاں نے
 نواب کو لکھا کہ اُس کا قصور معاف کر دیا جائے۔ نواب نے معاف

کر دیا۔ اور سکھ دیا کہ راجہ ایک فوج اپنی طرف سے ہمارے پاس متین
 رکھے۔ چنانچہ راجہ نے دو ہزار سپہیل اور چھ سو سوار نواب کے زیر
 اثر رہنے کو روانہ کئے اور معاملہ رفت گزشت ہو گیا۔ بعد چند روز
 نواب نے راجہ چیتل درگ کو طلب فرمایا تاکہ اُس کے قیافہ اور
 باتوں سے اُس کے دل کا حال دریافت کرے۔ راجہ نے اُسے میں
 عذر کر کے حیلہ جوالہ سے کام لیا۔ اور اپنی فوج کو آراستہ اور قلعہ میں
 ہر طرح کا سامان جمع کرنے میں مصروف ہوا۔ اور اُس پاس کے ہند
 راجاؤں کو بصورت جنگ اپنی مدد کرنے پر متفق کیا۔ جب یہ خبریں نواب
 کو پہنچیں۔ نواب ایک لشکر جزار اور توپخانہ آتش بار لیکر بعزم سخیر
 قلعہ و علاقہ چیتل درگ روانہ ہو گیا۔ اور ایک سال کے اندر اُس
 پاس کے سب دشمنوں کو تہ تیغ کر کے میدان صاف کر دیا۔ اور ہر مقام
 مناسب پر اپنا قلعہ قائم کر کے قلعہ چیتل درگ کے قریب جا اُترا۔
 اور قلعہ کا محاصرہ کر کے ایک پہاڑی پر اپنا توپخانہ چڑھا دیا اور قلعہ
 پر گولہ باری ہونے لگی۔ اور اطراف قلعہ کا گنجان جنگل چھانٹنا جانے
 لگا۔ قلعہ پر سے بھی گولے آتے اور نواب کے لشکر کو نقصان پہنچاتے
 لیکن نواب کے گولہ انداز تمام دن کی گولہ بازی میں دیوار قلعہ کو جتنا
 منہدم کرتے رہے رات کو قلعہ کے پیدار پھر درست کر لیتے۔ اور دنوں
 کی گنتی سے کچھ نظر نہ آتا۔ اس سہ ماہی میں نواب نے دیکھ کر علی
 کبدان کو طلب کیا۔ جب وہ جاں نشان ہوا اور حاضر ہوا تو نواب نے

سب سرداروں کے سامنے یوں تقریر کی کہ محمد علی فقیروں کو ہاتھی گھوڑے
 بانٹ دیتا ہے اب ہم غازیوں اور مجاہدین کو کیا دیں۔ محمد علی نے زمین
 ادب کو بوسہ دیکر عرض کی کہ حضور کا غلام محمد علی فقیروں کو ہاتھی گھوڑے
 بانٹتا ہے حضور مجاہدین اور غازیوں کو منصب اور جاگیریں عطا فرمائیں
 نواب یہ جواب سُکنے نہ سہم ہوا۔ اور محمد علی کو بھلا سے خلعت فاخرہ و جواہر
 ہمیش بہا سرداری سپاہ سے۔ رافزاز کیا اور اُس کی سپاہ کا فی نفر دو روپے
 اضافہ کر دیا۔ جب محمد علی اپنے خیمہ میں آیا سب سپاہیوں اور فقیروں
 کو جمع کر کے اُن کی ضیافت کی اور وہ سب اشیاء فقیروں کے سامنے
 رکھ کر اُن سے دعا کا طالب ہوا۔ درویشوں کی طرف سے اُسکی بیخ کا
 نعرہ بلند ہوا۔ اور آسمان پر ابا بت کا دروازہ کھل گیا۔ اور محمد علی
 اُسی شب کو بعد از اسے نمازِ شفاء اپنی فوج لیکر ایک نہایت سنگین
 اور بچتے مکان پر قابض ہو گیا جو قلعہ کے پاس قلعہ کی حفاظت کرتا تھا۔
 اور وہاں سے ہر سمت کو کھلی راہیں کھلی ہوئی تھیں اور تلوار سے اُسکے
 محافظوں کو قتل کر ڈالا۔ اس مکان پر قبضہ ہوتے ہی قلعہ والوں کے
 ہوش جاتے رہے۔ اور اکثر لوگ قلعہ سے نکل کر لشکرِ حیدری میں
 آ رہے۔ لیکن چھ ہزار پیادے جو راجہ کے خاص ٹکھنوار اور وفادار
 تھے قلعہ کے بُرجوں سے توپیں مارتے اور جھانکیوں سے بند و قید
 چلاتے رہے۔ جب اُس کو زیادہ عرصہ گزر اتو نواب نے پانچ ہزار
 پیادے کرنا لگی اور دو ہزار سپاہی اور ایک ہزار سوار واسطے ماموت و

تاراج نواح قلعہ کے متعین کر کے خود وہاں سے کوچ کر دیا۔ اور چار
فرسنگ پر جا کر خیمے لگوا دئے۔ تاکہ راجہ نواب کے ہٹ جانے سے باہر
نکلے تو گرفتار کر لیا جائے۔ اس خیال کے بدلے ایک دوسرا خیال
پردہ غیب سے ظہور میں آیا یعنی راجہ چیتل درگ کے دوسلے پوجا
کرنے کو قلعہ کے باہر ایک مندر میں گئے تھے۔ غمازوں نے راجہ سے
کہہ دیا کہ تمہارے دونوں سائے نواب حیدر علیاں کے پاس گئے ہیں
تاکہ اُس سے انعام حاصل کریں۔ راجہ نے فی الفور اپنے سسر بے
کو قتل کر کے اُس کا مکان لوٹ لیا۔ تب ایک شخص نے دوڑ کر اُن کو
کو خبر کی۔ وہ بدحواس نواب کے لشکر میں پہنچے۔ اور اپنا حال ظاہر
کیا۔ نواب نے اُن کو معرفت راجہ ہرین ہلی کے سامنے بلا کر دونوں کو
دو خلعت فاخرہ مع جواہر گراں بہا کے عنایت فرمائے اور آئندہ اُنکی
باگیر موروٹی کے عطا فرمانے کا وعدہ فرمایا۔ اور اپنی خیمہ گاہ میں بڑے
آرام سے رکھا۔ جب اُن کو اطمینان ہوا وہ فوج حیدری کو ایک
تنگ راستہ سے ایک پہاڑ کی چوٹی پر چڑھالے گئے۔ جہاں سے
ٹھیک گولہ اور غبارہ قلعہ میں جاسکتا تھا۔ فوج حیدری نے وہاں
سات شبانہ روز گولے اور غباروں میں پتھر بھر کر قلعہ کے اندر
پہنچائے جس سے تمام قلعہ میں قیامت برپا ہو گئی۔ اور جو لوگ قلعہ سے
نکل کر بھاگنے لگے اُن کو محافظان فوج حیدری نے قتل کر کے اُنکے
ہتھیار چھین لئے *

آخر کو جب راجہ نے دیکھا کہ اُس کے سب وفادار لوگ مر چکے ہیں۔ اور جو ہیں وہ بھاگنے پر تیار ہیں تو جوش جہالت سے مسلح ہو کر باہر نکلا۔ محمد علی کبیدان کینگاہ میں بیٹھا ہی ہوا تھا۔ اُس نے فی الفور راجہ کو گرفتار کر لیا اور قلعہ میں داخل ہو کر راجہ کے حرم سرا اور سب کارخانوں پر اپنے معتمد می فظ متعین کر کے قلعہ کے ایک ایک سپاہی کو باہر نکال دیا۔ اور راجہ کو ساتھ لیکر بارگاہ حیدری میں حاضر ہوا نواب حیدر علی خاں اُسکی اس کارگزاری سے بیحد راضی ہوئے۔ اور اپنے ہاتھ سے ایک مِرضع تلوار عنایت کی اور مالائے مروارید منگا کر محمد علی کو پہنایا۔ اور راجہ کو مع اُس کے لواحق کے مضبوط ہرقہ کے ساتھ سریرنگ پٹن کو روانہ کر دیا۔ نقار خانہ میں فتح کے شادیانے بجنے لگے۔ فقراء و مساکین کو روپیہ تقسیم ہونے لگا۔ غازیان اور مجاہدین کو جنہوں نے بڑی تکلیفیں اٹھائیں اور جان توڑ کر کوششیں کی تھیں۔ انعام معقول عنایت کیا گیا۔ اور اُس قلعہ اور مالک متعلقہ و مفتوحہ نواح مذکور کا انتظام دولت خاں کو سپرد کیا۔ اور اُس کو اُس کا مختار کل بنایا۔ دولت خاں وہ لڑکا ہے جو نواب نے سستی منگل میں پایا تھا۔ جبکہ مندرجہ وزیر سیور وہاں ٹھہرا ہوا تھا اور اُسکے خُص و صورت کو دیکھ کر اپنے فرزند کی طرح اُس کی پرورش کی۔ پھر وہ تعلیم و تربیت کے لئے نشان حیدری میں لکھا ہے کہ راجہ مذکور ۱۱۹۱ھ ہجری میں گرفتار ہو کر مع عیال و اطفال سریرنگ پٹن کو بھیجا گیا *

آراستہ ہو کر اس درجہ کو پہنچی کہ نواب نے اُس پر ایسی بھاری سخت
کا بھروسہ کیا +

لیون۔ بی۔ بورنگ صاحب سی ایس آئی چیف کمشنر میور لکھتے
ہیں کہ چینل درگ کے پالیکار دراجہ نے حیدر علی سے مخالفت اور
منافقت کر کے مادھوراؤ کے ساتھ سازش کر لی تھی۔ جب حیدر علی
نے مرہٹوں سے فرصت پائی تو چینل درگ کی طرف متوجہ ہوا۔
چینل درگ ناہموار اور ویران کوہستان کے دامن میں کئی میل
تک آباد تھا اور بڑیوں کی طولانی قطار سے گھرا ہوا تھا۔ حیدر علی
نے اس مقام کا محاصرہ کیا۔ اور تین جیسے تاک محاصرہ کی کارروائیاں
کرتا رہا۔ آخر کار ایک معقول نذرانہ پیش کیا گیا اور پالیکار چینل درگ
نے وعدہ کر لیا کہ وہ آئندہ حیدر علی کے جھنڈے کا شریک رہے گا۔
اسی عرصہ میں حیدر علی نے یہ خبر پائی کہ مرہٹوں کی ایک بڑی فوج
اُس کی سرحد پر پہنچی ہے۔ وہ اُس طرف متوجہ ہوا۔ مرہٹہ افواج
کا سردار ہری پنٹہ تھا اور اُس کے ساتھ ساتھ ہزار سوار اور
اسی نسبت سے پیدل سپاہ اور توپخانہ تھا لیکن حیدر علی نے
مختلف تدبیروں سے اُس کو پیچھے ہٹایا۔ اور دریائے کرشنا اور
تنگ بھدرا ما بین ملک پر قبضہ کر لیا۔ اور دوسرے چھوٹے چھوٹے
مقامات کو لیکر ایک طولانی محاصرہ کے بعد دھاکوڑ کو بھی فتح کر لیا
اور اس نواح کے سب سرداروں نے حیدر علی کی اطاعت قبول

کر لی۔ لیکن چٹیل درگ کا راجہ دور سے تہاشادیکھتا رہا تب حیدر علی اس غرض سے لوہا کہ چٹیل درگ کے پائیکار کو گوشمالی دے کہ حال کی لشکر کشیوں میں اُس نے مدد کیوں نہیں دی۔ اس سردار نے بڑی بہادری سے مقابلہ کیا۔ مگر اُسکی فوج میں تین ہزار سہتا بھی تھے۔ اُن کو جیہ علی سنے اپنی طرف بلا لیا۔ تب دیکیری ٹانگ پائیکار (راجہ) چٹیل درگ نے مجبور ہو کر حیدر علی کے قدموں پر سر دھر دیا۔ حیدر علی نے اس مقام کو ٹوٹ کر راجہ چٹیل درگ کو مع اس کے خاندان کے سرنگا پٹم کے محبس میں بھیج دیا۔ اور اُسکی قوم کے بیس ہزار باستاندے گرفتار کر کے سرنگا پٹم کو لے گیا۔ اُن میں سے رٹاکوں کو تربیت دیکر سپاہی بنایا۔ اور یہ سب جبر یہ مسلمان کر لئے گئے۔ یہ گردہ ٹیپو سلطان کے زمانہ میں بہت ترقی کر گیا تھا۔ اور یہ فوج چیلوں کی فوج یا مریدوں کی فوج کہلاتی تھی۔

ہم کہتے ہیں کہ حیدر علی نے اُن کو ہرگز ہرگز جبر سے مسلمان نہیں کیا۔ نہ اسلام جبر سے مسلمان کرنے کی اجازت دیتا ہے۔ نہ حیدر علی ایک متعصب شخص تھا جو ایسا جبر پسند کرتا ہو۔ چنانچہ خود صاحب موصوف اُسکی مجموعی تعریف کے موقع پر اُسکو بے تعصب تسلیم کرتے ہیں۔ اُن اُس نے کچھ رعایتیں خاص کر رکھی تھیں جو مسلمان ہونے کی صورت میں فائدہ پہنچاتی تھیں اسلئے اس وحشی گروہ نے اُس سے فائدہ اٹھایا اور خود کو بُری حالت سے نکال کر اچھی حالت میں پہنچایا۔

تسخیر بلاد کتر پہ و گنجی کوٹہ وغیرہ

واقعہ ۱۱۹ ہجری

نواب حیدر علی خاں نے تسخیر قلعہ و ممالک متعلقہ و نواح چیتل در سے فرصت پا کر خود کو بیمار بنا لیا۔ سب میں بیماری کی شہرت ہو گئی پھر تین چار روز کے بعد اپنے امیروں کو جلوت سے خلوت میں یاد کر کے سمجھایا کہ میں خلوت میں بیٹھتا ہوں تم میرے انتقال کی خبر شایع کر دو۔ اور سب انتظام بطور خود قایم کر رکھو۔ اور ایک فرضی تابوت بنا کر سریر نگ پٹن کو روانہ کرو تا لوگ جانیں کہ نواب حبیب علیاں کا جنازہ جا رہا ہے۔ اور اس خیال کے موافق خود ایک خیمہ میں روپوش ہو گیا اور دفعۃً اُس کے انتقال کی خبر شایع ہو کر ماتم برپا ہو گیا۔ اور امیروں نے ایک نہایت آراستہ تابوت زر تار دو شانہ ڈالکر زر کار شامیانہ کے زیر سایہ سریر نگ پٹن کو روانہ کیا تا بوت کے سامنے عود و عنبر کی انگلیٹھیاں سلگ رہی تھیں۔ اور آگے پیچھے حافظوں کا غول آیات قرآنی پڑھتا جاتا تھا۔ سو گوار سپاہیوں کی ہر قدم ساتھ تھا جو اپنے ایسے بہادر آقا کے لئے روتے چلے جاتے تھے۔ اور تمام لشکر اور اطراف میں ایک غیر معمولی پریشانی پھیلی ہوئی تھی۔ جو سناتا تھا

افسوس کرتا تھا۔ اور امیروں نے مالی اور فوجی ہر قسم کے انتظامات سچے خود اسی طرح قائم رکھے تھے۔ لیکن لشکر میں ایک تنہکہ اور تلامطم برپا تھا جب اس واقعہ کی خبر منتشر ہوئی تو جیسے دوستوں کو رنج پہنچتا تھا ویسے ہی دشمنوں میں خوشی کے آثار ظاہر ہوئے۔ از انجملہ نواب حلیم ناں حاکم کڑپہ نے یہ خبر سنکر شیرینی تقسیم کی۔ اور مجلس عیش و تہنیت دے کر شادیانے بجاتے۔ اور نواب کے پرچہ نویس کو شہر بدر کروا دیا۔ نواب کو یہ حال معلوم ہو گیا۔ بعد چند روز خیمہ مخفی سے نکلکر خیمہ دربار میں نشست فرمائی۔ اور محفل جشن مقرر فرما کر سب امر و اہل لشکر کو شاد و سرور کر دیا۔ اور غربا و فقرا پر زکثیر تقسیم کیا گیا۔ اور ایک دم سے تمام فوج میں خوشی کے شادیانے بجنے لگے۔ بعد چند روز نواب نے ایک زبردست فوج مع توپ خانہ لیکر جانب کڑپہ کوچ کیا۔ نواب کڑپہ نے اپنا ایک سفیر بھیج کر رخہ بندی کرنا چاہی۔ لیکن نواب حیدر علی ناں نے اس سفیر کو بے نیل مرام واپس کیا۔ تب نواب عبدالجلیم ناں نے اپنے دو بھتیجوں کی سرکردگی میں ایک فوج روانہ کی۔ کڑپہ سے چار فرسنگ میر علی رضا ناں کی فوج سے مقابلہ ہوا اور افغان غالب آئے۔ اس پر نواب حیدر علی ناں نے رات کو تماخت کی۔ اس سے پٹھان منتشر ہو کر کڑپہ کی طرف بھاگے نواب نے تعاقب کیا۔ اور صبح ہوتے لڑائی ہونے لگی۔ اور دوپہر تک جنگ ہوتی رہی۔ افغانہ بڑی مردانگی اور استقامت سے لڑے دوپہر تک نواب حیدر علی ناں کے دو ہزار آدمی کام آئے اور افغانہ

نے ایک خاص قلعہ میں جا کر پناہ لی۔ نواب حیدر علی خاں نے گولندہ انو کو دیواریں گولے مارنے کا حکم دیا۔ تھوڑی دیر میں وہ کمزور دیوار گر گئی۔ بہت سے افغان تلوار سے مارے گئے۔ اور تین سو افغان گرفتار کر لئے گئے۔ اور شہر کو بے مستحضر ہو گیا۔ اور نواب حیدر علی خاں نے اپنے کارپردازوں کو حکم دیا کہ نواب عبدالحلیم خاں کے دونو بھتیجوں کو علیحدہ خیمہ میں اور باقی افغانہ کو دوسرے خیموں میں نظر بند رکھیں۔ دوسرے روز نواب نے ابو محمد کو برادر زادگان عبدالحلیم کے پاس بھیجا کہ وہ بتیار دیدیں۔ اُس وقت نواب عبدالرزاق خاں دولت زئی کے چار بیٹے اور بیٹھے ہوئے تھے۔ جب ابو محمد نے نواب کا پیغام اُن کو پہنچا دیا۔ اُنہوں نے کہا کہ جب تک دم میں دم ہے۔ ہتھیار نہیں ڈالتے جاسکتے۔ اور فی الفور وہ چاروں تلواریں لے کر اُٹھ کھڑے ہوئے کئی دربانوں کو قتل کر کے نواب حیدر علی خاں کے خیمہ پر آپڑے۔ اُن میں تین شخص مارے گئے۔ اور چوتھا خیمہ کے اندر تک پہنچ گیا۔ تب نواب خنجر سے اپنا خیمہ کاٹ کر نکل گئے۔ اور وہ مار لیا گیا۔ زراں بعد سوائے سادات و شیع کے سب افغانہ قتل کر ڈئے گئے۔ نواب عبدالحلیم خاں قلعہ بندھوت میں جا بیٹھا تھا۔ اب اس واقعہ کا حال سُن کر اُس نے شہر میں منادی کرادی کہ سب ملازم اور رعایا خوش باش رات کے وقت اپنے مال اور ناموس لیکر قلعہ چٹیل میں پہنچ جائیں اور حلیم خاں نے بھی اپنا زر اور جو اہر شہر والوں کے ساتھ روانہ کیا۔ جب یہ خبر

سواران یغاگر حیدری نے سنی نے الفور گھوڑے دوڑا کر اس جوان یغا
 پر پہنچ گئے بہتوں کو قتل کیا۔ اور باقی ماندہ کو اسیر کر کے مع اموال مغرتہ
 کے دوسرے روز نواب کے حضور میں حاضر لائے پھر قلعہ سدھوت کا
 محاصرہ کیا گیا۔ اور میر علی رضا خاں نے اپنی فوج لے جا کر قلعہ کنہی کوٹہ کو
 فتح کر لیا۔ اور یہ خبر سن کر علیم خاں نے اپنے دیوان عبدالرسول کو محمد غیاث
 کے ساتھ معافی مانگنے کیلئے نواب کے پاس بھیجا۔ نواب نے کہا کہ اگر
 تمہارا مکمل سلامتی چاہتا ہے۔ تو اپنی باقی ماندہ سپاہ کو قلعہ
 سے باہر نکال دے تاکہ ہماری فوج قلعہ میں جا کر فتح کا نشان اڑائے
 آخر کار ایسا ہی ہوا۔ کہ نواب عبدالعلیم نے اپنے سپاہی
 باہر نکال دئے۔ اور نواب حیدر علی کی فوج نے اندر جا کر قلعہ پر قبضہ
 کر لیا۔ نواب عبدالعلیم خاں اپنے دیوان خاص میں مسند امارت پر
 خاموش بیٹھا ہوا تھا۔ ادب شناس افسروں نے سامنے جا کر پاکی
 لگا دی۔ جب وہ چپ چاپ ٹھنڈی سانس بھر کر سوار ہو لیا۔ پھر
 اس کی حرم سرا میں پاکیاں پہنچ گئیں۔ اور نواب کی خواتین عصمت
 ان میں سوار ہوئیں۔ اور یہ معزز گروہ نواب کی خیمہ گاہ پر نواب کے
 سامنے لایا گیا۔ نواب نے خان ذیشان کو مع اس کے اہل حرم کے
 علمدہ خیموں میں عزت کے ساتھ رکھا۔ اور میر علی رضا خاں کو واسطہ
 حفاظت اور انتظام شہر کرڈپہ کے چھوڑ کر سرسبز ناک پتن کو کوچ کیا۔
 اور نواب عبدالعلیم خاں کو مع اس کے توابع اور لوہو حق کے شہر گجام

یسی عزت اور احترام سے رہنے اور اس کے تمام مصارف خاطر خواہ
 ہوئے کا بندوبست کر دیا۔ لیکن بہت تھوڑے عرصہ میں خان مومن
 نے رحلت کی۔ زان بعد وہ بد نصیب زن و مرد بھی یکے بعد دیگرے
 تھوڑے زمانہ میں انتقال کر گئے۔ کُلُّ مَنْ عَلَيهَا فَاِنْ وَيَقِيْ اَسْمٰہُ
 رَبِّكَ ذُو الْجَلَالِ وَالْاِکْرَامِ

یعنی بنی۔ بزرگ صاحب سی۔ ایس۔ آلی چیف کشر بیٹور الحاقی کڈاپہ
 (کڑاپہ) کے تعلق کہتے ہیں۔ کہ حیدر علی نے اپنے بیٹوئی میر علی رضا خان
 کو جو میر صاحب کہلاتا تھا، عرب الحلیم خاں نواب کڈاپہ کے مطیع کرنے
 کے لئے روانہ کیا۔ اس نواب نے جنگ مرٹھہ کے وقت حیدر علی کا
 ساتھ چھوڑ کر نظام کے ساتھ اتفاق کیا تھا اس کا بدلا لینا منظور
 ہوا۔ لیکن میر صاحب مضبوط اور جفاکش افغانوں کو مطیع نہ کر سکا۔
 اور کڈاپہ کے افغانوں نے میر صاحب کا نہایت سخت مقابلہ کیا۔ اس لئے
 جب حیدر علی کو چٹیل درگ کے محاصرہ سے فرصت ہوئی۔ تو وہ دھاڑے
 کرتا ہوا میر صاحب کی مدد کو جا پہنچا۔ اور کڈاپہ کے شمال ”دھو“
 پہنچ کر افغانوں سے ٹھہر ہو گئی۔ ان کو حیدر علی کی فوج کثیر نے
 چاروں طرف سے گھیر لیا اس لئے وہ اطاعت پر مجبور ہوئے۔ اور جلدی
 نے بخشی ان لوگوں کو اپنی ملازمت میں لے لیا۔ جنہوں نے اپنی ملک
 حلالی کی منہانت دے دی۔ لیکن ان میں اثنی سو بار
 ایسے تھے۔ جو منہانت نہ دیکے اور انہوں نے تمبیار دینے سے

بھی انکار کیا۔ حیدر علی نے سہی ان کی جو غمزدی کا پاس کر کے اُن کو
 ہتھیار دینے پر مجبور نہ کیا۔ اور وہ ہتھیار سمیت ٹھہرائے گئے
 مگر افغانوں کی دغا بازی تو مشہور ہے۔ وہ آدھی رات کو اُٹھے
 اور اپنے حفاظتی گارڈ کو مغلوب کر کے ہلاک کیا۔ اور حیدر علی کے
 غیمے تک جا پہنچے۔ آہٹ پا کر حیدر علی جنگ پڑا۔ اور اپنے بستر
 پر تکیے وغیرہ رکھ کر ان کو چادر اڑھا دی۔ گو یا حیدر علی نے خبر سونا
 ہے، اور خود دیرھ کی قنات کاٹ کر نکلیا۔ اتنے میں سب جاگ
 اٹھے۔ اور ان افغانوں کا قتل شروع ہو گیا۔ اور کچھ گرفتار کر کے
 ان کے ہاتھ پاؤں کاٹے گئے۔ اور ہاتھی کے پاؤں سے بندھوا کر
 تمام کیمپ میں گھسیٹا گیا۔ کڈاپہ کا نواب سدھوت بھاگ گیا۔
 جو کڈاپہ سے مشرق کی طرف تھوڑے فاصلہ پر تھا۔ لیکن چند روز کے بعد
 جب اس کی جان اور ناموس کے عزت کی ذمہ داری کر لی گئی۔ تو اُس
 نے اطاعت قبول کر لی۔ اور وہ مع جملہ خاندان کے سرنگا پٹم بھیجا
 گیا۔ وہاں جا کر اس کی حسین ہمشیرہ سے حیدر علی نے شادی
 کر لی۔ وہ بخشی بیگم کے نام سے سرفراز ہوئی +
 پھر اس رشتہ داری کے ذریعہ سے سانواڑ کے نواب عبدالکیم خان
 کو اپنا جانب دار بنالیا۔ یعنی اس کے بڑے فرزند سے حیدر علی نے
 اپنی لڑکی کی شادی منظور کی۔ اور اپنے بیٹے کریم صاحب کی
 شادی نواب عبدالکیم کی دختر سے کر دی اور اُس خراج میں

جو کڈاپہ کا نواب ادا کیا کرتا تھا۔ نصف کی تخفیف کردی اور نواب
مذکور نے دو ہزار سوار حیدر علی کی حربی خدمات کیلئے دینا منظور
کئے۔ یہ جملہ کارروائیاں حیدر علی کے حسب دلخواہ عمل میں آئیں اور
۱۷۶۹ء میں یہ شادیاں سرنگاپٹم میں دونوں سرداروں کی
سوجوگی میں بڑی دھوم دھام سے ہوئیں +

پھوٹے شاہزادہ کریم کی شادی

مع شادی دختر

۱۱۹۲ھ ہجری

نواب حیدر علی خاں نے ایک نکاح مہدی بیگ جمعدار کی لڑکی
سے کر لیا تھا۔ اس کے بطن سے شاہزادہ کریم صاحب اور ایک لڑکی پیدا
ہوئی۔ نواب کو اچھی جگہ ان کی شادیوں کی فکر تھی۔ اور اکثر آغا غنہ سانور
کے ساتھ جنگ و جدل جاری رہتی تھی اس لئے نواب نے اس
قرابت کے ذریعہ سے اس کو دور کرنا چاہا اس غرض سے نواب حکیم خاں
والے سانور کے پاس اپنے مختار روانہ کئے۔ انہوں نے نہایت حسن تدبیر
سے خان ذی شان کو مصالحت باہمی پر راضی کر پایا۔ اور

آخر کاریہ بات ٹھیری کہ نواب حکیم خاں کی لڑکی شاہزادہ کریم کے تھیں
 بیابہ دی جائے۔ اور شاہزادہ کریم صاحب کی بہن نواب حکیم خاں
 کے صاحبزادہ والاتباع عبدالغیر خاں عرف خیرامیاں سے بیاہی جائے
 چنانچہ یہ دونوں شادیاں نہایت دھوم دھام اور تزک و احتشام
 سے ۱۱۹۲ھ ہجری بقیع سرینگ پتن انجام پذیر ہوئیں +

نظام حیدر آباد اور پیشوائے پونا کا نواب حیدر علی خاں کو انگریزوں

کے خلاف ابھارنا

وقائع ۱۱۹۴ھ

جب مالک دکن پر انگریزوں کی یورش زیادہ ہوئی۔ اور ان کے
 مقابلے میں حیدر علی خاں کی معرکہ آرائی کی خبریں شائع ہوئیں۔ تو نواب
 نظام علی خاں ناظم حیدر آباد اور کارپردازان ریاست پونامنے متفق
 ہو کر نواب حیدر علی خاں کے پاس اپنے اپنے معتمد مع تحائف روانہ

کہے۔ اور نواب کے نام مخفی خطوط لکھ کر دئے۔ ان خطوط کا مضمون
 یہ تھا کہ انگریزوں نے ممالک بنگالہ پر قبضہ کر ہی لیا ہے۔ اب وہ
 جنوبی ہندوستان کو بھی فتح کر لینا چاہتے ہیں۔ آپ کے ممالک پر ان
 کا خیال رجوع ہے۔ اس کے ساتھ حیدر آباد اور پونا کو بھی منظم کرنا
 چاہتے ہیں۔ اور روز بروز اپنے پاؤں کو بڑھاتے جاتے ہیں۔ چھ
 ہمارے اور آپ کے درمیان لڑائیاں رہتی ہیں۔ لیکن یہ
 گھر کی بات ہے۔ کسی بیرونی قوم کی مداخلت نہ ہونا چاہئے۔ اسے
 وقت میں لازمہ ہوشمندی یہ ہے کہ ہم اور آپ متفق ہو کر ان کو
 اس ملک سے نکال دیں۔ آپس میں ایک دوسرے کے معاون ہونے
 سے یہ مشکل آسان ہو سکتی ہے۔ اور ہم طور پر آپ کے شریک ہیں۔
 تب نواب حیدر علی خاں نے ان خطوط کا یہ جواب دیا کہ آپ نے
 اپنی ریاستوں کا انتظام نادان لوگوں کے ہاتھ میں چھوڑ دیا ہے
 جو مہات مالی دہلی کا انتظام بطور شالیتہ نہیں کر سکتے آپ کی فوجوں
 کا یہ حال ہے۔ کہ لڑائی کے وقت آپ کے نام فنگ کا لحاظ نہیں
 کرتیں۔ اور نہ وہ صعوبات جنگ کی متحمل ہو سکتی ہیں۔ جہاں ذرا خوف
 کا توقع آیا۔ وہ فی الفور جان بچا کر بھاگ جاتے۔ کو غنیمت جانتی ہیں
 اور آپ اپنے قول و فعل پر قائم نہیں رہتے۔ برخلاف اس کے سب
 انگریز ایک نل اور ایک زبان رکھتے ہیں۔ لڑائی کے وقت جان
 لڑاتے اور اپنے نشان کی عزت پر جان دیتے ہیں۔ قواعد جنگ

میں سب سے زیادہ مشاق ہیں۔ اولوالعزمی ان کے رگ و پے میں
سمائی ہوئی ہے۔ پس ایسی قوم سے لڑنا ہر شخص کا کام نہیں۔ اور
اگر نے الحقیقت آپ اس ارادہ پر مستقل رہنا چاہتے ہیں تو بسیم
اپنا اپنا خزانہ اور اپنی اپنی فوج مع تو بیچنا لیکر پائیں گھاٹ میں آجائیے
اس وقت یہ دو ہشتاد بھی آپ کی شرکت سے دریغ نہ کریں گے۔ اور اگر
بطور سابق کے یہ ارادہ بھی نقش بر آب ہے تو غلصہ کو اس زحمت
سے معاف کیجئے عجیب یہ صاف صاف جواب پہنچا۔ تو دونوں نے اپنے
عزم پر مستقل رہنے کا حلفا بردے قسم اقرار کیا اور آخر کو یہ قرار
پایا کہ:

۱۱، نواب ناظم علیخان ناظم حیدر آباد وسطے انتزاع و تسخیر آج بندری
اور تھیلی پٹن کے فوج بڑھائیں۔ اور

۲، پیشوا فرمانروائے پونا کا لشکر بندری کی تسخیر کو روانہ ہو اور
۳، نواب حیدر علیخان ارکاٹ کی تسخیر کو فوج لے جائیں۔

اس قرار داد پر نواب حیدر علیخان نے اپنی فوج کے باقاعدہ
جائزہ کا حکم دیا کہ ہر سوار اور ہر سپاہی اور ہر قسم کے سامان کو
اپنی آنکھ سے دیکھ لے اس وقت اس تفصیل سے جائزہ صحیح پایا گیا:

سواران رسالہ خاص سپاہیاں بار سواران ہواگر سواران سلحدار
۱۲۰۰۰ ہزار ۲۷۰۰۰ ہزار ۲۰۰۰۰ ہزار ۱۵۰۰۰ ہزار

لے ایکٹ اس وقت میں علاقہ جات پائیں گھاٹ کا دارالامارت تھا۔

حملہ الہتر ہزار سوار و پیادہ علاوہ افواج راجگاں مطیع کے اردوے
 محلے میں حاضر پائے۔ اور سماں حرب بے انتہا بے شمار بھرا دیکھا
 تب ماہِ جبِ سالِ ۹۴۲ ہجری میں فوجِ مذکور مع ستر فرب توپ اور کئی ہزار
 اونٹ محمولہ زینورک و بان و باروت وغیرہ کے سریزنگ پن سے
 ٹکڑے نواحِ کلبپاک میں خیمہ زن ہوا۔ تمام دشت الارزار نظر آنے
 لگا۔ اور اپنے چھوٹے شاہزادہ کریم صاحب کو مع فوج و سواران لیا کر
 محمود دہلہ کو رہا نہ فرمایا اور خود وہاں سے کوچ کر کوہِ پتر نائل کو
 ناظمِ ارکاٹ کے قبضہ سے نکال لیا۔ اور اپنا قبضہ قائم کر کے آگے بڑھا۔
 اور قلعہ چیت ہتہ قلعہ دار کاٹ کے قبضہ سے نکال لیا اس مقام سے
 اپنے بڑے شاہزادہ والا تباریشیو سلطان کو مع فوج زبردست کے
 واسطے تسخیر مقاماتِ ارنی اور تھری کے مامور فرمایا اور خود مع ایک
 فوج ظفر موج اور توپخانہ آتشبار کے شہر ارکاٹ کی تسخیر پر متوجہ ہوا
 اور قریب شہر پہنچ کر اپنی فوج کے بیلداروں کو مورچے اور دوسرے
 بنائے کا حکم دیا۔ اُدھر سے بیر بر قلعہ دار اور نجیب خاں سالار جنگ پانچ
 ہزار سپاہی اور دو ہزار سوار اور چار سو شریف و جاں نثار ہمراہ
 لے کر مستعد پیکار ہوئے اور سکناے شہر میں سے تین ہزار دیکھ
 اپنے اہل دیوال کی حفاظت کا خیال کر کے قلعہ کی حفاظت اور حرارت
 پر آمادہ ہو گئے۔ اور دونوں طرف سے گولہ باری شروع ہوئی۔

نتیجہ روانگی کریم صاحب ٹیپو سلطان

اب ہم یہاں کا حال یہیں چھوڑ کر ان دونوں شاہزادوں کی فتوح
خداداد کا حال لکھتے ہیں جو درمیانی واقعات میں داخل ہے۔ یعنی
شاہزادہ کریم صاحب نے حسب الارشاد پدر عالیقدر محمود نادر
پر چڑھائی کی اور اس کا محاصرہ کر لیا یہاں سینکڑوں تاجر رہتے تھے
اور اقسامِ پشمینہ اور جواہر اور اجناسِ تجارتی ان کے گھروں میں
بھرے ہوئے تھے۔ ان کے علاوہ محمد مکرم یہاں کا ملک التجار تھا۔
اس کے تین جہازوں میں کروڑوں روپے کا مال آیا ہوا تھا اور
۳۵ ہاتھی اور بیگوں کے ساتھ ٹانگن اس نے نوابوں اور امیروں
کو تحفہ دینے کے لئے رکھے تھے۔ اب سب سامان پر شاہزادہ نے
قبضہ کر لیا۔ اور محمد مکرم کو اسیر کر کے مع تمام سامان کے نواب علی علی
خان کے حضور میں حاضر ہوا اور محمود نادر کی روک تھام کو ضروری
سپاہ چھوڑ آیا۔

اور ٹیپو سلطان نے قلعہ ارانی کا محاصرہ کر کے گولہ باری شروع
کر دی اور بخشی بدر الزماں کو اس کام پر مامور کیا جب گولہ باری ہونے
لگی تو حسین علیخان قلعہ دار نے شاہزادہ والا تبار کے حضور میں حاضر
ہو کر عرض کی کہ خدا کے فضل سے قلعہ میں توپِ بندوق۔ بارود۔

وغیرہ سب جمع ہے۔ اور فدوی کو جان بخشی میں غدر نہیں لیکن اس قلعہ میں اکثر سادات رہتے اور ان کی خواتین گولہ باری سے سخت خوف زدہ ہو رہی ہیں۔ پس فدوی نے مستورات سادات کے لحاظ سے بخشی بدر الزماں کی گولہ باری کا زیادہ سختی سے جواب نہیں دیا۔ اور حضور کے سامنے قلعہ کی کنجیاں حاضر لایا ہے۔ شہزادہ قلعہ دار کی یہ باتیں سن کر ہنسنا اور وہ کنجیاں لے کر اپنی طرف سے قلعہ کا انتظام قائم کر دیا۔ اور قلعہ دار کو اپنے ساتھ لے کر سیدی امام کو اپنی طرف سے قلعہ دار بنایا۔ پھر تری کی طرف کوچ کیا۔ وہاں کے قلعہ دار نے بغیر جدال و قتال وہ قلعہ شہزادہ کے سپرد کر دیا۔ پھر شہزادہ موصوف نے قلعہ جات ترداؤر۔ کلہو۔ کاویری کو سن کر کے نواب حیدر علی خاں کی طرف مراجعت کی۔ اور اس طور پر دونوں شہزادوں نے اپنے فرائض متعلقہ کو پوری کامیابی سے پورا کر لیا۔

نظام اور پیشوا کی خاموشی

جب نواب حیدر علی خان نے خود کو اس اتفاق شلالتہ کا مقدمہ الجیش بنا کر اس کی تہید شروع کر دی۔ اور یہاں تک پہنچا لیا۔ تو نظام حیدر آباد اور پیشوا نے پونانے یہ خیال کر کے کہ اب ہمنے اپنے حریف نواب حیدر علی خاں کو ایک زبردست مخالف سے بھڑا دیا ہے ابھی فی الحال

ہمارے علاقوں پر تاخت نہیں کر سکتا۔ اپنے اُس عہد و پیمان کو بالائے طاق رکھ دیا۔ یعنی نظام علییہاں اپنی علالت کا عذر کر کے باہر نہ نکلے۔ اور مرہٹوں نے اپنی انتظامی مصالحتوں سے فسخ عزم کر دیا یا یوں کیجیے۔ کہ انگریزوں نے نواب محمد علییہاں کے ذریعہ سے سفارتی کارروائی کر کے ان دونوں کو اپنی اپنی جگہ خاموش رہنے کا بندوبست کر لیا۔ تاکہ صرف ایک حیدر علی سے مقابلہ باقی رہ جائے :

جنرل منرو اور کرنل ہیلی سے جنگ کے بعد قلعہ ارکاٹ کی تسخیر

وقتی ۱۱۹۴ ہجری

جب نواب حیدر علییہاں نے ملک پائیس گھاٹ کے بڑے بڑے قلعہ فتح کر لئے۔ اور قلعہ ارکاٹ کا محاصرہ سختی سے ہو رہا تھا۔ تو نواب محمد علییہاں شہاست جنگ "دارالامارہ سے دور ایک قلعہ میں پناہ گزین تھے ان کے پاس نہ اتنی فوج تھی۔ جو نواب حیدر علییہاں سے مقابلہ کر سکیں۔ اور جو تھی وہ بھی محض کمٹی۔ اس کے علاوہ حرب و ضرب کا کوئی سامان درست نہ تھا۔ لہذا چار انہوں نے گورنمنٹ مدراس کو

لکھا کہ میں انگریزوں کی دوستی میں خراب ہو رہا ہوں۔ اور انگریزی فوج
 کی بہادری اور باقاعدگی کے لحاظ سے میں نے اپنا کوئی لشکر راستہ
 بھی نہیں کیا۔ ایسی حالت میں گورنمنٹ کو میری مدد کرنا ضرور ہے۔ اس
 وقت میں گورنمنٹ انگریزی نواب محمد علی شاہ کو ایک ضروری اور
 بکا رآمد دوست سمجھتی تھی۔ اور ان کے ذریعے وہ اپنے کئی کام بنا
 لیتی تھی اس لئے ان کو مدد دینا ضروری سمجھا گیا۔ اور گورنمنٹ
 مدراس نے جنرل منرو کو چھ ہزار سپاہی اور پندرہ سو سوار اور دو
 پلٹن گورہ بیس ضرب توپ اور دیگر سامان حرب و ضرب کے ساتھ
 روانہ کیا اور کرنل بیلی کو جو مع اپنی فوج کے سوا آدھ صوبائی علاقہ نظام
 میں مقیم تھے حکم پہنچا کہ وہ مع اپنی فوج کے جنرل منرو سے مل جائیں وہ
 وہاں سے مع تین ہزار جوان اور آٹھ ضرب توپ اور پانسو گورہ
 کے روانہ ہو کر نگول اور نیلور کے راستہ سے ارکاٹ کو آتے تھے۔
 جب یہ خبر نواب حیدر علی شاہ کو معلوم ہوئی۔ نواب نے اپنے فرزند اقبال مند
 ٹیپو سلطان کو مع افواج پر قسم اور چار ضرب توپ کے کرنل کا راستہ
 روکنے کو روانہ کیا۔ آگے بڑھ کر سوا دسویں میں کرنل بیلی کی فوج سے
 مقابلہ ہو گیا اور جنگ شروع ہو کر سرد کا راستہ بند کر دیا گیا۔ تب
 کرنل نے قلعہ کچی سے چھ کوس پر اپنا کیمپ قائم کیا اور سرد کی نایابی کا
 لئے نظام نے یہاں کو ٹور کا علاقہ دوستی اور حفاظت کے معاوضہ میں انگریزوں
 کو دیدیا تھا +

حال بنزل منہر کو کو لکھا بنزل بوسوف نے فی الفور ایک پلس اور چار
کپنی گورہ مع سامان رسد و باروت و گولہ و مشر اسب غیر و راز کر کے
خود بھی کرنل کی فوج سے بچانے کا قصد کیا +

جب جاسوسوں نے یہ خبر نواب کو پہنچائی۔ نواب نے قلعہ
ارکاٹ کا محاصرہ برخاست کر دیا۔ اور پانچ ہزار سوار واسطے غارتگری
علاقہ جات راجگاں نواح ارکاٹ کے چھوڑ کر باقی تمام فوج کیسا بطور
بیلخار کوچ کیا اور صبح ہوتے ہی کنبی سے آگے پہنچ گیا۔ اور ہر کرنل سبلی
مع فوج کے قلعہ کنبی کو اڑا تھا۔ نواب نے حکم دیا کہ کرنل کا راستہ
روکا جائے۔ یہ حکم ہوتے ہی فوج ٹوٹ پڑی اور لڑائی ہونے لگی +

کرنل سبلی نے اپنی فوج کو اس خوبی اور قاعدہ سے لڑایا کہ نواب
حیدر علی خاں اس کا تماشا دیکھنے کو ایک بلند مقام پر ٹھہر گئے۔ اور بار
بار اپنے فوجی افسروں سے کہتے تھے کہ دیکھو اگر اس چوٹ کے
پچانے کو کیا قاعدہ بتلے ہے اور اس زد سے محفوظ رہنے کو کیا پیش بندی کی
ہے۔ سامنے کی گولیاں بچانے کو اپنی فوج کو بجائے اس طرح — کی
صفوں کے اس طرح — کی صفوں میں کیونکر تقسیم کیا ہے۔ اور فوج گھوڑ
کھا کر سانپ کی چال بل کہاتی اور سامنے کی زد بچاتی کیونکر بڑھ رہی
اور بڑھنے میں کیسا اپنا کام کر رہی ہے اور فوج کی یہ خوبصورت
اور باقاعدہ رفتار کتنی دلکش ہے۔ جو ایک سپاہی کے دل
کو اپنی چال ڈھال پر فریفتہ کر سکتی ہے حیدر علی خاں کے فوجی افسر

بھی غور سے دیکھ رہے تھے۔ اور دل ہی دل میں وہ سبق یاد کر رہے تھے۔
 یہاں تک کہ ڈھائی تین ہزار آدمی نواب کی فوج کے کام آئے۔ کرنل کا
 قصد تھا کہ لڑتے بھڑتے گرتے پڑتے قلعہ کبھی تک پہنچ جائے۔ لیکن جب
 نواب کو اپنی فوج کا زیادہ نقصان محسوس ہوا۔ تو اس نے ایک سخت
 حملہ کا حکم دیا۔ اور محمد علی کیدان اور شیخ الفراء اور موشر جانی اور موشر لالی
 فرانسس سابق ملازم نواب بھالت جنگ حال ملازم فوج نامدار
 نے اپنی اپنی فوجوں کے ساتھ تین طرف سے جا کر توپوں کے گراں
 بند وقوں کی بارہ سے کرنل کی فوج کو بوکھلا دیا۔ اور صف پر صف گرنے
 لگی۔ تب کرنل ہیلی نے میدان سے ہٹ کر ایک باغ کی آڑ بکھڑی۔
 اور اپنا میگنیزین وہیں محفوظ کر دیا۔ اتفاق سے موشر لالی فرانسس
 کی توپ کا گولہ اس میگنیزین پر جا پڑا۔ اور چشم زدن میں ایک قیامت
 برپا ہو گئی۔ تمام باغ دھواں دھار ہو گیا۔ کتنے درخت اکھڑ گئے۔ زمین
 ہل گئی۔ سینکڑوں سپاہی جل کر کباب ہو گئے۔ اس پر بھی کرنل ہیلی
 نے بڑے استقلال و مردانگی سے اپنی باقیماندہ فوج کو بچھڑانا چاہا۔
 لیکن وہ سخت انتشار میں پڑ گئی تھی۔ اس لئے اب اس کو پوری فوج
 سے کام کرنا دشوار تھا۔ یہ حال دیکھ کر موشر جانی اور موشر لالی فرانسس
 نے آگے بڑھ کر اپنی فوجوں سے کرنل ہیلی کا محاصرہ کر لیا۔ اور بدرجہ
 لاچارگی کرنل ہیلی کو اسیر ہونا پڑا۔ اور اس کی باقیماندہ فوج کے
 ہتھیار لیکر سب کو اسیر کر لیا گیا۔ اور تمام ہتھیار اور سب مان لشکر

حیدری میں لایا گیا۔ رزاں بعد نواب حیدر علی خاں کنبی کا رخ کیا۔ جہاں
جنرل منرو مقیم تھے جنرل منرو کرنل ہلی کی شکست اور گرفتاری کی خبر
پاؤ کا تھا۔ اور تنہا اس کی طاقت نواب کی فوج کثیر سے لڑنے کے
قابل نہ تھی۔ اس لئے اس نے اپنی فوج کورات ہی میں جنگل کی طرف نکال
دیا۔ اور لڑائی کو آئندہ وقت پر سوقوف رکھا۔ نواب حیدر علی خاں نے بھی
زیادہ دردمندی کو فضول سمجھ کر جنرل منرو کا تعاقب چھوڑ دیا۔ اور پھر
شہر ارکاٹ کی تسخیر پر متوجہ ہوئے اور فوجی محاصرہ قائم کر کے بڑے
بڑے دم دمے بتلائے گئے۔ اور ان پر خارا شگاف توپیں چڑھا کر
گولہ از قلعہ پر گولے پرسلنے لگے۔ قلعہ کے بروج اور فصیل کی توپوں
سے بھی برابر کا جواب دیا گیا۔ اور قلعہ کے گولہ زروں نے اپنا فرض ادا
کرنے میں جان لڑا دی۔ اور جو دو کمپناں انگریزی فوج کی یہاں تھیں
انہوں نے بہت ہی قاعدہ اور استعداد سے قلعہ کی حفاظت کا کام
انجام دیا۔ اور نواب کے سپاہیوں کو بندوقوں کی بارہ سے قلعہ
کی فصیل تک پہنچنے نہ دیا۔ نواب حافظ علی خاں داماد نواب حیدر علی
بھی مع چند سرداراں فوج حیدری کے کام آئے۔ شہر کے شرفاء
جو قلعہ میں جا رہے تھے۔ وہ بھی ہر وقت باری باری جو کی
پہرہ اور ہر طرح کی ہوشیاری پر آمادہ رہتے تھے۔ یہاں تک کہ
اس محاصرہ اور گولہ باری کو تین مہینے گزر گئے۔ اس عرصہ میں قلعہ کی
دیوار متواتر گولوں کے پڑنے سے مستحکم ہو گئی تھی۔ اور قلعہ شین

لوگ رسد کے نہانے اور نئی رس نہ پہنچنے سے سراسیمہ ہو رہے تھے۔ اس حالت کو معلوم کر کے نواب نے اپنی فوج کو تسخیر قلعہ کی تاکید مزید کی۔ یہ سن کر کئی تجزیہ کار افسر مع جاں نثار بہادروں کے زینے لگا کر حصار قلعہ پر چڑھ گئے۔ اس میں سے کتنوں نے دیوار پر سے بندوقیں مارنا شروع کیں۔ اور کتنے حصار کے اندر اتر گئے۔ اور قلعہ والوں کو تلواروں سے قتل کرنا شروع کیا۔ تھوڑی دیر میں سب عاجزانہ طور سے خاموش ہو گئے۔ تب افسران فوج حیدری نے اچھا پٹارت سیندھیا قلعہ دار کو مع اس کے اہل و عیال کے اسیر کر لیا۔ اور از سندھ خان بخشی سوارا و حسینی یا رخاں سردار بے اسپان اور سید حمید کیدل و تنوایٹر رسالہ دار مردم یار وغیرہ گرفتار کئے گئے۔ اور نواب نے بڑے جلوس کے ساتھ مع باجوہ و فوج شہر ارکاٹ کا معائنہ فرمایا۔ اور سادی کی لکٹی کہ سب رعایا اپنے کاروبار میں خاطر جمعی سے مشغول ہو۔ اب کسی پردست درازی نہ ہوگی۔ سنجیب خاں مع دو گورہ اور چار سو سپاہیوں کے بعد تسخیر قلعہ مذکور قلعہ ارکب میں چھپ رہا تھا۔ اُن سب کو اعلان عام میں شمار کر کے عزت و اکرام سے رخصت فرمایا۔ اور اپنے سواروں کے ہمراہ چینا پٹن تک پہنچا دیا۔ اور راجہ بیربر کو تمام ملک کا ذمہ دار و نگران کار بنایا۔ اور دوسرے سرداروں اور شرفاء شہر کو ذخیرہ درجہ مختلف عہدوں پر سرفراز فرمایا۔ اکثر دلوں کو خلعت اقصیم کئے۔ اور بقول انعام دئے۔ سید حمید کو ایک پاکلی اور

خلعت خاصہ عنایت فرما کر چار ہزار تفلکچی کی سرداری مرحمت فرمائی اور
میر محمد صادق کو جو منصبدار صوبہ سرس کے ایک جاگیردار کا نواسہ تھا۔
کروڑگی شہر آرکٹ پر مامور فرمایا۔

بعد فتح آرکٹ تبرکات درگاہ

ٹیمپوستان کا پیش ہونا

جب نواب نے قلعہ آرکٹ فتح کر کے شہر آرکٹ پر فاتحانہ قبضہ
کر لیا اور مصروف جشن و جلوس ہوا تو شاہ کریم اللہ چشتی اور علی رضا خطیب
اور نور علی شاہ جو روضہ ٹیمپوستان کے متولی تھے نواب کے سامنے آئے
اور ایک تسبیح خاک پاک اور ایک جلد کلام مجید مع دیگر تبرکات درگاہ
ہدیہ گزرائی۔ نواب نے ہر ایک کو زرد و جوہر سے مالا مال کر دیا۔ اور
ایک سو ایک اشرفی نذر اور شامیانہ زربفت مع چوہا سے طلائی
واسطے درگاہ ٹیمپوستان کے روانہ کیا۔

نصیر الدولہ عبدالوہاب خاں بن
 نواب انور الدین خاں برادر خور
 نواب والاہ جاہ محمد علی خاں ناظم
 آرکاٹ کی گرفتاری مع دیگر
 واقعات سال مذکور

نواب تسخیر آرکاٹ کے بعد مصروف عیش و نشاط تھا۔ اس میں بعض

لے ہم نے جو شجرہ آرکاٹ کے نوابوں کا شروع کتاب میں دیا ہے وہ لیون۔ بی
 بورنگ صاحب چیف کسٹرن میسور کی تاریخ حیدر علی و ٹیپو سلطان سے لیا ہے اُس میں نواب
 محمد علی خاں کے بھائی محفوظ خاں کا نام لکھا ہے۔ عبدالوہاب کا نام درج نہیں۔ ہم نے
 اس مقام سے اصل شجرہ میں اس نام کا اضافہ کیا ہے کیونکہ معتبر تاریخ نشان حیدر
 اور حیات حیدری دونوں میں یہ نام مع تصریح اس واقعہ کے موجود ہے۔

اعیان نے ظاہر کیا کہ عبد الوہاب خاں برادر نواب محمد علی خاں قلعہ چتور کو دیون راسے بھوجنگ اور مولوی عبدالقادر کی حراست میں چھوڑ کر چند رگیری میں ذخائر آلات حرب و ضرب اور افواج سوار و پیادہ جمع کر رہا ہے تاکہ موقع پا کر آپ سے مقابلہ کرے۔ نواب نے اُس طرف کو کوچ کا ارادہ کیا۔ میر علی رضا خاں نے عرض کی کہ بیچارہ عبد الوہاب اپنے بھائی سے رنجیدہ ہو کر اور قلعہ چتور دوسرے کارپردازوں کو سپرد کر کے مع اہل و عیال کے چند رگیری میں جا پڑا ہے۔ اُسکی کیا مجال جو یہ خیال محال دل میں لائے۔ میں نے سنا کہ وہ سخت بیمار ہے ورنہ خود حاضر ہوتا۔ اس پر نواب نے میر علی رضا خاں کے بھائی میر معین الدین بخش کو واسطے حاضر لانے عبد الوہاب کے حکم دیا۔ اور میر علی رضا خاں کو مع فوج و توپخانہ ضروری واسطے گوشمالی راجگان نواح آرکاٹ اور انتظام ہر نوع کے روانہ کیا۔ اور شہزادہ شیو سلطان کو مع پانچ ہزار سپاہیان بار اور دس ہزار پیادہ اور پانچ ہزار سوار و توپخانہ کیواسطے فتح کرنے قلعہ جات غربی ملک آرکاٹ اور قبضہ کرنے علاقہ جات متعلقہ کے رخصت فرمایا +

جب میر معین الدین بخش چتور پہنچے اور قلعہ ار قلعہ چتور سے قلعہ خالی کر دیئے کو کہا تو اُس نے نواب عبد الوہاب خاں کی عدم موجودی کا غدر پیش کیا۔ اُس پر میر صاحب نے قلعہ پر گولہ باری کر کے اُس کو فتح کر لیا۔ اور اُس کے تمام مال و اسباب پر قبضہ کر کے اپنی طرف سے

ایک قلعہ ارمقرر کر دیا۔ اور چند گیری گوروانہ ہوئے۔ وہاں پہنچ کر عبد الوہاب کو نواب حیدر علی خاں کے حضور میں حاضر ہونے کا پیغام دیا عبد الوہاب بیمار۔ اور تسخیر قلعہ چتورہ اور ضبط اموال کی خبر سنکر مجبور و اجار تھا۔ اُس کے مشیر جان دینا کیسا نیک صلاح دینے میں بھی لب بہ سکتا تھے۔ اس لئے عبد الوہاب کی طرف سے جواب ملنے میں ایک دو روز کی دیر ہوئی۔ اس عرصہ میں ایک دوسرا ناگہانی واقعہ پیش آ گیا یعنی میر معین الدین کی فوج کے کچھ سوار اور سپاہی گھانس لکڑی لینے کو دامن کوہ میں گئے تھے۔ جس کے اوپر قلعہ واقع تھا۔ سادہ لوح قلعہ نے اس خیال سے کہ یہ قلعہ کا سراغ لینے یا سرنگ وغیرہ کا انتظام کرنے کو آئے ہیں۔ تو پ داغ دیا۔ وہ لوگ بھاگ کر اپنے لشکر میں آئے اور میر معین الدین خاں سے یہ واقعہ بیان کیا۔ میر صاحب نے اُسکو نواب عبد الوہاب کی منافقت اور مخالفت پر مجبور کر قلعہ کے محاصرہ اور توپیں مارنے کا حکم دیدیا۔ اور قلعہ والوں کی بیخبری میں اچانک گولہ باری ہونے لگی۔ دو گولے نواب عبد الوہاب کی حرمسرا اور مطبخ میں گرے جس سے تمام عورتیں گھبرا گئیں۔ یہ حال دیکھ کر عبد الوہاب کے ہاتھ پاؤں ٹھنڈے پڑ گئے اور وہ بیہوش ہو گیا۔ تب اُس کی بیگم نے ایک خط میر معین الدین کے نام اس مضمون کا لکھوایا کہ ہمارے صاحب کو غش کی حالت ہے۔ اور ہم نہیں جانتے کہ یہ گولہ باری کیوں ہو رہی ہے۔ اگر آپ کو قلعہ کا لینا اور ہمارے ملک پر قبضہ کرنا مقصود ہے۔ تو وہ حاضر ہے۔ عورتوں

کو دق کرنے سے کیا فائدہ۔ جب یہ خط میر صاحب کے پاس پہنچا۔ تو
گولہ باری موقوف کر کے جواب لکھا کہ آپ سب مع نواب عبدالوہاب
میرے لشکر میں آجائیں۔ آپ کے رہنے کا علیحدہ انتظام کر دیا جائیگا۔
اور آپ کی عزت و عصمت میں ہرگز فرق نہ آئیگا۔ اس جواب کے پہنچنے
پر بیگم صاحب اپنے خاوند کو پالکی پر ڈالکر اور خود پالکی پر سوار ہو کر مع
خواص و خدام اور زن و مرد خاندان میر معین الدین خاں کی حفاظت
میں آگئیں۔ اور میر معین الدین خاں نے قلعہ کے تمام نقد و جنس پر
قبضہ کر کے اپنا قلعہ دار مقرر کر دیا اور کچھ فوج اُس کے پاس چھوڑ کر مع
اس قافلہ کے مراجعت فرمائی۔ اور نواب کے حضور میں حاضر ہوئے۔ نواب
حیدر علی خاں نے نواب عبدالوہاب کو مع خواتین و خدام اپنے بدرقہ
فوج کے ساتھ سریرنگ پٹن کو روانہ فرمایا۔ اور اُن کے مصارف کا
معقول انتظام کر دیا۔ اور اُس کے رط کے عبدالصمد خاں دلیر جنگ کو
بدراہمہ سہ صدر روپیہ دار و علی سلحدار پکھری پر مامور فرمایا۔ اب شہزادہ
ٹیپو سلطان کا حال سنئے۔ کہ شہزادہ موصوف ایک مہینے میں قلعہ ماہی پٹن
اور کیلاس گڑھ کو فتح کر کے بعد انتظام لازمی قلعہ سات گڑھ پر نمودار
ہوا۔ اور ایک وسیع میدان میں اپنا کیمپ قائم کر کے اپنی فوج اور
توپخانہ کا جاہ و احتشام وہاں کے لوگوں کو دکھایا۔ اور تدریس و تفسیر میں مصروف
ہوا۔ قلعہ رفعت میں آسمان سے باتیں کرتا اور استحکام میں دوسرا پہلا
بن رہا تھا۔ اور ہر طرح کے سامان و اسلحہ سے مامور تھا۔ اور ولی محمد خاں

قلعہ دار اور سید مخدوم رسالہ دار اور محمد مولا مستم نواب محمد علی خاں مع
 دو ہزار سپاہ اور اتواپ خارا اشگاف کے دہاں موجود تھے۔ لیکن شہزادہ
 کا جاہ و حشم دیکھ کر اور نواب حیدر علی خاں کے عزم و خرم کا اندازہ کر کے
 سب ہوش باختہ ہو گئے اور اُس قلعہ کی گنجیاں بغیر ایک توپ کے چھوڑ کر
 اور ایک بندوق اور ایک تلوار چلانے کے شہزادہ والا شان کے حضور
 میں پیش کر دیں۔ شہزادہ نے اُن سب کو دہاں سے نکال کر کل سامان ضبط
 کر لیا۔ اور اپنی طرف سے ایک قلعہ دار مقرر کر کچھ فوج اُس کے پاس
 چھوڑ دی۔ اور خود واسطے تسخیر قلعہ ابنور گڑھ کے روانہ ہوا۔ جو دہاں
 سے تین کوس تھا۔ اس قلعہ پر ایک کپتان مع چند کپنی کے نواب محمد علی خاں
 کی طرف سے رہا کرتا تھا۔ اور سامان جنگ بھی زیادہ نہ تھا۔ لیکن وہ
 قلعہ دار ازراہ نیک حلالی اس فوج مختصر سے پندرہ روز تک لڑتا رہا
 جب شاہزادہ کے گولندازوں نے علی الاتصال گولے مار کر قلعہ کی
 دیوار کو ڈھا دیا۔ تب لاچاری سے اُس نے قلعہ کا سپرد کرنا گوارا کیا۔
 اور شہزادہ نے بعد تسخیر قلعہ زین العابدین خاں نایط کو اُس کا قلعہ دار
 بنایا اور بعد انتظام لازمی دہاں سے کوچ کر کے اپنے والد بزرگوار
 کے پاؤں سے شرف اندوز مفاخرت ہوا۔ نواب حیدر علی خاں نے
 اپنے بہادر اور اقبال مند اور صاحب راے و تدبیر فرزند کو گلے لگایا اور
 زرد جو اہر اُس پر نشاد کیا اور اُسکی فوج کو معقول انعام دیا اور تھوڑا
 دم لینے کے بعد حکم دیا کہ محمد علی کمدان کی کمک کو روانہ ہو۔ جو قلعہ

رائے ایلور کی تسخیر میں زور لگایا ہے۔ اُس وقت یہ قلعہ کرنل لانگ
 کے چارج میں تھا۔ جس کی باقاعدہ فوج اُس کو ناممکن التسخیر بنائے
 ہوئے تھی۔ آخر کار ٹیپو سلطان نے محمد علی کمبڈ ان سے ملکر کئی حملے کئے
 لیکن کامیاب نہ ہوا۔ اور اپنے باپ سے اور زیادہ فوج بھیجنے اور
 بڑی بڑی توپیں روانہ کرنے کی درخواست کی۔ نواب حیدر علی خاں نے
 ایسے محل خوف پر اپنے فرزند دلبند کا رکھنا مناسب نہ جانکر ٹیپو سلطان
 کو واپس طلب کر لیا۔ اور ایک سردار بیٹاگر کو مع تین سو سوار اور
 ایک ہزار سپاہی کے اُس طرف مامور کیا تاکہ وہ مناسب مقام پر محفوظ
 رہ کر انگریزی رسد کی راہ روکنا اور اسباب رسد ٹوٹا رہے۔ اور
 ممالک جنوبی آرکاٹ کی تسخیر کا لگا لگایا۔ اور شہزادہ بلند ارادہ کو واسطے
 تسخیر کرنا ٹک گڑھ کے مامور فرمایا۔ اور رستم علی خاں فاروقی اور روشن خان
 دستہ دار مع افواج سوار و پیادہ دوسرے قلاع و ممالک کی تسخیر پر
 مامور ہوئے۔ چنانچہ انہوں نے کوہستان چیچی اور کوہ موکل اور کوہ
 کشن کندہ اور کوہ جیند کندہ کے قلعہ جات کو مع ترنالی کے لڑ بھڑ کر
 فتح کر لیا۔ اور اُن کے علاقوں پر حیدر علی قبضہ قایم ہو گیا۔ اور ٹیپو سلطان
 نے ادھونی گڑھ اور علی آباد میں پہنچ کر قلعہ کرنا ٹک گڑھ کو فتح کرنے کے
 لئے پہاڑ پر قلعہ شکن توپیں چڑھوائیں۔ اور گولندازوں نے بڑی
 ہوشیاری سے حصار قلعہ پر گولے مارے لیکن وہاں گولوں نے کچھ
 کام نہ دیا۔ تب تین چار روز کی بے سود گولہ باری کے بعد ٹیپو سلطان

نے یہ حکمت عملی ظاہر کی کہ جو لوگ آرکاٹ کے اسیر تھے۔ اُن میں سے
 چند کو چھوڑ دیا۔ اور اُن کو بصورت فتح ہو جانے اُس قلعہ کے انعام
 اکرام کا متوقع کیا۔ اور کچھ باتیں اُن کو سمجھا دیں تاکہ وہ لوگ باہر
 جا کر اُن کو ظاہر کریں۔ چنانچہ جب یہ لوگ قلعہ میں پہنچے تو انہوں نے
 بیان کیا کہ نواب حیدر علی خاں نے قلعہ آرکاٹ کو فتح کر لیا۔ اور
 تمام شہر پر قبضہ ہو گیا۔ اور ٹیپو سلطان نے کتنے قلعے فتح کر ڈالے
 بڑے بڑے شہر ماعتمدہ دار اُس کے پاس اسیر ہیں۔ نواب کا
 بھائی عبدالوہاب بھی پکڑا گیا۔ ہاں جس نے اُس کی فرماں برداری و
 اطاعت سے کام لیا وہ بچ گیا۔ نواب محمد علی خاں انگریزوں کے پاس
 چھپ رہا ہے۔ اور اب کوئی بات اُس کے بنائے بن نہیں سکتی۔
 جب ان لوگوں نے اس قسم کی باتیں کیں۔ تو قلعہ والوں نے اپنا
 ایک معتمد بامید جان بخشی و اظہار اطاعت شہزادہ ٹیپو سلطان کے
 حضور میں روانہ کیا۔ شہزادہ نے اُس کی اہمیت منظور کر لی۔ اور
 وہ قلعہ مع تمام اشیاء و اسلحہ کے شاہنژادہ کو سپرد کر کے سب اہل قلعہ
 اُس قلعہ سے نکل گئے۔ شاہنژادہ نے سب مال و اسباب قلعہ کا ضبط
 کر اپنا قلعہ دار مع سپاہ ضروری متعین کر دیا اور بعد نظم و نسق مضاف
 قلعہ دوروز میں کوہ راوت اور نیلور کے سوا دیر قابض ہوتا ہوا تپاک
 گڑھ کی طرف متوجہ ہوا۔ اس قلعہ میں صاحبان انگریز کی طرف سے
 ایک کپتان اور دو سو گورے رہتے تھے۔ اُن کے ساتھ کچھ اور سپاہ

تھی۔ شہزادہ نے ایک بلند مقام پر توپیں چڑھوا کر گولہ باری شروع کی۔ لیکن کار آزمودہ اور بہادر کپتان نے اُس تھوڑی جمیعت کے ساتھ اٹھائیس روز تک مقابلہ جاری رکھ کر قلعہ کو تسخیر سے بچایا۔ زراں بعد قلعہ کا تالاب خشک ہو گیا۔ اور سپاہی سپاس سے جان بلب ہونے لگے۔ تب بعالم مجبوری امان کی درخواست کی گئی۔ لیکن اس سے پہلے قلعہ کی سپاہ نے شاہزادہ سے ایک قول کر کے انحراف کیا تھا۔ اسلئے امان نا منظور ہوئی اور قتل عام کا حکم دیا گیا۔ اور کپتان کو عزت کے ساتھ حضور میں لایا گیا۔ بعد فتح شاہزادہ والا شان اس ملک کو منتظم کار گزار اور قلعہ اران جاں نثار کے ہاتھوں میں چھوڑ کر مع اسیران کارزار و نقود و اجناس بیشمار باپ کے حضور میں واپس آیا۔ اور دوسرے سرداروں نے اپنی خدمات متعلقہ ممالک آرکاٹ کو فتح و کامیابی سے پورا کیا۔ اور تمام اعلیٰ انتظام نواب حیدر علی خاں کے حسب فرمان و ہدایت پورے کئے گئے۔

جنرل سراسری کوٹ کی لشکر کشی او
نواب حیدر علی خاں کی معرکہ آرائی
جنگ محمود بندر میں میر علی رضا خاں

کا مارا جانا

وقایع ۱۱۹۵ھ

اُس زمانہ کے انگریزی جنرلوں میں جنرل کوٹ نے مختلف جنگوں
میں بڑی ناموری حاصل کی تھی۔ اور ولایت جاگیر ممالک نو تسخیر بنگالہ
کے نظم و نسق کو بچھرا پس آیا تھا۔ وہ خدمات انتظامی بنگالہ کو چھوڑ کر
نواب محمد علی خاں کی مدد کو مامور ہوا۔ اور سات سو گورے اور دو
پلٹنیں لیکر بسواری جہاز مدراس پہنچا۔ اُس وقت سراج الدولہ
نواب محمد علی خاں دارالامارۃ ترملکھیرٹی (مدراس) کی سکونت چھوڑ کر
میتال پیٹھ میں بحالت اضطراب و انتشار سکونت پذیر تھے۔ جنرل نے

پوچھا۔ آپ کی فوج کہاں ہے۔ نواب نے جواب دیا کہ میں نے انگریزی فوج کے یقین حمایت پر موقوف کر دی۔ اور اس کے بدلے گورنمنٹ مدراس کو روپیہ دینے لگا۔ جنرل یہ سادہ جواب شکر مہنسا اور کہنے لگا۔ کہ کسی رئیس اور بادشاہ کو بغیر شایستہ فوج کے رہنا اور ضرورت کے وقت دوسروں سے مدد مانگنا کاسہ گدائی کے برابر ہے۔ نواب اس بات سے نادم ہوا۔ اور دو تین ہزار پیادہ اور پانسو سوار جو اس وقت موجود تھے جنرل کے سامنے پیش کئے۔ اور بار برداری کے بیل وغیرہ کرایہ سے لیکر اور ادھر ادھر سے پکڑ کر مع دو لاکھ ہون نقد جو خزانہ میں موجود تھے مصارف بار برداری کے لئے جنرل صاحب کے حوالہ کئے۔ جنرل موصوف نے تین مہینے میں کئی ہزار نئی فوج آراستہ کی۔ اور زرکشیر خرچ کر کے بنگالہ سے براہ دریا سامان حرب و ضرب منگا کر اور مچھلی پٹن اور نیلور وغیرہ سے سامان خوراک جو ایک فوج کے لئے بہت دنوں کو کافی ہو مع خیمہ و خرگاہ بطور ذخیرہ جمع کر لیا۔ پھر پوری تیاری سے ارکاٹ کی جانب مع فوج و خزانہ و توپخانہ کے روانہ ہوا۔ اُدھر سے نواب حیدر علی خاں نے میدی ہلال اور غلام علی خاں بخشی کے ساتھ کچھ فوج روانہ کر دی۔ اور خود مع لشکر جبار اُن کے عقب میں روانہ ہوا۔ جنرل کوٹ نے اس سے پہلے قلعہ کڑک بالہ کو فتح کر لیا تھا۔ اور حیدر علی خاں کا قلعہ دار مع سپاہ قلعہ کے قتل ہو چکا تھا۔ اور جنرل صاحب نے اسباب قلعہ کو اپنی فوج سے لٹوا کر اُسکو

تقسیم کر دیا تھا۔ اور وہاں سے کوچ کر سوادِ آجرام میں خیمہ زن تھے اس نواح میں حیدر علیاں کی طرف سے روشن خاں دستہ دار اور رستم علیاں فاروقی مع اپنی اپنی جمیعت کے قلعہ برسوکل گڑھ کے محاصرہ میں مصروف تھے۔ جب اُن کو جنرل صاحب کے آمد کی خبر معلوم ہوئی تو وہ محاصرہ اٹھا کر حیدر علیاں کے لشکر سے جا ملے۔ جنرل صاحب نے اُس قلعہ کے قلعہ دار کی تعریف کی اور جانبِ پھلجری کوچ فرما کر کوہ مور کے دامن میں قلعہ کے نیچے کیمپ قائم کیا۔ اور اپنی کارروائی سے گورنمنٹ مدراس کو اطلاع دی اور واسطے بھیجنے آؤ تو اور سامان جنگ کے تحریر بھیجی۔

اس عرصہ میں نواب حیدر علیاں بھی مع فوج تھار اور لشکرِ بیشمار جنرل کے سر پر بطور یلغار کے پہنچ گیا۔ اور دو فرسنگ کے فاصلہ سے خیمہ زن ہوا۔ اُس کو معلوم ہو گیا تھا کہ جنرل کوٹ کو جب تک مدراس سے سامانِ مطلوبہ نہ پہنچے۔ وہ لڑائی میں سبقت نہ کریگا۔ اس لئے اُس نے اطمینان سے میر علی رضا خاں کو مع اُسکی جمیعت کے اور سید ہلال کو مع پانچ ہزار سوار اور غازی خاں کو مع سوارانِ یلغار واسطے مقابلہ جنرل موصوف کے چھوڑ کر خود مع فوج و توپخانہ محمود بندہ کی طرف روانہ ہو گیا۔ اور شہزادہ ٹیپو سلطان کو سات ہزار سوار اور پانچ ہزار سپاہی اور تپکیں ضرب توپ دیکر نواحِ تنقہ نگر اور تنجاور کی غارتگری پر مامور فرمایا۔ شہزادہ ٹیپو سلطان نے پہلے علاقہ تنجاور کو

لوٹ کر صاف کر دیا۔ اور تمام اشیاء مفروتہ حیدر علیاں کے پاس بھیج دیں
 پھر نگر پرتاخت کی اور مقامات مفروتہ پر اپنے بھٹانے بٹھاتا ہوا حاصل
 سود کا دیری اور کورڈم کے ہندو معابدوں اور مندروں کو جو طلاء و
 جواہر سے مملو تھے لوٹ کر کلی گوٹ کی طرف جو قلعہ ترچنپلی سے چھ
 میل مشرق کی طرف واقع ہے۔ کوچ کیا۔ اور یہاں نواب حیدر علیا
 سے مل گیا۔ نواب حیدر علیاں نے سواران یغما کو واسطے تاخت و
 تاراج نواح ترچنپلی کے حکم دیا۔ حکم دینا تھا کہ وہ جا بجا روانہ ہو گئے
 اس اثنا میں ایک افسر فوج انگریزی سیج ہال نام قلعہ سے باہر چھ سو
 سپاہیوں کو قواعد سکھار رہا تھا۔ وہ مع دو ضرب توپ ان سواروں کے
 تعاقب کو روانہ ہوا۔ لیکن اتفاق سے ایک کمینگاہ کے سامنے پڑ گیا۔
 جہاں حیدر علیاں کے سپاہی مع توپوں کے چھپے بیٹھے تھے۔ جیسے ہی
 یہ اُن کے سامنے پہنچا اُنہوں نے بندوقوں کی بارہ ماری اور دوسرے
 سواروں نے اُس کو گھیر لیا۔ نو آموز سپاہی اکثر مارے گئے یا زخمی
 ہوئے۔ کچھ بھاگ نکلے۔ لیکن سیج ہال بڑی دلیری اور استقلال سے
 لڑتا بھڑتا گھوڑا بھگا کر قلعہ میں پہنچ گیا۔ اور نواب نے سواد چر کل بارہ
 میں کیپتایم کر کے تیرداروں کو حکم دیا کہ جنگل سے کٹریاں کاٹ کر
 مورچے بنائے جائیں اور قلعہ میں سیج ہال اور کرنل لگسن اور شادی خا
 تحصیلدار کچھ سپاہیوں اور مشرفاء شہر کو جمع کر کے حفاظت قلعہ کے انتظام
 میں مصروف ہوئے +

دو تین روز کے عرصہ میں مورچے تیار ہو کر کل کے دوز گولہ باری ہونے کو تھی کہ آج میر علی رضا خاں کی عرضی اس مضمون سے پہنچی کہ جنرل کوٹ قلعہ سل انبر پر پہنچے تھے۔ مگر مقابلہ سخت قلعہ ارحیدری سے ناکام ہو کر محمود بندر پر بڑھ رہے ہیں۔ اُس پر نواب نے اُس ارادہ کو ملتوی چھوڑ کر مع فوج و توپخانہ محمود بندر کی جانب کوچ کیا۔ آگے بڑھ کر معلوم ہوا کہ سیدی ہلال جو مقدمۃ الجیش تھا مع تین سوتو جوانوں کے سواد باکور میں بمقابلہ فوج انگریزی کام آیا اور جنرل کوٹ آگے بڑھ رہے ہیں۔ نواب نہایت عجلت سے اپنی فوج مع توپخانہ کے آگے بڑھا کر بیچ میں حایل ہو گیا اور ساحل دریا پر ریگ کے تودوں پر توپیں چڑھوا دیں۔ اور خود ایک درخت کی آڑ میں گُرسی بچھا کر افسران فوج کو تدبیرات جنگ بتانے میں مصروف ہوا۔ میر علی رضا خاں کو حکم دیا کہ سپاہ انگریزی کی پشت پر جا کر میدان محاصرہ کو تنگ کرے اور شہزادہ ٹیپو سلطان کو ارشاد ہوا کہ فوج سواران کو بافسری مو شیر لالی فرانسس اور سید حمید اور شیخ انصراور شیخ عمراور شیخ شجاع الدین کے ہمراہ لیکر جنرل کوٹ سے مقابلہ کرے۔ اور گولنداز و نوکوشٹاک کا حکم دیا گیا۔ ناظرین سمجھ سکتے ہیں کہ یہ کیسا موقع ہے۔ اور حیدر علی نے کس دل سے اپنے نوجوان فرزند کو جنرل کے سامنے آنے کا حکم دیا ہے۔ اور خود کس استقلال سے گُرسی پر بیٹھا ہوا بہادروں کی معرکہ آرائی کا تماشا دیکھ رہا ہے۔ الحاصل اُس طرف سے جنرل کوٹ

کی توپوں نے آگ برسانا شروع کی۔ اور جنرل کی باقاعدہ فوج صف
 بستہ روانہ ہو کر باڑہ پر بارہ مارتی ہوئی روانہ ہوئی۔ اور اُدھر سے
 نواب کے فرزند اور افسران فوج نے اپنی فوج کو آگے بڑھایا۔ اور
 توپوں کی شلک اور ہندو قوں کی بارہ سے زمین لرزنے لگی۔ یہاں تک
 کہ دونوں فوجیں اصول جنگ کے موافق مصروف کارزار ہو کر صبح سے
 دوپہر تک لڑتی رہی۔ اور وہ ریگستان دونوں طرف کے مجروحوں اور
 مقتولوں سے بھر گیا۔ اسی ہنگامہ محشر آشوب میں جنرل کوٹ نے سنا۔
 کہ نواب حیدر علی خاں ایک درخت کے نیچے گر سی پچھائے بیٹھا اپنے
 افسروں کو جنگ کی تدبیریں بتا رہا ہے۔ یہ سنکر مع اپنی فوج کے
 اُس طرف چڑھ دوڑا اور دو جہاز جو در اس سے آکر دریا میں لنگر ڈالے
 ہوئے تھے اُن کے کمانیروں کو کہلا بھیجا کہ فوج حیدری پر گولوں کا مینہ
 برسائیں۔ نواب نے یہ صورت مشاہدہ کر کے اپنی فوج مع توپخانہ کو
 گولہ باری کی زد سے بچا کر علیحدہ ہٹا دیا۔ اور خود دوسری جگہ ہٹ گئے
 اور جنرل کو حصار پر قبضہ کرنے کا موقع مل گیا۔ اس عرصہ میں میر علی رضا
 بہادر نے دریا کے کنارے سے گھوڑا بڑھایا کہ اپنی فوج لے کر
 دوسری طرف سے فوج انگریزی پر جا پڑے۔ اس میں جہاز سے
 ایک گولہ آکر اُس کے بازو پر بیٹھا اور وہ زمین پر آ رہا۔ اُس کے
 رفیق فی الفور پالکی پر ڈال کر نواب کے سامنے لے گئے۔ نواب اس
 حادثہ سے بہت غمگین ہوا۔ لیکن اپنا دل مضبوط کئے رہا۔ پھر چند روز کو

طرفین سے جنگ موقوف ہو کر مقتولوں کی تدفین اور مجروحوں کی مرہم پٹی کا سامان ہونے لگا۔

میر علی رضا خاں کی لاش نہایت احترام سے سرسبزنگ پٹن کو روٹا کی گئی۔ اور چونکہ شہزادہ شیو سلطان اُس کا حقیقی بھانجا رہن کا لڑکا تھا۔ اس لئے اسکی فوج اور اُسکا سامان از قسَم زیور و جواہرات و خزانہ شہزادہ کو دیدیا گیا۔ اور اُس کے نوجوان فرزند نواب قمر الدین خاں کو نواب نے مامی خلعت دیکر ہاتھی مع عماری اور نوبت و نقارہ وغیرہ سامان جلوس امارت دیکر باپ کا منصب بحال رکھا اور اعلیٰ تربیت کے لئے شاہزادہ کے سپرد کیا۔ اور جنرل کوٹ کا میاب ہو کر پھلچری اور برموکل گڑھ ہوتا ہوا فرنگی کوہ میں داخل ہو کر اُس طرف کے پرگنات اور محالات کے انتظام میں مشغول ہوا اور نواب حیدر علی خاں کئی روز فوج نیکناپیٹھ میں مقیم رہ کر تروادی کی راہ سے مندریں طے کرتا ہوا سوا دتند تسی ولم میں خیمہ زن ہو گیا۔ اور قلعہ برموکل گڑھ کو مع پہاڑ کے گولہ باری سے فتح کر لیا۔ بعد چندے ہر کاروں نے خبر دی کہ جنرل کوٹ کی کچھ سپاہ قلعہ ڈنڈا اوسی کو روانہ ہوئی ہے۔ اس خبر کو سننے ہی نواب بہادر ڈنڈا اوسی کو روانہ ہوا۔ اور تین چار روز تک قلعہ کشائی کی تدبیریں کیں مگر کوئی راست نہ آئی۔ تب بندوبست شہر و قلعہ آرکاٹ کا اس سے زیادہ مقدم جانکر مع فوج آرکاٹ کو روانہ ہو گیا۔ اور مویشیر لالی فرانسس لہ نشان حیدری میں اس قلعہ کا نام ڈنڈا ہی لکھا ہے۔

اور شیخ انصہ اور شیخ حمید کو مع فوج کے یہاں چھوڑ گیا۔ تاکہ محاصرہ وغیرہ سے اس قلعہ کو فتح کریں۔ موشر لالی نے محاصرہ میں بڑی تندہی اور جانفشانی ظاہر کی۔ لیکن اُس سے کوئی نتیجہ ظاہر نہیں ہوا تب ایک حکمت عملی کی یہ تدبیر نکالی کہ اپنی فوج کو انگریزی وردی پہنادی اور ایک روز پہلے سوار مع چٹھی انگریزی قلعہ دار کے پاس روانہ کیا کہ ہماری فوج مدد اس سے منہاری مدد کو آئی ہے۔ کل قلعہ میں داخل ہو گئی تم مطمئن رہو۔ لیکن قلعہ دار کو بعض وجوہ سے شک پڑ گیا اور اُس نے معلوم کر لیا کہ یہ انگریزی فوج نہیں ہے۔ تب اُس نے اس فریبی فوج کی دعوت کو پہلے سے توپوں میں گرا ب بھر وادیا۔ جب صبح کو یہ فوج قریب قلعہ پہنچی تو اس گرا ب سے اُسکی تواضع کی۔ اس سے اُس کو بہت نقصان پہنچا۔ اکثر سوار اور سپاہی وہیں گر گئے۔ باقی بھاگ نکلے۔ بد قسمت موشر لالی نے مع ایک گروہ سوار ان کے بھاگ کر جان بچائی۔ اور پھر سب اپنے کیمپ میں جمع ہو کر اس مغالطہ پر افسوس کرنے لگے۔ اور قلعہ دار نے مقتولوں کے گھوڑے اور اُن کے ہتھیار قلعہ میں رکھ لئے۔ جب نواب حیدر علی خاں کو اس واقعہ کی خبر پہنچی وہ موشر لالی پر سخت برا فروختہ ہوئے اور اُسکو واپس طلب کر کے دوسرا سردار مع فوج واسطے تسخیر قلعہ مذکور کے روانہ کیا۔

کرئل گال اور جنرل کوٹ کے ساتھ نواب حیدر علی خاں کے دوسرے محاربات

واقع ۱۱۹۶ھ ہجری

جب جنرل کوٹ نے جنگ محمود بندر وغیرہ کے بعد مدراس کو
معاودت کی۔ تو نواب حیدر علی خاں تسخیر و انتظام قلعہ جات متعلقہ صوبہ
ارکاٹ میں مصروف تھے۔ اس میں کرئل گال مع پانچ ہزار فوج گورہ
اور خزانہ کثیر اور ۳۷ کشتی محمولہ سامان جنگ و آذوقہ کے بنگال سے
وارومدراس ہوا۔ اُس کے آنے سے جنرل کوٹ کی طاقت بڑھ گئی۔ اور
وہ دو مہینے میں ایک لشکر جمع کر کے آراستہ کر کے مع ساز و سامان
کافی و ذخیرہ وافی از راہ تر و الور قلعہ راسے ویلور کی طرف کوچ کیا
سیف الملوک بہادر فرزند نواب محمد علی خاں کو بھی ساتھ لے لیا۔ جب
یہ خبر نواب حیدر علی خاں کو پہنچی۔ جو بلاد و تیسور و آل پٹنل میں نیمہ

تھا۔ تو فی الفور مع فوج و توپخانہ کا دوسری پاک کے راستہ سے اُس طرف
 کوروا نہ ہوا۔ جنرل کوٹ نے اُس مقام پر ڈیرہ کیا۔ جہاں کرنل بلی
 کا واقعہ پیش آیا تھا۔ تیسرے روز نواب کی فوجیں داخل ہوئیں۔ اور
 صبح ہوتے ہی جنرل کی فوجیں ایک بڑے میدان میں صف آرا
 ہو گئیں۔ ادھر سے نواب کی فوجوں نے برابر کی صف بندی قائم
 کی اور دونوں طرف سے بندو توں کی بارہیں چلنا شروع ہوئیں۔ اور
 نواب نے اپنی ذات سے توپخانہ ایک مناسب مقام پر قائم کیا۔ تاکہ
 جب اُس کے سامنے سے انگریزی فوج نکلے۔ تو آگ برسائی جائے
 اور ٹیپو سلطان سواروں کی فوج لیکر انگریزی فوج کی پشت پر آپڑا۔
 اور پچھلے صف فوج سامان و آذوقہ وغیرہ لوٹ لیا۔ تمام دن لڑائی جاری
 رہی۔ اثناء جنگ میں ایک گولے کا ٹکڑا کرنل اسٹوارٹ کے پاؤں
 میں لگا۔ وہ بیکار ہو گیا۔ اسی طرح سیف الملک بھی گولی کے لگنے سے زمین
 پر گر پڑا۔ شام کو دونوں لشکر علیحدہ ہوئے۔ صبح کو جنرل کوٹ نے سیف الملک
 کو پاکی پر سوار کر کر اُس کے باپ کے پاس بھیج دیا۔ اور خود واسطے
 انتظام دوسری مہموں کے مدراس کی طرف کوچ کر گیا۔ اور نواب
 نے وہاں سے مراجعت کر کے حدود کنچی میں خیمہ گاہ قائم کی۔ اس عرصہ
 میں جاسوس خبر لائے کہ فرانسیسوں کے چند جہاز موشر ہوئی کی سردار
 میں واسطے ملازمت سرکار حیدری کے آئے ہیں۔ اور صاحبان کونسل
 مدراس نے ولندیزیوں کے سردار سے مواخذہ کیا ہے کہ تم نے اسباب

جنگ نواب حیدر علی خاں کے ہاتھ کیوں فروخت کیا۔ اس موافقہ میں کرنل منزو ولندیزیوں کے پاس سے ناگ پٹن کا قلعہ فتح کر کے مدراس کو واپس گیا تھا۔ اور اب وہاں سے مراجعت کر مع چار پلٹن سپاہی اور سات ضرب توپ اور سواروں کے سوا دکاری گال میں خیمہ زن ہے۔ ان خبروں کو سنکر نواب حیدر علی خاں نے ٹیپو سلطان کو واسطے ملاقات سپہ سالار فرانس کے رخصت کیا اور یہ حکم دیا کہ اگر راستہ میں کرنل منزو کی فوج سے ٹکڑ بھٹڑ ہو جائے تو اُس سے مقابلہ کرنا۔ آگے بڑھ کر شہزادہ کو معلوم ہوا کہ کرنل منزو ساحل روڈ کو روم پر فرانسیسوں کے راستے روک رہا ہے۔ تب رات کو اُس نے باغ بکوٹہ میں اُس کا محاصرہ کیا۔ صبح کے وقت کرنل منزو نے اپنے آپ کو مع فوج محاصرہ میں پایا تب جنگ کو آمادہ ہوا۔ اور لڑائی ہونے لگی۔ اس لڑائی میں انگریزی سواروں کا سردار میجر سٹاس اور سید غفار صوبہ دار اسیر ہو گئے۔ اور چونکہ شہزادہ کو سپہ سالار فرانس کی ملاقات ضروری تھی۔ اس لئے وہ وہاں سے کوچ کر قریب قلعہ گوڈپور کے خیمہ زن ہوا۔ سپہ سالار فرانس نے انگریزی سردار قلعہ کو لکھا کہ قلعہ مذکور خالی کر دیا جائے۔ اُس نے لڑنا مناسب نہ جانکر قلعہ خالی کر دیا۔ اور خود مع جمیعت ناگ پٹن کو چلا گیا۔ تب سپہ سالار فرانس نے مع پانچہزار سپاہی فرانسیس کے جہاز سے اتر کر نزدیک قلعہ کے خیمہ نصب کیا۔ دو روز شہزادہ کی ملاقات کو آیا۔ اور نواب کے ساتھ بناسے اتحاد کو از

سرفروست ختم کیا۔ اور شہزادہ واپس گیا۔ تب نواب عازم آرکاٹ ہوا اور منتظان و محافظان نواحی و یلور کے نام حکم ہو چکا تھا کہ چاروں طرف سے رسد پہنچنا بند کر دیں اور بہت سخت نگرانی رکھیں کہ باہر سے کوئی چیز وہاں نہ جانے پائے۔ اس سے وہاں ایک آفت برپا ہو گئی۔ اور وہاں کے لوگوں نے اپنی مشکل کشائی کے لئے مدراس کو لکھا۔ ہنوز نواب آرکاٹ سے چند میل نہ گیا تھا جو خبر آئی کہ جنرل کوٹ مع فوج صحرائے ناکلا پور سے گزر کر آئے دیلور کا عازم ہے۔ نواب نے یہ خبر سنکر سید حمید اور شیخ الفراء و مویشیر لالی کو مع افواج شائستہ واسطے حفاظت شہر و قلعہ آرکاٹ کے مامور فرمایا۔ اور چھوٹے شاہنشاہ کریم شاہ کو مع چار ہزار سوار خاصہ اور دو ہزار سپاہی اور چند توپ کے نواح مدراس میں جا کر انگریزوں کی رسد لوٹنے اور راستے روکنے کا حکم دیا۔ اور شہزادہ کلاں ٹیپو سلطان کو ارشاد ہوا کہ نواح ارنی میں جا کر تسخیر قلعہ اور استحکام انتظام مقبوضات پر مستعد رہے۔ اور خود مع فوج و توپخانہ میدان دھوبی گڑھ میں خیمہ زن ہوا۔ اس عرصہ میں جنرل کوٹ رائے دیلور میں پہنچا۔ اور ایک مہینے تک افواج حیدری سے معرکہ آرائی ہوتی رہی۔ کبھی نواب کی فوج جنرل کوٹ کی فوج کو نقصان پہنچاتی اور رسد وغیرہ لوٹ لاتی۔ کبھی جنرل کوٹ کی فوج نواب کی فوج کو ہزیمت دیتی اور جو پاتی لوٹ لی جاتی۔ ایک مہینے کے بعد جنرل کوٹ نے اپنے لشکر کو آور آگے بڑھایا۔ اور قریب دھوبی گڑھ

کے کیمپ بنایا۔ یہاں بہت سخت لڑائی ہوئی۔ اور جنرل کوٹ کی فوج نے بڑی دلیری اور بیباکی سے نواب کی فوج کو منتشر کیا۔ اور نواب کو وہاں سے کیمپ اٹھا کر آرنی کے میدان تک ہٹ جانا پڑا۔ اور جنرل کوٹ نے دوسرے روز وہاں سے بڑھ کر علی آباد میں خیمہ کیا۔ نواب نے اس سے پہلے محمد علی کمیدان کو رسالہ داری سے موقوف کر دیا تھا۔ لیکن وہ نہک حلال بہادر سایہ کی طرح اپنے آقا کے ساتھ رہتا تھا۔ اس مقام پر اُس کو پھر سرداری رسالہ کا خلعت مع نقارہ نشان عنایت کیا گیا۔ جب نواب کو معلوم ہوا کہ جنرل نے علی آباد میں قیام کیا ہے۔ تو اس خیال سے کہ اب وہ بار آ محال یا تڑچنا پلی کا قصد رکھتا ہے سو آرنی سے خیمہ اٹھا باگ مار پیچھے کے متصل کیمپ قائم کیا۔ اور سواران یلغار کو واسطے تاخت و تاراج اُس نواح کے حکم دیا۔ اور جنرل کوٹ نے رات کو نواب کی فوج پر شیخون مارا۔ پھر نہایت عجلت سے آرنی کے قلعہ کا محاصرہ کیا۔ لیکن نواب حبیب علی خاں کے قلعہ رسیدی امام نے بڑی جوانمردی سے اُس کی حفاظت قائم رکھی۔ اب جنرل کوٹ نے خیال کیا کہ اس موقع پر زیادہ ٹھیرنا مناسب نہیں۔ شاید نواب پاشتہ کو بآ کر ہماری فوج کو تباہے آفت کرنے سے اس نئے وہاں سے روانہ ہو کر ڈنڈہ دسی میں قیام کیا۔ یہاں سپاہیوں کو دوز آرام پہنچا کر مدد اس کو روانہ ہو گیا +

بعد چند روز ہر کاروں کی زبانی معلوم ہوا کہ تھانہ دار اور فوجدار

تہجاء اور ترچناپلی انگریزی فوج کی حمایت سے دہات کو مٹا دیا اور سب
محالات پر دست تعدی دراز کر رہے ہیں۔ اور رعایا کی لوٹ مار بھڑائی
ہے۔ تب نواب نے ٹیپو سلطان کو واسطے تنبیہ اُس جماعت متروک کے
مامور فرمایا۔ اور چار ہزار سوار کو بسر کردگی چھیٹا رام مع رسالہ سلطان
واسطے جمع کرنے اور مواشی رسد کے قدرغن بلعج فرمائی۔ اور مہامزرا خا
بخشی اور نواب نورالابصار خاں کو حکم دیا کہ وہ مع چھ ہزار سوار کے
روانہ ہو کر حدود کالستری اور نیکٹ گری اور تراج کے ضبط و انتظام
میں مشغول ہوں۔ اور میر مخدوم علی خاں کے نام پر وادہ لکھا جو واسطے
خبر داری ملک جنوبی پٹن کے مامور تھے۔ کہ وہ گوشمالی اور تنبیہ
نایروں میں تصور نہ کریں جو ہمیشہ رعایا کو ستاتے رہتے ہیں۔

مطابق اس کے شاہزادہ ٹیپو سلطان نے روانہ ہو کر راستہ میں
خبر پائی کہ ایک فوج ترچناپلی اور تہجاء سے جمع ہو کر تسخیر قلعہ ترکاٹ پلی
اور شا کوٹہ کا ارادہ رکھتی ہے۔ مگر قبل اُس سے کہ شاہزادہ پہنچے یہاں
بعیب اتفاق ہوا کہ قلعہ ترکاٹ پلی کی تسخیر کو دونوں فوجیں انگریزی دو
طرف سے بڑھیں اور رات میں رھا داکیا۔ اور ایک نے دوسرے
کو اپنا حریف سمجھ کر آپس میں جنگ جاری رکھی جس سے دونوں طرف
کے سات سو بہادر تلف ہوئے۔ آخر میں جب ایک سردار نے
انگریزی بولی میں کوئی اصطلاحی بات کہی اور دوسرا سردار سمجھ گیا۔ تو
وہ چلا اٹھا کہ ہم تم دونوں ایک ہیں۔ اور آخر کو دونوں اپنی اپنی حماقت

پر نادام ہوئے۔ اور جو اسباب قلعہ میں پایا۔ اُسکو لیکر شاگوڑہ کو چلے گئے
 جب شاہزادہ آیا تو یہ حال سُکر بہت ہنسا اور اُس قلعہ کو خالی چھوڑ
 دیا۔ اُدھر انگریزی پلٹن شاگوڑہ کا محاصرہ کئے تھی۔ اُس کو شاہزادہ
 نے ہزیمت دی اور شیخ حمید قلعہ دار کو جس نے حفاظت قلعہ میں بڑی
 دلیری اور مردانگی ظاہر کی تھی خلعت فاخرہ مع ایک جوڑی کرۂ طلائی
 مرصع کے عنایت کیا۔ اور قلعہ کے سب سپاہیوں کو ایک ایک جوڑی
 کرۂ نقرہ کی عنایت ہوئی۔ پھر اُن لوگوں نے قلعہ کاٹ مینا کا محاصرہ
 کیا۔ اور سیڑھیاں لگا کر قلعہ پر چڑھنے لگے۔ یہاں پہلے سے قلعہ دار
 نے اُن کی ضیافت کا سامان کر رکھا تھا۔ یعنی بیس سپاہی جو اندر تھے
 اُن کو باڑہ مارنے کے لئے جھانکیوں پر متعین کر دیا تھا۔ اور حصار قلعہ
 پر بڑے بڑے پتھر چنوا دئے تھے۔ اور قلعہ اور زیر قلعہ کے رہنے
 والی عورتوں نے مٹی کے بڑے بڑے ظروف میں نہایت گرم پانی
 ڈال کر گوبر گھول دیا تھا۔ جب وہ لوگ دیوار قلعہ کے سامنے آئے
 تو پہلے بار بار ماری گئی۔ اور جب کچھ لوگ زینہ لگا کر چڑھنے لگے اور
 دیوار کے پیچھے کھڑے ہوئے تو اوپر سے پتھر لڑھکائے گئے۔ اور
 گرم گرم گھلا ہوا گوبر اُن کے اوپر ڈالا گیا جس سے وہ پریشان او
 قنفر ہو کر واپس گئے۔ شہزادہ نے یہ حال سُکر اُن سب عورتوں کو
 طلائی کرۂ اور ایک ہزار روپے نقد انعام دئے۔ اور آگے کو کوچ فرمایا
 اب میر محمد و عینہاں کا حال سُنے۔ میر صاحب نے بعد ورود دہرؤا

انتظام ملک جنوبی دارالامارہ سریرنگ پٹن میں تھے الامکان زور لگایا
مگروہاں کے مفید لوگ ایک فوج جمع کر کے اور انگریزی فوج مقیم تہہ
کے ساتھ ملکر لڑنے پر تیار ہوئے۔ پہلے میرمنی روم علیجاں نے ایک قلعہ میں
پناہ لی۔ پھر مع دوستو جوانوں کے باہر نکل کر جماعت کثیر سے مقابلہ کیا۔
وہ سب جوان وہیں مارے گئے اور آخر کو میر صاحب بھی وہیں شہید
ہوئے +

کرنل پریس صاحب بہادر سے نواب حیدر علیجاں کی معرکہ رائی

جنرل سراے ری کوٹ صاحب بہادر انگریزی فوجوں کو جا بجا
اس صاحب سے پھیلا گئے تھے کہ وہ نواب حیدر علیجاں سے مختلف مقاموں
پر لڑتی بھڑتی رہتی تھیں۔ لیکن حیدر علی کو زیر نہ کر سکتی تھیں۔ آخر کار کرنل
کلکتہ سے یہ اسے قرار پائی کہ ایک تجربہ کار اور جنگجو افسر یہاں مقرر
کیا جائے۔ اس تجویز کے موافق کرنل پریس صاحب بہادر مامور ہو کر
مع ایک زبردست فوج کے کلکتہ سے چینا پٹن میں پہنچے۔ اور چونکہ
نظام حیدر آباد کو حیدر علی کی فتح آرکاٹ سے بید شک ہوا تھا اس لئے
نظام نے اپنے ملازم موشر فلیز فرانسس کی معرفت کرنل پریس سے سفارتی

پیام سلام کے بعد اپنے اور انگریزوں کے درمیان ایک معاہدہ قرار دیا کہ دونوں ملکہ نواب حیدر علی خاں کو زیر کریں اور اعتبار الدو کہ کو پانچہزار روپیہ ماہوار مقرر کر کے دو ہزار سوار اُسکے ساتھ دے اور کئی ہزار سوار اُس نے نوکر رکھے۔ اور کرنل صاحب کے پاس جا پہنچا۔ کرنل پریس نے مع توپخانہ اور اپنی فوج اور فوج نظام کے چینیائیٹن سے کوچ کیا اور بارہ روز میں سواد آر کاٹ میں داخل ہو کر خیمہ زن ہوئے۔ اور نواب حیدر علی خاں نے شہر آر کاٹ سے نکل کر چار میل پر اپنا کیمپ قائم کیا اور چار ہزار سواروں کو رسالہ خاص سے منتخب کر کے حکم دیا کہ لشکر انگریزی کے آس پاس بندو قوں کی باڑہ مارتے اور انگریزی فوج سے جو لوگ لکڑی گھانسی وغیرہ لاسنے کو نکلیں اُن کو مارتے اور گرفتار کرتے رہیں جب دو تین روز اس طرح پر گزرے ایک شب کو کپتان ویس نے نواب کے لشکر پر شخون مارا اور چار سو آدمی مر گئے۔ صبح کو نواب نے چار ہزار سواروں کو انگریزی فوج پر تاخت کا حکم دیا۔ ان سواروں نے انگریزی فوج میں ہل چل ڈال دی۔ کرنل پریس نے پھر فوج پیادہ سے رات کو شخون مارا اور بہت آدمی ضائع ہوئے۔ تب نواب شہر میں اٹھ گئے اور جا بجا مورچے بندھوا پیادوں۔ تیراندازوں۔ بان بردار گولندازوں کو حکم دیا کہ اپنی اپنی باری سے علی الاتصال فوج انگریزی کے ساتھ لڑائی جاری رکھیں اور گولے گولیاں اور تیربر ساستے اور بان مارتے رہیں۔ اس طرز عمل نے کرنل فوج کو بڑی آفت میں

ڈال دیا۔ پھر رسد پہنچنے کے راستے سختی سے روکے گئے۔ گھاس لکڑی پہنچنا دشوار ہو گیا۔ سوائے اس کے تالاب کا پانی کاٹ کر تالاب خشک کر دیا گیا۔ اور طرفین نے ان مشکلات میں ایک سال پورا کیا +

جنرل سرایری کوٹ کا آنا اور

صلح کا قرار پانا

جب اس جنگ کو ایک سال ہو گیا۔ اور کرنل پریس کی فوج کئی طرح کی تکلیفیں اٹھانے لگی تو کرنل موصوف نے گورنمنٹ مدراس کو لکھا اور گورنمنٹ مدراس نے پھر جنرل کوٹ کی طرف خیال رجوع کیا۔ اور اُس کو پورے اختیارات جنگ و صلح کے دیکر مع فوج شایستہ کرنل پریس کی مدد کو روانہ کیا۔ اور جنرل کوٹ کرنل پریس کے پاس پہنچ گیا۔ اور دونوں فوجوں نے اکٹھا ہو کر نہایت تیز چلے گئے۔ اور کوئی دقیقہ نواب کی ہزیمت میں اٹھانہ رکھا۔ لیکن نواب کی فوج زیادہ اور ہر قسم کا لشکر جان بازی پر آمادہ تھا اور تمام سردار اپنے کاموں پر دن رات مستعد اور کمر بستہ رہتے تھے اس لئے انگریزی فوجیں نواب کو مغلوب نہ کی گئیں اور نہ اُن کے رعب نے نواب کی فوج کے دل پر کچھ اثر ڈالا۔ تب جنرل کوٹ نے لاچار ہو کر چینیائٹن کی راہ لی۔ نواب نے شہر و قلعہ

آرکاٹ کی حفاظت اور انتظام کو اپنے خاص سردار مع لشکر حجاز چھو کر
جنرل صاحب کی فوج کا تقاب کیا۔ اور قتل و غارت کا لگا لگا دیا جنرل
تیز روی سے چینا پٹن پہنچ کر داخل قلعہ ہو گیا۔ نواب نے سوا دس لاکھ
میں اپنی خیمہ گاہ قائم کی اور تاخت روزانہ کا مشغلہ جاری کر کے تسخیر قلعہ
کی فکر میں ہوا۔ لیکن قلعہ مذکور نہایت مضبوط اور سر بلند اور ناممکن
تسخیر پایا گیا۔ تب نواب نے شہر چینا پٹن کے فتح کرنے کا منصوبہ باندھا
اور حصار شہر کی طرف مورچے بندھوائے۔ جنرل نے اس ارادہ کی
خبر پا کر کئی جہازوں کو قلعے کے نیچے حصار کے سامنے کھڑا رہنے کا
حکم دیا۔ جب نواب کے سوار و سپاہی حصار کی جانب بڑھنے کا ارادہ
کرتے تو جہازوں کی گولہ باری سے لاجار ہوتے۔ اس حالت میں
پندرہ روز بسر ہوئے۔ اور آخر کار دونوں فوجوں کے سرداروں میں
یہ چرچے ہونے لگے۔ کہ ایک سال سے یہ جنگ قائم ہے اور تین
برس سے فوجیں ادھر ادھر ماری پھرتی ہیں۔ اور بندگان خدا کی
خونریزی اور رعایا کی بربادی کا کچھ حساب نہیں۔ اس لئے اب تو
صلح ہو جانا ہی بہتر ہے۔ چنانچہ زبانِ نطق نقارۂ خدا۔ صلح کی تدبیریں
ہونے لگیں۔ لیکن نواب نے اپنی طرف سے جنرل صاحب کو پیغام
دینا قبول نہ کیا۔ اور جنرل صاحب بھی اس کو اپنی کسر شان جانتے
تھے۔ لیکن نواب حیدر علی خاں کے خیر خواہ دیوان پرنیا (وزیر مال)
اور سردار شیو برہمن ہوا خواہ دیوان مذکور اور سنو اس راؤ معتمد جنرل

کوٹ صاحب کے ذریعہ سے یہ معاملہ یکسو ہو کر جنرل صاحب نے اپنی طرف سے سنو اس راؤ کا جانا منظور کر لیا۔ دوسرے روز سنو اس راؤ مع ایک بلٹن سپاہ کے مصالحت دوستانہ کی غرض سے روانہ ہوا جب یہ خبر نواب کو پہنچی۔ نواب نے کش راؤ پیشکار دیوانی اور یار علی بیگ داروغہ کو واسطے استقبال سنو اس راؤ کے بھیجا اور ایک پُر تکلف خیمہ واسطے بٹھیرنے سنو اس راؤ کے نصب کیا گیا۔ جب سنو اس راؤ لشکر کا حیدری میں داخل ہو کر دیوان کے خیمہ پر پہنچا۔ تو دیوان نے اُس کا استقبال کر کے دوپہر تک اُس سے تخلیہ کیا۔ پھر نواب کے حضور میں لے گیا۔ نواب نے جنرل صاحب کی خیریت پوچھی اور اُسکے آنے کا سبب دریافت کیا۔ سنو اس راؤ نے مناسب وقت شیریں بیانی سے عرض کیا کہ حضور بادشاہ ہیں اور جنرل صاحب بھی ایک بڑی فوج کے مالک ہیں۔ لیکن اس کشاکشی میں یہ ملک برباد ہو رہا ہے۔ اور بندگان خدا ضائع ہو رہے ہیں۔ اور تین سال سے فوجوں کو دم لینے کی مناسب مہلت نہیں ملی۔ اب دونوں طرف سے خلق خدا پر رحم ہونا چاہیئے۔ اور حضور کو اپنی تلوار میان میں کر لینا خلق خدا کی عام دُعا کا باعث ہو سکتا ہے۔ اس لئے جنرل صاحب نے فدوی کو واسطے اظہارِ پیام دوستی کے روانہ کیا ہے۔ اور جنرل صاحب جنگ سے زیادہ صلح کو پسند کرتے ہیں۔ نواب کو یہ تقریر پسند آئی اور جواب دیا کہ خیر مضائقہ نہیں لیکن بارہ لاکھ ہوں واسطے اخراجا

لابدی شکر کے ہم کو مطلوب ہیں وہ جنرل صاحب بھیج دیں تو ہم کو یہاں سے کوچ کر جانے میں غذر نہ ہوگا۔ اور اگر زر نقد نہ ہو سکے تو بار احوال کے وہ تعلقے جو ہمارے ملک کے متصل ہوں اور خراج اُن کا اس روپے کے مساوی ہو جس پر صلح قرار پائے۔ ادا سے زر مذکور تک رہن کے طور پر ہماری سرکار میں موقوف رہیں۔ یہ سُن کر سنو اس راؤ نہایت ادب سے آداب بجا لا کر رخصت ہوا اور جنرل صاحب کے پاس پہنچ کر یہ رویداد بیان کی۔ جنرل صاحب خوش ہو گئے۔ اور عہد نامہ صلح مع سند و اگر اشت تعلقات لکھ کر سنو اس راؤ کو دی اور فرمایا کہ نواب صاحب سے جا کر عرض کرو کہ تمام ملک کرناٹک تین سال سے آپ کے پاس ہے۔ اُس کا ایک دام سرکار کینی میں داخل نہیں ہوا۔ اور بہ سبب اخراجات اس مہم کے لاکھوں روپے کی زیر باری ہو گئی ہے۔ اس لئے سرانجام زر نقد نامکن ہے۔ آپ زر نقد کے عوض میں تعلقات مذکورہ کو اپنے پاس رکھیں اور شہر آرکاٹ کو مع قلعہ جات ملک پائیں گھاٹ کے چھوڑ دیں (جس سے نواب محمد علیاں کی ہٹ پوری کی جائے) چنانچہ سنو اس راؤ وہ کاغذ مہری و دستخطی لے کر نواب حیدر علیاں کے حضور میں حاضر ہوا۔ اور جنرل صاحب کا سلام دوستانہ عرض کر کے وہ کاغذات پیش کر دئے۔ نواب نے اُس کی تقریر شکر اور وہ کاغذات منتسبان بارگاہ کو دکھا کر حصار مجلس کے سامنے خدا کا شکر ادا کیا کہ اُس نے نواب کی خاطر خوا

بات رکھ لی اور صلح کی نیت پر فاتحہ پڑھ کر اپنی ہاتھ سے اپنی تلوار خدنگا
 کو دی کہ غلاف کر کے سلخ خانہ میں رکھی جائے اور اُسی وقت تمام لشکر
 میں اشتہار دیا گیا کہ اب درمیان قوم انگریز اور سرکار حیدری کے
 صلح ہو گئی ہے۔ اب کوئی شخص خلاف دوستی کوئی کام نہ کرے اور اپنی
 طرف سے بھی ایک عہد نامہ لکھوا کر اور مہر خاص سے مزین کر اپنے
 معتمد کے ہاتھ روانہ کیا اور چند خلعت ہائے فاخرہ اور جواہرات نادرہ
 اور دور اس اسپ عربی بازیں مرصع اور تحایف نفیسہ جنرل صاحب
 اور دوسرے سرداروں کے لئے روانہ کئے اور سنواس راؤ کو خلعت
 خاص جواہر گراں بہا اور ایک راس اسپ بازیں مطلقاً اور ایک تھی
 مع عماری نقرہ سے سرفراز کیا۔ پھر دوسرے روز راؤ مذکور نے جنرل
 صاحب کی طرف سے ایک مکتوب محبت اسلوب مع تحایف لایقہ قیمتی
 پچاس ہزار روپیہ حضور میں نواب حیدر علی خاں کے پیش کیا۔ زراں بعد
 طرفین سے راہ و رسم محبت جاری ہو گئی۔ اور نواب کے معتمدوں نے
 قلعہ آرکاٹ خالی کر کے جنرل کوٹ کو سپرد کر دیا۔ اسی طرح تعلقات
 پائیں گھاٹ سے اپنے ٹھانے اٹھوا کر اُن کا انتظام سربراہ کارا
 انگریزی کے سپرد کر دیا گیا اور نواب آرکاٹ سے نواح بارہ محال کی
 طرف روانہ ہوا اور تعلقہ جات مندرجہ بالا میں دخل کر تربیت علی
 کو واسطے انتظام تعلقات کے مامور فرمایا۔
 رسیدہ بود بلائے وئے بخیر گزشت

نواب حیدر علی خاں کا فرانسیسوں کی اعانت کرنا اور آنریبل ایسٹ انڈیا کمپنی سے بگاڑ ہونا

اُدھر جنرل کوٹ اور نواب حیدر علی خاں کے فیما بین مصالحت کا عہد نامہ ہوا۔ اُدھر گورنمنٹ بنگال نے ملک پرتسلط پاکر فرانسیسوں کو نکال دینا چاہا۔ اور حسب ایما و ولایت فرانسیسوں کی سب کو بھیجا جو ملک بنگال میں تھیں ایک ہی روز میں ضبط کر آکر مکانات کو ڈھکا دیا۔ اور مویشی رشا نور گورنر فرانس کو قید کر لیا۔ اُسی طرح گورنر مدراس نے فرانسیسوں کی کوٹھی پہنچھری کو مسمار کر کے اُسکی توہیں اور تمام سامان حرب ضبط کر لیا۔ یہ حال دیکھ کر گورنر پہنچھری نے وہاں سے بھاگ کر کوڑیاں بندر علاقہ نواب حیدر علی خاں میں پناہ لی۔ اور فرانسیسوں کے ساتھ انگریزوں کے برتناؤ اور تشدد ناروا کا حال نواب کو لکھا۔ نواب نے ازراہ شرافت اپنے اہلکاران کو کوڑیاں بندر کو لکھا کہ فریج گورنر کی یوری عزت کی جائے اور اُس کو بر طرح کا

آرام دیا جائے۔ اور ایک خط گورنر مدراس کو لکھا کہ پہلچری میں فرانسیس
 کی کوٹھی آپ کے ورد سے پہلے کی ہے۔ اور آپ دونو ایک ولایت
 کے رہنے والے اور ایک مذہب رکھنے والے ہیں۔ آپ کو اس طوطے
 پر اُن کا ستانا آپ کے جبروت و عظمت کے شایاں نہیں + اور یہ
 ایک اتفاق کی بات ہے کہ گورنر فرانسیس نے میرے ملک میں آکر
 پناہ لی ہے اور مجھ سے اور آپ سے صلح ہو گئی ہے۔ میں نہیں چاہتا
 کہ اس صلح میں خلل واقع ہو۔ اس لئے میں اُمید رکھتا ہوں۔ کہ
 آپ کوٹھی پہلچری مع اسباب گورنر فرانسیس کو واپس دیدیں اور
 اپنی برتری اور اپنی ہمسایہ قوم کی عزت اور میری سفارش کا لحاظ
 فرمائیں۔ گورنر مدراس نے اس کے جواب میں لکھا کہ انگریزوں اور
 فرانسیسوں کا معاملہ ولایت سے تعلق رکھتا ہے۔ ہم کو جو حکم ملا اسکی
 تعمیل کی اور آئندہ جو حکم ملے گا اس کی تعمیل کریں گے۔ آپ کو
 اس بات میں دخل دینے کا کوئی حق نہیں۔ اور میں وہ کوٹھی واپس
 نہیں دے سکتا۔ اس جواب کے آنے پر حیدر علی خاں کو ایک شریفانہ
 جوش پیدا ہوا۔ اور وہ دفعتاً فرانسیسوں کی اس ہزیمت اور قوم
 انگریزی کے اس برتاؤ سے سخت متاثر ہوا۔ اور اس نے فی الفور
 سردار ان فوج کے نام جو کوڑیاں بندر پر منتعین تھے پروانے لکھوائے
 کہ تم سب ملکر گورنر فرانسیس کے ساتھ پہلچری پر تاخت کرو۔ اور
 اپنے معزز مہمان کی عزت کا ساتھ دو۔ ہم ملک مدراس پر بڑھتے

ہیں۔ چنانچہ غرہ ذیقعدہ ۹۶ھ ہجری کو نواب نے مع لشکر حجاز و
توپ خانہ آتشبار کے بعزم مدراس کوچ فرمایا۔ اور گورنر مدراس
نے فوجبشی نواب کی سنکر کرشن گری کی طرف کے سب راستوں پر
نہایت سخت سد آہنی قائم کر دی۔ اس لئے نواب کوچی کی طرف
پھر بڑا جب متصل بالاگھاٹ چری کے پہنچا۔ فوج کو ڈیال بندر کی
بھی مع گورنر پہلچری کے وہاں آپہنچی۔ اور دوسرے روز نواب
نے چھ ہزار سوار کو حکم دیا کہ اس جوار کے جوارجہ اور زمیندار
سرکار انگریزی سے واسطہ رکھتے ہیں اُن کو لوٹ ڈالیں اور
گورنر فرانسس اور موشر لالی فرانسس کو جو مع دو ہزار گورہ اور
چھ ہزار سپاہ کے مدت سے سرکار حیدری کا نوکر تھا حکم ہوا کہ جس قدر
جہاز بہم پہنچیں کرایہ کر کے اور سلاح جنگ واذوق سے بھر کر پہلچری
پر پہنچیں۔ چنانچہ انہوں نے سات جہاز کلاں اور چھ جہاز خورد
کرایہ کر اور اسباب جنگ واذوق سے بھر قلعہ پہلچری کے سامنے
لنگر ڈال دیا اور قلعہ پر گولہ باری کرنے لگے اور خشکی کے راستہ سے
نواب بطور ایلغار وہاں جا پہنچا۔ اور چاروں طرف مورچے اور
دھبے بندھوا کر گولوں کا مینہ برسانا شروع کیا۔ جب قلعہ والوں
نے جان بچتی نہ دیکھی تو برج قلعہ پر فرانسسی نشان قائم کر دیا جو
صلح کی نمایاں علامت تھی۔ اس نشان کو دیکھ کر گولہ باری موقوف
کی گئی۔ اور گورنر فرانسس کو مع چند ہمراہیوں کے ایک کشتی پر

بٹھا کر قلعہ کو روانہ کیا۔ صاحبان انگریز بہادر دروازہ تک استقبال کو تشریف لائے اور گورنر فرانسس کو بڑے احترام سے قلعہ میں لے گئے اور تمام مال و اسباب مطابق تعلیقہ کے کارپردازان فرانسس کو سپرد کر دیا۔ دوسرے روز صاحبان انگریز بہادر مع فوج انگریزی قلعہ سے نکل کر مدراس کو روانہ ہو گئے۔ اور نواب حیدر علی خاں نے اس مہم کو نہایت کامیابی سے پورا کر کے اپنے مستقر حکومت کو معاودت فرمائی +
اور ٹیپو سلطان کو واسطے تنبیہ راجہ کورگ کے متعین فرمایا +

شمالی جسمانی وعادات زندگانی

نواب حیدر علی خاں بہادر

نواب کی عمر چھپن برس کی تھی۔ قد تناور چھ فٹ انگریزی۔ قومی چست چالاک۔ جفاکش۔ محنتی آدمی تھا۔ پیدل چلتا تو کوسو چلا جاتا۔ ضرورت کے وقت رات دن گھوڑے پر سوار رہتا۔ اس پر بھی ماندگی کے آثار ظاہر نہ ہوتے۔ بشرہ گندم گوں۔ چہرہ درشت۔ داڑھی۔ مویچہ اور ابروؤں کا صفایا رکھتا۔ پوشاک ہندوستانی سفید ملل یا تنزیب کی پہنتا۔ اور اُسی کی پیٹری سر پر ہوتی۔ قباداسن خان

آستین تنگ و چُست۔ لیکن سپاہیانہ پوشاک اُس کی قسم خاص کی تھی
 جو اُس نے اپنے اور اپنی سپاہ کے لئے ایجاد کی تھی +
 سفید اطلس کی قبا جس میں سُنہری گل ٹکے ہوتے۔ ویسے ہی
 اطلس کا پا جامہ۔ نخل زر کے موزے۔ سفید ابریشمی کمر بند۔ سُرخ
 اشقی رنگ کی دستار۔ جب پیادہ چلتا۔ اکثر بید کی چھڑی ہاتھ
 میں ہوتی جس کی موٹھ پر جو اہر جڑے ہوتے۔ اور جب گھوڑے
 پر سوار ہوتا تو ایک شمشیر پتلے میں پڑی ہوتی اور پتلے کے پُرزوں
 پر الماس جگمگاتے ہوتے۔ ہر باب میں سہولت اور آسانی سے کام
 کرتا۔ اور ہر شخص کی بات سُنتا اور جواب دیتا۔ ایک وقت میں
 کئی کئی کام کرتا۔ یعنی دل ہی دل میں مہمات ملکہداری میں غور کرتا
 مقدمات میں حکم دیتا۔ حاضرین مجلس سے سوال کرتا۔ اور بعض کو
 جواب دیتا جاتا۔ ایک منشی سے کاغذ سُنتا۔ دوسرے منشی کو حکم بتاتا
 سامنے کوئی تماشا ہوتا تو اُس کو دیکھتا جاتا۔ اجنبی لوگوں سے ملاقات
 کرتا۔ صد ہا چوہدار حاضر رہتے جو ہر قسم کے امیدواروں کی اطلاع
 کرتے۔ وہ اُن کو بلاتا۔ اُن کی عرض معروض پر التفات اور اُن سے
 ہر طرح کے حالات دریافت کرتا۔ لیکن فقیروں کو اپنے سامنے نہ
 آنے دیتا۔ اُن کے لئے اُس نے علیحدہ ایک میر صدقات مقرر کر رکھا
 تھا۔ اُس کے پاس بھیج دیتا۔ وہ بقدر مناسب حاجت روائی کرتا
 قبل طلوع آفتاب بیدار ہوتا۔ تب نقیب اور سپہ سالار جو گرشتہ رات

اور دن کی چوکی پر مامور رہے۔ اور وہ لوگ جو اُن کی بدلی پر آج کے
 دن اور رات کے لئے آئے ہیں سامنے آکر آداب بجالاتے۔ اور گزشتہ
 دن رات کے اخبار ضروری عرض کرتے۔ اور آج کے لئے نئے احکام
 حاصل کرتے۔ اور سپہ سالار فوج اور کار گزاران دیوانی کو پہنچاتے۔
 ذمہ دار افسروں کو اجازت تھی کہ وہ ضرورت کے وقت جامہ خانہ میں
 حاضر ہو کر خود عرض حال کیا کریں۔ آٹھ بجے دیوان خانہ میں داخل
 ہوتا۔ جہاں نسب منشی اور کارپرداز ہر صیغہ اور ہر کارخانہ کے کاغذات
 اور خطوط لئے ہوئے موجود ہوتے۔ اُن سب کو احکام بتاتا اور ضروری
 جواب لکھواتا۔ یہیں امراء و اعزہ حاضر ہوتے۔ زان بعد ناشتہ کر کے
 آئینہ محل میں بیٹھتا۔ یہاں سائیس اور فیلبان گھوڑے اور ہاتھی سینگے
 سے نکالتے۔ اُن کے متعلق جو ہدایت منظور ہوتی صادر کرتا۔ پھر شکاری
 چیتے سبز بانات کی پوشش میں زرمی کی ٹوپیاں لگائے سامنے سے نکالے
 جاتے۔ یہ ٹوپیاں اس حکمت سے بنائی گئی تھیں جو چیتے کی ذرا سی
 حرکت میں نیچے گر کر اُسکی آنکھوں پر اندھیری ڈال دیتی تھیں۔ نواب
 بہادر اپنے ہاتھ سے بعض خوب صورت چیتوں کو لقمہ دیتا اور اُن کی
 پیٹھ پر ہاتھ پھیرتا وہ اُس کو اپنا مالک جان کر دم ہلاتے اور خوش فعلیا
 کرتے۔ یہاں سے دس بجے کا کھانا کھا کر ساڑھے دس بجے دیوان خانہ
 یا بارگاہ دربار عام میں تشریف لے جاتے۔ یہاں ایک چھوٹا شامیانہ
 زردوزی کا تہا ہوتا۔ اور اُس کی چوبیس طلائی مرصع کار ہوتیں۔ اس

شامیانہ کے نیچے کرسی طلائی پر جلوس فرماتے۔ سب ارکان واعیان دولت پایہ بپایہ حاضر ہوتے۔ جو لوگ دادخواہ ہوتے اُن کی عرضیاں نقیبوں کے ذریعہ سے پیش ہوتیں یا وہ خود طلب کئے جاتے۔ وہیں انکی عرضیوں پر احکام لکھے جاتے یا کوئی حکم زبانی صادر ہوتا۔ سواری میں عرضی دینے کا دستور نہ تھا۔ سوائے اس کے کہ کوئی خاص معاملہ خوری اطلاع و تدارک کے قابل ہو جو شاہزادہ ہوتا تھا +

شعبہ ۷ میں ایک روز نواب کوٹناٹور میں شام کی ہوا خوری کو نکلے۔ ایک بڑھیا نے فریاد کی کہ میں بیوہ ہوں۔ میرے ایک لڑکی تھی اُس کو نقیبوں کے سرگروہ آغا محمد نے مجھ سے چھین لیا ہے۔ یہ عرضی عرض بیگیوں کے سردار حیدر شاہ کے ماتھے میں دمی گئی۔ حیدر شاہ نے اس قسم کی باتیں بنائیں کہ یہ عورت اور اس کی لڑکی پردہ نشین خانو کی طرح نہیں بلکہ خانگیوں کی طرح رہتی تھیں۔ اس لئے آغا محمد نے اُس کو گھر میں ڈال لیا ہے۔ نواب نے اس واقعہ کا حال دریافت کر کے حکم دیا کہ حیدر شاہ کے دوست کوڑے لگائے جائیں جو رعایا کی فریاد کو دوسرے پیرایہ میں ظاہر کرتا ہے۔ اور جلد کو حکم دیا کہ اس ظلم پر کہ آغا محمد اُس کو بندور چھین کر لے گیا اور اپنے گھر میں قید کر رکھا آغا محمد کا سر قلم کیا جاوے۔ چنانچہ اس حکم کی تعمیل کی گئی اور وہ لڑکی بڑھیا کو دلائی گئی +

دربار حیدری میں چالیس پچاس منشی دست چپ کی طرف

دیوانخانے میں حاضر رہتے۔ اور جو ایچی یا قاصد دوسرے ملکوں سے آتے وہ یہاں بلائے جاتے۔ وہ اپنے تخیلی اور خطوط سربراہ پیش کرتے۔ یہ خطوط نواب کے سامنے کھولے جاتے۔ اور نواب ہر ایک کو سنکر اُس کا جواب لکھواتا۔ پھر وہ مکتوب دفتر وزارت میں بھیجے جاتے۔ یہیں نواب کی طرف پر دانے اور فرمان تحریر ہوتے۔ ان میں جو کاغذ دفتر وزارت سے جاری ہوتے اُن پر دیوان عام کی بڑی مہر ثبت ہوتی۔ اور جو فرمان اور پروانہ دستخط خاص سے مزین ہوتا اسپر ایک چھوٹی مہر بادشاہی ثبت کی جاتی۔ یہ مہر شاہی میرنشی کے پاس رہتی تھی۔ اور جب کوئی خاص حکم جلیل کسی مہم کی نسبت صادر ہوتا تو اس پر نواب کی دستی مہر لگائی جاتی تھی جو زیب انگشت کو چمک ہوتی تھی۔ قاصدوں کو معز خراطیض ضابطہ کی پوری پابندی سے دئے جاتے تھے۔ یہیں گھوڑے اور ہاتھی بکاؤ اور نئی توپیں جو اعلیٰ کاریگرنہ دینے کو لاتے جلو خانے میں حاضر رہتے۔ اور نواب صاحب بنفس نفیس اُن کو ملاحظہ فرماتے۔ اس موقع پر جلیل القدر امیر اور سفیر سپہ سالار بہت کم حاضر ہوتے۔ راجگان ماتحت اور امرا کے وکیل دربار میں حاضر رہتے اور مقاصد ضروری عرض کرتے۔ جب کوئی سفیر یا ذی عزت شخص پیش ہوتا تو نقیبوں کا افسر آواز بلند سے پکارتا

لے خراطیغ نواب یا زبفت کی تھیلیوں سے مراد ہے جس میں بادشاہوں یا والیان ملک کے خاص خطوط لفافوں میں بند ہو کر رکھے جاتے اور سربراہ کئے جاتے ہیں +

جہاں پناہ سلامت - فلاں فلاں یا بیگ وظیفہ خدمت بجا لاتا ہے +

روزمرہ کے حاضر رہنے والے لوگ اس قاعدہ سے مستثنیٰ تھے۔ وہ بطور خود حاضر ہوتے رہتے تھے +

نواب بعض کو خصوصیت سے بیٹھنے کا اشارہ کرتا۔ اور اُس سے اُس کے خصوصیات وطن دریافت کرتا۔ اگر کوئی تاجر ہوتا تو اُس کے مال دیکھنے کے لئے کوئی خاص روز مقرر کرتا اور اُس کو پان دیکر رخصت کیا جاتا۔ یہ دربار شام کے تین بجے تک قائم رہتا۔ پھر نواب صاحب حجرہ خاص میں واسطے استراحت کے تشریف لے جاتے اور قریب ساڑھے پانچ بجے کے ایوان بارعام میں تشریف لاتے۔ وہاں بیٹھ کر قواعد سپاہیوں اور صف بندی سواروں کی ملاحظہ فرماتے۔ اور اصلاح مناسب کے احکام صادر کرتے۔ بعض اقرباء و مصاحبین بھی حاضر ہوتے۔ یہاں یہی منشی لوگ اپنے اپنے کام لئے ہوئے حاضر رہتے جو وہیں طے ہوتے جاتے۔ قریب شام گھوڑے پر ہو اوری کو تشریف لے جاتے۔ وہاں سے واپس آکر ایک نہایت مکلف مکان میں رونق افروز ہوتے جو طح طح کے جھاڑ فانوس اور انواع و اقسام شیشہ آلات سے جگمگاتا اور عود و عنبر اور اقسام عطریات کی خوشبو سے مہکتا ہوتا۔ یہاں کی خوشبوؤں سے دور دور تک کی ہوا معطر اور معنبر ہو جاتی تھی۔ یہاں خوش گلو قوال اور شیریں حرکات بھانڈ

اور نہایت حسین اور تعلیم یافتہ طوائفیں حاضر ہوتی تھیں۔ جو تفریح طبع کا سامان تھا۔ اکثر امراء اور مصاحب اور امیرزادے قاعدہ و ادب سے تفریح میں شریک رہتے۔ گیارہ بجے تک یہ صحبت رہتی۔ امیر زادوں میں سے چار امیرزادے کمر بستہ مع شمشیر ہر شب کو وہیں حاضر رہتے۔ شرکاء مجلس میں سے جو شخص کچھ کھانا چاہتا۔ وہ نعمت خانہ میں جا کر کھا لیتا۔ گیارہ بجے کے بعد نواب صاحب خلوت خاص میں تشریف لے جاتے اور حسب معمول آفتاب نکلنے سے پہلے پھر برآمد ہو جاتے۔

جب کسی بڑی مهم کی فتح پر کوئی جشن و دربار ہوتا تو شاعر قسید پڑھتے۔ جن میں نواب کی شجاعت اور سخاوت اور ہر قسم کی تعریف ہوتی۔ حاضرین دربار ہمہ تن گوش ہو کر سنتے۔ اور نواب صاحب صلہ معقول عنایت فرماتے۔ اور جب سفر میں ہوتے تو اکثر ہفتے میں دو بار گینڈے۔ ہرن۔ شیر۔ تیندوے۔ چیتے کا شکار کھیلتے بعض اوقات شیر کو نیزہ یا تلوار سے مار لیتے۔

نواب حیدر علی خاں کی سواری کا شانہ نزک احتشام

جب نواب حیدر علی خاں مملکت کنڑہ اور ملیبار کو فتح کر کے سرریگ پیٹن کو واپس ہوئے اور کوئنبائور سے کوچ فرمایا۔ اُس روز کا جلوس

قابل یادگار ہے۔ یہ جلوس پچاس ہزار سوار جہڑار اور اسی ہزار پیادہ اور چار ہزار بندوچی سینگرہ وارپشتمل تھا۔ علاوہ اس کے توپخانہ انگریزی اور ہندوستانی اور باندہ اور بٹیم بردار وغیرہ کی تعداد علیحدہ تھی۔ جلوس کی ترکیب یوں قائم ہوتی :-

(۱) سب سے آگے سواران فرنگستان کا خوبصورت رسالہ ہوتا۔ جن کی خوشنما دریاں اور اونچی اونچی تابناک ٹوپیاں عجیب بہار دکھاتیں اور ان کے زرق برق اسلحہ اور نمونہ گھوڑوں سے عجیب جاہ و احتشام ظاہر ہوتا۔

(۲) ان کے پیچھے تین سو شتر سوار نامہ بر ساز و سامان سے آراستہ دو کوہان والے اونٹوں پر چمکدار بھالے لئے نظر آتے۔

(۳) ان کے بعد دو ہاتھی نہایت سر بلند ہوتے۔ نشان بردار ہوتے یہ نشان نیلے رنگ کے ریشمی اور زرکار پہریروں سے آراستہ ہوتے۔ اور ایک نشان پر آفتاب کی صورت اور دوسرے پر چاند اور ستاروں کی صورت زریں کام سے بنی ہوئی ہوتی۔

(۴) ان کے بعد ایک سب سے اونچی ہاتھی پر ایک جوڑی نقارہ کی رکھی ہوتی۔ اور نقارہ نواز بجاتے چلتے۔ ان نقاروں کی آواز چھ میل انگریزی تک جاتی تھی۔

(۵) پھر قرنا بجانے والے سواروں کا ایک غول ہوتا تھا۔ اس قرنا کے ذریعہ سے جو شیلے راگ فوج کو سنائے جاتے تھے۔ اور

سپہ سالاروں کے احکام بھی انہیں کے ذریعہ سے تعلیم یافتہ
فوج کو پہنچائے جاتے تھے :

(۶) ان کے بعد چار ہاتھی آور ہوتے۔ ان پر چوبیس ارباب نشاط
بیٹھتے اور موسیقی کے ساز بجاتے چلتے +

(۷) نزاں بعد پانچ ہاتھی آور ہوتے جن پر طلائی مرصع کار عماریاں
رکھی ہوتیں۔ یہ ہاتھی اس لئے ساتھ ہوتے کہ لڑائی کے وقت
نواب مع سرداروں کے سوار ہو۔ لیکن نواب نے سوائے
گھوڑے کے کبھی ان ہاتھیوں پر بیٹھنا پسند نہیں کیا +

(۸) ان کے بعد چار ہاتھی آور ہوتے ان پر زریں ہشت پہلو ہودے
کسے ہوتے۔ ان ہودوں پر چھ چھ جو ان زرہ خود چار آئینہ
جوش بکتر پہنے ہوئے سوار ہوتے۔ اور بھری ہوئی قرابینیں
ان کے ہاتھوں میں ہوتیں۔ جو اپنے اشارہ سے گراب مارنے
پر تیار ہوتے +

(۹) نزاں بعد دو رسالے جشیوں کے آتے۔ ان کے ہتیار تہنا
چمکدار ہوتے۔ جن کی چچا ہٹ سے آنکھیں خیرہ ہوتیں۔ ان
کے خودوں کے اوپر سرخ و سیاہ پر نہایت لطف دیتے۔ ان
کے ہاتھوں پر چمکدار نیزے رہتے۔ اور گھوڑوں کے ابریشمین
زینوں میں خوب صورت آویزے عجیب بہار دکھاتے +

(۱۰) ان کے پیچھے کالوں کا ایک عجیب تشون ہوتا۔ یہ ایک چادر

اوڑھے اور گھٹنوں کے اوپر تک جا گئے پہنے اور کمر میں بچھا ہوا گھنٹہ باندھے سر پر شتر مرغ کے پر لگائے مستانہ چال چلتے ہوتے ہاتھوں میں لمبے نیزے ہوتے +

(۱۱) ان کے بعد ایک لمبی قطار جھنڈی برداروں کی ہوتی۔ ان کی جھنڈیوں میں سرخ اطلس کے پہرے ہوتے۔ اور جھنڈیوں کے اوپر فولاد کی نیز پھال لگی ہوتی +

(۱۲) زراں بعد دولت حیدری کے شاہزادے اور سپہدار اور دوسرے افسر اور جاں نثار ہوتے جو سر سے پاؤں تک غرق فولاد نظر آتے۔ عربی گھوڑوں پر سوار شمشیر زریں نیام کمر سے لگی۔ لباس نہایت خوش رنگ و زر کار۔ خودوں پر جڑاؤ کھنیاں لگی ہوئی۔ بعض شوقین زرہ مینا کار پہنے رواں ہوتے۔ گھوڑے کے سرو پر جڑاؤ کھنیاں اور موتیوں کی جھال لگے ہوئے زین عجب بہاؤ دیتے۔ اس جماعت خاص میں کم و بیش چھ سو آدمی ہوتے +

(۱۳) اس جماعت کے بعد اسی سوار شکاری آتے جو اسباب میں یکتا ہوتے۔ ان کے گھوڑے بھی نہایت اعلیٰ درجہ کے عربی اور خوبصورت سامان سے آراستہ ہوتے +

(۱۴) زراں بعد بارہ گھوڑے سواری خاصہ کے چل بل دکھانے کو بل چلتے۔ یہ گھوڑے بہت ہی قیمتی اور شاہیستہ ہوتے۔ اور ان کے زریں اور مرصع زین و لگام بھی لاکھوں روپے کی قیمت کے ہوتے +

(۱۵) ان گھوڑوں کے پیچھے ایک فوج پیادوں کی ہوتی جو سنہری

موٹھ کا ایک لمبا سیاہ رنگ عصا لئے ہوتی +

(۱۶) زراں بعد بارہ نقیب ترکی گھوڑوں پر سوار سونے کی عصاے

مرصع ہاتھوں میں لئے ہوتے +

(۱۷) ان کے بعد سب منصبدار خانگی جیسے خانساں سرگروہ نقیبان

اور سلمدار حیدری وغیرہ کے ہوتے۔ ان کے گلوں میں طوق

زرین اُن کی شناخت کا پڑا رہتا +

(۱۸) زراں بعد میر صدقات کا ہاتھی ہوتا جو پیر زادہ سید مشہور تھا +

(۱۹) اتنے سلسلہ مو اکب کے بعد نواب حیدر علی خاں بہادر کا سفید

ہاتھی جھوم جھوم کر خرا ماں ہوتا۔ اس خوش نصیب ہاتھی کے

اگلے پاؤں میں چاندی کے حلقے اور گلے میں سونے کی زنجیریں

پڑی رہتی تھیں۔ سب ہاتھیوں سے زیادہ بلند اور تنومند

تھا۔ اُس کی عماری جس میں نواب بیٹھتے سوائے چار کلس

طلائی کے اور کوئی زینت خاص نہ رکھتی تھی۔ اور دو تیر

سونے کی زنجیروں سے بندھے عماری کے دو نو طرف لٹکتے رہتے

تھے۔ یہ دو نو تیر راجہ ز مورین حاکم ملیبار کی غماری میں

رہتے تھے + جب نواب نے اُس پر فتح پائی تو وہ تیر نواب

کی عماری میں لٹکائے جانے لگے۔ اس ہاتھی کی متک پر

ایک زریں سپر لگی رہتی تھی۔ اور خواصی میں دو چنور بردار

بیٹھے مورچیل جھلٹے رہتے تھے۔ اس مورچیل سے نہایت عمدہ خوشبو نکلتی اور دور دور تک کی ہو کو خوشبودار کر دیتی تھی +
 (۲۰) نواب کے ہاتھی کے بعد دوسو ہاتھیوں کی قطار ہوتی تھی جو دو دو ہاتھی برابر رکھ کر قایم کی جاتی تھی۔ ان پر طرح طرح کے نقرہ اور طلائی اور مرصع ہودے اور عاریاں کسی ہوتی تھیں۔ ہر ہودہ پر ایک سردار بیٹھا اور اُس کی خواصی میں اُس کا خندکار ہوتا۔ ہاتھیوں کی پوشش اور جھولیں زربفت و زرکار کی مغرق ہوتی تھیں۔ اور جن ہودوں یا عاریوں میں شاہزاد یا اکابر دولت سوار ہوتے وہ جواہر بیش قیمت سے مرصع ہوتیں۔ جھولوں میں سچے موتیوں کی جھالریں نظر آتیں +

(۲۱) اس قطار کے بعد پانچ سر بلند ہاتھی آ رہوتے۔ ان میں ایک ہاتھی پر طلائی مسجد رکھی ہوتی۔ دوسرے ہاتھی پر تین مچھلیاں جن کے فلوں جواہر سے بنائے گئے تھے۔ اور بعض جگہ مینا کاری کی ہوئی تھی کھڑی ہوئی معلوم ہوتیں۔ تیسرے ہاتھی پر ایک بہت بڑی اور موٹی بٹی کا فور کی شمعدان زرین میں لگی ہوتی چوتھے ہاتھی پر دو دیگییاں سونے کی دوسہری چوبوں پر رکھی ہوتیں۔ پانچویں ہاتھی پر ہاتھی دانت کی بنی ہوئی ایک چوکی رکھی ہوتی +

(۲۲) زال بعد دور سالے جشیوں کے اُسی ساز و سامان سے پھر

نکلتے جیسے پہلے نکل چکے +

(۲۳) ان کے بعد جہشیوں کی پلٹن آتی۔ ان کا لباس قرمزی رنگ کا ہوتا۔ گلے میں چاندی کے طوق پڑے ہوتے۔ ہاتھوں میں بھالے لئے ہوئے نیزے لئے ہوئے ہوتے +

(۲۴) پھر اور ایک چالاک و جانباز سپاہیوں کا غول ہوتا۔ جو دودھ لکڑ چلتے۔ ان کا لباس ریشمی ہوتا۔ اور اُن کے ہاتھوں میں ایک ایک نیزہ چودہ چودہ ہاتھ کا لانا سیاہ وارش سے چمکتا ہوا نظر آتا۔ قصبہ مختصر نواب حیدر علی خاں کا یہ جلوس جہاں سے گزرتا۔ دشت و صحرا کو لالہ زار بناتا۔ اور تماشاخیوں کو باجاہ و جلال بہار دکھاتا جاتا۔ جس کا ذکر مہینوں ہوتا رہتا۔ اور درمیان میں جو راجے اور نواب پڑتے وہ بڑے شوق سے اُس کے استقبال اور اُس کے فوجی احتشام کو دیکھنے آتے۔ قصبہ مختصر جب نواب کا یہ جلوس سریرنگ پٹن کے قریب پہنچا۔ تو میر مخدوم علی خاں نے بہت بڑی دھوم دھام سے مع اُمراء سردار ان دارالامارۃ شہر سے چند میل باہر استقبال کیا۔ اور تمام اُمراء اور سردار اور سب اہل فوج شاداں شاداں اپنے گھروں میں داخل ہوئے +

میرزا علیخاں خسرو پرہ نواب حیدر علیخاں کا
 مادھوراؤ پیشوا سے بلجانا اور مادھوراؤ
 کا باتفاق نظام حیدر آباد و صاحبان
 انگریز کے سرزمینک پٹن پر چڑھنا۔
 مع معرکہ آرائی نواب صوف

نواب حیدر علی خاں نے اپنے نوجوان بھتیجے میرزا علی خاں کو
 صوبہ دار سرامقرر کر دیا تھا۔ اور بمقتضای حزم و احتیاط ایک مدبر
 برہمن کو اُس کا نائب مقرر کیا تھا۔ میرزا علیخاں صوبہ داری پر
 پہنچ کر عیش و نشاط میں پڑ گیا۔ اور جوانی کی اُمنگ اور حکومت
 کی ترنگ میں لاکھوں روپے خرچ کرنے لگا۔ حتیٰ کہ قرضداری پر
 نوبت پہنچی۔ اور برہمن مذکور اُس کو اور بھی حوصلہ دلاتا۔ اور اُسکی

فیاضی کی تعریف کرتا۔ آخر میں جب نواب نے حساب پوچھا تو میرزا علیخاں کو فکر ہوئی۔ تب برہمن مذکور نے اُس کو خوف دلایا کہ اب نواب آپ کو اور مجھ کو دونوں کو خراب کرے گا۔ اس لئے سوائے اس کے کوئی تدبیر نہیں کہ آپ پیشوا سے پونا کو اپنا سرپرست بنالیں۔ اور یہ صورت جو نواب نے مرہٹوں سے چھینا ہے تھوڑے خراج پر انہیں پھیر دینے کی تدبیر کریں تو البتہ آپ کی حکومت بطور خود قایم رہ سکتی ہے۔ میرزا علیخان اُس کے کہنے میں آگیا اور اُس کو اپنا سفیر بنا کر دربار پونا میں روانہ کیا۔ جب برہمن مذکور دربار پونا میں پہنچا اور میرزا علیخان کی تحریر پیش کی تو سفیر انگریزی بھی وہاں موجود تھا۔ اُس نے بھی پیشوا کو اس موقع سے فائدہ اٹھانے کی ترغیب دی۔ اور نظام حیدر آباد کو بھی لکھا۔ اور انگریزوں کی طرف سے بھی شرکت کا وعدہ کیا۔ اور وہاں اس کے موافق تیاری ہونے لگی۔

ادھر نواب کو اُس ناک حرام اور فتنہ پر دانہ برہمن کی چالاکی اور پونا میں اس مشورہ متفقہ کا حال معلوم ہوا تو یہ اپنا گھر اپنے گھر کے چراغ سے جلتا دیکھ کر سخت غموم و متردد ہوا۔ تاہم اُس نے اپنی دلیری اور استقلال اور اپنی رائے عایب کو رہنما بنا کر یہ تدبیر کی کہ اپنی سب فوج کو چھوٹے چھوٹے حصوں میں تقسیم کر کے دارالملک کے چاروں طرف متعین کر دیا۔ اور سپہاروں کو حکم دیا کہ شہر و قصبات اور دہات اور قلعہ جات کے رہنے والوں کو بزور

اور ازراہ حکمت علمی اس بات پر آمادہ کریں کہ وہ اپنے مکانوں کو چھوڑ کر
 سریرنگ پٹن میں آ رہیں اور سوائے بڑے بڑے درختوں کے
 گھانسن تک کو جلا کر خاکستر کر دیں۔ کیونکہ اگر وہ ایسا نہ کریں گے تو
 مرہٹوں کی فوج سے تکلیف اٹھائیں گے۔ اور پھر بھاگنے کا موقع
 بھی نہ پائیں گے۔ اور لشکر کے تمام اہل حرفہ اور بہیرنگاہ کو حکم دیدیا
 کہ چاروں طرف جا کر لوٹ لیں۔ چنانچہ تھوڑے ہی عرصہ میں سریرنگ پٹن
 کے پاس پانچ تیس تیس میل تک تباہ و برباد ہو گیا۔ اور ہر قسم کا غلہ
 اور سامان سریرنگ پٹن میں آ کر بھر گیا۔ جو رعایا اپنا اسباب و غلہ
 سریرنگ پٹن میں لاتی وہ سب سرکار حیدری میں مقبول نرخ و
 قیمت پر خرید کر لیا جاتا۔ اس سے غلہ وغیرہ کے انبار لگ گئے۔ اور
 جو لوگ یہاں اٹھ آئے تھے اُن کے ساتھ نہایت نرمی اور دلجوئی
 کا برتاؤ کیا گیا۔ جس سے ہر شخص نواب کی مصلحت کا شریک بن گیا۔
 اور نواب کی بہتری میں اپنی بہتری سمجھنے لگا۔ جب اس انتظام سے
 فرصت ہوئی۔ تو سب فوجوں کو جمع کر کے ایک عظیم الشان لشکر گاہ
 قائم کی جس سے تمام شہر اور قلعہ گھر گیا۔ اور نہ کاویری پر پورا
 پورا قبضہ رکھا گیا۔ بڑی بڑی توپیں حصار قلعہ پر لگائی گئیں۔ اور
 چونکہ اس قلعہ کے متعلق تھوڑے تھوڑے فاصلہ پر سات قلعے اور تھے
 اُن پر اٹھارہ اٹھارہ توپیں چڑھوا دیں اور پانسو گولہ انداز اُن پر
 متعین ہوئے۔ اور منوں کی مقدار میں آہنی گولہ بھجوائے گئے تاکہ

حملہ مخالف کے وقت میدان پیشرو میں پھیل دئے جائیں۔ ایک سو
 ضرب توپ سرریٹنگ پٹن کے حصار قلعہ پر اور پچاس ضرب توپ ایک
 معبد سنگین پر جو روڈ کا ویری کے سامنے ایک پہاڑ پر واقع ہے۔ اور
 تین سو ضرب توپ اُس لشکر گاہ کے آس پاس لگائی گئیں۔ اور
 سواروں کی فوج کو میر محمد علی خاں کی سرکردگی میں واسطے مدافعہ
 نواب نظام علی خاں کے حدود بنگلہ پر بھیج دیا۔ انہوں نے وہاں پہنچ کر
 آس پاس کے دہات کو تباہ کرنا شروع کیا۔ باقی سوار اور پیادوں
 کو مع ایک بہیر کے نواب میر فیض اللہ خاں کے سپرد کیا۔ کہ وہ دیار
 بنگلہ میں جا کر اُن کو ہستانی راستوں کو روکے جو اُس ملک کو کڑے
 سے جدا کرتے ہیں۔ اور جو فوج وہاں متعین ہے اُس سے ملکر ہٹ
 فوج کی پورش کو روکے۔ اور انگریزی سپاہ ایک قلعہ درمیانی پر
 مامور کی گئی۔ اُدھر مادھوراؤ پیشوا ڈیڑھ لاکھ سواروں کی جمعیت
 سے مع توپخانہ وغیرہ نواح سر میں نمودار ہوا۔ اس موقع پر جب
 لوگوں کو معلوم ہوا کہ میرزا علی خاں مرہٹوں سے مل گیا ہے تو قلعہ دار
 حصار مارٹ سرائے اور گنجیری نے مادھوراؤ کے مقابلہ میں ایسے جہر
 مردانگی دکھائے کہ اُس نے باوصف فتح کر لینے قلعوں کے نشان
 اور سلاح دونو چھوڑ دئے۔ اور سولہ گولہ انداز فرنگی جو قلعہ سر میں
 تھے۔ میرزا علی خاں پر نفرین کرتے ہوئے نواب حیدر علی خاں کے
 پاس پہلے آئے۔ نواب نے اُن کو بڑی عزت سے لیا اور ایک ایک

جوڑی کنگن طلائی کی افسروں کو اور زر نقد سپاہیوں کو انعام دیا۔ او
 جو اسباب اُن کا قلعہ میں چھوٹ گیا تھا اُسکی قیمت اُن کے کہنے کے
 موافق اُن کو دی گئی۔ جس سے وہ نہایت خوش ہو کر نواب کی حمایت
 پر آمادہ ہوئے۔ اور دوسرے مقامات پر متبعین کر دئے گئے۔ اور
 چونکہ انگلش سفیر کی تحریک اور شہ دینے سے نظام حیدر آباد بھی مع
 فوج و توپخانہ کے چل پڑے تھے۔ اس لئے وہ اور مادھوراؤ دونو
 سینا پٹن کے سنان میدانوں میں ایک ساتھ پہنچے جو سریرنگ پٹن
 سے سات فرسنگ پر واقع ہے۔ اور آپس میں سریرنگ پٹن کی
 تسخیر اور خزانہ کی لوٹ اور ضبطی کے بڑے بڑے منصوبے کرنے لگے۔
 لیکن جب اُن کو معلوم ہوا کہ یہاں تیس تیس میل تک ملک برباد کر دیا
 گیا ہے۔ اور اس دور میں گھانس کا تنکا تک نہیں ملتا اور نہ کوئی
 آدمی موجود ہے تو اُن کو ضروریات لازمی افواج کے لئے نہایت
 پریشانی ہوئی۔ اُن کی فوج سے جو کوئی لکڑی گھانس کو جاتا اُس کو
 کہیں تنکا تک نظر نہ آتا۔ نہ کوئی آدمی ملتا جس سے کچھ پتہ لگائے یا
 جبر و تشدد سے کوئی چیز حاصل کر سکے۔ اور اُس حد سے باہر نواب
 کی متعینہ فوجیں راستوں پر عنیم کی ضیانت کو پھیلی ہوئی تھیں جس سے
 سو دو سو ہزار دو ہزار کی جمیعت کو لوٹ لیتیں اور خوب دق کرتیں۔
 دوسرے روز افواج مرہٹہ اور نظام کے کئی رسالے حوالی سریرنگ پٹن
 کی دیکھ بھال کو آئے۔ انہوں نے دیکھا کہ نواب حیدر علی خاں کا

لشکر اس حساب سے پھیلا ہوا ہے۔ اور سینکڑوں توپوں کی تیئنی
 اس حساب سے لگی ہوئی ہے کہ وہاں پہنچ کر ایک لشکر نہ جاے
 ماندن و پائے رفتن میں مبتلا ہو سکتا ہے۔ اور بڑا عطف یہ ہے کہ
 حیدر علی خاں کے لشکر والوں نے ان کی دیکھ بھال میں کچھ مزاحمت
 نہ کی بلکہ اخلاق سے باتیں کر کے ان کو آکر زیادہ دیکھ بھال کا موقع
 دیدیا۔ دوسرے روز دوسرے رسالوں نے دوسرے افسروں کے
 ساتھ آکر دیکھ بھال کی۔ تیسرے روز نواب نظام علی خاں اور مادھو
 مع اپنے اپنے امیروں اور سرداروں کے جو ہاتھیوں پر سوار تھے
 ایک مرتبہ میدان میں نمودار ہوئے۔ پھر دیکھتے دیکھتے وہ میدان
 فوجوں سے بھر گیا۔ اس انہوہ کثیر میں دو لاکھ سوار و پیادہ کا اندازہ
 کیا گیا ہے۔ اور امیروں اور سرداروں کے عمارسی دار ہاتھی دوسو
 سے زائد تھے۔ جنرل اسمتھ اپنے رسائی ترک سواران کے ساتھ
 واسطے دریافت بعض حالات کے آگے بڑھے اور اُس سنگت چاہنے
 جس سے آگے جانا ممکن نہ تھا۔ اور جیسے آگے بڑھنے کا حوصلہ کیا۔
 اُن سات قلعوں میں سے ایک قلعہ سے جس پر خود نواب حیدر علی خاں
 حکمران تھا اور دُور بین سے اُن فوجوں کی کثرت کو دیکھ رہا تھا ایک
 بلند پرچم کے ذریعہ سے اشارہ کیا گیا۔ اشارہ ہوتے ہی سب قلعوں
 سے گولے اولوں کی طرح برساتا شروع ہوئے اور مشتاق گولندازوں
 نے ایسے تیز فیر دانے کہ غنیم کی فوجوں میں پہلے ہی سے بوکھلاہٹ

شروع ہو گیا۔ پھر سپاہی پر سے آگ برسنا شروع ہوئی۔ اس سے
 بہت تھوڑی دیر میں کشتوں کے پستے لگ گئے۔ آدمی پر آدمی اور
 سوار پر سوار گرنے لگا۔ گرے ہوئے سواروں کے گھوڑوں نے بھاگ
 بھاگ کر کتنوں کو کچل ڈالا اور صف بندی کو درہم و برہم کر دیا۔ تو لوں
 کی آواز سے اہل فوج کو اپنے افسروں کی آواز کا سننا دشوار ہو گیا
 اس موقع پر سب سے پہلے نظام علیخاں کو اپنی جان کی فکر ہوئی اور
 اسکی آرام طلب فوج بھی ہیبت زدہ ہو کر بھاگنے کے لئے ادھر ادھر
 دیکھنے لگی۔ اور جنرل اسمتھ پر ثابت ہو گیا کہ ان فوجوں سے حیدر علیخاں
 کی فوج کا مقابلہ نہیں ہو سکتا۔ نہ ان سرداروں میں حیدر علی خاں
 جیسا دم خم ہے۔ اس لئے جنرل نے نظام کو واپسی کا مشورہ دیا اور
 باقی ماندہ فوجیں مع سرداروں کے اپنی اپنی خیمہ گاہ پر واپس پہنچیں۔
 دوسرے روز مجلس مشورہ منعقد ہوئی۔ اور دونوں لشکروں کے سردار
 اور سپہ سالار وہاں جمع ہوئے۔ جنرل اسمتھ نے رائے دی کہ دونوں
 سردار مل کر نواب حیدر علیخاں کو قلعہ سے باہر آکر میدان میں جنگ
 کرنے پر آمادہ کریں۔ اس پر ان کا اتفاق نہ ہوا۔ اس ناکامی کے
 علاوہ افواج نظام اور مرہٹہ کو آٹے وال گھانس لکڑی وغیرہ
 ہر چیز کی تکلیف ہونے لگی۔ اور ہاتھی اور گھوڑے بھوکوں مرنے
 لگے۔ جو سامان باہر سے آتا وہ کئی منزل پہلے ہی لوٹ لیا جاتا۔ اور
 نواب کی فوجوں میں کسی بات کی کمی نہ تھی جس کا انتظام پہلے سے

کر لیا تھا۔ لاچار مادھوراؤ نے سینا پیٹن سے اپنی خیمہ گاہ اٹھا کر رو دکا ویری کے کنارے سریرنگ پیٹن سے پانچ میل دوسری جانب ڈیر کیا۔ بیان کیا جاتا ہے کہ اس سے پہلے روز فیما بین نواب اور مرہٹہ کے کوئی خفیہ بات ٹھہر گئی تھی جس سے اُس مقام پر ڈیرہ کرتے ہی صلح موقت قرار پا گئی۔ اور وہ تیسرے روز صوبہ سرکار پر داراں حیدری کو سپرد کر کے پونا کو روانہ ہو گیا۔ یہ حال دیکھ کر نظام علیاں کے ہاتھ پاؤں ٹھنڈے پڑ گئے۔ نواب حیدر علیاں کو معلوم تھا کہ نظام علیاں زیادہ دلیر نہیں۔ اور وہ خوف کے وقت استقلال کو قائم نہیں رکھ سکتا۔ اور نیز پرچہ نویسوں کی تحریر سے نظام کی پریشانی کا حال معلوم ہوا تو اُس نے جنرل اسمتھ کی بات کو تازہ کرنے کے لئے قلعہ سے نکل کر اپنی خیمہ گاہ سینا پیٹن کے میدان میں قائم کر دی۔ یہاں تین روز پہلے مرہٹے پڑے ہوئے تھے۔ اس حرکت سے نظام علیاں پر اور زیادہ وحشت غالب ہوئی۔ اور اُس نے اپنے امیروں سے صلاح کی۔ آخر کار نواب رکن الدولہ دیوان نظام نے اس کو اپنے ذمہ لیکر نظام سے عرض کی کہ فوری کے نزدیک جا۔ چلے جانے مرہٹہ کے حمل و آشتی بہتر ہے۔ اور جنرل اسمتھ کو دوسری باتوں میں لگایا لیکن عقلمند جنرل تاڑ گیا کہ ان باتوں میں ایک منافقانہ خیال پوشیدہ ہے۔ ممکن ہے کہ نظام علیاں مجھ کو نواب حیدر علیاں کے سپرد کر کے چلتا ہو۔ اس لئے۔ وہ در اس کو روانہ ہو گیا۔ اور یہ سب

حال گورنمنٹ مدراس کو تحریر کیا۔ اور آخر میں لکھا کہ نظام انگریزوں کو تنہا رکھنا چاہتا ہے جس کے نتائج نہایت نقصان رساں پیدا ہونا ممکن ہیں۔ اُدھر رکن الدولہ نے اپنے براورسبستی نواب محمد علیخان (ناظم ارکاٹ) کو لکھ بھیجا کہ جب تک نواب حیدر علیخان نواح بنگلور اور مالیم نواب نظام علیخان کو نہ دیں صلح نہ ہوگی۔ اور نواب محمد علی خان نے یہ خیال گورنمنٹ مدراس پر ظاہر کیا۔ مدراس کی کونسل نے جنرل اسمتھ کے خیال کو صحیح نہ جانکر جنرل کو لکھا کہ تم ہر حال میں نظام علیخان کے ساتھ شریک رہو۔ نظام بجائے صلح کے جنگ جاری رکھنا چاہتے ہیں۔ یہاں تو یہ حال ہوا اُدھر رکن الدولہ نے حیدر علیخان کو لکھا کہ میں آپ کی حسب مرضی سب کام ہونے کی غرض سے آپ کے حضور میں آنا چاہتا ہوں۔ اور یہ کارروائی نواب محفوظ خاں کی معرفت کی گئی۔ چنانچہ اُس کو حاضر ہونے کا حکم ہوا۔ اور جنگی تیاریاں ملتوی ہو گئیں۔ رکن الدولہ نے نواب حیدر علیخان کے سامنے جا کر طرح طرح کی باتیں بنائیں۔ اور جتنے الامکان اپنے مالک کا کام بنانا چاہا۔ امور صلح میں یہ قرار پایا:-

۱۔ نواب محفوظ خاں (براورکلاں نواب محمد علیخان ناظم ارکاٹ) اپنی بیٹی کی شیپو سلطان سے شادی کر دیں +
 ۲۔ نواب محفوظ خاں جو نواب انور الدین خاں کے بڑے بیٹے مالک اور وارث ممالک ارکاٹ کے ہیں اپنے تمام حقوق نوابی

ٹیپو سلطان کے حق میں چھوڑ دیں گے +

(۳) نواب حیدر علی خاں اور نظام علی خاں اپنی افواج متفقہ سے نواب محمد علی خاں کو مقہور کر دیں گے جو نواب محفوظ خاں کے ہوتے ہوئے مالک نہیں ہو سکتا +

(۴) قلعہ جات مفتوحہ پر قلعہ اردغیرہ یا مور کرنے کا اختیار نواب حیدر علی خاں کو ہو گا +

(۵) میر محمد و علی خاں کو ان قلعہ جات و ممالک کی قلعہ داری تفویض ہوگی تا وہ اپنے بھانجے ٹیپو سلطان کے تمام کاموں کو بطور نائب اس صوبہ کے انجام دیتے ہیں +

(۶) نواب رضا علی خاں خلف نواب چندا صاحب مرحوم نے بھی اپنے تمام حقوق نوابی آرکٹ و ترچیا پلی و ماڈوراکو بنام شاہزادہ ٹیپو سلطان و انزاشت کیا ہے +

(۷) نواب حیدر علی خاں اور ٹیپو سلطان تمام مملکت تنجا و ر بعد معزول کرنے راجہ تنجا و ر کے نواب میر رضا علی خاں کو سر بہا میں نواب چندا صاحب مقتول پدر نواب رضا علی خاں مذکور کے دیویں +

(۸) نواب حیدر علی خاں اور نظام علی خاں ایک دوسرے سے نفاق و مخالفت روانہ رکھ کر ایک دوسرے کے دوست و مددگار رہیں گے +

قبل توثیق اس عہد نامہ کے ٹیپو سلطان کا نظام علی خاں کے پاس

جناثر اپایا جواب وہاں بطور ایک جلیل الشان دوست کے مقیم تھے۔ ٹیپو سلطان بڑے شکوہ و انتشام سے نظام علیخاں کی خیمگاہ میں گیا۔ دس ہزار فوج مع توپخانہ اور چھ سو فوج گورہ نہایت زرق برق لباس میں ساتھ تھی۔ نظام علیخاں کے سرداروں اور انگریزی افسروں نے اس فوج اور توپخانہ کو بہت ہی پسند کیا۔ اور نواب حیدر علیخاں اور ٹیپو سلطان کی بہادری اور آراستگی فوج کی داد دی۔ ٹیپو سلطان کے داخل ہوتے ہی سلامی کی توپیں چھوٹنے لگیں اور بہت بڑے احترام سے لیا گیا۔ دوسرے روز نواب بھال جتنگ برادر نظام علیخاں سلطان موصوف کی ملاقات کو آئے۔ رکن الدولہ اور دوسرے ارکان دولت نظامیہ بھی ساتھ تھے۔ تیسرے روز نواب حیدر علیخاں اور نظام علیخاں سے ملاقات ہوئی۔ پھر نظام حیدر آباد نے باقی فوج انگریزی کو بھی رخصت کر دیا جو جنرل اسمتھ کے بعد رہ گئی تھی۔ اور کونسل مدراس کو اس صلح و اتفاق کی اطلاع دیدی اور نواب حیدر علیخاں نے اپنے وکیل سینا جی پنڈت حاضر باش کونسل مدراس کے ذریعہ سے ایک مراسلہ گورنمنٹ مدراس کے پاس بھیجا۔ اُس کا مضمون یہ تھا کہ نواب محمد علیخاں کی منافقت اور چال بازی سے تمام ملک پریشان اور مضطرب ہو رہا ہے۔ وہ محض اپنی چال بازی سے آرکاٹ کا مالک بن بیٹھا ہے۔ حالانکہ وہ نواب محفوظ خاں کے ہوتے ہوئے ملک کا وارث اور مالک نہیں ہو سکتا۔ اُسی نے

انگریزوں کو طرح طرح کے لالچ دیکر جنگ پر آمادہ کیا۔ اور ایک کو دوسرے سے لڑا دینے کو اپنی عیاری سمجھا۔ اب ہم دونوں نے اُس کو ملک سے بیدخل کر دیا ہے۔ آئندہ آپ اُس کی باتوں میں نہ آئیں اور اپنی فوجوں سے اُس کو مدد نہ دیں اور جو فوجیں قلعہ جات ممالک آرکاٹ میں اُسکی کمک کے نام سے آپ نے متعین کر رکھی ہیں۔ وہ اٹھائی جائیں۔ اور جو ملک اور قلعہ جات نواب محمد علیخان نے آپ کے پاس رہن کر دئے ہیں اُن کا روپیہ سرکار حیدری سے ادا کر دیا جائیگا۔

تفصیل ممالک نواب حیدر علی خاں و

تقابل افواج انگریزی چشم دید

نامہ نگار فرانسیسی

۱۷۹۷ء سے ۱۷۹۹ء تک جو لڑائیاں نواب حیدر علیخان اور انگریزوں سے واقع ہوئیں۔ اُن کے متعلق ایک نامہ نگار فرانسیسی اپنے چشم دید حالات یوں بیان کرتا ہے کہ ۱۷۹۷ء میں ممالک متصرفہ حیدری اس تفصیل سے تھے :-

مملکت میسور۔ صوبہ بنگلور و منگلور۔ ساوندرگ۔ چیتل درگ۔ نندی درگ۔ نگن گڑھ۔ رائے درگ۔ کرناٹک جو تمام وادی جبال پیرانہ اور ترچناپی سے ماڈورا اور ٹراونکوز اور سواحل ملیبار تک پھیلا ہوا ہے۔ صوبہ سرا۔ شانور۔ اٹپہ۔ کنول۔ بالا پور۔ کوچک۔ کولا۔ گرم کنڈہ۔ مرزبوم۔ بالا پور کلاں۔ ریاست کوچک (کوچین) سنگر۔ کشن گیری۔ گنتی۔ بلاری۔ حیدرنگر۔ مدیگیری۔ رجن گڑھ وغیرہ۔ مملکت کنڈہ جو اس رامہ سے شمال کی طرف سرحد بیجا پور تک چنی گئی ہے سواحل ملیبار۔ جزائر مالدیوہ :

اور نواب حیدر علی خاں کے ممالک مقبوضہ میں ایک بڑی خوبی یہ ہے کہ وہ سب ایک دوسرے سے ملے ہوئے واقع ہوئے ہیں اور جو سرحد علاقہ انگریزی سے ملتی ہے وہ قدرتی پہاڑوں اور تنگ دروں سے محفوظ ہے :

اگر روایت عام پر اعتبار کیا جائے تو ممالک حیدری میں چھوٹے بڑے ایک ہزار قلعوں سے زیادہ ہیں۔ اور جو قلعے نامہ نگار نے دیکھے وہ بھی سیکڑوں کی تعداد میں ہیں۔ ہر قلعہ میں اُسکی حیثیت اور ضرورت کے موافق سپاہ رہتی ہے۔ اور جب کوئی بڑی ضرورت پیش آئے تو پہاڑوں کی جنگی رعایا جو تیر اندازی میں نہایت مشاق ہوتی ہے ان قلعوں کی کمک کو آجاتی ہے۔ اور ایسی جاں فشانی ظاہر کرتی ہے کہ غنیمت بغیر محاصرہ شدید کسی ایک قلعہ پر قبضہ نہیں کر سکتا

ہر قلعہ میں تمام علاقہ جات اور اشیاء ضروری کا ذخیرہ موجود رہتا ہے
 اس ملک میں ہر قسم کے جانور پیدا ہوتے ہیں۔ لیکن حیدر علی خاں اپنے
 سلیقہء خدا داد سے اُونٹ۔ گھوڑے۔ ہاتھی بطور خود پرورش کرتا ہے
 علاوہ اُن گھوڑوں اور ہاتھیوں کے جو سواروں اور سرداروں کے
 پاس ہیں بیس ہزار گھوڑوں کا ایک گلاہ اور چھ سو ہاتھیوں کا ایک
 حلقہ کوہ و صحرا کی بہتر سے بہتر چراگاہوں میں انتظام خاص کے ساتھ
 رکھا جاتا ہے۔ ضرورت کے وقت طلب کر لئے جاتے ہیں۔ جو کم ہوتے
 ہیں وہ خرید کر داخل کئے جاتے ہیں۔ اُن کے علاوہ ہاتھی گھوڑوں
 کی خرید و بار جاری رہتی ہے۔ سوداگر لوگ دور دور سے اُس کے
 لئے ہاتھی گھوڑے لاتے اور اُسکی قدر دانی اور فیاضی سے فائدہ
 اُٹھاتے ہیں۔ نواب اپنی فوج کے لئے ہر مقام پر عام ضرورتوں کا
 سامان کثیر فراہم رکھتا۔ کسی چیز کی کمی نہ ہوتی۔ اور سامان حرب
 و ضرب کے بھی تو دے اور انبار لگے رہتے۔ ۳۶۷۷ میں نواب
 حیدر علی خاں کے پاس ایک لاکھ اسی ہزار سوار و پیادہ تھے۔ اُن
 میں سے نواب نے انگریزوں کے مقابلہ کے لئے جو سوار و پیادے
 چھانٹ لئے تھے اُن کی تفصیل یہ ہے:-

سواران چیدہ سواران غارتگر از قوم مرہٹہ و پسندارہ

۲۸ ہزار

۱۸ ہزار

سپاہی قواعد و ان ۲۰ ہزار

سواران حبشی ۲ رسالہ

اور سپاہیان فرنگ ملازم حیدری اس تفصیل سے تھے :-
 سواران فرنگی ۲ سالہ - گولنداز ۲۵۰ - اور اکثر منصبدار اور
 تو مندار اور علدار اور حوالدار قشون گرانڈیلوں اور دوسری پلٹوں میں
 تقسیم کئے گئے تھے۔ دوسرا لشکر اُس وقت کے سلاح فرنگ کے موافق
 مرتب تھا اور ایک حبش دو ہزار زنبورچیوں کا تھا (دو دو زنبورچی
 ایک اونٹ پر بیٹھے اور ایک ایک شتر مال ہر اونٹ پر لگی ہوتی)۔
 ایک فوج بندوچیان قدر انداز ویسی کی تھی جو سواروں کے پیچھے
 رہتی اور کمینگاہ میں چھپ کر کام کرتی ۔

پانچ ہزار بان بردار تھے (بان ایک آہنی چونگلا ہوتا ہے اُس
 میں باروت بھرتے ہیں اور سہ پائے پر رکھ کر فلیٹے میں اُگ دیتے ہیں
 وہ دو دو ہزار گز تک اُڑتا جاتا ہے۔ درمیان میں جو آپڑتا ہے
 اُس کو نیست نابود کر دیتا ہے۔ یہ ہندوستان کا قدیم آلہ حربہ)
 ایک جماعت عربوں کی تھی۔ جو نیروکمان کے نہایت مشاق تھے
 وہ اپنے بیڑ کے سامنے گولی کی کچھ حقیقت نہ جانتے تھے۔ اُن کے
 تیر و کمان نہایت خوب صورت رنگین اور مزین تھے ۔

نواب نظام علیاں صوبہ راردکن بھی حیدر علیاں کے ساتھ
 تھا۔ نظام کے ساتھ گنتی گمانے کو ایک لاکھ سوار و پیادوں کی جمعیت
 تھی۔ لیکن اُن میں شاید دو ہزار بھی اچھے بندوچی اور جان باز
 نہ ہونگے۔ نظام کے ماتحت سرداروں میں ایک رام چندر مرہٹہ اور

تین نواب شافور و کڑپہ و کانور بھی شامل تھے۔ اس کے علاوہ بہتر
 بنگاہ کا حساب نہیں۔ ہر چند اس فوج سے حیدر علی خاں کو کچھ مدد نہ
 ملی۔ لیکن حیدر آباد کے اکثر امراء و سردار اُس کے دوست بن گئے
 حیدر علی خاں نواب نظام علی خاں اور اُس کے نایب رکن الدولہ
 سے ہمیشہ بدگمان رہتا تھا۔ کیونکہ وہ طوطا چشمی سے بہت جلد
 آنکھ پھیر لیتے اور گرما گرمی کے بعد دفعۃً سرد مہری ظاہر کرنے لگتے
 اُن کی باتوں میں وعدہ معشوق سے زیادہ بے اعتباری کے وجوہ
 پیدا ہوتے تھے +

نظام کے لشکر میں ایک سو دس توپیں تھیں اور نواب
 حیدر علی خاں کا توپخانہ بھی خوب آراستہ تھا۔ توپچی اُس کے
 سب فرنگستانی تھے +

نواب بہادر کے حلقہ جہازات کو نامہ نگار فرامیسی نے افواج
 حیدری کے شمار میں داخل نہیں کیا +

اس حلقہ میں ایک جہاز قوم ڈانس سے خرید کیا گیا تھا اُس پر
 ساٹھ توپیں چڑھی تھیں اور تیس جہاز ۲۴ یا ۳۲ توپ والے
 تھے اور آٹھ جہاز چھوٹے تھے۔ جن کو پام کہتے تھے۔ اُن میں
 بعض پر بارہ اور بعض پر چودہ توپیں تھیں۔ اور بیس سفینے ایسے
 تھے کہ اُن میں اسی نفر سپاہی اور دو توپیں تھیں۔ انگریزوں
 کے ساتھ آغاز جنگ میں نواب کی بحری فوج اسی قدر تھی جو ظاہر

کی گئی۔ اب انگریزی فوج کا حال سنئے کہ اُس زمانے میں انگریزوں کے پاس نوے ہزار سے زیادہ فوج تھی جو بنگالہ اور بمبئی اور مدراس میں بٹی ہوئی تھی +

جنرل اسمتھ کے ساتھ پانچ ہزار فوج گورہ اور ڈھائی ہزار دیسی اور ڈھائی ہزار سوار تھے۔ اس کے علاوہ نواب محمد علیخان اور مراد اور اڈ مرہٹہ اور بعض دوسرے راجاؤں کی فوج پچاس ہزار شمار کی گئی ہے جو جنرل اسمتھ کی حکمتِ دار تھی لیکن یہ سبب نہ جاننے قواعد جنگ اور ناشائستگ لکھڑوں کے حیدر علیخان کی فوج سے مقابلہ کی طاقت نہ رکھتی تھی +

جنرل اسمتھ اس سبب سے اپنے حریف نواب حیدر علیخان پر برتری رکھتا تھا کہ اُس کی سپاہ آداب اور قواعد جنگ سے بخوبی ماہر تھی۔ اور اُس کا اکثر حصہ گورہ فوج پر مشتمل تھا۔ سوائے اسکے جنرل کے گولنداز اور انجینئر بڑے تجربہ کار اور لائق تھے۔ اور وہ خود بھی ان کاموں میں دستگاہ رکھتا تھا۔ لیکن وہ میدانِ جنگ کا طلبگار تھا۔ حیدر علیخان کی تاخت اور شجوں اور جنگل پہاڑ کی پوشیدہ کمینگاہوں میں چھپ کر تاخت کرنے اور افواجِ کثیر حیدر علی خان پر غالب آنے کی قدرت نہ رکھتا تھا۔ سوائے اس کے اُس کو ایک مشکل یہ تھی کہ گورنر مدراس یا مدراس کی کونسل اُس کو اپنے دوسرے نواید پر نظر کر کے ایسے حکم دیتے جن سے وہ اپنے خیالات کو

پورا نہ کر سکتا تھا اور چونکہ انگریزوں کو ہر کام میں روپے کا لالچ مقصود ہوتا اسلئے انہوں نے
یہ تجویز کی کہ انگریزی فوج کو دہشتی شراب کی بجائے مٹھو دی جائے تاکہ اس کا منافع انکی
جیب میں جائے دوسرے جنگی کاموں کے لئے میل اس کثرت سے پکڑے گئے اور ملکوں کی اتنا
کم کر دیا کہ ملک در اس مواسی سے خالی ہو گیا اور بیلوں کا کام آدمیوں سے لیا جانے لگا۔

جنرل اسمتھ سے مقابلہ

جنرل اسمتھ نے قلعہ نرپانور۔ وائسٹارڈی۔ سنگون۔ کیری پٹن
کو مستحضر کر لیا۔ جبکہ قلاع مذکورہ میں حفاظت اور مدافعت کا سامان
کافی موجود نہ تھا اور قلعہ کشن گیری کا محاصرہ کیا تو حیدر علی خاں اس
طرف کو روانہ ہوا۔ حیدر علی خاں کی آمد کی خبر پا کر جنرل اسمتھ نے
وہ محاصرہ اٹھالیا اور وہاں سے کوچ کر کے ایک مقام پر جہاں سے
براہ ویلور حیدر علی خاں کے بڑھنے کو روک سکتا تھا اپنا ٹیمپ قائم
کیا۔ یہ تدبیر خوب سوجھی۔ کیونکہ وہاں سے تو پتہ نہ بڑھانے کو وہی
ایک صحیح راستہ تھا۔ یہ صورت معلوم ہونے پر نواب حیدر علی خاں
نے رکن الدولہ دیوان نظام علی خاں اور دوسرے سرداروں سے
مشورہ کیا کہ اب کیا کرنا چاہیئے۔ آخر الامر یہ تجویز ہوئی کہ ویلور کا
راستہ سپاہ انگریزی نے روک رکھا ہے اور کشن گیری کا راستہ
تو پتہ نہ نکلنے کے لائق نہیں۔ اس لئے تیسری راہ یٹنگٹ گیری کی
اختیار کرنا چاہیئے۔ اس موقع پر نواب حیدر علی خاں نے فوجوں کو

اس طریق پر علیحدہ علیحدہ روانہ کیا کہ جنرل اسمتھ ایک طرف کا خیال کرتے دوسری طرف سے غافل ہو جائے۔ چنانچہ ایسا ہی ہوا۔ یعنی جنرل نے نیگلٹ گیری کو فوج بڑھائی اور ویلور کار راستہ خالی ہو گیا۔ تب نواب کے رسالے مع گولندازوں اور بندوقچیوں کے بسرعت تمام اُس راہ سے نکل گئے اور نہایت تیز روی سے چار فرسنگ راہ طے کی اور سپہا رسپاہ فرنگ ملازم سرکا حیدری نے حکم دیا کہ ۹ توپیں اسطور پر کہ پہلے تین توپیں سرکی جائیں پھر تھوڑی تھوڑی دیر سے تین تین توپیں اور چھوڑی جائیں یہ درمیان اُس سپہا راہ نواب بہادر کے ایک اشارہ تھا اس حنی پر کہ راستہ دشمنوں سے پاک ہے۔ نواب نے اس اشارہ کے پاتے ہی حکم دیا کہ تمام لشکر ویلور کی راہ سے کوچ کرے اور خود بدولت نے مع اپنے سواران خاصہ کے اُس مقام پر پہنچ کر دیکھا کہ رسالے تو نکل گئے۔ اب تو پہچانہ حیدری سپاہ بند و قچیوں کی حمایت میں جا رہا ہے *

جب جنرل اسمتھ نے یہ خبر پائی کہ افواج حیدری تو پھر کرویلور کے راستے آگے گئی تو وہ اپنا مغالطہ محسوس کر کے بسرعت تمام کبیرپٹن کی طرف روانہ ہوا اور ایک دستہ فوج کا کبیرپٹن کی حفاظت کو چھوڑ کر تریپا تھور کو روانہ ہوا تا اُس کی مدد کے لئے قریب میں موجود رہے۔ اس وقت جنرل اسمتھ اُس فوج سے جسکے آنے کی مدراس سے اُمید تھی اور نیز جنرل اوڈ کی آٹھ ہزار فوج سے جو محاصرہ قلعہ آہٹور میں مشغول تھی مل جانا چاہتا تھا۔ چنانچہ

پندرہ روز کے محاصرہ میں وہ قلعہ مفتوح ہوا۔ اور نواب حیدر علیؑ کی سب فوج مع توپخانہ ایک ہی روز میں اُس راہ سے گزر گئیں اور نواب بہادر نے اپنے سواروں سمیت کوہستان سے عبور کر میر محمد علیؑ کو مع چار ہزار سوار جرّار اور توپخانہ آتشبار کے روانہ کیا تاکہ افواج انگریزی کا تعاقب کر کے کبیر پٹن کو محاصرہ میں لائے۔

کبیر پٹن کا محاصرہ۔ راستوں کی مسدودی

نواب حیدر علیؑ کے ارشاد کے موافق میر محمد علیؑ نے آگے بڑھے۔ اور تمام کبیر پٹن کا محاصرہ قایم کر کے پہلا انتظام یہ کیا کہ جنرل اسمتھ کو جو خبریں کبیر پٹن سے پہنچتی تھیں۔ وہ نہ پہنچنے پائیں اس انتظام میں کئی خط ایسے بھی پکڑے گئے جن سے جنرل اسمتھ اور بعض سرداران فوج نظام کی پوشیدہ خط و کتابت کا پتہ لگا۔ میر محمد علیؑ پھر اس محاصرہ کی نگہداشت ایک دوسرے سردار و معتمد کے سپرد کر تڑپا تو ر کو روانہ ہو گئے۔ اور رات کو ایک پہاڑی کے پیچھے جو تڑپا تو ر سے ایک فرسنگ ہے قیام کیا۔ جنرل اسمتھ نے جب شام تک کوئی خبر کبیر پٹن کی نہ پائی۔ تو خیال کیا کہ حیدر علیؑ آرام کرنا چاہتا ہے۔ اور فوج والوں کو

حکم کیا کہ کل علی الصباح بیل لیکر اذوقہ کی تلاش میں نکلیں اور تمام اذوقہ فراہم کر کے لائیں۔ صبح ہوتے ہی یہ جو یاے رزق آگے بڑھے جب اُس پہاڑی کے قریب پہنچے جو میر مخدوم علی کی کمینگاہ تھی میر مخدوم علیخان نے اپنے سواران غارتگر کو اشارہ کر دیا۔ انہوں نے دیکھتے دیکھتے ان کا اسباب چھین لیا اور ان کو متفرق کر دیا۔ اسپر ایک ہزار سوار کا رسالہ واسطے سرکوبی غارتگروں کے روانہ کیا گیا۔ غارتگران حیدری نے جیسے ہی اُن کو آتے دیکھا اُن کے سامنے پڑ کر بھاگنا شروع کیا۔ انگریزی سوار اُن کے پیچھے ہوئے۔ جب میرضی کی کمینگاہ کے سامنے پہنچے۔ میر صاحب کے سواران یغما کرنے اُپر بارڑھ ماری اور شیر گرسنہ کی طرح شکار پر آپڑے۔ آخر کار اُن میں بھاگ پڑ گئی۔ ایک جمیعت اپنے لشکر کی طرف اور دوسری شہر کی جانب بھاگی۔ میر مخدوم علیخان کے سوار اس جمیعت کے پیچھے ہوئے اور لڑتے بھڑتے شہر پر قبضہ کر لیا۔ اُدھر جنرل اسمتھ نے اس یلغار کا حال سُنکر اپنی فوج کو تیاری کا حکم دیا۔ لیکن جب غور کیا۔ کہ حیدر علیخان اصول جنگ سے واقف ہے۔ ایسا نہ ہو جو میں دونوں طرف سے اُسکی فوجوں میں گھر جاؤں۔ اس لئے اب مصلحت یہ ہے کہ جھٹ پٹ اس خوفناک اندیشہ کی حد سے باہر نکل جاؤں اور باہر سے اذوقہ وغیرہ فراہم کر لاؤں۔ انہیں وجہ سے جنرل موصوف مع فوج و توپخانہ قلعہ تریپا توڑ سے نکل کر سنگو من کی طرف دجو سلسلہ

کوہستان کو پیک کے سرے پر واقع ہے) روانہ ہوا۔ درمیان میں میر
مخدوم علیخان نے بہت سے ہیل لدے ہوئے مع دو سو سواروں
اور چھ انگریزوں کے گرفتار کر لئے مگر جنرل اسمتھ صحیح و سالم منزل مقصود
پہنچ گیا۔ اس سے اندازہ ہوتا ہے کہ نواب حیدر علیخان نے جا
بجا جنرل اسمتھ کو اصول جنگ کے کیسے کیسے سبق دئے۔ راستہ کا
بہلا وادیا۔ خبریں بند کیں۔ راستہ روکا۔ ازوقہ پکڑا۔ سوار و
انگریز گرفتار کئے۔ جنرل اسمتھ قلعہ تریپا توڑ چھوڑتے پر مجبور ہوا +
قصہ مختصر جنرل اسمتھ قلعہ سنگومن میں مقیم ہو کر کرنل اوڈ کے آنے
کا انتظار کرنے لگا +

کبیر پٹن پر حیدر علیخان کی پہنچنا اور

قلعہ کا فتح ہونا

نواب حیدر علیخان نے اُسی روز شام کے وقت ویلور سے گزر کر
کبیر پٹن سے دو ڈھائی میل پر خیمہ گاہ قایم کی۔ اور پہاڑی پر چڑھ کر
دیکھا کہ سپاہ حیدری نے شہر میں آگ لگا دی ہے۔ گھر جل رہے
ہیں۔ اس میں خبر آئی کہ شہر کے خوش باش اور انگریز لوگ قلعہ میں جا
رہنے کا انتظام کر رہے ہیں۔ نواب نے افسر توپچانہ کو حکم دیا۔ کہ

مناسب وقت کام کرنے کے لئے فے القوتیار ہو۔ اور کرناٹکی فوج حصا
شہر ہرچڑھ جائے۔ انگریز لوگ اپنا اسباب قلعہ میں بھیجنے نہ پائیں
افسر تو بخانہ نے یہ حکم پا کر تیس ضرب توپوں میں سے درجو پہاڑ کے
پچھے لگا رکھی تھیں، آٹھ توپیں باہر نکالیں اور بیلوں وغیرہ کی آڑ
میں لیجا کر حصا کے خندق پر قائم کر دیں۔ قلعہ کا کرنیل اس کارروائی
سے ایسا بے خبر تھا کہ تفصیل قلعہ پر ایک خیمہ میں میز بچھائے اور
کرسیاں لگائے دوسرے افسروں کے ساتھ لطف مے نوشی حاصل
کر رہا تھا۔ کبھی آنکھ اٹھا کر حیدر علی خاں کے سواروں کا نظارہ
کر لیتا تھا۔ اس میں گولند از حیدری نے اُن آٹھ توپوں میں سے
ایک توپ کا رخ اُس طرف کر کے سب سے پہلے اُس خیمہ کو نشانہ
بنایا۔ پھر سب توپوں سے آگ برسنا شروع کیا۔ چشم زدن میں نشہ
دور ہو کر وہ صحبت درہم و برہم ہو گئی +

آن قدح بشکست و آں ساتی نماند

پھر شہر پر گولہ باری ہونے لگی اور سہ پہر کے وقت تک سرداران
افواج حیدری نے اپنی اپنی جمیعت کے لوگوں کو کام بتا کر اور محضے
دکھا کر بیس ہزار سوار و پیادہ سے ایک دم حملہ کر دیا۔ یہ سب حملہ
کے وقت شور و غل کرنے ہوئے آگے بڑھے۔ اُن کے شور و غل سے
عجیب ہیبت ناک حالت پیدا ہوئی۔ اُن میں سے ایک جماعت
ندی کے پار اُترنے لگی۔ ایک جماعت بانس کے زینے لگا کر خندق

میں اتر گئی۔ ایک جماعت نے فصیل پر چڑھنے کا اہتمام کیا۔ تبردار لوگ شہرِ پناہ کے دروازے توڑنے لگے۔ غرض ایک دم سے عجیب نرغہ کی حالت پیدا ہو گئی۔ انگریزوں نے اس حالت کو مشاہدہ کر کے مقابلہ مناسب نہ جانا اور قلعہ کی راہ لی۔ اُن میں سے پچاس سپاہی ہندوستانی اور ایک کپتان اور ایک لفٹنٹ راہ میں مارے گئے۔ لیکن اس شہر کے متمول لوگ انگریزی محاصرہ سے پہلے دوسرے شہروں کو چلے گئے تھے +

رات کے وقت نواب نے بیس ضرب توپ چڑھانے کے لئے دمدہ تیار کرایا۔ اور صبح ہوتے ہی وہ توپیں چلنے لگیں۔ قلعہ کے بروج و فصیل سے انگریز لشکر حیدری پر گولے مارتے تھے۔ اور چونکہ قلعہ کی زد ٹھیک پڑتی تھی۔ اس لئے لشکر حیدری کا نقصان زیادہ ہوتا تھا۔ یہ حالت دیکھ کر سپہدار حیدری نے دوستو قرابین والوں کو حکم دیا کہ وہ دیوار کے آسرے میں رہ کر قلعہ کی سپاہ اور توپچی کو مارتے رہیں۔ یہ اس غضب کے قادر انداز تھے کہ اُنکی اول ہی شلک نے کتنے سپاہی اور دس بارہ توپچیوں کو نیچے گرا دیا۔ کم سے کم جو گولنداز توپ چلانے کو کھڑا ہوا وہ ان کی شلک سے نہ بچا۔ یہ تدبیر ایسی کارگر ہوئی کہ توپ کا کام کرنے والے لوگ باقی نہ رہے یا زخمی ہو کر بیکار ہو گئے۔ اس سے قلعہ میں بہت ہی گھبراہٹ پیدا ہو گئی۔ اور دس بجے قلعہ سے توپ چلنا موقوف

ہو کر امان کا پسید نشان اڑایا گیا۔ نواب حیدر علی جاں اس خبر کو
 سُکر متعجب ہوا۔ اس میں سپہدار سربراہ کا ریورس مع ایک افسر
 فوج قلعہ کے نواب کے سامنے حاضر ہوئے۔ نواب نے حکم دیا۔ کہ
 صاحبان انگریز کی عزت اور اُن کی بہادری کا پورا پورا خیال رکھا
 جائے۔ اور کپتان م نے اجازت پائی کہ بلا فوج قلعہ سے اُس حرمت
 کے ساتھ جو بہادروں کے لئے مخصوص ہے قلعہ سے چلا جائے۔ اور
 انگریزی فوج قلعہ سے نکل کر تیرپا توڑ اور ویلور آرکاٹ کے راستہ سے
 مدراس کو روانہ ہو اور ہندوستانی سپاہ کو اُس کے اختیار پر
 چھوڑا جائے۔ وہ جہاں چاہے جائے۔ اور اگر سرکار حیدری کی
 نوکری منظور ہو تو اُس کو یہاں نوکری دی جاسکتی ہے۔ چنانچہ
 سب سوار اور پیادے سرکار حیدری میں ملازم ہو گئے۔ اور حکم
 دیا گیا کہ سب افسر و سپاہی اپنا اپنا سامان نکال لیں۔ لیکن وہ
 ہتھیار اور سامان جنگ جو سرکار کمپنی یا نواب محمد علی جاں سے
 تعلق رکھتا ہے معتقدان سرکار حیدری کو تفویض کیا جائے۔ اس پر
 کپتان م نے عرض کی کہ اذوقہ لشکری جو قلعہ میں فراہم ہے یہ میں
 نے اپنے روپے سے خرید کیا ہے۔ مجھے اُمید نہیں کہ گورنر مداس
 وہ روپے مجھ کو دے۔ تب نواب نے اُسکی قیمت اپنے پاس سے
 دیدی۔ اس میں نواب کی یہ ہوشیاری تھی کہ آئندہ دوسرے قلعوں
 کے کپتان یا انگریز افسر نہیں تو میری مہربانی پر واثق کریں۔ اور

مجھ کو اُن کی رعایت سے دوسرے کام آسان ہوں *

سنگومن کی طرف ایلغار اور

جنرل اسمتھ سے مقابلہ

جب نواب حیدر علی خاں نے شہر کبیر پٹن اور اُس کے قلعہ کو انگریزوں کے پاس سے نکال لیا تو اُس کو اپنے معتمدین کے لشکار میں چھوڑ کر دوسرے ہی دن صبح کو وہاں سے کوچ کر دیا۔ دوپہر کو پالزندی پر بٹھیرا۔ یہاں اپنی جمیعت بقیاعدہ چھوڑ کر فوج باقاعدہ کو ساتھ لیا اور شام کو ندی سے عبور کر ہراول اور چند اول کے دو حصے کئے۔ پہلے حصہ ہراول میں سوار اور کرائڈیل روانہ ہوئے دوسرا حصہ تو بیخاندہ اور سپاہ پیدل کا چند اول میں رہا۔ انہوں نے آگے بڑھ کر دو ٹھنڈے آرام کیا۔ ورنہ تمام رات چلتے رہے۔ جب سپیدہ سحر نمودار ہوا سواروں کا پیشرو حصہ میر محمد علی خاں کی فوج سے جو جنگل میں پریشان و متفرق ہو رہی تھی مل گیا۔ اور ایک نے دوسرے کے ملنے سے تقویت پائی اور مسترت حاصل کی میر صاحب کی فوج سترہ روز سے بغیر خیمہ و خراگہ اور بغیر سامان لادہمی کے اُس جنگل میں نہایت تکلیف سے رات دن بسر کرتی تھی

اور میر صاحب بھی ہر تکلیف میں اپنی فوج کے شریک حال تھے اُدھر جنرل اسمتھ سمجھ رہا تھا کہ میں سنگون میں چند روز غنیم سے محفوظ ہو کر رہ سکوں گا۔ کیونکہ ابھی نواب محاصرہ کبیر پٹن میں مصروف ہے یہاں نہ آئے گا اور کبیر پٹن کا فیصلہ ہونے تک جنرل اوڈ اپنی فوج لیکر مجھ سے آئے گا۔ لیکن نواب کبیر پٹن کا غیر متوقع فیصلہ کر کے بہ عجلت تمام اُس کے قریب جا پہنچا۔ میر مخدوم علیخاں نے اپنے سوار اور پیادوں کو جنگل کی کمینگا ہوں میں پوشیدہ اور اُن سب راستوں پر قابض کر رکھا تھا جو لشکر انگریزی کے کام آ سکتے تھے۔ اس غرض میں دفعۃً نواب رکن الدولہ نے نواب حیدر علیخاں کے خلاف توقع ایک نقارہ کے ذریعہ سے جنرل اسمتھ کو آگاہ کیا کہ غنیم آپہنچا ہمشیار ہو۔ چنانچہ فی الفور جنرل اسمتھ نے اپنے خیمے اکھڑا کر وہاں سے کوچ کیا۔ ندی کے قریب جا رہا تھا۔ تاکہ قریب کی پہاڑی پر پہنچ جائے جاسوسوں نے یہ خبر نواب کو پہنچائی۔ نواب نے فی الفور اپنے سواروں کو آگے بڑھنے کا حکم دیا۔ پیچھے فوج پیادہ آرہی تھی۔ وہ تھکی ہوئی تھی۔ لیکن اُس کو بھی بغیر لینے آرام کے اُن کے بعد روانہ کر دیا۔ نواب کی یہ استعدادی اور فوج کی یہ ماندگی اور شباب کا حال دیکھ کر انگریز حیران ہو گئے۔ اور خود کو گرتے پڑتے اُس پہاڑی پر پہنچا لیا۔ اُس وقت لشکر انگریزی میں تین ہزار فرنگی۔ دس ہزار ہندوستانی۔ دو ہزار سوار موجود تھے اور ۲۴ ہزار توپ

قلب و جناح فوج میں لگائی گئی تھی۔ اور ہر قشون کے ساتھ ایک توپ میدانِ مع اسباب و آلات سواروں کے بدرقہ میں تھی۔ وہ پہاڑ گنجان درختوں کے جھنڈ سے چھپا ہوا تھا۔ بائیں ہمہ فوج حیدری بڑھتی گئی اور برستی ہوئی گولیوں اور گولوں میں نہایت بہادری سے انگریزی فوج کی دو توپیں چھین لیں۔ لیکن انگریزی فوج کی ایک ٹکڑی نے جو واسطے ملک میسرہ کے متعین ہوئی تھی دو توپیں واپس لیں۔ اس میں شام ہو گئی اور طرفین سے لڑائی موقوف ہوئی۔ مگر انگریزوں کو فوج حیدری کی دلیری اور جناکشی اور جانبازی کا چشمہ دید ثبوت مل گیا اور انہوں نے مقابلہ آسان نہ سمجھ کر گیارہ بجے رات کو چپ چاپ چل دینے کا منصوبہ کیا۔ اور اپنے زخمیوں کو ڈولی میں ڈال کر روانہ ہو گئی۔ نواب نے فی الفور خبر پائی لیکن اپنی فوج کو حکم دیا کہ اب سب کھانے پکاؤ اور کھاؤ اور رات بھر آرام کرو۔ اور گھوڑوں کو مل کر آرام دو۔ صبح کو دیکھا جائیگا۔ اس حکم سے تمام سپاہی خوش ہو گئے۔ اور ہزاروں چوٹے روشن ہو گئے۔ رات بھر فوج نے دم لیا۔ صبح سے پہلے سب سوار و سپاہی کمر بستہ ہو کر مع ساز و براق تیار ہو گئے۔ نواب نے بیدار ہوتے ہی سب کو تیار پایا۔ اُن میں سے سواروں کو تاخت اور تعاقب کا حکم دیا۔ اور ایک دستہ کو انگریزی خیمہ گاہ پر بھیجا۔ اُس نے وہاں جا کر جنرل کے باور چیمانہ کا سامان اور میجر جنرل بیجو

کے دو صندوق محمولہ ملبوسات وغیرہ پائے۔ اُن کو اٹھالایا اور معلوم کیا کہ جنرل اسمتھ نے بہت سا سامان جنگی اور اذوقے کا ذخیرہ ہدی میں ڈلوادیا ہے تاکہ اُن کی گاڑیاں زخمیوں کے کام آئیں۔ انگریز اپنی طرف کی بہت سی لاشوں کو ایک جگہ گڑھے میں جمع کر کے اُسپر مٹی ڈال گئے تھے۔ چنانچہ اُس ہندی سے بہت سے گولے اور چاولوں کے بورے نکالے گئے۔ اور جنرل اسمتھ تیز روی سے راستہ قطع کر کے قریب ترنا ملی کے پہنچ گیا۔ وہاں سواروں نے اُس کو دبا یا۔ لیکن اب موقع باقی نہ رہا تھا۔ اس لئے وہ فوج کی نہایت باقاعدہ صف بندی سے قلعہ ترنا ملی میں داخل ہو گیا۔ ہاں اُس سے دو توپیں چھٹ گئی تھیں وہ سواران حیدری اپنے ساتھ لے آئے۔ یہ صورت دیکھ کر نواب حیدر علی خاں نے ترنا ملی سے تین میل ایک پہاڑ کے دامن میں اپنا کیمپ قائم کیا۔ اس کے اور ترنا ملی کے درمیان میں ایک بڑا وسیع و ہموار میدان تھا اُس پر بھی نواب نے فوجی قبضہ کر لیا۔ لیکن نواب سے یہ غلطی ہوئی کہ فی الفور اُس نے جنگ جاری نہ کی اور جنرل اسمتھ عہد آخاموش اور جنرل اوڈ کے آنے کا منتظر تھا۔ چنانچہ اُس کی قسمت سے جنرل اوڈ مع اپنے لشکر کے اُس سے آ ملا۔ اور اب لشکر انگریزی کی تعداد پچیس ہزار سہ تک کی ہو گئی۔ جس میں ساڑھے چار ہزار فرنگی تھے۔ جنرل اسمتھ سب کو وہیں چھوڑ کر مع اپنی خاص فوج کے قلعہ ترنا ملی سے چار پانچ میل

علیحدہ نہایت پُر فضا اور کھلے ہوئے میدان میں جا کر خیمہ زن ہوا۔
نواب حیدر علیخاں اپنے سرداروں سے تاخت یا فوجکشی کا مشورہ
کر رہا تھا۔ اس میں میر محمدوم علیخاں بھی مع اپنے لشکر ہراول کے
حیدر علیخاں سے آگے۔ نواب نے اُسی رات کو سپیدہ سحر کے نمایاں
ہونے سے پہلے چار ضرب پیادہ اور چالیس ضرب توپ کے ساتھ ترنالی
پر تاخت کی اور شہر کو مفتوح پایا۔ تب نواب نے قریب لشکر نظام علیخا
کے جو پیشتر سے اُس پُر فزا مر غزار میں خیمہ زن تھا اپنی خیمہ گاہ قائم
کردی اور میدان وسیع میں دور دور تک لالہ دگل کی بہار لوٹنے
لگا۔ اور اپنی کثیر فوج کو باجیا متعین کر کے چاروں طرف سے انگریزی
فوج کے لئے رسد اور سامان ضروری پہنچنے کے راستے روک دئے
اور چاروں طرف سے ایک محاصرہ کی صورت پیدا کر دی اس سے
بعد چند سے فوج انگریزی نہایت تکلیف پانے لگی۔ خصوصاً شراب
کے نہ پہنچنے سے گورہ فوج کے ہاتھ پاؤں ٹھنڈے پڑ گئے۔ اور
جنرل اسمتھ کی بعض کارروائیوں کو کونسل مدراس نے پسند نہ کیا۔
اور جنرل اسمتھ کونسل کے احکام سے بد دل ہوا۔ آخر کار فوج انگریزی
نے اس خوفناک حالت سے نکلنے کے لئے دس سبھ رات کو چپ
چاپ فوج نظام کی طرف کوچ کیا۔ جو وہاں سے چھ فرسنگ اور نواب
حیدر علیخاں کے لشکر سے ڈیڑھ فرسنگ تھی۔ نواب حیدر علیخاں
نے اس راز سے مطلع ہو کر اندیشہ کیا کہ یہ کیا بات ہے۔ کیا انگریزوں

نے نظام کو ملا لیا ہے جو اُس طرف فوج لے چلے یا اُس پر شیخوں مارنے کا قصد ہے اور آخر کو یہ تجویز قرار دی کہ فوج انگریزی کو لشکر نظام تک پہنچنے سے پہلے راستہ میں روکا جائے۔ چنانچہ ایسا ہی ہوا یعنی فوج حیدری نے پاشتہ کو بجا کر اُس کو روکا اور لڑائی ہونے لگی یہاں تک کہ صبح ہو گئی۔ تب انگریزوں نے دست چپ کی طرف کوچ کیا اور ترنمالی کے نزدیک دوسرے مقام پر ایک بڑے چشمے کے کنارے اپنا کیمپ قائم کیا۔ اس کے سامنے پہاڑ اور نہایت گھنا جھگل تھا۔ جہاں سوار نہ جاسکتے تھے۔ یہ حال مسکرنواب حیدر علی نے اپنا کیمپ بھی وہاں سے اٹھوا کر ایک دوسرے مقام پر جو انگریزی کیمپ سے دو فرسنگ تھا قائم کیا۔ اور اس طور سے انگریزی کیمپ اور لشکر گاہ نظام کے بیچ میں حایل ہو گیا۔ تاکہ دونوں طرف کی خبریں لے سکے۔

ٹیپو سلطان کو تخریبِ قرب و جوار

مدراس پر مامور کرنا

نواب حیدر علی خاں نے جنرل اسمتھ کو یہاں روک رکھا اور پانچ ہزار سوار جرار اور توپخانہ آتشبار شہزادہ ٹیپو سلطان کو دیکر

واسطے تخریب علاقہ جات مدراس کے روانہ کیا۔ شاہزادہ نے اس سرعت اور خاموشی کے ساتھ مدراس پر تاخت کی کہ گورنر مدراس کو مطلق خبر نہ ہوئی اور یہ مدراس جا پہنچا۔ لکھا ہے کہ جب شاہزادہ مع فوج کے مدراس جا پہنچا تو گورنر مع مصاحبین اور نواب محمد علیخان کے کمپنی باغ میں ایک خیمے کے اندر تھے۔ قریب تھا کہ گرفتار ہو جائیں۔ لیکن ایک فرانسیسی جاسوس نے انگریزوں کو خبر کر دی کہ شاہزادہ آپہنچا۔ اُس سے وہ سب کے سب گھبرا کر فی الفور جہاز پر چلے گئے جو باغ کے سامنے ساحل پر لنگر انداز رہتا تھا۔ اس گھبراہٹ میں گورنر کی ٹوٹی اور تلوار وہیں چھوٹ گئی۔ اُسکو سواران حیدری نے اٹھالیا۔ اور پیچھے سے دھاوا کر کے اُن کا راستہ مدراس کو واپس آنے کا روک دیا۔ اور نواب محمد علیخان اپنے نہایت عمدہ گھوڑے کی بدولت انگریزوں سے پہلے بھاگ کر اپنے ایوان میں پہنچ گیا +

اور شاہزادہ ٹیپو سلطان نے شہر مدراس کی ٹوٹ کا حکم دیا۔ اور ٹوٹ جاری ہو گئی۔ اُدھر نواب حیدر علیخان نے جنرل اسمتھ کی فوج پر گولہ باری شروع کی۔ ان خبروں سے نظام علیخان کا دل بھی کچھ بڑھ گیا۔ اور نظام نے مع فوج و سوار و پیادہ انگریزی فوج کا محاصرہ کیا۔ تب انگریز ایک گھبراہٹ میں پڑ پڑے۔ لیکن چار بجے تک لڑتے بھڑتے رہے۔ پھر اپنا توپخانہ بجائے ہراول

کے آگے بڑھایا۔ اور سوار و پیادہ کو پیچھے رکھا۔ اور صف باندھ کر توپیں مارتے نکلے۔ انگریزی توپخانہ سے نظام علیخاں کی فوج پر ایسی ہیبت طاری ہوئی کہ اُس کے پاؤں اکھڑ گئے اور وہ حیدر علیخاں کے لشکر میں ہو کر گرتی پڑتی بھاگی۔ اُس کا انتشا دیکھ کر حیدر علیخاں کے لشکر میں بھی بدنظمی پھیل گئی۔ اور حیدر علیخاں کو سخت انتشار ہوا کہ اب دیکھئے نظام علیخاں کی بزدلی اور ستون مزاحی اور اُسکی فوجی بدستبگی سے کیا نتیجہ ظور پذیر ہو۔ اور ازمنہ نو اُس نے اپنے سرداروں کی معرفت فوجی سلسلہ درست کر کے آمادگی قائم رکھی۔ اور شام تک لڑائی ہوتی رہی۔ انگریزی توپخانہ نے نہایت عمدہ کام دیا اور انگریزی قوم کی بات رکھی۔ شام کو لڑائی موقوف ہوئی۔ دونو فوجیں اپنے اپنے مقام پر گئیں۔ اور نظام علیخاں ہزیمت کے بعد اپنی خیمہ گاہ علیحدہ قائم کی۔ آٹھ ضرب توپ بھی یہیں چھوڑ گئے۔ جن کے لے جانے کا بروقت انتظام نہ ہو سکا۔ اور اس ہلراور بدنظمی میں بہت سی ٹوٹی گاڑیاں اور چاندی کے باسن اور قیمتی چیزیں بھی پڑی رہ گئیں جو بعد میں نواب حیدر علیخاں نے جمع کر اگر نظام علیخاں کے پاس بھیج دیں۔ اور جب صبح ہوئی۔ تو نواب حیدر علیخاں اپنی فوج لیکر نواب نظام علیخاں کی جگہ آ موجود ہوا۔ لیکن خیال ہوا تھا کہ جنرل اسمتھ نے کل کی فتح کو بڑی رنگ آمیزی سے گورنر مدراس پر ظاہر کیا ہوگا۔ دیکھئے وہاں کیا

نتیجہ پیش آئے۔ وہاں یہ صورت پیش آئی کہ ٹیپو سلطان کو اُس کے تابع اور مشیروں نے قلعہ سینٹ جارج کی مداخلت سے باز رکھا تا کہ خدا نخواستہ کوئی نقصان شہزادہ کو نہ پہنچے۔ اور شاہزادہ سے عرض کی کہ نواب حیدر علی خاں کا حکم مدد اس سے باہر باہر لوٹ مار کرنے کا ہے۔ اندر شہر یا قلعہ کے متعلق معرکہ آرائی کا حکم نہیں۔ اس سے شاہزادہ رُک گیا اور گورنر اور ارباب کو نسل جہاز سے اُتر کر اپنے ایوان میں واپس آئے +

اس عرصہ میں جنرل اسمتھ کا ساند فی سوار مدد اس پہنچا۔ اور ایک فوج تھامہ گورنر کو دیا۔ گورنر نے اس فتح کی خوشی میں قلعہ سینٹ جارج سے ایک سو ایک توپ چھوٹنے کا حکم دیا تا کہ شہر والے انگریزوں میں ایسی خوشی کے ہونے سے مطمئن ہو جائیں۔ دوسرے معززین شہر کے ذریعہ سے اس خبر کو اور زیادہ مبالغہ سے شہر میں مشہور کر دیا۔ جس سے حیدر علی خاں پر انگریزی فوج کا غلبہ ظاہر ہوا۔ اور پھر حیدر علی خاں کے سواروں کا سالباںس پہن کر شاہزادہ کے لشکر میں داخل ہوا۔ اور وہاں یہ خبر مشہور کر دی کہ ترناملی کی لڑائی بوجہ بُزدلی و ابتری فوج نظام کے ہاتھ سے جا چکی اس لئے نواب نے شاہزادہ کو واپس طلب کیا ہے۔ اس خبر نے غیر معمولی انتشار پیدا کیا اور شاہزادہ کو اُس کے مشیروں نے واپس چلنے کی صلاح دی۔ تب شاہزادہ مع فوج واپس ہوا۔ اور چونکہ نواب حیدر علی خاں نے کہہ دیا تھا کہ کوٹھے وقت

مدرسے سے ایک بڑے لائق انگریز کو ساتھ لانا جو انگریزی فوج کا
واقف حال ہو۔ شاہزادہ کو ایسا شخص تو نہ ملا لیکن اُس نے
چار پادری اپنے ساتھ لے لئے۔ اور اُن کو خرچ معقول دے کر
عزت سے ساتھ لے چلا۔ ترناملی کی لڑائی کے بعد سکومن سے بار
ندہی کو عبور کر کبیر پٹن سے پانچ اور وانمباڑی سے چھ فرسنگ پر ایک
وسیع میدان میں کیمپ قائم کیا۔ یہیں شاہزادہ شیو سلطان آ ملا۔
اس موقع پر نظام علیخاں نے دوستی کو قائم رکھ کر نواب حیدر علیخاں
سے علیحدہ ہونے کا منصوبہ گانٹھا۔ اور شیو سلطان کے مدرسے سے
بخیریت مع سامان غنیمت واپس آنے پر ایک بزم شاہانہ آراستہ
ہو کر نواب حیدر علیخاں بہادر کی مع اُس کے تمام اراکین کے دعو
کی۔ اور اُس کی نشست کے لئے ایک تخت مناشستگاہ پرزدوزی
کی مسند تکیہ لگایا۔ اور طلائی چوبوں پر زربفت کا شامیانہ کھڑا
کیا گیا۔ نواب حیدر علیخاں نے آکر اُس پر نشست کی۔ اور چلتے وقت
وہ سامان مع کشتی ہاے خلعت و جواہر گراں بہا بطور ہدیہ اُس کے
ہمراہ کر دیا گیا +

کئی روز بعد نواب حیدر علیخاں بہادر نے نواب نظام علیخاں
کو مدعو کیا۔ اور ہون اور اشرفیوں سے بھرے ہوئے توڑوں کا ایک
چبوترہ بنوایا۔ اُس پر عمدہ زربفت کا غالیچہ بچھو آکر اور زردوزی کا
مسند تکیہ لگو آکر بزم عیش کو آراستہ کر رکھا۔ نظام علیخاں تشریف لائے

اور وقت رخصت یہ سب سامان مع خوانہاے جواہر و مروارید و قطعہ
عمدہ بطریق پیشکش اُن کے ساتھ کر دیا گیا۔ اس ملاقات میں دونو
نواب اس بات پر متفق ہوئے کہ اب دونو لشکر ایک دوسرے سے
جدا ہوں اور نظام الدولہ اپنے دارالملک کو مراجعت فرمائیں +

نواب حیدر علی خاں کی والدہ کا تشریف لانا

جنرل اسمتھ کی اس فتح نے دور دور طرح طرح کی افواہیں پھیلا
دیں۔ ان خبروں کو سنکر نواب حیدر علی خاں کی والدہ کا اپنے بہاد
بیٹے کے دیکھنے کو دل بیقرار ہوا۔ ہر چند برسات کا زمانہ اور چار سو
میل کا فاصلہ تھا۔ لیکن وہ چلنے پر آمادہ ہو گئیں۔ اور حیدر نگر سے
چلکر یہاں تشریف لائیں۔ داخلہ سے قبل نواب مع فوج روانہ
ہوا۔ اور قین میل پر فوج کو صف بستہ کر کے خود مع شاہزادہ بیہو
سلطان اور کریم شاہ کے گھوڑوں پر سوار ہو کر آگے بڑھا۔ والدہ
بیگم صاحبہ بیٹے اور پوتوں کو دیکھ کر باغ باغ ہو گئیں اور یہ تینوں
اُن کے محافے کے رہنے بائیں ساتھ ہوئے۔ جب محافہ فوج کے
سامنے پہنچا۔ فوج نہایت آداب و ادب سے تسلیم اور مجرا بجالائی۔
بیگم صاحبہ کے جلو میں دو سو اربا بیگنیاں بڑھے پتے ہوئے
غری گھوڑوں اور گجراتی بیلوں پر سوار تھیں۔ اور محافے کے پیچھے

آٹھ رتھ زردوزی سقرات کی پوششوں کے تھے۔ اُن کو ناگوری
بیل اڑاے لئے جاتے تھے۔ زنانی سواری کے آگے فرننگستانی
سوار اور چھ سو بھالے بردار اور سواری کے پیچھے چار سو ہندو
سوار تھے +

والدہ بیگم صاحبہ ایک عالیشان خیمہ میں اُناری گئیں۔ مگر لڑائی
بھڑائی کے خیال سے صرف دو روز قیام فرمایا۔ پھر واپس تشریف
لے گئیں۔ اور نواب حیدر علی خاں مع فرزند اُن اسی مقام تک
ہمراہ گئے۔ جہاں تک پہلے استقبال کو گئے تھے +

قلعہ وانمباڑی سے انگریزوں کو

نکال دینا مع اقرار نامہ

والدہ بیگم کو رخصت کرنے کے بعد وانمباڑی کی جانب کوچ ہوا
اور ایک ایسے مقام پر جو جنگل جھاڑی کے نزدیک اور اونچے ٹیلے
اور چشمے کے قریب واقع تھا فروکش ہو کر اُنسی رات کو ایک ایسا
دمدم بنا لیا جس پر بارہ توپیں چڑھ سکیں۔ اور ایک پلیٹن مع چار
ضرب توپ ویلور کار اسٹہ روکنے کو بھیجی گئی جو میل پر واقع تھا۔
اس رات کو فرننگستانی فوج کا افسر بیمار تھا۔ مورچہ بندی کی تعلیم نہ

کر سکتا تھا۔ اس لئے نواب نے اُس کو رات بھر آرام کرنے کا حکم دیا اور خود سادہ طور پر وہیں بیٹھ کر مورچہ بندی کی تعلیم کرتا رہا۔ قلعہ پر سے تمام رات گولہ باری کی گئی کہ یہاں مورچہ نہ بننے پائے۔ لیکن نواب اپنے عزم سے باز نہ آیا اور خدا کے فضل پر بھروسہ کر کے خود ایک درخت کے نیچے بیٹھا ہوا ہر شخص کو لطیف باتوں سے رات بھر ہنساتا جگاتا رہا۔ اوپر کے گولے اکثر رایگاں گئے۔ ددمہ والوں کو کام سے نہ روک سکے۔ جب صبح کو وہ افسر آگیا تو نواب نے اپنے خیمے میں جا کر آرام کیا۔ نو بجے توپوں سے گولہ باری شروع ہوئی۔ کپتان سٹا قلعہ کا حاکم تھا۔ وہ معمولی طور سے جواب دیتا اور گولے مارتا رہا۔ لیکن کوئی خاص چستی ظاہر نہ ہوئی۔ بلکہ بعد چند گھنٹے کے قلعہ کے برج سے ایک سفید جھنڈا اڑایا گیا جو امان مانگنے کے لئے اڑایا جاتا ہے۔ تب اُس طرف سے گولہ باری موقوف ہوئی۔ اور حاکم قلعہ نے ایک لفٹنگ کیمپچی بنا کر نواب کے سپہدار انگریزوں کے پاس روانہ کیا۔ آخر میں نواب نے یہ ارشاد کیا کہ صلح اس شرط پر منظور ہے کہ وہاں کا حاکم اور سارے انگریز سردار اور سپاہی انگریزوں کی طرف سے برس دن تک نواب کے ساتھ نہ لڑیں اور نہ اُس پر ہتیار اٹھائیں آخر کار انگریزوں میں مشورہ ہو کر یہ بات منظور کی گئی اور ایک اقرار نامہ نواب حیدر علی خاں کو لکھ دیا کہ آئندہ ایک سال تک ایسا نہ ہوگا اور دوسرا اقرار نامہ سال بھر تک کے ایفاے عہد کا نواب کی طرف سے لکھا گیا

اور اُس وقت بڑی مہم موجود نہ تھی۔ اس لئے نواب کی دستی مہم کی گئی۔ اور انگریزوں نے قلعہ خالی کر دیا۔

بیان کیا گیا ہے کہ اس قلعہ کے حاکم نے اچھا مقابلہ نہ کیا۔ ورنہ ایک ہزار سپاہی ہندوستانی اور تیس انگریز اور چودہ توپیں موجود تھیں اور کسی قسم کے اذوقہ کی کمی نہ تھی۔ الغرض نواب نے ایک پلٹن اس قلعہ کے انتظام کو چھوڑ کر قلعہ آنہور کا قصد کیا۔

قلعہ آنہور پر جنرل اسمتھ اور نواب کی فوجوں سے مقابلہ اور رازنانش انگریزی کا افشاء

یہ قلعہ تین علیحدہ علیحدہ قلعوں پر مشتمل ہے۔ ایک باآلے کوہ دوسرا اس سے اتر کر تیسرا شہر کے اندر۔ پہلے قلعہ کی دیکھ بھال میں نواب کے قریب ایک گولہ آپڑا۔ مگر نواب نے مع سواروں کے دیکھ بھال موقوف نہ کی۔ اور ندی کے پار پہاڑوں کے سلسلہ میں جو میدان نویل لانا اور قریب نصف کے چوڑا ہے کیمپ قائم کیا

اور بانس کی سیڑھیاں بنا۔ نے کو حکم دیا +
 چنانچہ سیڑھیاں بنکر تیار ہو گئیں۔ اور گرانڈیل سپاہی سیڑھیاں
 کو لیکر چپ چاپ اپنے موقع سے لگ رہے اور شام کے بعد توپیں
 بھی گھسیٹ لے گئے اور ندی کے سامنے خالی گھروں میں رکھ دیں
 جو گنجان درختوں کے سامنے تھے۔ انگریز رات بھر ان گھروں پر
 گولے برساتے رہے۔ لیکن صرف ایک آدمی ضائع ہوا۔ اُن کو
 اس انتظام کی خبر نہ تھی۔ صبح ہوئے ہی جب وہ حوارج ضروری میں
 مصروف ہوئے۔ بہادران حیدری نہایت چالاکی سے سیڑھیاں
 لیکر حصار قلعہ تک پہنچ گئے اور حصار پر چڑھ کر جھنڈیاں اُڑانے
 لگے۔ ہر چند قلعہ سے گولہ باری جاری تھی۔ لیکن یہ اپنے کام سے
 باز نہ آئے۔ اس کے ساتھ ہی نواب کے سواروں نے شہر آنہور
 کو ٹوٹنا شروع کر دیا۔ اس حالت کو مشاہدہ کر کے قلعہ سے توپ
 چلنا بند ہوا۔ یہ قلعہ شہر کے اندر واقع تھا۔ دن بھر ٹوٹ مار ہوتی
 رہی۔ شام کو ایک انگریزی گولنداز جو قلعہ چھوڑ کر بھاگتا تھا۔
 خبر لایا کہ آج ہی رات کو اس قلعہ کی فوج اور قلعہ دار دوسرے
 قلعہ میں چلے جائیں گے۔ بالفعل وہ اس فکر میں ہیں کہ عہدہ اور
 قیمتی چیزوں کو نکال لے جائیں اور باقی جلا دیں +

اس پر سیڑھیاں کے ذریعہ سے زبردست تہ کیا گیا۔ ۲۵
 سپاہی ایک ہندوستانی عہدہ دار اور چھ انگریز جن میں دوزخی

تھے۔ اسیر ہوئے۔ اور اٹھارہ ضرب توپ برنجی تین ہزار بند توپ
اور بیشمار گولے گولیاں ہاتھ آئے +

اب حیدر علی خاں نے اُس قلعہ کی نسبت خیال دوڑایا جو پہا
پر واقع تھا۔ لیکن اُس کا لے لینا مشکل تھا۔ کیونکہ اس وقت اسکے
پاس بڑے بڑے آلات موجود نہ تھے۔ تاہم نواب نے شہر کی ایک
خندق پر دمدمر بندھوا کر توپیں چڑھوا دیں۔ اگرچہ اس کام کے
پورا ہونے تک کئی توپچی قلعے کی توپ سے اڑ گئے مگر کام پورا
کیا گیا۔ لیکن سترہ روز کی گولہ باری پر بھی کوئی نتیجہ محسوس نہ ہوا
اس میں خبر آئی کہ انگریزی فوجیں ویلور میں جمع ہو کر یہاں یلغار
مارنا چاہتی ہیں۔ اس خبر کو سُننے ہی نواب اُس سے کنارہ کش ہو کر
وِٹمباڑی کو آ گیا۔ اُس کو خیال تھا کہ انگریز بیچا نہ کریں گے اسلئے
سواروں کو تیغچے چھوڑ آیا +

ادھر جنرل اسمتھ اٹھائیس ہزار فوج کے جماؤ سے آپہنچا جس میں
گورہ سپاہی پانچ ہزار تھے۔ نواب کو توپ کے دو فیروں سے اطلاع
دی گئی کہ عنیم آپہنچا +

نواب کو خیال تھا کہ مدراس میں صلح کی منظوری ہو گئی ہوگی اور
جنرل اسمتھ بھی صلح کو مفید جانتا تھا لیکن کوشل مدراس نے اُسکو
منظور نہ کیا۔ اور آخر کار جنرل اسمتھ اور نواب حیدر علی خاں کی
فوجوں میں مقابلہ ہو گیا۔ اور فرنگستانی سوار ملازم حیدری نہایت

چالاکي سے پشیدمی کو آگے بڑھے۔ معرکہ جنگ میں اُن کا افسر ٹھوٹے سے گر گیا جس کو انگریزی فوج نے گھیر لیا اور اپنی خیمہ گاہ میں پہنچا دیا۔ لیکن اس کے ساتھ والے انگریزی سواروں نے اُس کے گر جانے کی کچھ پرواہ نہ کی۔ یہ افسر فرانسس تھا۔ جنرل اسمتھ نے اُس فریج افسر کی بڑی عزت کی اور اپنے خاص خیمہ میں رکھ کر اُس سے کہا کہ اس کوچ سے غرض ہماری یہ تھی کہ نواب کے لشکر سے فرنگستانی لوگوں کو بھاگ کر ہمارے لشکر میں آ جانے کا موقع ملے جس کے لئے بہت دنوں سے سازش ہو رہی تھی اور وہاں سے کوچ کر اُس راہ پر جو آنہور کو گئی ہے ندی سے ڈیڑھ میل آگے کیمپ قائم کیا گیا۔

اور ایک کمینہ۔ احسان فراموش۔ وعاہاز۔ مکار انگریز نے جو جراحی اور ڈاکٹری کا پیشہ کرتا تھا ایک فریج افسر اور کئی پادریوں کو مدراس اور پانڈیچری سے لاندہی مواعظ سے نواب حیدر علی خاں کی فرنگستانی سپاہ میں منافقت اور برگشتگی کا بادہ پیدا کر دیا۔ اور اُن کو چپکے چپکے انگریزوں سے بھانے پر آمادہ کر لیا۔ نواب کو بھی یہ راز معلوم ہو گیا۔ مگر وقت زیادہ تنبیہ کا نہ تھا۔ اس لئے خموشی سے کام لیا اور ان دونوں مکاروں کو اپنی فوج سے دور کیا۔

نظام علیخاں کا تعلق انگریزوں کے تھا

جب نظام علیخاں (حسب صراحت بالا) نواب حیدر علیخاں سے رخصت ہوئے تو کڑپہ کو تشریف لے گئے۔ وہاں سے نواب رکن الدین (مختار کل) نے اپنے رشتہ دار نواب محمد علیخاں کو لکھا کہ میں نے بڑی کوشش سے نواب نظام علیخاں بہادر کو حیدر علیخاں سے علیحدہ کر پایا ہے۔ اب اگر آپ کہیں اور انگریز چاہیں تو میں بطور سفیر مطلق کے مدراس آؤں۔ اس پیام مسترت انجام کے سننے ہی محمد علی خاں نے جواب دیا ہے

کہ برسرِ چشم من بیائی
در چشم کشم کہ توتیائی

اور صاحبانِ کونسل کی طرف سے اشتیاق نامہ لکھا گیا۔ اُس پر رکن الدین مع رام چندر سردار مرہٹہ کے جو نظام علیخاں کے رفقاء خاص ہیں تھا مدراس جا پہنچے۔ انگریزوں کی طرف سے بڑی آؤ بھگت ظاہر کی گئی۔ تب اُن دونوں کیلوں نے نواب نظام علیخاں بہادر کی طرف سے اُس جگہ کی مالکی اور آرکاٹ کی نوابی نواب محمد علیخاں کے نام لکھ کر اُس سند پر اپنے دستخط کر دئے۔ اور نظام کی جانب سے مچھلی کی شمالی چار سرکاریں مع شہر انگریزوں کے نام بصلہ حسن خدمات

لکھ دیں +

پھر مدراس سے دور کن کونسل حیدر آباد گئے وہاں نظام علیخان نے اُن کی خاطر خواہ تعظیم کی اور چلتے وقت بیش قیمت چیزیں اور قیمتی تحفے اُن کو اور گورنر مدراس کو عنایت کئے۔ وہ مدراس آگئے۔ اور مرارو راؤ سردار مرہٹہ جو سہرا کے اُس طرف ایک چھوٹی ریاست کا مالک تھا اُصافی ہزار سوار اور تین ہزار پیادہ لیکر انگریزی لشکر میں داخل ہوا کیونکہ ان دنوں انگریزوں نے جا بجا سے ملک طلب کی تھی +

جنرل اسمتھ کا صلح میں کوشش کرنا

اور ناکام رہنا اور کرنل اوڈ کا

شریک کیا جانا

جنرل اسمتھ نے پھیلی لڑائیوں اور نواب حیدر علیخان کی کڑی فوج اور سرکہ آرائیوں کی مفصل رپورٹ کو نسل مدراس کو لکھ کر رکھا دی کہ نواب سے صلح ہو جانا بہتر ہے لیکن کونسل نے منظور نہ کی اور جنرل اسمتھ کو یہ حکم دیا کہ تم اپنی فوج کے دو حصے کر کے نصف

حصہ کرنل اوڈے سپرد کرو تا کہ وہ گھاٹیوں کے مسلسل قلعوں کی فتح و تسخیر کا کام جاری رکھے۔ اور تم نصف فوج سے نواب حیدر علی خاں کا مقابلہ کرتے رہو +

جنرل اسمتھ نے اس حکم کی تعمیل کی۔ یعنی نصف فوج کرنل اوڈے کو سپرد کر دی۔ کرنل اوڈے نے اکثر مقامات کو جہاں ایسی فوج کے مقابلہ کا سامان اور ایسی باقاعدہ فوج نہ تھی جلد جلد فتح کر لیا +
مدرس میں ان فحتوں سے خوشی کے باجے بجنے لگے۔ اس میں سنا گیا کہ بمبئی سے آٹھ ہزار جہازیوں نے جا کر منگھور فتح کر لیا اور تین سو ضرب توپ بھی اُن کے ہاتھ آگئیں۔ پھر تو انگریز ان مدرس کی خوشی کی حد نہ رہی فوراً قلعہ سینٹ جارج سے ایک سو ایک فیر خوشی کے دانے گئے +

حیدر علی خاں کی آمادگی۔ اور

انگریزوں کا عزم تسخیر ننگلور

جب منگھور میں انگریزی لشکر کے اترنے کی خبر نواب حیدر علی خاں کو پہنچی وہ باوصف نہایت پریشانی کے متعل مزاج رہا۔ اور بنگلور اور سررا اور میرنگ پٹن کی فوجوں کو حکم دیا کہ وہ فی الفور کنٹرے کی

طرف روانہ ہوں۔ اور ٹیپو سلطان تین ہزار سوار جتار لیکر روانہ ہو گیا اور خود نواب تین ہزار گرانڈیل سپاہی اور کئی ضرب توپ اور بارہ ہزار سوار لیکر اُس طرف کا عازم ہوا باقی افواج کی سپہ سالاری میسر مخدوم علیخاں کو سپرد کر کے ارشاد کیا کہ تم جنرل اسمتھ اور کرنل اوڈ سے سمجھتے رہو +

اُدھر مدراس کی کونسل نے کرنل گال۔ نواب محمد علیخاں۔ مسٹر ماکس کو منگھور کی مہم پر مامور کیا اور سولہ غبارے اور ۳۵ توپ کلاں اور پچاس توپ خورد مع سامان ضروری اُن کے ساتھ کر دیں۔ لیکن مدراس سے منگھور تک اتنی فرسنگ کا فاصلہ ہے اس لئے ان کو بار برداری وغیرہ کی کیا بی سے کئی جگہ توقف کرنا پڑا +

جنرل اسمتھ اور میسر مخدوم علیخاں

کی معرکہ آرائی

جنرل اسمتھ جو بنگلور کے محاصرہ کا عزم کر رہا تھا اُس نے خیال کیا کہ اُس سے پہلے ان قلعوں کو فتح کر لینا ضرور ہے جو درمیان میں حایل ہیں تاکہ بنگلور تک رسد وغیرہ پہنچنے کے لئے راستہ صاف ہو جائے اس خیال سے اُس نے پہلے قلعہ کو اس چالاکی سے حاصل کیا

کہ میر محمد علی خاں کے ایک قاصد کو گرفتار کر لیا جو قلعہ دار کے نام
 اس مضمون کا خط لئے جاتا تھا کہ آج ہی پانسو آدمیوں کی کمک پہنچے گی
 مطلع رہو۔ اور وہ خط اپنے سوار کو حیدری فوج کی وردی پہنا کر
 اُس قلعہ دار کے پاس بھیج دیا اور کہہ دیا کہ یہ کمک پچھلی رات کو
 آئیگی۔ چنانچہ پچھلی رات کو انگریزی فوج گئی۔ قلعہ دار نے دروازہ
 کھول دیا۔ اُس فوج نے اندر جا کر قبضہ کر لیا۔ لیکن میر محمد علی خاں
 نے چند روز بعد اس فریب کا یوں بدلہ لیا کہ اپنے ہندوستانی سواروں
 کو جو انگریزی نوکری چھوڑ کر حیدری فوج میں ملازم ہو گئے تھے۔
 انگریزی سواروں کی نیلی وردی پہنا کر حکم دیا کہ قلعہ کے میدان میں
 نمایاں ہوں اور ایک شخص کو جو انگریزی زبان سے خوب واقف تھا
 ایک چھوٹا افسر بنا کر اُس قلعہ کے قلعہ دار کے پاس بھیجا تا وہ بیان
 کرے کہ حیدری سواروں کے ایک بڑے غول نے ہمارا پیچھا کیا ہم ہزار
 خرابی وہاں سے بھاگ نکلے اب ہمارا سالہ دار مع ساتھیوں کے
 اس نواح میں آیا اور مجھے آپ کے پاس بھیجا ہے کہ آپ شفقت کی
 واہ سے ہم کو اپنے قلعہ میں لے لیں۔ وہاں یہ باتیں ہو رہی تھیں کہ
 پہلے وہی نیلی وردی والے سوار قلعہ میں داخل ہو گئے۔ اُن کے بعد
 دوسرے سواروں نے حملہ کر دیا اور قلعہ واپس لیا جنرل سمٹھ نے پچھلی رات
 کو وہ کارروائی کی تھی۔ میر محمد علی خاں نے پچھلے دن کو یہ کارروائی
 کی۔

اُدھر کرنل اوڈن نے کئی قلعوں کا محاصرہ کر رکھا تھا لیکن کمی افواج سے کامیاب نہ ہوتا تھا اس لئے اُس نے مدراس سے اور کمک طلب کی تھی۔ اسی عرصہ میں وہ دار پوری کے قلعہ کا محاصرہ کر کے گولے مارتا تھا اور پابندہ خاں قلعہ دار نہایت مردانگی سے اُس کو روک رہا تھا۔ اُس میں گولوں سے قلعہ کی دیوار گر گئی تب اُس نے امان کا سفید نشان کھڑا کیا۔ لیکن کرنل اوڈن کی فوج نے قلعہ میں داخل ہو کر قتل عام کر ڈالا اور قلعہ پر قبضہ کر لیا +

کچھ دنوں بعد میر محمد علی خاں نے دار پوری کے مظلوموں کا یوں بدلا لیا کہ ویلور کے میدان میں انگریزی سپاہیوں کی پوری پلٹن کا قتل عام کروادیا۔ قصہ مختصر بعد تسخیر قلعہ دار پوری کے کرنل اوڈن کی فوج حسب الحکم کونسل مدراس جنرل اسمتھ کی فوج سے جا ملی تب جنرل اسمتھ نے بنگلور کی طرف کوچ کیا اور اُس کے قریب کے کئی قلعوں کو شل کولارہ بھونڈ وغیرہ کے لئے لیا اور بھونڈے کو خاص طور پر ذخیرہ

بنایا + دیونہلی کے باشندوں پر جنرل اسمتھ کی مہربانی

نواب حیدر علی خاں کا خوش ہونا

جب جنرل اسمتھ بھونڈ میں پہنچا۔ تو باشندگان دیونہلی نے اپنے

دو وکیل مع زر پیشکش اُسکی خدمت میں بھیجے۔ وکیلوں نے عرض کی کہ یہ قلعہ اور قصبہ نواب حیدر علی خاں کا جائے ولادت ہے اس سے وہ سب قلعوں پر برتری رکھتا ہے۔ جنرل اسمتھ نے شریفانہ جواب دیا کہ میں ان مراتب کا لحاظ رکھوں گا بلکہ میں ایک ایسی سند دیتا ہوں جس سے تمام انگریزی عہدہ دار اس کا لحاظ رکھیں یہ کہہ کر اُس نے ایک کاغذ میں لکھ دیا کہ یہ شہر اور قلعہ اور اس کے آس پاس کی بستیاں انگریزی ناخست تاراج سے محفوظ رہیں۔ اور دو روپے واپس کر دئے اور اپنی فوج کو حکم دیا کہ خبردار ان مقامات میں کسی طرح کی زیادتی نہ ہونے پائے۔

جنرل اسمتھ کی اس شریفانہ انسانیت نے نواب کے دل میں جنرل کی سچی عزت کو بہت زیادہ بڑھا دیا۔ اور نواب نے دو اس اسٹیل بی جڑاؤ زین سمیت جنرل اسمتھ کو بطور شکریہ روانہ کئے۔

تسخیر منگور کے بعد حیدر نگر کا عزم

افواج بمبئی کے سپہدار نے منگور کو مسخر کر لینے کے بعد حیدر نگر کو لینے کا عزم کیا۔ اور اس عزم سے کونسل بمبئی کو اطلاع دی اور روانہ ہو گیا۔ اب اُن ااتوپوں کا چھوٹنا صحیح ہوا۔

ٹیپو سلطان کا منگلور پر آپڑنا اور

انگریزوں کو ہزیمت دینا

شاہزادہ ٹیپو سلطان انگریزی فوج کی یورش اور باپ کی مشکلات کو معلوم کر کے شباب کے جوش اور بہادری کے خروش میں بنگلور چھوڑ ایٹار کرتا ہوا کنڑے کی سرحد میں آپہنچا۔ خوفزدہ رعایا کی ڈھارس بندھ گئی۔ شاہزادہ نے اُن کی تشفی کی اور ساری فوجوں کو جو مختلف صوبوں سے اُس جگہ اکٹھا ہوئی تھیں اپنی فوج کا شریک کر کے منگلور کی جانب کوچ کیا۔ اور نہایت پر جوش و خروش جنگی باجے بجاتا اور ہزاروں بیرقیں اُڑاتا منگلور پر جا پڑا۔ اور جاتے ہی فوج انگریزی میں ہل چل ڈال دی۔ سیکڑوں کوتلو اور گئے گھاٹ اُتارا۔ انگریز خیموں سے نکل نکل تار میں چلے گئے۔ فوج میں ہلچل مچ گئی۔ بھاگنے والوں نے شہر کا رخ کیا۔ شہزادہ نے اُن کا تعاقب کر کے بہتوں کو قتل کیا۔ پھر انگریزی چھاؤنی کا تمام اسباب لوٹ لیا گیا۔ شہر میں بھی لوٹ جاری ہوئی۔ کیونکہ شہر والوں نے انگریزوں کا سامنا کرنے میں جی چڑایا اور اُن کو ہمدردی ملی اس لئے وہ قابلِ رعایت نہ سمجھے گئے۔

اس نرانی کا نتیجہ یہ ہوا کہ انگریزوں نے ایسی شکست کھائی کہ ان کے بہت ہی تھوڑے آدمی بچ کر جہاز پر پہنچ سکے۔ مگر وہاں بھی نہ بچ سکے۔ اور تین جہاز جو رسد لانے پر مقرر تھے گرفتار ہو گئے اس گرفتاری میں ایک جنرل چوالیس سال عمده دار اور چھ ستوتیس انگریزی سوار اور چھ ہزار ہندوستانی سپاہی مع اسلحہ و اسباب گرفتاری میں آئے۔

یہ بڑی فتح منگلور کے نکل جانے سے آٹھ روز بعد ظہور پذیر ہوئی۔ اس کی وجہ یہ بیان کی جاتی ہے کہ انگریزی جنرل فتح منگلور کے منصوبہ میں رہ کر چاروں طرف کا راستہ بند کرنے سے غافل رہا جس سے ٹیمپو سلطان اور حیدر علی خاں کی فوجوں کو بے روک ٹوک وہاں پہنچنے اور اس آفت برپا کرنے کا موقع مل گیا۔ بہر حال ٹیمپو سلطان نے یہ ایسی نمایاں فتح حاصل کی جس نے بہت بڑی بات رکھ لی۔

حیدر علی خاں نے سنا کہ بہادر فرزند منگلور کی طرف گیا ہے تو وہ بھی اپنا کام چھوڑ کر یلغار مارتا ہوا آیا۔ یہاں اُس دن شام کو پہنچا جب لڑائی فتح ہو چکی تھی۔ بہادر فرزند کے ڈیرہ میں گیا بیٹا فرزند نے قیسر جو لیس کی طرح ان تین باتوں میں میں کیا موقع دیکھا۔ میدان مار لیا۔ ساری رویداد بیان کر دی۔ یہ شکر الہ العزم باپ نے بہادر بیٹے کو گلے سے لگایا اور دیر تک لگائے رکھا۔ کہتے ہیں

کہ حیدر علی خاں نے جب فرزند کو وفورِ نبوت سے آغوش میں دبایا تو جوشِ سترت سے اُس کے آنسو نکل پڑے تھے اور اُس کا چہرہ فرزند کی بہادری پر ایک فخرِ اظہار کر رہا تھا۔ پھر اُس نے فرزند پر زورِ حواہِ شہر رکھے۔ مسکینوں کو کھانا کھلایا۔ فوج کو شاباش دی اور سب کو کھانا انعام دیکر تمام فوج کی دعوت کی اور جشن منانے کا حکم دیا اور خود اپنے ساتھ شریکِ حیش ہو ا +

منگھور کے پرتگیز سوداگروں سے

حیدر علی خاں کی مزاحمت

پرتگیز سوداگر مدت سے منگھور میں بستے اور حیدر علی خاں کی حمایت میں رہتے تھے مگر جب انہوں نے انگریزوں کا غلبہ دیکھا تو وہ اس طرف ٹوڑھل گئے۔ اور انگریزوں کو مدد دینے لگے۔ حیدر علی خاں نے یہ معلوم کر کے تین پادریوں کو طلب کیا جو منگھور میں رہتے تھے اور اُن سے سوال کیا کہ جو لوگ اپنے آقا و حاکم کے ساتھ دغا اور عہد شکنی کریں انہیں کیا سزا ہے۔ پادریوں نے جواب دیا کہ ایسے لوگ قتل کے لائق ہیں۔ تب اُس نے کہا کہ مذہبِ اسلام اتنی سختی پسند نہیں کرتا۔ لیکن لوگ اپنے کو انگریز کہتے ہیں تو اُن کا مال و اسباب انگریزوں کو

دیا جائے گا اور یہ قید رہیں گے۔ یہ حکم دیکر اور منگلور کا انتظام کر کے
بنگلور جانے کی تیاری کی +

جنرل اسمتھ کی سرگزشت

جن دنوں میں نواب منگلور سے دور تھا تو جنرل اسمتھ نے نصرت
پاکر سب لوازمہ درست کیا۔ اور مدراس سے نواب محمد علی خاں اور
دورکن کونسل اور مرار او بھی آگئے۔ لیکن گھیوں چاول وغیرہ
سامان اذوق کی کمی تھی جو مدت محاصرہ قلعہ بکوٹہ تک کے لئے ناکافی
تھی۔ مرار او سردار مرہٹہ نے ساحبان کونسل کو یہ صلاح بتائی
کہ پہلے قلعہ کو چاک بالاپور کا محاصرہ کیا جائے۔ جب وہ ماہ میں
آجائے گا تو دوطرف سے رسد کا موقع مل جائے گا۔ یہ صلاح کونسل
والوں نے پسند کی اور اب جنرل اسمتھ ٹھوڑی سی فوج واسطے
نگہبانی قلعہ اور ارباب شورا کے ہکوٹہ میں چھوٹے بالاپور کی طرف
روانہ ہوا۔ وہ تو اُس طرف کو گیا۔ ادھر نواب حیدر علی خاں نے خبر
پاکر ہکوٹہ کا غم کیا اور صبح سے پہلے وہاں پہنچ کر انگریزوں کے
بنائے ہوئے پٹتوں اور خندقوں کو جو قلعہ کے گرد بنائے تھے اپنے
قبضہ میں کر لیا۔ اور انگریزی فوج کے فرنگستانی اور ہندوستانی سپاہی
جو وہاں بیمار پڑے تھے اُن پر بھی اپنا پھرہ لگا دیا۔ اور چونکہ نواب

محمد علی خاں کو ایک بُزدِ لا آدمی جاننا تھا اس لئے اُس نے اُسے گھبرا دینے کو محاصرہ قلعہ کی تیاری شروع کر دی۔ اور اُس کے نوکروں کو نواب محمد علی خاں کے گرفتار کرادینے کا لالچ دیا۔ اور اُس کے اکثر لوگوں کو اشرفیاں انعام میں دیکر آئندہ کو بعد فتح انعام مزید کا متوقع کیا۔ نواب محمد علی خاں کو بھی اس کارروائی کی اطلاع ہوئی وہ گھبرا گیا۔ اور اس نے کرنل گال کی مرضی کے خلاف جنرل اسمتھ کو یہ فرمان بھیجا کہ تم باپور کے محاصرہ سے دست بردار ہو کر یہاں آ جاؤ۔ چنانچہ جنرل اسمتھ اپنی فوج سمیت واپس آ گیا۔ اور اب نواب محمد علی خاں نے مدراس جاسے پر زور دیا۔ لیکن نواب محمد علی خاں کا بغیر فوج کثیر مدراس پہنچنا ممکن نہ تھا۔ لاچار جنرل اسمتھ نے اپنا سب سامان قلعہ کاسٹل میں چھوڑ دیا۔ اور نواب محمد علی خاں اور کرنل گال کو اپنی فوج کے ساتھ لے نکلاتا کہ وہ قلعہ کاسٹل سے مدراس پہنچ جائے یہ سنکر نواب حیدر علی خاں نے جنرل اسمتھ کے تعاقب کا سامان کیا۔

مرزا علی خاں کا نام ہو کر پھر آملنا

ناظرین اوپر پڑھ چکے ہوں گے کہ نواب حیدر علی خاں کے سائے میرزا علی خاں سو بہ سرائے مرہٹوں سے ملکر کیسی بیونٹی کی تھی اب جو اُس کے ہوش درست ہوئے اور اُس نے سنا کہ میرا سر پرست

بھائی ایک بڑی پریشانی میں مبتلا ہے۔ میں ہزار جوان ساتھ لے
 حیدر علی خاں کے لشکر سے دو فرسنگ پر آ موجود ہوا۔ جہاں میر محمد
 علی خاں ٹھہرے ہوئے تھے۔ وہاں میر محمد و علی خاں کے خیمہ میں جا کر
 اپنے گذشتہ قصور پر اظہارِ ندامت اور خجالت کر کے درخواست
 کی کہ مجھ کو نواب تک لے چلیں۔ اب مجھ کو جدائی کی تاب نہیں
 چنانچہ میر صاحب اپنے ساتھ لے گئے۔ اور نواب کے حضور میں
 پیش کیا۔ میرزا علی خاں جاتے ہی پاؤں پر گر گیا۔ نواب نے اُس کا
 سر اٹھا کر چھاتی سے لگایا۔ اور معذرت قبول کی۔ اس طور سے
 نواب کو ایک زبردست بازو اور مل گیا۔

اور نواب نے ویلور تک جنرل اسمتھ کا پیچھا کر کے اپنی جنگ
 کا طور بدل دیا یعنی سواروں کے تین حصے کر کے ایک کی سپہ سالاری
 اپنے ہاتھ میں لی۔ دوسرے کی سرداری میر محمد و علی خاں کو دی۔
 تیسرا حصہ میرزا علی خاں کے سپرد ہوا۔

ایسے ہی مدراس کے کونسلروں نے بھی انگریزی فوج کی تین
 ٹکڑیاں بنائیں۔ اُن میں ایک ٹکڑی چار ہزار سپاہ کی کرنل فرچن
 کو دی گئی اس میں چھ سو جوان فرنگستانی تھے۔ اس سے پہلے وہ
 کبھی حیدر علی خاں سے معرکہ آرا نہ ہوا تھا۔ ساتھ والوں نے کہا
 کہ آپ کو اپنی فوج جنگل میں رکھنا چاہیے مگر وہ نہ مانا۔ اور کہا
 کہ دیکھو میں کیا کرتا ہوں۔ اور فوج کو صف بستہ لے چلا اُدھر سے

حیدری سواروں نے بڑھ کر باڑہ مارنا شروع کی پھر نیزہ اور تلواروں پر دھریا۔ تھوڑی دیر میں صف بندی ٹوٹ گئی۔ اور سپاہی بھاگنے لگے۔ یہ حال دیکھ کر کرنل مذکور بھی اپنا گھوڑا دوڑا کر نکل گیا۔ پچاس سے زیادہ عہدہ دار قتل ہوئے یا گرفتار کئے گئے کپتان سر بھی پکڑا گیا جس نے قلعہ وانمباڑی میں قول دیا تھا کہ بیس روز تک ہتھیار نہ اٹھاؤں گا اور فوج حیدری کا مقابلہ نہ کروں گا اُس کو میر محمد علی خاں کے حکم سے پھانسی دیدی گئی ۛ

اور نواب حیدر علی خاں کرنل اوڈو کی پشت پر آہٹ سے جواڑے سپاہی لیکر تھیاگرہ کے نزدیک آپہنچا تھا اور اُس کو ایسے ٹھگ کیا۔ کہ وہ جنگل میں پناہ لینے پر مجبور ہوا اور کرنل مذکور کے قلعہ یلوانیسور کی افسری ایک متوالی شہزادی کپتان کے ہاتھ میں چھوڑی

شہزادی کپتان کی حکایت

کرنل اوڈو جس نے اس شہزادی کپتان کو قلعہ یلوانیسور کی افسری سپرد کی تھی روز شہزادہ میں پتیا اور چین کرتا۔ اتفاق سے نواب حیدر علی خاں بھی مع رسالہ سواران و توپخانہ کے آگیا شہزادی کپتان نے اُس کو خیمہ زن دیکھ کر اپنا گھوڑا اٹھایا اور خیمہ گاہ میں در آیا۔ اور نواب کے سامنے پہنچ کر عرض کی کہ آپ بادشاہ اور

میں اس قلعہ کا ٹون میجر ہوں۔ اور ہر طرح سے حراست و حفاظت قلعہ پر حاضر لیکن قلعہ میں شراب بڑ گئی ہے۔ اگر حضور کی نوازش سے شراب مل جائے تو یہ بے لطفی دور ہو۔ نواب نے اُس کو ایک متوالا انگریز سمجھ کر حکم دیا کہ اس کو علیحدہ خیمہ میں لے جاؤ اور طرح طرح کی شرابیں پلاؤ۔ چنانچہ جب وہ اُس نشہ میں غرقاب ہو گیا۔ تو اُس سے کہا گیا کہ اب تم یا تو قلعہ ہمارے سپرد کر دو یا اپنی پھانسی پہ برسی ہو۔ اُس نے کہا کہ اچھا میرے نائب کو بلاؤ۔ چنانچہ نائب بلایا گیا۔ جب وہ آگیا تو اُس سے قلعہ حوالہ کر دینے کو حکم دیا۔ اور سپردگی قلعہ کی باقاعدہ چٹھی لکھ دی۔ اُس نے سواران حیدری کو قلعہ سپرد کر دیا اور حیدری قبضہ ہو گیا +

ادھر ٹیپو سلطان اور میرزا علیخاں نے سب قلعے جو انگریزوں کے قبضے میں چلے گئے تھے۔ فوج کشی سے واپس لئے۔ سرف ایک بلکونہ باقی رہ گیا۔ جس کو جنرل اسمتھ نے بہت زیادہ مضبوط کر دیا۔ تھا اور وہاں فوج کی کافی تعداد مع اتوارپ کثیر کے موجود تھی +

اب اس قلعہ کو نواب نے مصالحت سے حاصل کرنا مناسب نہانا۔ تاکہ یہ مفیدہ طرفین کا زیادہ نقصان اور کشت و خون نہ ہو +

ولایت سے مسٹر ڈپری سابق رکن
کونسل مدراس کا گورنر ہو کر آنا اور
نواب حیدر علی خاں کے ساتھ

مصالحات کا فرمان لانا

اس حالت میں کہ نواب حیدر علی خاں اور ٹیپو سلطان اور
میر محمد علی خاں اور میرزا علی خاں انگریزی فوجوں کو جابجا تنگ
کر رہے اور اپنا بدلا لے رہے تھے۔ انگلستان سے ایک جہاز
آیا جس پر مسٹر ڈپری مدراس کا سابق کونسل بھی آیا جو بڑا حساب
فراست مشہور تھا۔ تاکہ شاہ کا بندوبست اپنی رائے سے کرے
اور بادشاہ کا ایک فرمان اپنے ساتھ لایا۔ اُس کا مضمون یہ تھا۔ کہ
مدراس کے گورنر اور کونسلوں کو واجب اور لازم ہے کہ نواب
حیدر علی خاں کے ساتھ دوستی اور آشتی کی بنیاد قائم کریں اور
اُسکی شرائط صلح مان لی جائیں کیونکہ مدراس سے جو تحریریں جاتی تھیں

اُن میں یہی لکھا جاتا تھا کہ اب ہم فتح کرتے ہیں یا اب یہ فوائد حاصل ہونے والے ہیں مگر کوئی مفید نتیجہ ظاہر نہ ہوتا تھا اس لئے عقلاً انگلستان نے جو کمپنی کے دانا سرپرست تھے حیدر علی کے ساتھ صلح کر لینے کو بہتر جانا۔ چنانچہ مسٹر ڈپری نے مدراس سے ایک وکیل پیغام صلح دیکر نواب حیدر علی خاں کے پاس روانہ کیا۔ نواب نے جواب دیا کہ میں وہیں (مدراس) آتا ہوں وہیں صلح نامہ لکھا جائے گا۔ اس جواب سے یہاں بڑی ہل چل پڑ گئی اور گورنر نے حکم دیا کہ جنرل اسمتھ اور کرنل اوڈ کی فوجیں اطراف مدراس میں آجائیں اُدھر نواب بہادر پانڈ پجری۔ گوڈلور کے قریب سے کونٹر کے نواح میں جا پہنچا جو مدراس سے سات فرسنگ ہے۔ پھر وہاں سے سیدھا راستہ چھوڑ دوسری طرف سے گھوم کر دفعتاً مع فوج و توپخانہ کے مدراس کے دروازہ پر بالکیٹ کی طرف آ پہنچا۔ اور اپنے ایک معتمد کی معرفت کونسل مدراس کو اپنے سلام شوق کے ساتھ کہلا بھیجا کہ اب جو شرطیں طے کرنا ہوں وہ کر لی جائیں۔ صاحبان کونسل نے مسٹر ڈپری کو جو نیا گورنر مقرر ہوا تھا اور گورنر سابق کے بھائی پوشیر کو وکیل بنا کر بھیجا۔ نواب حیدر علی خاں نے نہایت احترام سے ان کو لیا اور کمال اخلاق و محبت سے پیش آیا

دل را بدل ہے است درایں گنبد سپہ
از سوے کینہ کینہ ڈوز سوے مہر مہر۔

آخر کو بعد کلام شوق یہ بات ٹھہری کہ آئندہ سرحد مدراس میں جنگ وجدال واقع نہ ہو۔ اور حیدر علی خاں تحسینٹ طامس کے بیٹا کو اپنی چھاؤنی مقرر کرنے کا وعدہ فرمایا زراں بعد ۱۵۔ اپریل ۱۷۸۲ء کو دو عہد نامے لکھے گئے *۔

پہلا عہد نامہ

بادشاہ کیواں بارگاہ انگلینڈ اور نواب گردوں جناب علی خاں کی رعایا ایک دوسرے سے ملی جلی رہیں گی۔ طرفین کے قیدی چھوڑ دئے جائیں گے۔ سوداگری اور بیوپار کے کاروبار بطور امن کے جاری رہیں گے اُن پر دست درازی اور روک ٹوک نہ ہوگی *۔

دوسرا عہد نامہ

نواب محمد علی خاں قلعہ بکوٹہ کو جلد چھوڑ دیں گے۔ اور توپخانہ او ہنتیار اور جو سامان قلعہ میں ہے جوں کا توں کارپردازان حیدری کو سپرد کر دیا جائیگا اور شہر کو موجودہ حالت پر برقرار چھوڑا جائے گا۔ قلعہ دار بکوٹہ وہاں سے جلد کرناٹک کو روانہ ہو جائے۔ اور نواب محمد علی خاں چھ لاکھ روپیہ سال بہ سال نعلبندی کا ادا کرتے رہیں او

پہلے سال کاروبار بھی دیدیں۔ اور جتنے رئیس ساکن آرکاٹ اسیر
کئے گئے ہیں اُن کو رہائی دی جائے کہ وہ جہاں چاہیں سکونت
اختیار کریں۔

کمپنی بہادر نے ان کاموں کے انجام پذیر ہونے کی کوشش
میں ایک جہاز توپ والا نواب کو دیا اور وعدہ کیا کہ آپ جب
چاہیں گے بارہ سو گورے آپ کو دئے جائیں گے۔

مدرسہ کے صاحب کو نسل نے اس مصالحت کی خوشی میں عہد
تحائف نواب کے حضور میں پیش کئے۔ اور نواب کی طرف سے ان کو
نہایت قیمتی سامان اور بیش قیمت جواہرات عنایت ہوئے۔ اور
انگلستان تک اس مصالحت کا اعلان ہو گیا۔

اور نواب حیدر علی خاں مدرسہ سے روانہ ہو کر بھوٹہ پہنچے۔ وہاں
احکام پہنچائے گئے تھے۔ قلعہ دار نے فوراً وہ قلعہ مع اتواب واسلحہ
ساز و سامان کارپردازان نواب کے سپرد کر دیا۔ نواب نے ہر چیز کا
ملاحظہ فرما کر اپنا انتظام قائم کیا۔ پھر شہر کا انتظام ضروری کر کے فوجوں
کی تنخواہ برآیندہ تقسیم کی اور ہر ایک کو مناسب انعام دے کر
رضت کیا تا وہ سب اپنے اپنے گھروں پر جا کر ایک مہینہ آرام
کریں۔ پھر تازہ دم ہو کر اگلی لڑائی کے لئے جو مرہٹوں سے چوتھ کی
بابت ہونے والی ہے آمادہ ہوں۔

یہاں موشریڈلت نامہ نگار فرانسس کی روایتیں تمام ہوئیں۔

مدافعت فوج مرہٹہ جو گوپال راؤ ہڑا اور بابورام پھڑنویس کی سپہ سالاری میں تھی

شروع مسئلہ میں پونا کی ایک بڑی فوج گوپال راؤ ہڑا اور
بابورام پھڑنویس کی سپہداری میں نواب حیدر علی خاں کے مالک
میں آن پھیلی۔ اور رعایا کو لوٹنے اور ملک کو تاراج کرنے لگی۔
نواب نے مدد کے لئے انگیزیوں کو لکھا لیکن یہاں ایسی بات کو
کون سننا تھا۔ نواب نے سریرنگ پیٹن سے ایک لشکر برافض اللہ
خاں کی سپہ سالاری میں روانہ کیا۔ اس لشکر میں گولہ انداز
فرانسس تھے۔ فیض اللہ خاں نے فوج مرہٹہ کے سرپرہنج کر
حیدری توپخانہ سے آگ برسانا شروع کی۔ فرانسیسی گولندازوں
نے ایسا کام کیا کہ مرہٹہ فوج کے ہوش و حواس جاتے رہے۔ اور
ادھر ادھر سے حیدری سواروں اور فوج پیادہ نے پیہم حملوں سے
ایسا مرعوب و پریشان کیا کہ گوپال راؤ ہڑا اور بابورام پھڑنویس

اپنی پگڑیوں کی خیر منانے لگے۔ ہر وقت سواران حیدری کی تاخت
یا شبنون کا دھڑکا لگا رہتا تھا۔ اُن کو آرام سے کھانا اور جین
سے سونا مشکل ہو گیا اس لئے چند روز میں وہ دونو اپنی فوج واپس
لے گئے۔

لیکن اس سے مرہٹوں کا عزم نہ ٹوٹا اور دوسرے سال فوج
مرہٹہ کا ایک ٹیڑھی دل مادھوراؤ پیشوا کی سپہ سالاری میں ملک
میسور میں آپڑا جس کے آپڑنے سے وہ سرزمین ایک آفت میں
مبتلا ہو گئی۔

لیکن نواب حیدر علی خاں کی اقبال مندی سے کئی سبب آڑے
آگئے۔ یعنی مادھوراؤ پیشوا مخلوق خدا کو بے سبب پامال کرنے کی
پاداش میں ایک عارضہ سخت میں مبتلا ہو کر پونا کو چلتا ہوا۔ اور
اس کی فوج کے سرداروں میں ایسی پھوٹ پڑی کہ وہ آپس میں
لڑنے کو تیار ہوئے کہ ایک دوسرے کی نگرانی کرنے لگا۔ ادھر برسا
کا موسم آگیا۔ پہلے ہی پانی برسنے میں ندیاں چڑھ گئیں اور فوج کے
رہنے کو ٹھکانا نہ ملا۔ اس پر دوسری آفت یہ کہ فوج میں مرگی اور وبا
کی بیماری پھیل گئی۔ جب مرہٹوں نے یہ آفتیں دیکھیں تو صلح پر
راضی ہوئے۔ اس شرط پر کہ نواب انہیں کچھ قدرے قلیل نقد اور
کچھ پر گئے دیئے۔ نواب نے یہ شرط منظور کر لی۔ اور مرہٹہ فوجیں لائی
۸۲ء کو واپس گئیں۔ اور ملک میسور فوج مرہٹہ سے بالکل خالی

ہو گیا۔ لیکن رکھونا تھراؤ جو پہلے سپہ سالار کا قائم مقام ہو کر آیا تھا وہ ایک مضبوط فوج اُن خطوں کی پاسبانی اور نگہبانی کو چھوڑ گیا جو انہیں دئے گئے تھے +

اس درمیان میں نواب حیدر علی خاں کو خیال ہوا کہ انگریزوں نے نام کو مدد کا وعدہ کر لیا ہے اور نظام علی خاں اپنے مطلب کے غرضی ہیں اب اپنے پرانے دوست فرانسیسوں کو پھر شریکِ حال کرنا چاہئے۔ اس خیال سے اُس نے فرانسیسوں کی طرف پھر توجہ کی +

فرانسیسوں کے دوستی پیدا کرنا

نواب حیدر علی خاں نے نظام حیدر آباد اور انگریزوں کی دوستی کو اپنی اپنی امراض اور مصلحت وقت کے متعلق دیکھ کر ایسی منافقانہ دوستی سے فرانسیسوں کی سچی دوستی کو اچھا جانا۔ اس لئے اُس نے پھر فرانسیسی سردار سے قدیم دوستی کی تحریک کی۔ قوم فرانسیسی حیدر علی کی دوستی کو اپنی ہر طرح بہتری کا ذریعہ خیال کر کے اُس کی شرکت پر آمادگی ظاہر کی۔ اور گورنر فرانسیس نے اپنے عمدہ داروں کو حکم دیا کہ نواب حیدر علی خاں کی فوج میں داخل ہو کر اُسکی فوج کو از سر نو آراستہ اور انگریزوں کا ساتھ تو بچانہ تیار کریں۔ چنانچہ فرانسیسی

عمدہ داروں نے نہایت سرگرمی سے اُس کی فوجوں کو آراستہ کیا۔ اور ہر طرح کے آلات جنگ خود حیدر علی خاں کے کارخانہ میں بننے لگے۔ اُس سے نواب کو وہ قدرت حاصل ہوئی کہ مرہٹوں کی بیشمار فوجوں کو اُس نے بھیڑ بکری کی ریوڑ خیال کیا۔ اُس کے ایک ہزار سوار دس دس ہزار سوار مرہٹہ کو بھگانے لگے۔ اُس کی فوج پیادہ سے کسی سردار کی فوج لگانے کھاتی تھی۔ اور اس کا تمام توپخانہ اور سلجنا نہ انگریزوں کی طرح آراستہ و مرتب ہو گیا تھا اور فی الحقیقت ہندوستان میں فرانسیسیوں کا برتاؤ عموماً سچا اور شریفانہ پایا گیا۔ اُن کی تجارت اور اخلاق میں خود غرضی۔ دھوکا دہی۔ کمزور۔ منافقانہ برتاؤ کا نام و نشان نہ تھا۔

سردار ملیار پر پیرساؤ۔ راہی۔ رایت زمرین

وغیرہ پر قابض ہونا

۱۷۸۳ء میں سرداران نائٹرا اور کوڑک کے درمیان جھگڑا پیدا ہوا۔ کوڑک کی راج گدی پر دو حریف لڑنے لگے۔ دواپا نام کے مخالف نے دوسرے فریق کو نکال دیا۔ وہ نواب سے دادخوا ہوا۔ نواب نے ایک بڑی جنگ کے بعد اُس کو مغلوب کیا۔

اور ہالری راجہ کو گتھی پر بٹھایا۔ دوپٹا راجہ کو ٹیٹھوٹ میں پناہ گزین ہوا اس شکر یہ میں ہالری راجہ نے سرزمین برسا اور راسمی کا آدھا ملک جس کا نصف ۱۷۶۷ء میں حاصل ہو چکا تھا) نواب کے حوالہ کیا۔ اور سالانہ خراج علیحدہ رہا۔ اس فتح کے بعد فوج حیدری ملیبار کے ملکوں میں داخل ہوئی اور ۱۷۷۷ء تک ریاست ماسے زموریں۔ کلکیوٹ۔ کوٹھیوٹ۔ کارٹیناد۔ کانیور قبضہ حیدری میں آگئیں۔ اور کوچین کے راجہ نے بھی یہی سالانہ خراج دینا منظور کیا۔

یہاں یہ بھی یاد رکھنا چاہیے کہ جب پونا میں رگھوناتھ راؤ کی شقاوت سے اُس کا بھتیجا نرائن راؤ مارا گیا تو نانا پھڑنوس نے رگھوناتھ راؤ کو پین سے حکومت کرنے ندی۔ اس سے پونا کے اکثر علاقے خود سر ہو گئے یا دوسروں نے دبا لئے چنانچہ نواب حیدر علی نے بھی پونا کی اس دو علی اور بد نظمی سے فایہ اٹھانا چاہا۔ اور او جو خطے اور پر گئے ۱۷۷۲ء کے عہد و پیمان میں مرہٹوں کو دئے گئے تھے وہ سب ان سے پھیر لئے اور ۱۷۷۷ء میں مرہٹوں کی قوم کو ان خطوں سے نکلوا دیا۔

قلعہ بلہاری اور گتھی پر قابض ہونا

قلعہ بلہاری واقعہ خلہ ادھونی کے زمیندار نے جو نواب بھالٹ جنگ

کو خراج دیا کرتا تھا۔ نواب بصالت جنگ سے انحراف کر کے نواب حیدر علی خاں سے مدد مانگی۔ نواب نے جو نظام علی خاں کی علیحدگی سے ناراض ہو رہا تھا نواب بصالت جنگ کی فوج کو جو بلہاری کا محاصرہ کئے ہوئے تھی مار کر ہٹا دیا۔ اور قلعہ میں اپنا دخل کر لیا اور زمیندار بیچارے کو اس تصور میں کہ اس نے نواب بصالت جنگ سے انحراف کیا قید کر کے سریرنگ پٹن کو بھیج دیا۔

۱۷۶۷ء میں نواب حیدر علی خاں جنوبی ملکوں کو مستحضر کرنے کے قصد سے گئی کو روانہ ہوا۔ یہ زمین ۱۷۵۸ء میں مرہٹوں کو اجارہ میں دی گئی تھی۔ کئی بڑے بڑے زرخیز قطعے اور مستحکم قلعے اس میں داخل ہیں ازاں جملہ کبھی کوٹہ۔ گرم گنڈہ۔ بینی گنڈہ اور کئی زیادہ مشہور ہیں۔ ان دنوں ان قطعات کا حکمران مرارو اور مرہٹہ تھا جو کئی مرتبہ نواب کے مقابلہ میں آکر آخر کو گئی کے قلعہ میں پناہ گزین ہوا۔ یہاں سے نواب نے اُس کو بعد جنگ گرفتار کر کے سریرنگ پٹن بھیج دیا۔ او اس کے سب علاقوں پر قبضہ کر کے سریرنگ پٹن کو واپس گیا۔ اس دخل و تصرف کو جو نواب حیدر علی خاں نے نظام علی خاں سے بھائی نواب بصالت جنگ کے علاقہ میں کیا دیکھ کر نظام علی خاں نے میرنظر الدولہ کو جو فنون حرب و ضرب میں کامل مانا جاتا تھا بیس ہزار سوار اور توپخانہ کا سردار بنا کر روانہ کیا اور پونا کے سرداروں نے تیس ہزار سوار اپنی طرف سے روانہ کئے تا دو نو لشکر مل کر نواب

حیدر علی خاں سے چھینا ہوا ملک واپس لیں۔ نواب حیدر علی خاں نے قبل اس سے کہ وہ دونوں کر کچھ کارروائی کریں مرہٹہ سرداروں میں نا اتفاقی پیدا کر دی اور ان کے دلوں کو میر ظفر الدولہ کی طرف سے ایسا پھیر دیا کہ وہ کسی طرح ظفر الدولہ کی کامیابی پر راضی نہ ہوئے اور بیس لاکھ روپیہ رشوت دیکر ان کو جانب یونوا واپس کیا۔ اب صرف ظفر الدولہ باقی رہ گئے۔ انہوں نے دیکھا کہ مرہٹہ فوجیں اپنے حریف کی زبردست طاقت سے متاثر ہو کر واپس گئیں تو اب مجھ کو تنہا معرکہ آرا ہونا مناسب وقت نہیں سواے اس کے بارش آگئی ہے۔ اگر بارش نے زیادتی کی تو پھر یہاں بڑی آفت پیدا ہوگی ان خیالات سے وہ چند روز کنبھی کوٹہ کے سوا میں خیمہ زن رہ کر پاکٹور کی راہ سے گلکنڈے (حیدر آباد) کو واپس گیا +

نواب حیدر علی خاں کا تمام ملک ٹوٹا واقع
جانب جنوب دریا کے کرشنا پر

قابلض ہو جاتا

۱۷۹۸ء تک نواب حیدر علی خاں نے قلعہ دھارواڑ کے سوا

ملک پونا کے سب صوبے اور علاقے جو دریا سے کرشنا کے جنوب میں واقع ہیں لے لئے تھے۔ بلکہ دریا سے کرشنا کو عبور کر کے پر سرام بہاؤ کی حکومت شہر مریڈ پر بھی قابض ہو گیا تھا اور ۱۷۷۷ء کی جنگوں میں نواب عبدالحمید خاں انخان حاکم شافور کو اسیر کر لیا اور اُس کی بیٹی سے اپنے فرزند نواب صفدر علی خاں عرف کریم شاہ کی شادی کر دی۔ انہیں دنوں اناگندی کے راجہ کو جس کی ریاست میں بیجا نگر کا شہر قدیم واقع ہے اپنا خراج گزار بنایا اور ۱۷۷۷ء میں نواب حلیم خاں عالم گڑھ کے ملک پر تاخت کی اور اُس پر قبضہ کر کے اُس کو مع لواحق کے اسیر کر کے سریرنگ پٹن کو روانہ کیا +

اس تسلط اور حکم کے سید نواب حیدر علی خاں کا تمام ممالک کرناٹک اور بالاکھاٹ پر رعب چھا گیا۔ اس ملک کی تحصیل ۴۷ لاکھ روپے کی ہے +

۱۷۷۹ء میں نواب بھالت جنگ نے انگریزوں کو صوبہ کننور دیکر اُن کی زیر حمایت رہنے کا اقرار کیا تھا اس سے نواب حیدر علی خاں نہایت ناخوش تھا اس لئے اس نے اُسے وحش غضب میں تھما دیا وہو فی کوٹھڑا دیا جس سے مبالغہ کثیر حاصل ہوئے اور نواب بھالت جنگ وہاں سے بھاگ کر امتیاز گڑھ میں قلعہ بند ہو بیٹھے +

اسی عرصہ میں موشر لالی فرانسیس فرنگی سپاہیوں کی کئی پلٹین جنکو انگریزوں نے بھالت جنگ کے پاس سے موقوف کر دیا تھا نواب

حیدر علیاں کے پاس لے آیا نواب نے اُن سب کو نوکر رکھ لیا اسکے
سوائے قوم فرانسیسیں کے کتنے آدمی جو سترہ اے میں وقت محاصرہ پاٹنچر
کے جان بچا کر بھاگے تھے اُس سے آئے جن کو نواب محمد علیاں نے
برطرف کر دیا تھا اُن کے آملنے سے نواب حیدر علیاں کی باقاعدہ فوج
میں قابل قدر اضافہ ہو گیا۔ اور سیکھی سکھائی فوج اُس کو مل گئی ۛ

قلعہ ماہی پر انگریزوں کے حملہ

کرنے سے نواب حیدر علیاں کا جوش انتقام

جب نواب حیدر علیاں نے عہد نامہ کے موافق جنگ مرہٹہ کے
وقت انگریزوں سے مدد مانگی اور انہوں نے سکوت اختیار کیا اور نواب
محمد علیاں نے بھی آنکھ جیرائی تو نواب حیدر علیاں کو اُس سے ایک
قسم کی غیرت پیدا ہو گئی تھی۔ نیز اس بات کا بھی رنج تھا کہ انگریزوں
نے فرانسیسوں سے قلعہ پاٹنچر حاصل کر لیا ہے اس پر طرہ یہ کہ
قلعہ ماہی پر دانت لگایا ہے جس سے نواب حیدر علیاں کے تمام
تعلقات جنگ و حفظ آلات و آذوقہ وابستہ ہیں۔ اس کے علاوہ کرنل
ہمبر کو نواب بصالت جنگ کی حمایت پر بھیجا گیا ہے۔ ان باتوں سے
وہ سخت غضبناک ہو رہا تھا۔ اس کا عوض لینے کے لئے اُس نے ایک

بڑی وسیع سازش کا سامان کیا۔ یعنی پونا کے مادھوجی بھونسلما اور
 حیدر آباد کے نظام علیجاں کو جو بھالت جنگ کو انگریزوں کی مدد سے
 اور بطور خود علیحدہ معاہدہ کر لینے سے ناراض ہو رہے تھے اور نواب
 نجف خاں کو جو نواح دہلی میں لشکر بڑا رکھتا تھا انگریزوں کی لغت
 اور اُن کو ہندوستان سے نکال کر اپنے اپنے حصے بانٹ لینے پر آمادہ
 کیا۔ اور وہ آمادہ ہو گئے۔ لیکن ہندوستان میں ایسا اتفاق مشکل
 ہے اس لئے اس تحریک کا کوئی نتیجہ نہ نکلا۔ اور پیشوا اور نظام اپنی
 اپنی جگہ چپ ہو کر اپنے دوسرے خیالات ملکداری میں لگ گئے اور
 انگریزوں نے اُن کو وہ باتیں سمجھا دیں کہ اگر وہ اُس کے خلاف
 کریں گے تو اُن کو سخت آفت میں مبتلا ہونا پڑے گا۔ جس سے اُنکو
 آگے بڑھنے میں خطرات نظر آنے لگے۔ اس طور پر انگریزوں نے نظام
 کو مرہٹوں سے اور مرہٹوں کو نظام سے ہوشیار رہنے اور حیدر علیجاں
 کی صلاح میں دونوں کا نقصان دوسرے سرداروں کے ذریعہ سے اُن کے
 دلوں میں جاگزیں کر اپنی ایک سفارت تیار کی تاکہ وہ نواب حیدر علیجاں
 کا غصہ ٹھنڈا اور اُس کے شکوک و شکایت کی تلخی دور کرنے کی تدبیر
 کرے۔ اس مقصد کے پورا ہونے کو گورنر مدراس نے نواب کے پاس
 ایک ایچی بھیجنا چاہا۔ اور نواب سے اجازت طلب کی۔ نواب نے اس
 شرط پر اجازت دی کہ انگریزی ایچی سریرنگ پٹن سے چارمیل پر اترے
 اور اُس کی طرف سے کوئی شہر میں نہ آئے۔ جس چیز کی حاجت ہو۔

کار پر دازان حیدری سے کہا جاوے وہ فی الفور حاضر کریں گے۔
 قصہ مختصر وہ ایلیچی آیا۔ نواب نے بعد سلام و کلام شوق یہ جواب دیا کہ
 پہلے مجھ کو گمان تھا کہ قوم انگریزی صدق و صفا سے موصوف
 ہے لیکن آزمائش سے معلوم ہوا کہ ان میں یہ وصف نہیں بلکہ
 اس کے برعکس پایا گیا چنانچہ ۱۷۶۹ء میں جب وقت جنگ مرہٹہ
 حسب معاہدہ تم سے مدد مانگی گئی تو تمہاری طرف سے اتنی دیر
 ہوئی کہ وہ وقت مٹ گیا۔ اور تم باتیں بناتے رہے۔ پھر تم نے یہ
 بھی خلاف معاہدہ کیا جو قلعہ ماہی لے لیا۔ اس کے سوا تمہاری
 بات کا کوئی ٹھیک نہیں۔ جب کوئی بڑی بات پیش آتی ہے
 تو کونسل کے مشورہ یا دوسرے عذر پر ٹال دی جاتی ہے۔ کسی
 بات کا مدتوں جواب ہی نہیں ملتا۔ بخلاف اُس کے میں فی الفور
 جواب دیتا اور کارروائی پر آمادہ ہوتا ہوں۔ سو اسے اس کے تم
 نواب محمد علی خاں کے ماتھے میں ہو + تمہارے اور اُس کے مشورے
 کبھی درست نہیں ہوتے اور اگر سب نے ایک بات قرار بھی دی تو
 بڑی مشکل سے تمہارا ڈیرہ ڈنڈا شہر سے باہر نکلتا ہے۔ پھر
 تمہارے کوچ کا یہ حال ہے کہ ایک دن کوچ دو دن مقام اس طو
 سے جب تمہاری فوج ہماری ملک کو آتی ہے اُس وقت تک
 مرہٹہ وغیرہ ہمارے ملک کو تاراج بھی کر ڈالتے ہیں پس ایک تو
 تمہارے قول و فعل کا اعتبار نہیں دوسرے یہ تمہارا طرز عمل

وقت پر کام آنے والا نہیں پھر مجھ کو تم سے کیا فائدہ۔ میری فوج
خدا کے فضل سے ہر روز ساٹھ میل چلنے کی مشق رکھتی ہے اور ہر
قسم کے آلات جنگ اور غلہ وغیرہ کے ذخیرے جا بجا تیار رکھتا
ہوں جو مہینوں کی جنگ کو کافی ہوں پس ایسی متضاد حالتوں
میں موافقت کیونکر ممکن ہے ؟

نواب حیدر علی خاں نے اُس ایچی کو اس قسم کے جواب دیکر
واپس کیا اور ماہ رجب ۱۱۹۴ھ ہجری یا ماہ جولائی ۱۷۸۰ء بہت
سی ندیاں نالے پار کرتا ہوا کرناٹک میں جاد داخل ہوا۔ اس موقع
پر اُس کا ہمراہی لشکر تیس ہزار سوار اور چالیس ہزار پیادہ کا تھا
اس کے علاوہ ایک زبردست توپخانہ بھی ساتھ تھا جس میں فرنگستان
گولہ انداز اور شیر لالی اور دوسرے فرانسیسی عہدہ دار سرغنہ تھے۔
اس لڑائی میں قلب لشکر کا خود سپہ سالار بنا اور میسرہ کی سر لشکری
ٹیپو سلطان کو سپرد کی اور جا بجا لوٹ مار شروع ہو گئی۔ پہلے چتور گڑھ
کا نہایت مضبوط و استوار قلعہ فتح کیا۔ یہ قلعہ نواب محمد علی خاں کے
بھائی ناصر الدولہ نواب عبدالوہاب خاں کے دخل میں تھا۔ یہاں
کا قلعہ اگر گرفتار کر لیا گیا۔ قلعہ کی تمام اشیاء و اجناس پر حیدر
قبضہ ہو گیا اور تمام نفائیس و اموال سر پرنگ پٹن کو روانہ کر دئے
گئے۔ اُن میں ایک کتب خانہ نہایت قیمتی تھا جس کی کتابیں نواب
انور الدین خاں نے جمع کی تھیں اور اُن کے بعد وقتاً فوقتاً اضافہ

ہوتا رہا۔ اسی طرح اکثر کتابیں دوسرے شہر اور قلعہ جات سے
حیدر علی خاں کو ہاتھ لگیں جو بعد کو ٹیپو سلطان کے پاس رہیں اور
ٹیپو سلطان سے انگریزوں کے پاس پہنچیں۔ اور انہوں نے
ولایت بھیج دیں۔

چتور گڑھ اور اس کے گرد نواح کے قلعہ جات اور علاقہ جات
کو مستحضر کر کے ۱۰۔ اگست کو اطراف میں پہنچ کر ہلٹر مچا دیا کہ
وہاں کے انگریز اور ہمیں خوفزدہ اور پریشان ہو کر قلعہ میں پناہ
گزین ہوئے۔

۲۱۔ اگست کو افواج حیدری نے ملک کرناٹک کا دارالامارہ
شہر آرکاٹ لوٹ لیا۔ مگر انگریزی فوجیں جنرل سر بلٹر منرو۔ اور
کرنل ہیلی کی سپہ سالاری میں بروقت پہنچ گئیں اس لئے نواب نے
آرکاٹ کا محاصرہ چھوڑ دیا۔

ترجمہ بعض مقامات رسالہ ملیٹری بیاگرفی مطبوعہ ۱۸۷۱ء

جنگ کوہستانی کنجی کوٹ وغیرہ

انگریزوں کو نواب حیدر علی خاں کے ساتھ دوستی اور اتفاق رکھنا مناسب تھا لیکن انہوں نے ایسا نہ کیا اور ۱۷۶۱ء میں انگریزوں نے نواب کے ساتھ جنگ و جدل کی بنیاد ڈالی مگر نواب ہی اس لڑائی میں فتحیاب رہا۔ اور مقام کرناٹک سے عین مدراس کے دروازہ تک جا پہنچا۔ یہاں بھی اس کی رستخیز سے حکام ہار مان کر مغلوبانہ صلح پر راضی ہوئے۔ چنانچہ آپس میں یہ قول قرار ہوا کہ ضرورت کے وقت طرفین ایک دوسرے کی رعایت اور حمایت سے پہلو ہتی نہ کریں گے۔ ابھی اس شرط کو دیر نہ ہوئی تھی کہ نواب کو مرہٹوں کے ساتھ ایک جنگ کا سامنا ہوا تب نواب نے گورنر مدراس سے ملک طلب کی وہ بھی پانسو سپاہ کی۔ گورنر موصوف نے پہلے ہی بسم اللہ

غلط کی یعنی اُس کو ٹال دیا۔ بعد اس کے سترہ ماہ میں نواب نے پھر عہد و پیمان کو یاد دلا کر مدد کا سوال کیا لیکن اب کی مرتبہ بھی وہی بے پروائی کا برتاؤ برتنا گیا۔ تیسری مرتبہ پھر مرہٹوں کی رستخیز پر مدد چاہی مگر اب بھی اُس کو مدد نہ دی گئی۔ اور نواب نے سترہ ماہ میں اُن سے مصالحت کر کے اپنا کام آپ بنایا۔ اور آخر میں موقع پا کر مرہٹوں کو خود زیر کیا اور جو محالات اُن کے پاس نکل گئے تھے۔ وہ ایک ایک کر کے اُن سے پھیر لئے اور اپنے ملک کو خاطر خواہ وسعت دی اور جب نواب نے انگریزوں کے قول و فعل میں اعتبار نہ دیکھا تو اُس نے فرانسیسوں کو اپنا دوست بنایا۔ اور اُن کے ذریعہ سے اپنی فوج اور توپخانہ کو خوب آراستہ کیا۔ پھر پونا کے پیشوا اور نظام حیدر آباد کو متفق کر کے یہ تجویز پھیرائی کہ انگریزوں کو ہندوستان سے نکال دینا چاہیئے۔ یہاں تک کہ ۲۰ جولائی ۱۷۸۲ء کو نواب نے بڑے زور شور کے ساتھ کرناٹک کو لوٹ لیا۔ اس تاخت میں نواب کی فوج اسی ہزار سے زیادہ تھی۔ اور اُس میں مو شیر لالی اور اکثر عہدہ دار فرانسیس ملازم تھے۔ اور فوج انگریزی جس کا سرشکر جنرل سیکٹر منرو تھا اُس کی تعداد صرف چھ ہزار تھی جو مدراس کی سرحد میں کوشٹا پر مقام رکھتی تھی۔ جس وقت تھترواں رجمنٹ ولایت کے جہانہ سے اُترا اور انگریزی لشکر سے جا ملا تو نواب شہر آرکاٹ کے سامنے خیمہ زن تھا اور کرٹل ہیلی شمالی صوبوں کے بندوبست کو ایک بڑی

فوج لئے پڑا تھا۔ اور چونکہ وہ فوج حیدری جو آرکاٹ کے محاصرہ کرنے پر تعینات تھی۔ دونوں فوج انگریزی کینپ میں حایل تھی اسلئے گورنر مدراس نے کرنل بیلی کو ہدایت لی کہ وہ جلد جنرل منروس سے جا ملے۔ لیکن نواب نے چالاکی سے اُس کا راستہ روک لیا اور لڑائی پر نوبت پہنچی اور کرنل بیلی کی فوج بھوکوں مرنے لگی تب اُس نے سر بکھر منرو کو اپنی تکلیف کا حال لکھا اور تحریر کیا کہ بہ سبب منصرت اور رسوائی کے جو اس لڑائی میں ہم لوگوں کو پیش آرہی ہے نہ یہاں سے نکلنے کی قدرت ہے اور نہ بغیر خوراک کے فوج کام دے سکتی ہے۔ اس پر کرنل فلچر۔ کپتان بیرڈ اور کتنے اور سردار مع ایک بڑی جمیعت کے رسد لیکر ۹ بجے رات کو روانہ ہوئے جب نواب کو اس کمک کی خبر پہنچی تو نواب نے راہ روکنے کے لئے سوار روانہ کئے۔ لیکن وہ بچ بچا کر نکل گئے اور کرنل بیلی کو تھوڑی مقدار میں مدد پہنچی مگر نواب نے فی الفور انگریزی فوج کی گزرگاہوں پر توپ کے مورچے تیار کروادئے اور نواب کا توپخانہ قائم ہو گیا۔ اور اپنی تجربہ کار سپاہ کو پوشیدہ طور سے کمینہ گاہ میں بٹھا دیا۔ اور خود اپنی جہاز فوج کا سپہ سالار بنکر مناسب مقام پر جم گیا اور انگریزی فوج کا انتظار کرنے لگا۔ دسویں ستمبر کو انگریزی پٹنوں کا کوچ ٹھیکر گیا اور یہ صنف بستہ جا رہی تھی کہ ایک مورچے کے گھات والے سپاہیوں نے ایک دم بارہ توپوں کی بارہ ماری۔ اور ہنوز وہ آگے بڑھنے نہ پائے تھے کہ پیچھے

سے دوسرے مورچے کی توپیں دغنے لگیں یہاں تک کہ آدھ گھنٹہ میں
 ستاون ضرب توپ کی تعداد پہنچ گئی۔ اور نواب کی بیسٹا فوج انگریزی
 سپاہ پر آن ٹوٹی۔ کپتان بیرڈ اور گرانڈیل جوانوں نے اس مہم میں وہ
 بہادری ظاہر کی جس پر فرانسیسی عہدہ دار دنگ تھے۔ انگریزوں کی
 فوج میں صرف دس توپیں مبدائی تھیں لیکن وہ ایسی تیزی اور صفائی
 سے چل رہی تھیں کہ نواب کے لشکر میں شملکہ برپا تھا۔ صبح سے ۹
 بجے تک اس سپاہ نے داد مردانگی دی۔ اس میں اتفاق سے ایک
 اور ہی واقعہ پیش آگیا۔ یعنی نواب کی طرف کا ایک گولہ انگریزی
 بارود وغیرہ کے ذخیرہ میں آ پڑا۔ اُس نے ایک آفت برپا کر دی
 اسی حالت میں ٹیپو سلطان ایسی فرصت کو غنیمت جان کر اپنے سواروں
 کو لیکر بجلی کی طرح انگریزی فوج پر آ پڑا آخر انگریزی عہدہ داروں نے
 کچھ فرنگستانی اور دوسرے آوارہ اور متفرق سپاہیوں کو جمع کر کے
 ایک اونچے ٹیلے پر باد صف گولہ باری کے اُن کو کھڑا کیا۔ لیکن اب
 گولہ باروت کہاں تھا۔ لاچار تلواروں اور سنگینوں پر نوبت
 پہنچی۔ چونکہ فوج حیدری کثرت سے تھی اس لئے انگریز بیچارے
 لاچار و بے بس ہو کر اکثر کشتہ اور خستہ اور بعض گرفتار و اسیر ہو گئے
 سیکڑوں گھوڑوں کے سٹموں اور ہاتھیوں کے پانوں کے نیچے پھل
 گئے۔ انگریزوں کے مقتولوں کی تعداد ساڑھے چار ہزار سے بھی
 زیادہ ہے اس میں ہندوستانی سپاہی چار ہزار تھے اور فرنگستانی تقریباً

چھ سٹو کے۔ کرنل فلچر گشتوں کی لاشوں کے درمیان ملا۔ کرنل سیلی۔
 اور کپتان بیرڈ چار چار زخم کاری کھا کے دو سو فرنگستانی سمیت اسیر
 ہوئے۔ اب انگریزی مضمون نگار کی لکھاوٹ دیکھئے۔ لکھتا ہے کہ
 جب ان کو نواب حیدر علی خاں کے سامنے لے گئے تو نواب نے
 اپنی فتح کی ترنگ میں ان پر حقارت سے نظر کی اور کہا۔ اَلَا لَأَنَا
 اُس وقت کرنل سیلی نے جواب دیا کہ نواب صاحب ٹیپو سلطان
 سے اس لڑائی کا حال سنیئے۔ کہ اس فتح کا باعث دوسری بلا سے
 ناگمانی واقع ہوئی۔ جس نے ہمیں نباہ کیا۔ کچھ آپ کی فوجوں سے
 ہم نے شکست نہیں کھائی۔ اس بات کو سن کر نواب نے جھنجھلا کر
 کہا کہ ان سب کو قید کرو۔ چنانچہ وہ قید کئے گئے۔ کپتان بیرڈ ساڑھے
 تین برس زندان تیرہ و تار یک کے درمیان ایک ہی زنجیر میں اور
 قیدیوں کے ساتھ بندھتا رہا۔ آخر نجات پا کر ولایت چلا گیا وہاں سے
 جزیری عہدہ پر بحال ہو کر پھر ہندوستان میں آیا اور جب ۱۷۹۹ء
 میں سریرنگ پٹن پر چڑھائی کے لئے ویلور کے درمیان فوجیں جہتی
 تھیں اُس میں جا ملا اور اُس نے اُسی سال ۴۰ مئی کو شہر کے
 باہر انگریزی نشان جا اڑایا۔ لیکن باوصف اس کے اُسکے جو انر دو
 میں ذرا بھی کینہ اور انتقام کا خیال نہ آیا۔

۱۔ اس سے زیادہ اذکر کیا انتقام ہو سکتا تھا۔

نظم از کتاب حاج نامه ملا فیروز

ز ماه نهم روز نه رفته بود	بی سبکی زمانه بر آشفته بود
تخود و لشکر از شهر پیرم بکام	سوئے مندر و تیز برداشت گام
فروغ پنجه بود بر تیغ هزار	ز هند و یورپ مردم کارزار
چو بسپرده ره چار یک از گروه	ز حیدر رسیدند لخته گروه
میان دو بدخواه پر خاش خاش	ز تیر و رویه فشا فاش خاست
رواں گشت بلی از آن جایگاه	یکه دره تنگش آمد براه
در آن دره بلی بیامد فرود	کز تن راز آرام بدید درود
بناگاه از دشمن کینه خواه	به سکار آمد و گره سپاه
در آن دره تنگ آشوب خاست	چو تشد خروشنیدن توپ خاست
زمانه بی سبکی ببارید تیر	چو باران که از ابر آید بنیر
فراوان را کرده توپ تفنگ	کشیدند از جنگ پیکار جنگ
از آن پیش کا بد برون آفتاب	بگیرد جهاں گونه ز زتاب
رواں گشت بلی از آن جایگاه	بریده از آن دره یک میل راه
بناگاه میو بد آنجا رسید	سر آتش جنگ بالا کشید
ستیزه به پیوست از دو گروه	چو انگریز بد در میان دو کوه
بناگاه گزرده برا و تنگ بود	زمیدان آویرش جنگ بود

نیارست آراست آوردگاه
 تبه دست چپ تیغ پید از راست
 ز بار و بنه کس نه آگاه بود
 و راه و دشوار ناریک تنگ
 توانست کوشش نمودن سپاه
 به بیچارگی جنگ بایست کرد
 ز پیوپنه بدخته بیلی هنوز
 ز حیدر بیامد سپاه دیگر
 به پیوپنه یار و کارزاد
 بشد آتش کین و پیکار تیز
 سوسه دشمنان گول انداخت
 که صندوق باروت او بر فروخت
 بسے چیز شالیسته اندر نبرد
 نگه کرد و دانست پیوز دور
 خمیده شد از راستی پشت او
 برانگیخت از جا نگاور سوار
 فراوان زدشمن بکشت و
 برید و درید و شکست بربست
 چو بیلی چنان دید بر کاشت

نه صف میتوانست سبتن سپاه
 ندانست کس قلب ساد کجاست
 کشاده نه بر مرد کیس راه بود
 نه بر رسم پیکار و آیین جنگ
 گسسته ره و رفت بایست راه
 برانگیخت ناچار گرد و نبرد
 یکے گرد و بر فراست شد تیره رو
 بیک دست تیغ و بدیگر سپهر
 ز ستم ستوران زمین شد نزار
 دل توپ افروخته انگر بنر
 شدش کار و اثر دل بخت نژند
 ز بایسته سامان فرووان بست
 که شاید بمردان گداز و برد
 کز آتش به بدخواه افتاده شود
 ز سامان بود باد در مشت او
 بکف خنجر و تیغ زهر آبدار
 بسے تن بقیگند بر خاک پست
 بلا را سرد سینه و پاؤ دست
 ز انگر زید آنچه هم راه او

بجایمانده بود اندراں کارزار
 اگر تند رست و وگر ز خمدار
 گرفت و تلی دید بالا بلند
 بد انجار و او شد ز بیم گزند
 نه در تن توان و نه در رو رنگ
 نئی و سستش از آنچه آید بجنگ
 سپخته و کوفته از نبرد
 بر او پشته شد پر ز تیار و درد
 نه سرب نه باروت توپ تفنگ
 پس پشت او دشمن تیز چنگ
 و دام همه حمله بر دستخت
 بر او مینوا لشکر گشته بخت
 بهر حمله مردان خاک فرنگ
 زده دشمنان را بمشت بسنگ
 نموده ز نزدیکه خویش دور
 چه تاب آورد زور یا بخت شور
 چو شد سیزده حمله زینگونه رد
 سواران آسوده از کارزار
 چو کوچه که گردد روانه بجنگ
 سرنیزه افراشته با سماء
 فراوان به شمشیر و باران تیر
 شش و سی ز نام آوران سپاه
 همار نیز پناه از مہتران
 فرومایه لشکر بران تل خاک
 بیقاد و در دست دشمن به بند
 یکے تن گشته رها از سپاه
 چنین است پایان رزم و نبرد
 سرے زیر تاج و سرے زیر گرد
 پر از زخم بسته به بند گراں
 از او هر که وارسته بد از هلاک
 گرا از تیغ بدخته گرے گزند
 کسے خسته کس بسته شد تنبا
 سرے زیر تاج و سرے زیر گرد

نواب حیدر علی خاں کو اس لڑائی کی نمایاں فتح سے بڑی خوشی ہوئی اور وہ اپنی فوج کو آرام دینے کے بعد آرکاٹ کے محاصرہ کو روانہ ہوا جو اس صوبہ کا دارالامارہ تھا۔ اس زمانہ میں قلعہ آرکاٹ کا قلعہ دیر بر تھا۔ ہر چند یہاں انگریزوں کی دو ہزار اور نواب محمد علی خاں کی سات ہزار فوج تھی۔ لیکن وہ نواب حیدر علی خاں کی فوج سے مقابلہ کرنے کے قابل نہ تھی۔ اسی لئے نواب نے اکتوبر کے مہینے میں ہاتھ کر کے قلعہ مذکور لے لیا اور نومبر کے مہینے میں شہر آرکاٹ پر قبضہ ہو گیا۔ اس عرصہ میں راجہ بیر بر نے بڑی نمک حلائی اور خیر خواہی سے دادرمانگی دی۔ لیکن نواب کی کثرت فوج سے عاجز آ گیا۔ بیر بر کی یہ نمک حلائی نواب کو بہت پسند آئی اس لئے اُس کے ساتھ باعوا کر ام پیش آیا۔ اور جو انگریز اور نواب محمد علی خاں کے لواحق آرکاٹ میں باقی رہ گئے تھے اُن میں بعض قید ہو گئے اور بعض سریرنگ پٹن کو بھیج دئے گئے۔ شہر کی رعایا سے نواب نے رحمہ لی اور سلوک کا برتاؤ کیا۔

اس فتح کے بعد نواب نے سریرنگ پٹن۔ پونا۔ حیدر آباد کو فتح نامے روانہ کئے اور سرکار آرکاٹ کے باجگزار زمینداروں کے نام تہدید کے فرمان جاری ہوئے تا وہ اپنی فوجوں کو وقت کے لئے تیار رکھیں۔ اور افواج حیدر علی کی رسد کا سامان روانہ کرتے رہیں۔ نواب حیدر علی خاں کے غارتگر سواروں نے اطراف آرکاٹ

میں لوٹ مار کا بازار گرم کر دیا۔ کوئی مارا کوئی لٹا کوئی پکڑا گیا ہزاروں
ہندو بچے جو اسیر ہوئے مسلمان کر کے فوج میں بھرتی کر لئے گئے۔
انگریز اسیروں کو یہ حکم ہوا کہ ان نو مسلموں کو انگلستان کی قوا عدکھائیں
کتنی لڑکیاں مسلمان سپاہیوں کے عقد میں آگئیں اور کتنی امیر زادوں
کی کنیزی میں دی گئیں *

بعد اس کامیابی کے نواب حیدر علی خاں ویکٹور۔ وانڈیو اش بہر مکمل
چنگل بیٹ کے محاصرہ پر متوجہ ہوا۔ لیکن ان دنوں میں سر آیری کوٹ
بنگالہ سے منع خزانہ و افروا فوج جدید و رسد بشمار کے آہنچا تھا۔
۱۷۔ جنوری ۱۸۵۸ء کو مدراس سے کوچ کر کے وانڈیو اش کی طرف
روانہ ہوا اس لئے نواب نے اُس کے آنے کی خبر پا کر اپنا محاصرہ
اٹھادیا اور وہاں سے دور چلا گیا۔ چند ماہ بغیر جنگ و جدال کے خیریت
سے گزرے۔ زراں بعد جنرل سٹراڈ وارڈ ہیوس نے کالیکٹ اورنگلو
پر تاخت کی اور تمام سامان حیدری برباد اور خراب کر ڈالا۔ نواب نے
دیکھا کہ انگریزی فوج میرے تعاقب کو آرہی ہے اس لئے اُس نے
جون کے مہینے میں اپنی تمام فوج ایک مقام پر جمع کر کے زبردست ہوج
قائم کئے اور اُن پر بڑی بڑی توپیں چڑھوا کر انگریزی فوج کے آنے
کا منتظر ہوا۔ ماہ جولائی میں سر آیری کوٹ نے بڑی ہوشیاری اور
چالاکی سے نواب کی فوج کو شکست دی۔ اس لڑائی میں نواب کے
خسر پورہ میر علی رضا بہادر کے زخم کاری لگا اور تین ہزار آدمی کھیت

رہے۔ لیکن اُس کے بیل قوی تھے وہ اُس کی تمام توپیں کھینچ لے گئے اس شکست کے بعد نواب نے اپنا لشکر گردنواح آرکاٹ کے جمع کیا اور اُس کا فرزند ٹیپو سلطان بھی ویلور کا محاصرہ چھوڑ کر اس سے آملہ۔ اگست کے مہینے میں بنگالہ سے آئی ہوئی چھ ہندوستانی پلیٹنیں اور انگریزی گولندازوں کی ایک جماعت جس میں کرنل پیارس افسر تھا پالی گھاٹ میں سرایری کوٹ سے آملی۔ تب جنرل موصوف نے واسطے محاصرہ قلعہ پیارسو کے کوچ کیا اور اُسی روز یہ قلعہ نواب کے قبضہ سے نکل کر جنرل کے قبضہ میں آگیا۔ یہ حال سن کر نواب نے پھر اُس مقام پر فوج جمع کی جہاں کرنل بیلی نے شکست پائی تھی۔ یہاں نواب نے بہت بڑی تیاری سے مورچہ قائم کیا لیکن ۲۷۔ اگست کو تمام دن کی جنگ کے بعد یہاں بھی نواب کی فوج پیچھے ہٹنے پر مجبور ہوئی۔ اس پر نواب نے یہ انتظام کیا کہ انگریزی رسد کے راستے چاروں طرف سے روک دئے۔ اور نہایت سختی سے چوکی پرہ کا انتظام کیا اور اپنی فوج کثیر سے قلعہ ویلور کا محاصرہ کر لیا۔

اس عرصہ میں ایک مقام پر انگریزی فوج سے مقابلہ ہو پڑا اور انگریزی فوج نے نواب کی فوج کو شکست دیکر محصورین ویلور کی مخلصی کا ارادہ کیا۔ اور جنرل سرایری کوٹ نے وہاں سے کوچ کر باشندگان ویلور کو سپاہ حیدری کے مضبوط خنجر سے نجات دی اور قلعہ چیٹور کو لے لیا جو ایک نامی قلعہ تھا لیکن جنرل کوٹ

کے پاس اتنی فوج نہ تھی جو راستوں کی حفاظت اور رسد کی ہمراہی اقلعہ جات پر قبضہ رکھنے کو کافی ہو اس لئے جنرل موصوف اپنی فوج لیکر رسد وغیرہ لانے میں اس روانہ ہو گیا۔ اس پر فے الفور نواب نے ویلور کا محاصرہ قائم کر دیا جو دسویں جنوری ۱۷۸۲ء کو جنرل سر ایری کوٹ نے مدراس سے واپس آکر اٹھایا۔ لیکن اس پر بھی نواب حیدر علی خاں کے عزم و ہمت میں کچھ کمی نہیں ہوئی۔ وہ برابر ایک جگہ سے ہٹ کر دوسری جگہ مقابلہ کرتا جاتا تھا۔ یہاں تک کہ جنرل سر ایری کوٹ کو اُس نے اچھی طرح سے دق کر دیا تھا اور جنرل کی فوجیں اس کے نام سے پناہ مانگتی تھیں۔

اس درمیان میں ایک واقعہ اور پیش آگیا یعنی انگریزوں نے ماہی نام قلعہ جو ساحلی مقامات کے وسط میں واقع تھا لے لیا۔ یہ قلعہ جنوری ۱۷۸۲ء میں بھٹی کی فوج نے بہ سرغنائی میجر اینگڈر فٹج کر لیا۔ یہ قلعہ فرانسیسیوں کا تھا۔ اس سے نواب کے تمام مقاصد جنگی وابستہ رہتے تھے۔ یہاں سو ہاتھی اور توپخانہ اور ذخیرہ اسباب جنگ انگریزوں کے ہاتھ آیا اور ڈیڑھ ہزار آدمی گرفتار ہو گئے۔ اس کے علاوہ پٹنہری کا عمال حیدر علی محال کے قبضہ و تصرف سے نکل گیا۔

اس سے نواب نہایت غضبناک ہو گیا۔ مدراس کی گورنمنٹ اس کی تاخت سے غافل نہ تھی۔ اس لئے اُس نے دو ہزار سپہیل

ڈھائی ہزار سوار اور تیس توپیں میدان میں کرنل بریٹھوٹ کو دیکر اُس کی حفاظت پر مامور کر دیا تھا +

نواب نے یہ حال معلوم کر کے فی الفور ٹیپو سلطان کو بارہ ہزار سوار اور آٹھ ہزار پیدل اور چار سو جوان فرانسیسی اور تیس ضرب توپ دیکر حکم دیا کہ بڑے بڑے کوچ کر کے وہاں پہنچے اور دفعۃً کرنل بریٹھوٹ کے لشکر پر ٹوٹ پڑے۔ چنانچہ وہ یلغار کر کے وہاں پہنچا اور کئی روز تک سخت جنگ ہوتی رہی لیکن آخر میں یہاں بھی کرنل ہیلی کی سی شکست کا موقع آ پڑا اور ٹیپو سلطان اور موشر لالی کی فوجوں نے انگریزی فوج کو شکست دی۔ اور شہزادہ نے قتل عام کا حکم دیا۔ لیکن موشر لالی نے جان بخشی میں کوشش کر کے کتنے انگریزوں کو جان سے بچا لیا۔ لیکن اتنا مقدور نہ تھا جو اُن کو رہا کر سکتا۔ اس لئے وہ سب کے سب سلطان کے حکم سے بیڑیاں پہنا کر سریرنگ پٹن کو روانہ کر دئے گئے۔ بعد چند روز کے اور بھی بہت سے انگریز جو مشیر ڈمی سفرین (جنرل فرانسیس) نے جنگی جہازوں سے گرفتار کر کے نواب کے سپرد کئے تھے سریرنگ پٹن کو بھیجے گئے (ان انگریزوں کی تعداد پانسو بتائی گئی ہے) +

اس فتح کے ہونے سے نواب کمال مخطوظ ہوا۔ اور نواب نے اپنی میسوری اور فرانسیسی فوجوں کو جلد تر قلعہ گوڈلور کو مستخر کرنے کے لئے روانہ کیا۔ چنانچہ ۸- اپریل کو وہ قلعہ افواج حیدری کے ہاتھ

آگیا۔ پھر اُس فوج نے قلعہ پر ماکوئل کو بھی لے لیا۔ ایک مہینہ بھی
 گزرنے نہ پایا تھا کہ وہ فوج بڑے جوش سے وائنڈیو اش کے محاصرہ
 میں مصروف ہوئی۔ سرایری کوٹ نے حیدری افواج کی ان متواتر
 فتحندیوں کا حال سنکر ایک جبرار فوج کے ساتھ اُس طرف کا کوچ
 کیا۔ نواب نے جنرل سرایری کوٹ کے آنے کی خبر سن کر اُس میدانی
 جنگ کے موقع کو چھوڑ دیا۔ اور لال پہاڑی پر جو سرسری حملہ سے محفوظ
 مقام تھا چلا گیا۔ تب جنرل کوٹ نے اس کی رسد روکنے اور سامان
 لوٹنے کی نیت سے اُرنی کی طرف کوچ کر کے قلعہ اُرنی سے پانچ کوس پر قیام کیا
 یہ حال دیکھ کر نواب نے اُرنی کی طرف کوچ کیا۔ اور بھی انگریزی فوج وہاں
 پہنچ کر دم لینے نہ پائی تھی کہ نواب کی فوجوں نے آدایا اور لانی شروع ہو گئی۔ دو
 دن دو پہر کو فوج حیدری نے شکست کھائی لیکن نواب کو شکست محسوس بھی نہ ہوئی
 اور ایک ہفتہ نہ گزرا تھا جو اُس ایک خاص مقام پر کینکھ قلم کی راہ کتنے بیل اور اونٹ
 غلہ و سامان سے لدا کر انگریزی فوج کے سامنے سے نکلوا گئے تا
 فوج اُن کی لوٹ میں مصروف ہو کر آگے بڑھے اور اُس کے سوار
 کینکھ سے آگ برسانے لگے۔ چنانچہ ایسا ہی ہوا یعنی انگریزی
 فوج کا ایک دستہ اُس شکار کے لینے کو آگے بڑھا وہ حیدر علی خاں
 کی فوج سے نہ بچا۔ یعنی کچھ لوگ مارے گئے اور باقی گرفتار ہو گئے۔
 یہ لڑائی پچھلی صف آرائی تھی جس میں دو نامی اور گرامی تجربہ کار
 ودلاو یعنی نواب حیدر علی خاں اور جنرل سرایری کوٹ صاحب بہادر

سپہ سالار افواج انگریزی بذات خود سرگرم کارزار ہو کر اپنی اپنی
 بہادری اور ہوشیاری اور دانائی کا کمال ارباب سیف کو دکھا گئے
 اس جنگ کے بعد چند ماہ کے اندر یہ دونو بہادر دنیا سے گونج
 کر گئے۔ یہیں نواب کو مرہٹوں اور انگریزوں کی مصالحت کی جو ماہ
 مئی ۱۸۱۷ء میں واقع ہوئی خبر پہنچی اور ساحل ملیبار کے محالوں اور
 بندروں پر انگریزی افواج کے بعض حملوں کا حال سنا تو نے الفور
 کرناٹک سے اپنے فرزند ارجمند ٹیپو سلطان کو ایک بڑی فوج ہمراہ
 دے ممالک محروسہ کی حفاظت و حمایت کے لئے روانہ کیا۔ اور خود
 پھلچری اور قلعہ جات مفتوحہ کے انتظام میں مصروف رہا۔

لیون۔ بی۔ بوزنگ صاحب بہادری ایس آئی
 چیف کمشنر میسور کی تاریخ حصہ اول متعلق حیدر
 کے پندرھویں باب اقتباس دربارہ جنگ

نواب با انگریزوں

در بار پونا۔ اور نظام حیدر آباد کے حلفیہ قول و قرار کے موافق

نواب حیدر علیاں اور انگریزوں کی معرکہ آرائی کا حال تاریخ نشان
حیدری اور حملات حیدری کے موافق اُوپر لکھا گیا۔ لیکن جو ناظرین
انگریزی تحریر و تنقید کے دلدادہ ہیں اُن کی ضیافت طبع کے لئے
لیون بی بورنگ صاحب بہادر چیف کمشنر میسور کی تاریخ کے حصہ
اول متعلق حیدر علیاں کے باب پانزدہم کا اقتباس درج ذیل کیا
جاتا ہے۔ وہ لکھتے ہیں کہ گورنمنٹ مدراس نے اپنی غلطی اور نواب
محمد علیاں کی غداری اور مکاری کا لحاظ نہ کر کے اُسکی پاسداری
اور حمایت اور دوسرے مصالحوں سے قطع نظر کر کے دربار پونا اور نظام
حیدر آباد کو بے حد ناراض کر دیا تھا۔ اور حیدر علی کے ساتھ بھی سچائی
کا برتاؤ نہ ہوا اور ساحل مالا بار پر اُس کا قلعہ ماہی چھین لیا تھا۔ اس
لئے یہ تینوں انگریزوں کی مخالفت پر آمادہ ہو گئے۔ اور حیدر علی نے
مرہٹہ وکیل گنیش راؤ کے پیش کردہ شرائط پر جنگ کا عزم بالجزم کر لیا
ان شرائط کا مدعا یہ تھا کہ حیدر علی اور نظام حیدر آباد اور مرہٹے تینوں
ملکر انگریزوں کے مقابلہ میں کارروائی کریں *

حیدر علی کو دریائے تنگ بھدر کے شمال تمام ملک پر قبضہ دیدیا
جائے اور مقدار خراج میں جو حیدر علی ادا کرتا تھا صرف گیارہ لاکھ
روپے لئے جایا کریں اس متفقہ کارروائی کے پورا کرنے کو یہ تجویز
قرار دی گئی کہ مرہٹے تو برار اور وسطی اور شمالی ہند پر حملہ آور ہوں
نظام صوبہ سرکار کو مطیع کرے اور حیدر علی مدراس اور جنوبی ہند کو

سمجھ لے۔ یہ جتھہ واقعی بہت قوی تھا۔

اب حیدر علی نے اپنا فرض ادا کرنے کو میسور کے خاص خاص مقامات کی حفاظت کا انتظام کر کے بنگلور پر ۸۳ ہزار فوج جمع کی اتنی فوج جنوبی ہند میں کبھی جمع نہ ہوئی تھی۔

اس فوج کی تفصیل و لکس صاحب نے یہ لکھی ہے :-

سواران خاصہ سواران سلیدار سانوانور کنٹنجنٹ قواعداں پیدل

۱۲۰۰۰ ۱۲۰۰۰ ۲۰۰۰ ۱۵۰۰۰

کار آزمودہ پیدل مقامی محکموں سے انتخاب کی ہوئی سپاہ

۱۲۰۰۰ ۱۸۰۰۰

پالیکار پلٹنیں مینران

۱۰۰۰۰ ۸۳۰۰۰

حیدر علی کا انتظام خبر رسانی نہایت مکمل تھا۔ اور کمشنریٹ کا انتظام پورنیا کے سپرد تھا جس کی نہایت عمدہ حالت تھی۔ درۂ کوہ پر اپنی فوج جمع کر کے اور مختلف کالوں کے جنرلوں کو مناسب ہدایتیں دیکر حیدر علی شاہ ۶۷ میں دریا سے ذخار کی مانند بربادی پھیلاتا ہوا میدانوں میں ظاہر ہوا۔ محمد علی نے اس آنے والے حملے سے مدد اس گورنمنٹ کو آگاہ کر دیا تھا۔ لیکن اُس نے زبانی جمع و خرچ کے علاوہ نہ تو کوئی فوج ہی روانہ کی اور نہ روپے سے مدد دی۔ فوج تویوں نہ بھیج سکا کہ اس کو بہت دنوں سے تنخواہ تقسیم نہ ہوئی تھی۔ وہ خود

آمادہ فساد ہو رہی تھی۔ اور روپیہ لالچ کی وجہ سے نہ دے سکا۔
انگریزوں کے پاس خبر رسی کا کوئی عمدہ انتظام نہ تھا۔ انگریزوں
کو حیدر علی کی آمد کا حال اس وقت تک معلوم نہ ہوا جب تک کہ
مدراس سے نو بمیل کے فاصلہ پر کوہ سینٹ طامس کے قریب گاؤں
جلدا شروع نہ ہو گئے۔ اور اب انگریزوں نے اپنی حفاظت کی تیاریاں
شروع کیں *

حیدر علی نے یہ تجویز کی تھی کہ پالی کھٹ جھیل سے لیکر پاٹنچیری
تک تمام ملک کو اُجاڑ کر فورٹ سینٹ جارج (قلعہ مدراس) کو تنہا
کر دے تاکہ شمال مغرب سے کسی قسم کی مدد نہ آ سکے۔ اس کے علاوہ
اس کو یہ بھی اُمید تھی کہ ساحل پر فرانسیسی اُس سے مل کر سب
انتظام کر لیں گے *

اب اس خطرہ سے پریشان ہو کر گورنمنٹ مدراس نے کرنل
ہاربر کو گنٹور کی فوج کا کمانڈر مقرر کیا۔ اور حکم دیا کہ فوراً جنوب کی
طرف روانہ ہو۔ کرنل ہیرٹھ ویٹ کو حکم ہوا کہ چنگل پیٹ کے راستہ سے
ہو کر پاٹنچیری سے مدراس کی طرف بڑھے * اور ایک فوج کو
ترتیاہلی سے روانہ ہونے اور غنیم اور بارہ محال کے درمیان راستہ
روک دینے کی ہدایت کی گئی۔ اور چونکہ محمد علی کی فوج کا کوئی اعتنا
نہ تھا اس لئے دو بار پالیام۔ چنچی۔ کرناٹک گڑھ اور وانڈی واش
پر قبضہ قائم رکھنے کو فوجیں روانہ کر دی گئیں۔ ان قلعوں میں

محمد علی کی فوج بھی تھی +

ان فوجوں میں سے پہلی فوج کو کچھ عرصہ تک کامیابی ہوئی اور
لفٹنٹ فلنٹ نے بڑی بہادری سے وائنڈی واش پر قبضہ قائم
رکھا اور چھ مہینے تک دشمن کا کوئی قابو چلنے نہ دیا لیکن دوسری
فوجیں بیکار ہو گئیں +

حیدر علی نے بارہ محال اور چنگا ماکے درہ سے اتر کر ایک فوج
کو اپنے چھوٹے بیٹے کریم کی ماتحتی میں علیحدہ کیا کہ وہ پورٹو نوڈ
پر حملہ کرے جو پانڈ پجری کے جنوب میں واقع ہے اور خود آرکاٹ
کے محاصرہ کو بڑھا۔ لیکن یہ خبر سن کر ایک انگریزی فوج سر بکٹر منرو کی
ماتحتی میں آرہی ہے۔ اُس نے محاصرہ کی کارروائی کو موقوف رکھا
۲۹- اگست ۱۷۸۱ء کو سپہ سالار مدراس کا بنجی ورم جا پہنچا۔ اور
یہاں گنٹور کی فوج کا انتظار کرنے لگا جس کا کمانیر کرنل بیلی تھا۔
کرنل بیلی ۲۵- اگست کو دریاے کورٹلار پر پہنچا اور غلطی سے بجائے
داہنے کنارہ کے بائیں کنارہ پر خیمہ زن ہوا۔ اتفاق سے ایسی
شدید بارش ہوئی کہ وہ چوتھی ستمبر تک دریا کو عبور نہ کر سکا۔ ۶ ستمبر کو
حیدر علی نے ٹیپو کے ہمراہ اپنی فوج کا نہایت ہی عمدہ حصہ بھیجا کہ
لے بورنگ صاحب حیدر علی سے اتنے غلامیں کہ اُس کے چھوٹے شہزادہ کے نام ہیں
صاحب یا خان کا معمولی لفظ بھی لکھنا پسند نہیں کرتے صرف کریم ہی لکھتے ہیں +
۷ یہاں بھی صرف ٹیپو لکھا ہے سلطان وغیرہ کچھ نہیں +

اس فوج کو پیرم باکم جانے سے روک دے اور خود کابجی ورم میں سرکھڑو منرو کو دیکھنا رہا لیکن ٹیپو کو بیلی کی مٹھی بھر فوج نے پسپا کر دیا اور ۹- ستمبر کو کرنل فلچر کی ماتحتی میں ایک ہزار سپاہیوں کی فوج کرنل بیلی کی فوج سے آکر مل گئی۔ اس سپاہ کو سرکھڑو منرو نے اصل فوج سے علیحدہ کر دیا تھا۔ اُسی شب کو کرنل بیلی۔ کابجی ورم جانے کے لئے پیرم باکم سے روانہ ہوا۔ وہ بہت دور نہ گیا تھا۔ کہ پیچھے سے دشمن کی توپوں نے اُسے آگولپا۔ کرنل بیلی نے ان توپوں کو چھین لینے کی کوشش کی لیکن پُر خلاب زمین میں اُس کا بس نہ چلا۔ اس پر بھی انگریزی فوج غنیمت پر غالب آئی۔ اور غنیمت کی توپیں بند ہو گئیں۔ کرنل فلچر کی راکھتی کہ بیلی کی فوج منرو سے مل جانے کے لئے برابر کوچ کرتی رہے یہاں نہ بٹھیرے۔ لیکن کرنل بیلی نے اُس کا کہنا نہ مانا اور بقیہ شب اُسی مقام پر قیام کیا۔ سرکھڑو منرو اس مقام سے نومیل تھا۔ اتنی مہلت میں ٹیپو نے ایک ایسے مضبوط اور ضروری مقام پر اپنا توپخانہ جمادیا جہاں سے انگریزی فوج کو نکلنا تھا +

۱۔ ستمبر کو انگریزوں کی تین ہزار سات سو انگریزی فوج نے کوچ شروع کیا۔ ابھی دوسیل بھی نہ گئی تھی کہ عقب سے چھ توپوں کے گرا ب پڑنے لگے۔ اسی کے ساتھ ایک بازو پر حیدر علی کے مشائخ رسالے نمودار ہوئے۔ کپتان رائے نے اور گاڈوئی کے ساتھ گرانڈیلوں کی دس کمپنیوں نے بڑی بہادری سے حملہ کر کے چار

توپیں چھین لیں۔ لیکن فوراً ہی بہت سے رسالے آٹوٹے اور یہ دسویں
کمپنیاں دوسری انگریزی فوج سے ملنے نہ پائیں۔ اور اب اُن میں
بڑی ابتری پھیل گئی۔ اس میں حیدر علی نے اپنی توپوں سے آگ
برسانا شروع کی۔ لیکن اس ہوشیاری اور بہادری سے مقابلہ کیا
گیا کہ انگریزی فوج پر بہت بڑا اثر نہ ہوا۔ حیدر علی بیدل ہو کر ہٹ
جانا چاہتا تھا لیکن مانشیور لالی فرانسس نے اس پر زور دیا کہ اب
ہٹنا مناسب نہیں۔ حیدر علی اور ٹیپو کی توپیں ملکر تعداد میں پچاس
سے زیادہ تھیں۔ بد قسمتی سے دو انگریزی گاڑیاں جو کمارتوسوں سے
بھری ہوئی تھیں اُڑ گئیں اور انگریزی فوج کے پاس سامان حرب
کم رہ گیا۔ اب کرنل ہیلی گراب سے جواب نہ دے سکتا تھا۔ جس وقت
یہ نازک حالت ہو رہی تھی حیدر علی نے اپنے خاص رسالوں سے
دھوا کیا اور پیدلوں نے گولیاں برسائیں جن کا پورا اثر محسوس
ہوا۔ اور کرنل ہیلی کے کاری زخم آیا لیکن باوصف اس کے اُس نے
اپنی منتشر فوج کو جمع کر کے ایک بلند مقام پر مرجع باندھ لیا۔ اس مقام
سے اُس نے دشمن کے تیرہ حملے روکے۔ لیکن علی التواتر تازہ دم
سواروں کے رسالے حملہ آور ہوتے رہے جس سے یہ مرجع ٹوٹ گیا
گوریے سپاہیوں نے تو اپنی شجاعت پر دھبہ نہ آنے دیا۔ لیکن کالے
سپاہی بدخوا اس ہو گئے۔ اور کرنل ہیلی پناہ مانگنے پر مجبور ہوا لیکن
دیسے سپاہی اب بھی فیر کر رہے تھے۔ جب انگریزی سپاہ سے ہتھیار

رکھ دیئے گو کہا گیا تو غنیم فوج میں گھس آیا اور جو سامنے پڑا قتل کیا گیا۔ اگر ناشیور لالی اور ایک دوسرا فرانسیسی افسر پیمورن رحمہ لیا کا مشورہ نہ دیتے تو غالباً انگریزی فوج کا ایک متفلس بھی زندہ نہ چھوڑا جاتا۔ لیکن باوصف اس کے بھی سات سو یورپین اس لڑائی میں مارے گئے۔ لیکن فرانسیسی مورخ کا بیان ہے کہ کرنل ہیلی مع دو ہزار انگریزوں کے قید ہو گئے اور پانچ ہزار سپاہی مع اُن سات سو یورپین کے مارے گئے۔ ان قیدیوں میں مسٹر بیرڈ بھی تھا جو بعد کو سر ڈیوڈ بیرڈ مشہور ہوا +

بڑی خوش قسمتی کی بات تھی کہ اس وقت ہندوستان میں دارن ہیسٹنگز کا زمانہ تھا جس نے انگریزوں کی بگڑی ہوئی قسمتوں کو سمجھال لیا اور اپنی ژرف نگاہی سے دریافت کر لیا کہ اب برٹش گورنمنٹ کے اثر کو قائم رکھنے کے لئے بڑی زبردست کارروائی کی اس شد ضرورت ہے اور سر ایمر کوٹ جو ایک نامور اور کار آزمودہ جنرل تھا مدراس کو روانہ کیا۔ جنگ کی کارروائیوں کے متعلق اُس کو پورے اختیارات دئے گئے۔ شروع نومبر میں وہ مدراس پہنچ گیا۔ اس زمانہ میں کرنل ہیلی کو شکست دینے کے بعد حیدر علی نے آرکاٹ کا محاصرہ

لے کاش بوزنگ صاحب اس فقرہ کو نہ لکھتے۔ ابھی انہوں نے اوپر گوروں کی بہادری دکھلائی ہے اور ابھی وہ ایسی حالت میں دیسی سپاہیوں کے خیر کرنے کو لکھتے ہیں۔ جس سے ثابت ہوتا ہے کہ گوروں سے زیادہ دیسیوں نے بہادری کا لیا

کر کے بہت بڑی خونریز جنگ کے بعد قلعہ آرکاٹ کو چھین لیا تھا اس ہڈ میں ٹیپو کی فوج کو نہایت نقصان پہنچا۔ لیکن انگریزوں کے پاس سے دوسرے قلعوں کے چھین لینے میں حیدر علی کامیاب نہ ہوا۔ اور آمبر کے قلعہ کے سوا اے حیدر علی کا کسی ایک قلعہ پر قبضہ نہ ہو سکا۔ ایرکوٹ نے مع فوج و توپخانہ مدراس سے چل کر پہلے تو قلعہ خیل پٹ کو مدد پہنچائی اُس کے بعد قلعہ کرن گولی پر قبضہ کر لیا۔ پھر کرنل فلنٹ کو مدد دینے کی تیاری کی جو اب تک قلعہ ونڈی واس میں بیٹھ کر دشمن کا مقابلہ کئے جاتا تھا۔ ایرکوٹ کی مناسب وقت مدد نے فلنٹ کی بات پر کھلی اور اس مدد کے پہنچنے پر حیدر علی نے محاصرہ چھوڑ دیا +

اب سمندر میں (حیدر علی کے دوست) فرانسیسوں کا بیڑہ آپہنچا اور سمندر کی طرف سے ایرکوٹ کو مدد پہنچایا شمال کی طرف بڑھنا غیر ممکن ہو گیا اس لئے پرماتیل کو عنیم کے ہاتھوں سے نجات دیکر وہ پانڈ پجری کی جانب بڑھا تا کہ فرانسیسوں کو ساحل پر سامان نہ اتار دے لیکن ایرکوٹ کو اس میں کامیابی نہ ہوئی۔ اب ایرکوٹ نے گتہ آلور پر بڑھنے کا عزم کیا لیکن اس مقام پر حیدر علی کی فوج نے اُسکو سخت نقصان پہنچایا اور چاروں طرف سے ایرکوٹ کو گھیر لیا۔ ایرکوٹ چار مہینے بیکار رہا کیونکہ اُس کو سامان بہم نہ پہنچا۔ پھر ایرکوٹ چھدام برہم کے مستحکم مندر پر حملہ کرنے کو روانہ ہوا۔ یہ مندر پورٹو نوود کے قریب

واقع تھا لیکن حیدر علی کی فوج نے جو توقع سے زیادہ وہاں موجود تھی۔ آیر کوٹ کو سیپا کر دیا +

چند روز بعد انگریزوں کا ایک بیڑہ سر ایڈورڈ ہو جیز کے ہمراہ مدراس آہنچا۔ اور اس بیڑہ کی فوج نے آیر کوٹ کی فوج سے ملکر چھ آدم پر حملہ کرنے کی تیاری کی۔ لیکن حیدر علی جو اپنے جاسوسوں سے اس محاصرہ کا حال سن لیا تھا تو ڈھائی دن میں یلغار کر کے سومیں کی مسافت طے کی۔ اور اپنی سب فوج کے ساتھ آندھی بنکر آہنچا اور انگریزی افواج اور گودالور کے درمیان مستحکم مقام پر مورچہ بند ہو گیا +

یکم جولائی کو آیر کوٹ نے محاصرہ چھوڑ دیا۔ اور سامان حرب جہازوں میں بار کر کے دشمن کے مقابلہ کو بڑھا اور اُمید کی کہ غنیمت اُس کے مورچوں سے ہٹا کر میدان جنگ پر مجبور کرے گا اور اپنی فوج کو باقاعدہ ترتیب دیکر اور سامان کی حفاظت کرنے والی فوج کو اپنے داہنے بازو اور سمندر کے درمیان رکھ کر بہ سرعت کوچ کیا۔ اور اُن پہاڑیوں کے مشرقی پہلو سے روانہ ہوا جو اُس کے اور حیدر علی کے بیچ میں حایل تھیں۔ اُس کی اگلی فوجیں اس پہاڑیوں کے ایک درہ میں در آئیں اور اس درہ کی حفاظت کرنے والی فوج کو صاف کر کے مغرب کی جانب مڑیں اُس وقت غنیمت کی جانب سے سخت گولہ باری ہو رہی تھی تاہم آیر کوٹ نے پھیلی صفوں کے آنے

کا انتظار کیا اور یہ صفیں بڑے استقلال سے آگے بڑھتی چلی گئیں اور درہ کے قریب ایک بلند مقام پر مورچہ بند ہوئیں۔ حیدر علی نے ان پر بہت سخت حملہ کیا۔ لیکن یہ حمایہ بہادری سے روکا گیا۔ اور گراب سے حیدر علی کو ایسا سخت نقصان پہنچا یا کہ وہ پیچھے ہٹ جانے پر مایل ہو گیا اور اُس نے اپنے توپخانہ اور فوج کو ہٹا لیا۔ پھر آیر کوٹ کی اگلی اور پچھلی صفیں ملکر آگے بڑھیں اور پورٹو نوود کے قریب موتی پاہام پر مورچہ بندیاں کیں۔ اس موقع کو دیکھ کر حیدر علی نے جنگ سے کنارہ کشی کی۔ قریب تھا کہ وہ گرفتار کر لیا جاتا لیکن بچ گیا۔ کہا جاتا ہے کہ اس معرکہ میں اس کے دس ہزار آدمی کام آئے اور زخمی ہوئے اور انگریزی فوج کا بہت خفیف نقصان ہوا۔ حیدر علی کی فوج میں اس وقت ۲۲۰ یورپس اور گیارہ سو یورپین اور ہندوستانی مخلوط لٹل جالیں ہزار سوار اور اٹھارہ ہزار چار سو پیدل تھے۔ ۲۷ توپیں تھیں۔ اس کے علاوہ بیقاعدہ فوج پیشمار تھی اور ماتحت ریاستوں سے آئی ہوئی فوج اُس کے سواے تھی ۵

اس کامیابی سے آیر کوٹ اس قابل ہو گیا کہ بنگال سے آنے والی فوج سے مل جائے جو پل کھٹ جھیل کے راستہ سے آرہی تھی۔ اُس کے آگے بڑھنے سے ٹیپو و آندھی واش کا محاصرہ چھوڑ دینے پر مجبور ہوا۔ جس کو اُس نے محصور کر رکھا تھا۔ پہاں سے آیر کوٹ حیدر علی کا مقابلہ اُس مقام پر کرنے کو روانہ ہوا جہاں کرنل ہیلی کو

شکست ہوئی تھی۔ ۲۷۔ اگست کو آیر کاٹ کا ہراول اُس مقام پہنچ گیا اور غنیم کو جنگ کے لئے تیار پایا۔

وہاں انگریزی فوج ایک بانع میں اُتری جس کے گرد نالہ بہتا تھا حیدر علی نے گولہ باری کی۔ اس نالہ اور جنگل نے فوج کو باقاعدہ جنگ کا موقع نہ دیا۔ تب آیر کوٹ نے ایک پہاڑی پر فوج چڑھادی اور گولے برسائے لگا۔ لیکن اُس سے غنیم کو کچھ زیادہ نقصان نہیں پہنچا تب آیر کوٹ نے مایوس ہو کر مدراس کو اس مدعا سے کوچ کیا کہ وہاں جا کر استعفا دیدے لیکن لارڈ میکارنٹی نے اُس کو مجبور کیا کہ وہ پھر فوج کی کمان اپنے ہاتھ میں لے اور ویلور کو جسے حیدر علی کی فوج گھیرے ہوئے ہے خلاصی دے۔ حیدر علی اُس وقت شو لنگڑہ میں مقیم تھا۔ آیر کوٹ پھر آکر انگریزی فوج میں شامل ہوا۔ اور راستہ میں پولور کو لیکر ویلور کی حالت نہایت نازک ہو رہی تھی۔ حیدر علی کے محاصرہ نے ضروریات زندگی کو بند کر رکھا تھا۔ اس مقام پر حیدر علی سے کئی خونریزیاں ہوئیں۔ اور حیدر علی کی فوج نے بھی نہایت تیز و تند چلے گئے۔ لیکن آخر میں وہ اس جنگ سے دست بردار ہو گیا۔ اور ویلور کی فاقوں سے مرئی ہوئی قلعہ بند فوج کو آیر کوٹ نے بمشکل تمام ادھر ادھر سے چھ ہفتہ کے خرچ کا سامان بہم پہنچایا اور خود تروپا سور کو لوٹ آیا۔ اگرچہ حیدر علی نے اُس کے روک لینے کی بڑی کوشش کی۔ تاہم اس جنگ کو قطعی جنگ نہیں کہا جاسکتا۔

اگرچہ حیدر علی کی جانب پانچ ہزار جانوں کا نقصان ہوا +
 اس جنگ کے متعلق حیدر علی اور انگریزوں کے باہم ایک اور
 دلچسپ واقعہ پیش آیا۔ وہ یہ کہ لارڈ میکارنٹی گورنر مدراس کے نام
 انگلستان سے ایک حکم پہنچا کہ ڈچ لوگوں کے ساتھ سخت برتاؤ کیا
 جائے۔ اور حیدر علی نے ڈچوں کو اپنا شریک بنا کر بیگانہ پن کے ڈچ
 گورنر سے ایک عہد نامہ کر لیا جس کی دوسے فریقین ایک دوسرے
 کے معاون ہو گئے۔ اور ڈچ گورنر نے حیدر علی کی مدد کے معاوضہ
 میں ناگوڑ کا انگریزی ضلع اُس کو دے دیئے کا معاہدہ کر لیا۔ اس
 تجویز کو کرنل بریٹھ ویٹ نے جو اُس وقت بنجور کی فوجوں کا کمانڈر تھا
 پورا نہ ہونے دیا اور حیدر علی کی فوج کو ناگوڑ سے نکال کر بیگانہ پن کو
 بھی لے لیا۔ جب بیگانہ پن انگریزی قبضہ میں آ گیا تو حیدر علی نے بنجور
 سے بھی اپنی فوج ہٹالی اور ان چھوٹے چھوٹے مقامات کو بھی خالی
 کر دیا جن پر گھاٹوں کے دامن میں اُس کا قبضہ تھا۔ مگر اس کا میا بی
 کا اثر بہت دنوں تک قائم نہ رہا۔ کیونکہ ۱۱ فروری ۱۷۸۲ء کو حیدر علی
 کی ایک بڑی فوج نے کرنل بریٹھ ویٹ کو شکست فاش دی اور
 اس کو قید کر لیا۔ یہ جنگ تین روز تک جاری رہی +

حیدر علی کو امید تھی کہ نظام اس طرف اپنے معاہدہ کو پورا
 کرے گا اور موسلی ٹیم اور راج میندری اور مشرقی ساحل کے دوسرے اضلاع
 کو فتح کر لے گا لیکن نظام علی خاں نے تمام صدقات کا نشانہ صرف

حیدر علیخاں کو بنا دیا۔ اپنا ایک سپاہی بھی اپنی جگہ سے نہ ہلایا۔ نظام کو یہ بھی خدشہ تھا کہ شاہنشاہ دہلی نے حیدر علیخاں کو دکن کا صوبہ دار بنا دینے کے لئے خفیہ وعدہ کیا ہے۔ اور مرہٹوں کو دوسرے وجہ نے حیدر علی کی موافقت سے علیحدہ کر دیا۔ اور اب وہ اکیلا انگریزوں کے مقابلہ میں رہ گیا۔ تاہم حیدر علیخاں ایسا شخص نہ تھا جو ہمت ہار جاتا۔ حیدر علیخاں نے مالابار۔ کورگ اور اُس کے ملحق ضلع بآلم (منجر آباد) پر اپنی حکومت قائم کرنے کو فوج روانہ کی اور خود بھی نشیبی ملک سے کوچ کرنے والا تھا۔ اس میں اس نے پورٹو نوود میں فرانسیسی فوج کے ساحل پر اترنے کی خبر سنی جس کا وہ بہت عرصہ سے منتظر تھا۔ لیکن فرانسیسیوں کا وہ بیڑہ جو کمک لار ہاتھ راستہ میں دو جگہ پکڑا گیا۔ اس لئے ساحل پر بہت تھوڑے سپاہی اتر سکے۔ ان کی تعداد بارہ سو سپاہیوں سے زیادہ نہ تھی۔ فرانسیسی فوج نے ساحل پر اتر کر گڈ آلور اور پیرماکویل پر قبضہ کر لیا۔ جب ایرکوٹ کو یہ معلوم ہوا کہ فرانسیسیوں نے پیرماکویل پر قبضہ کر لیا تو وہ وائنٹی واش کی طرف بڑھا جہاں سے دشمن (حیدر علیخاں) پانڈیچری کی طرف چلا گیا تھا۔ جب ایرکوٹ نے وٹاں جنگی آمادگی نہ پائی تو اُس نے آرتنی جانے کا ارادہ کیا جو وسط میں واقع اور حیدر علیخاں کی خاص چھاؤنی کا مقام تھا جہاں حیدر علیخاں نے رسد اور سامان حرب پہنچنے کے لئے گھاٹوں کے نیچے اس مقام پر

مضبوط قبضہ کر رکھا تھا۔ لیکن ایرکوٹ نے یہ سن کر کہ حیدر علی نے ایک بڑی فوج ٹیپو کی ماتحتی میں آرنی کی حفاظت کو روانہ کی اور دوسرے روز خود بھی روانہ ہو گیا تو اس نے ۲ جون ۱۷۸۲ء کو قلعہ کے نزدیک کیمپ قائم کیا۔ ٹیپو اور مانشیور لالی نے اس پر حملہ کیا۔ اس جنگ میں لالی کے ہاتھ سے ایک توپ چھین لی گئی لیکن ایرکوٹ کو آرنی پر چھاپہ مارنے میں کامیابی نہ ہوئی کیونکہ حیدر علی انگریزی فوج کو دھوکا دیکر ایسے مقام پر لے گیا جہاں میسور کی ایک بڑی فوج نے اس پر حملہ کر دیا اور اس کو نقصان شدید پہنچایا۔

اگست ۱۷۸۲ء میں بھی گورنمنٹ نے مالا بار پر حملہ کرنے کو ایک فوج روانہ کی کرنل ہمبرسٹن نے جو فوج کا افسر تھا کالیکٹ کو لے لیا اور پال گھاٹ چیری پر یورش کی۔ اور راہ میں چند چھوٹے چھوٹے قلعوں پر بھی قبضہ کر لیا۔ اسی اثنا میں حیدر علی نے ٹیپو کو حکم دیا کہ انگریزوں کے مقابلہ میں جاوے۔ ٹیپو مشرقی صوبہ سے دھاویے مارتا ہوا اکتوبر میں ملیبار پہنچا اور ساحل سے انگریزوں کا تعلق قطع کر دینے کی کوشش کی۔ انگریزی فوج بنیانی کو ہٹ گئی جو کالیکٹ سے چالیس میل تھی۔ اور دھوکے باندھ کر دو جنگی جہازوں کی آڑ پر کئی چند روز تک ٹیپو دور سے گولے مارتا رہا۔ پھر اپنی فوج کے چار کالم بنا کر شدت سے حملہ آور ہوا لیکن بعد میں پیچھے ہٹنے پر مجبور ہوا۔

آرنی کی جنگ کے بعد برسات شروع ہو گئی اس لئے کارونٹل

ساحل پر فریقین نے جنگ موقوف کر دی۔ اور حیدر علی آرکاٹ سے
 سولہ میل شمال لشکر زان ہوا۔ اس کی پشت میں سرطان نکلا تھا اُس کے
 صدمہ سے ۷ دسمبر ۱۷۸۲ء مطابق ۱۹ ہجری میں اُس نے چتور کے
 قریب اپنے لشکر کے درمیان نرسنگ رائٹا پیٹ میں رحلت کی *
 بیٹو اپنے باپ کے انتقال کی وحشتناک خبر سنکر جنگ مذکور کو چھوڑ
 کر واپس آگیا +

نواب حیدر علی خان بہادر کی رحلت

سراسر دنیا ہے خوف کی جاہر ایک کو کوچ دمبدم ہے۔
 رہا فریدوں یہاں نہ دارا نہ ہے سکندر یہاں نہ جم ہے
 مسافر نہ ٹکے ہوا اٹھو مقام فردوس ہے ارم ہے
 نسیم جاگو کم کو باندھو اٹھاؤ بستر کہ رات کم ہے
 سفر ہے دشوار خواب کب تک بہت بڑی منزلِ عدم ہے
 ناظرین۔ آپ پڑھ چکے ہیں کہ ایک بچہ جو اپنے باپ کے مطالبہ
 اٹھارہ ہزار روپے میں ظالم حاکم کی شقاوت سے ایک مدت تک نقار
 میں بند رہا۔ اُس نے وہاں سے رہائی پا کر کیونکر اپنے شفیق چچا کے
 پاس پرورش پاکر فنون سپہگری حاصل کئے۔ اور تیغ زنی۔ کمند انگنی۔
 نیرو بازی۔ اسپ تازی میں یکے تاز ہو کر خود کو لاثانی سپاہی بنایا جس نے

بڑے بڑے سپاہیوں اور بہادروں کی نگاہیں پڑنے لگیں۔ اور وہ سپاہیانہ اوصاف سے وزیر میسور کے دربار میں رہتے ہیستے ہیستے جمعہ دار اور جمعہ دار سے نایک (سپہدار) اور نایک سے سپہ سالار بنا۔ اور اسی عرصہ میں کن تدبیرات سے اُس نے اپنا ملک بجائے خود علیحدہ پیدا کیا۔ پھر میسور کا فرمانروا ہو کر کتنے ممالک کا حکمران بن گیا جو بادشاہ کا درجہ رکھتا ہے۔ اور اُس نے پیشوایان پونا اور نظام حیدر آباد اور افواج انگریزی کے مقابلہ میں کیسی حیرتناک فتحیں حاصل کیں جس کی دوسری نظیر نہیں ملتی۔ لیکن آج وہی سپاہی۔ وہی سپہ سالار۔ وہی بہادر۔ وہی شہر یار شاہنشاہ حقیقی کی بارگاہ میں جانے کے لئے سریر کامرانی پر تھوڑی دیر کا ہمان نظر آتا ہے۔ اُس کی محفل میں سناٹا نظر آتا ہے۔ اُس کے خیمہ و خرگاہ پر اُدا اسی چھائی ہوئی ہے۔ اُس کی فوجی چھانڈی شہر خموشاں بن رہی ہے۔

اُس کی پیٹھ کے پھوڑے (سرطان) نے اُس کی تمام پیٹھ کو بھڑو کے چھتے کی طرح متبک کر ڈالا ہے۔ جراح۔ طبیب۔ ڈاکٹر اُس کے علاج سے مایوس ہو چکے ہیں۔ امیر۔ وزیر۔ ندیم۔ حکیم۔ مشیر۔ دبیر۔ اور فوجی عمدہ دار طرح طرح کے انتظام اور تدبیرات مصلحتی میں مصروف ہیں۔ اخیر نومبر میں نواب نے لشکر گاہ کے شور و غل سے علیحدہ رہنے کو شہر آرکاٹ میں سکونت اختیار فرمائی۔ اور بڑی پیش بینی اور ہوشیاری سے ملکی اور مالی کاموں کے بندوبست کے لئے جا بجا فرما

روانہ کئے تاناظموں اور عالموں کو علالت کا حال معلوم نہ ہوا اور نہ
 اشرا و سرکش اُس کی بیماری کی خبر پا کر فتنہ و فساد کا حوصلہ کریں
 اس میں ایک جاسوس خبر لایا کہ جنرل امیری کو ٹٹے انتقال کیا۔ نواب
 حیدر علی خاں نے جنرل سرا امیری کو ٹ کے انتقال کی خبر سُنکر اُس کی
 دلیری اور ہوشیاری اور لڑائی کے وقت اُس کی سوجھ بوجھ اور مصلحت
 آرائی کی تعریف کی۔ اور کہا کہ اس صفت کا کوئی جنرل یا کرنل دیکھنے
 میں نہیں آیا۔ زماں بعد مقربان حضوری نے عرض کیا کہ حضور کو
 شب و روز امورات جلیلہ میں فکر کرنا زیادتی مرض کا باعث ہوگا
 اس لئے صلاح دولت یہ ہے کہ شاہزادہ والا نشان کو طلب فرما کر
 تاصحت انتظامی کام سپرد کر دئے جائیں اور خود بدولت تفریح و
 آسائش کے سوا کئی کام قبول نہ فرمائیں۔ اس التماس کو نواب
 نے قبول اور پسند فرما کر ایک شفقہ اس مضمون سے شاہزادہ کو لکھوایا
 نور چشم راحت جان پدر۔ در صورتے کہ تم کو اس نواح
 کے متمدنوں کی تنبیہ و تادیب سے قرار واقعی جمیعت خاطر
 اور اطمینان کلی حاصل ہوا ہو تو رچشم پدر کو اپنے دیدار
 راحت آثار سے جلد روشن اور متور کرو اور اگر کچھ کمک
 اور فوج کی احتیاج ہو تو اُس کا حال گزارش کرو۔ فقط
 دوسری صبح کو خود بدولت نے تمام ملازموں کو ایک ایک مہینے کی
 تنخواہ خزانہ عامرہ سے دئے جانے کا حکم فرمایا۔ غریبوں۔

مسکینوں۔ محتاجوں کو کثرت سے زر نقد اور کھانا تقسیم شروع ہوا۔
 سلخ نومبر ۱۹۶۶ء ہجری کو قریب شام نواب نے دریافت فرمایا کہ
 آج کو کنسی تاریخ ہے۔ جواب میں عرض کیا گیا کہ آج محرم کی چاند
 رات ہے۔ اُس پر نواب نے فرمایا کہ مجھ کو غسل کرا دو۔ چنانچہ غسل
 کرایا گیا۔ غسل کے بعد بستر بہ لا گیا اور دوسری پوشاک پہنی۔ پھر
 کلمہ اور درود شریف کا ورد فرمایا۔ اور کچھ پڑھ کر منہ پر ماتھ پھیرا۔
 اور اُسی وقت دس ہزار سوار جزا شمالی آرکٹ کے راجاؤں کی
 تنبیہ کے واسطے اور پانچ ہزار سوار نواح مدراس کی محافظت کو
 روانہ فرمائے۔ پھر چند ساعت کے بعد ۶ نومبر ۱۹۶۶ء کو اُسی شب
 میں رحلت فرمائی۔ نواب کی عمر سرسٹھ سال اور دوسرے قول کے
 موافق ستاسی سال بتائی گئی ہے *۔

کارپردازان سلطنت نے بعد رحلت کے اس واقعہ کا اظہار
 خلاف مصلحت سمجھ کر نوحہ و ماتم برپا نہیں کیا بلکہ کئی روز تک بڑی
 ہوشیاری سے اس خبر کو پوشیدہ رکھا اور نواب مرحوم کے جنازہ
 کو بڑی احتیاط سے خفیہ سریرنگ پٹن پہنچایا وہاں بڑی عظمت اور
 احترام سے لال باغ میں دفن کر کے عالی شان مقبرہ بنایا گیا *۔

لہٰذا یہ سن غلط لکھا گیا ہے غالباً ۱۹۵۵ء ہجری ہو گا محرم کی چاند رات پر نظر کر کے
 ۱۹۶۶ء ہجری لکھا گیا *۔

۲۰ یون۔ بی۔ بورنگ صاحب سی۔ ایس۔ آئی چیف کمنشنر میسور (دیکھو صفحہ ۳۹۵)

نواب حیدر علی خاں بہادر کے

عادات و خصایل مع خصوصیات چند

سب مورخین کا اتفاق ہے کہ نواب حیدر علی خاں بہادر سے اکثر غیر معمولی کام اس طور پر وقوع میں آئے جو صفحات تاریخ پر ہمیشہ یادگار رہیں گے۔ نواب بہادر بھی ایک دم بیکار و جنگ اور مشغلہ تیر و تفنگ سے بیکار نہ رہتا تھا۔ اُس کا قول تھا کہ بہادر آدمی تن بے سر کا اچھلنا کو دنا دیکھ کر رقص سہل کا لطف حاصل کرتا ہے۔ اور اُس کو توپ و تفنگ کی آواز آہنگ سرود سے زیادہ مزادیتی ہے۔ مردوں کی عمدہ نشستگاہ خانہ زین ہے اور بہادر آدمی کو ایک لڑائی کے فتح کر لینے میں جو خوشی حاصل ہوتی ہے وہ کسی جشن سے حاصل نہیں ہو سکتی۔ اکثر فرماتے تھے کہ اگر میں اپنا جیسا ایک اور شخص پاؤں تو خدا کی تائید سے ہفت اقلیم کو فتح کر ڈالوں اور حضرت عمر کی فتوحات کا نقشہ دکھا دوں مجھ کو بعض لوگ اُمتی کہتے ہیں مجھ کو اسکی پروا نہیں۔ میرا پیغمبر بھی اُمتی تھا۔ یہ بھی خدا کی قدرت کا ایک نمونہ ہے جو اُس نے مجھ جیسے جاہل سے ایسے کار نمایاں ظہور پذیر کئے جو ہزاروں عالموں سے وقوع میں نہ آئے۔ کئی مورخ لکھتے ہیں کہ نواب

حیدر علی خاں کے عزم بلند کا پتہ کسی طرح تیمور و نادیر سے گھٹ کر نہیں پایا جاتا *۔

نواب حیدر علی خاں نے سپاہی ہو کر ملک گیری اور ملکداری کے داؤں گھاٹ کو ایسا اخذ کیا تھا جو ایک بڑے عقلمند بادشاہ کے سزاوار ہو سکتا ہے۔ عدل و انصاف کو نہایت پسند کرتا اور احکام شریعت پر سر جھکاتا تھا۔ ارباب زراعت اور تجارت کو مدد دینے میں دل سے کوشش کرتا۔ رعایا کے ساتھ نرمی اور ملائمت سے پیش آتا۔ مگر سپاہیوں پر لشکری قانون کے موافق نہایت سخت تاکید رکھتا کہ ہر وقت اپنے کام پر آمادہ رہیں۔ اور اپنے فرائض کو خوب سمجھ کر پورا کریں *۔

مفسدوں اور سرکشوں کی تنبیہ و سیاست میں حد سے زیادہ تند مزاجی ظاہر کرتا۔ دشمنوں کے ساتھ انتقام لینے اور سزا دینے میں نہایت جبار و قہار تھا *۔

بات کا پکا۔ قول و قرار کا سچا۔ جس سے جو قول کرے اُس کو پورا کر کے مانے اپنے ہر دوست کا شریک رہے اور اُس کا جو دوست اُس کے ساتھ دوستی کا اقرار کر کے پھر جائے اُس سے سخت متفق ہو اور اُس کو بزدلا کہینہ مکار دغا باز کہہ کر یاد کرے۔

بعض لوگ اس پر تممت لگاتے تھے کہ وہ پنجابیوں کے قول پر چلتا ہے اس لئے کہ نوروز کے روز اور دسہرے کے دن آئینہ

محل میں جشنِ شادمانہ ترتیب دیا اور بزمِ ملوکانہ آراستہ کی جاتی تھی۔
 آتشبازی کا تماشا۔ اور بھینسوں اور پاڑھوں کی لڑائیاں
 اور زور آزمائیاں۔ ہاتھیوں کی باہم ٹکریں۔ پہلوانوں کی کشتیاں
 دیکھنا۔ اور اپنی فوج کے بہادر سپاہیوں کو زرہ بکتر پہنو کر رکھچوں
 اور شیروں سے لڑوانا اگر اُس پر سپاہی غالب آجاتا تو اُس کی
 تنخواہ میں اضافہ کرتا اور خلعت معقول مع زر نقد عنایت فرماتا اور
 جو وہ جانور اُس پر غالب آنے والا معلوم ہوتا تو فوراً اُس کی
 پیشانی پر گولی مارتا وہ وہیں گر پڑتا اور سپاہی بچ جاتا۔ نواب نے
 اپنی تمام قلمروں میں ٹھگ۔ چور۔ ڈاکو۔ اچکوں کا نام و نشان باقی نہ
 رکھا تھا شجاعت کو اس پر فخر تھا نہ اُس کو شجاعت پر۔ بڑی سی بڑی
 لڑائی میں ہم و ہراس اُس کے پاس نہ آتے تھے۔ وہ اپنی مستقل
 مزاحی کو ہاتھ سے نہ دیتا۔ چینی پٹن اور مدراس کی نواح میں سکا
 خوف اس درجہ پیدا ہو گیا تھا کہ اُس سے چھوٹے بڑے خوف
 کرتے تھے اور انگریز ہر وقت اُس کے ٹوٹ پڑنے سے خائف رہتے
 تھے۔ یہاں تک کہ ولایت کے انگریز اپنے بچوں کو اُس کا نام
 بیکر ڈراتے تھے کہ تم چپ رہو حیدر آتا ہے وہ پکڑ لے جائے گا۔
 فوج کی ساخت اور پرداخت میں وہ لاثانی فیاضی اور حسن تدبیر
 ظاہر کرتا رہتا تھا۔ جس کی نظیر مشرقی بادشاہوں میں کم ہوگی۔ ہندو
 لہ ایسے تماشے روم میں بھی ہوا کرتے تھے۔

لگانے کے فن میں ایسا مشاق تھا کہ باریک سے باریک نشانہ خطا نہ کرتا تھا۔ تیر چلانے میں لاثانی قادر انداز تھا۔ اُس کی بے پناہ تلوار ہر وار میں چورنگ کاٹ جاتی تھی۔ اور ہر قسم کے فنون سپہگری کی مشق ہر روز بلاناغہ کرتا رہتا تھا۔ اُس کا ذہن اور حافظہ اتنا قوی تھا کہ خورد سالی کی باتیں اُس کو یاد تھیں اور جو کچھ خواب میں دیکھتا کبھی نہ بھولتا۔ سوداگروں کی نہایت خاطر کرتا اور وہ جو کچھ لاتے خرید کر لیتا اور قیمت کے علاوہ معقول انعام دیکر اُن کو پھر آنے کا حوصلہ دلاتا۔ اُس کے سپاہیوں میں سے اگر کوئی سپاہی ذرا سا کام بھی دلاوری کا کرتا تو اُس کو انعام دیتا۔ اور فوج کی تنخواہ ماہوار اور جنگ کے وقت مہینے میں دوبار تقسیم کرتا اور لشکریوں کے تمام ضروریات کی خبر رکھتا۔ اُن کے آرام کے ساتھ اپنے آرام کو اور اُن کی تکلیف کے ساتھ اپنی تکلیف کو وابستہ جانتا۔ اسی سبب سے اُس کے تمام لشکری اُس کے جاں نثار رہتے۔ اُسکے پیسینے پر خون گرانا چاہتے۔ بیحد بہادر ایسا کہ لاکھوں آدمیوں میں گھس جانے سے خوف نہ کھانا۔ جفاکش اور متوکل ایسا کہ پہاڑوں اور جنگلوں میں کئی کئی روز نہایت قلیل قوت لایموت پر گزر کر اور پتھروں پر زین بچھا کر لیٹا اور اپنے عزم و ثبات کو قائم رکھا۔ ادب شناس ایسا کہ دخل کیا جو اُس کی محفل میں خلاف ادب کوئی بات ہو جائے۔ صاحب رعب ایسا کہ معمولی محفل میں بھی کسی کو

حد ادب سے بڑھ کر بات کرنے کی مجال نہ ہوتی +
 رحیم و کریم ایسا کہ راتوں کو پوشیدہ نکل جاتا اور غریبوں مسکینوں
 اور عاجزوں اور بیواؤں کو روپے اشرفی دے آتا +
 اپنے رفقا اور ملازمین خاص کو علاوہ ماہوار و مناصب کے وقتاً
 فوقتاً انعام اور خلعتیں تقسیم کرتا رہتا +
 صولت و سطوت کا یہ حال تھا کہ شہر و مفسد اُس کے نام سے ڈرتے
 تھے اور جہاں کوئی سر اٹھاتا فی الفور برقِ خاطف کی طرح اُس کے سر پر
 جا کر اُس کے سامانِ فساد و نخوت کو جلا کر خاک کر دیتا +
 فراست اور قیافہ شناسی میں وہ ملکہ رکھتا تھا کہ انسان کو دیکھ کر اُسکے
 ظرف و کمظنی اور اُس کی پست نظری اور بلند خیالی - اور شجاعت - اور
 بزدلی کو پہچان جاتا تھا +
 ذہن و حافظہ کی جودت سے ایک مرتبہ کسی کو دیکھ کر پھر نہ بھولتا تھا
 اور اپنے ہر سپاہی کو پہچانتا تھا +
 اُس کی رائے ایسی صحیح و سلیم تھی جو ملک کے بڑے بڑے پچیدہ
 مسائل کو نہایت عمدگی سے حل کر لیتی تھی - اور اُس کا خیال اندرونی
 اور بیرونی تعلقاتِ مخاصمت کی تمام باتوں کو تاڑ کر وہی تدبیر اختیار
 کرتا تھا - جس سے بہتر کوئی تدبیر نہ ہو سکتی تھی +
 اسی طرح وہ مختلف سمتوں کی لڑائی میں اپنی رائے و استقلال سے
 وہ کام لیتا تھا کہ سب حریف اُس سے مات کھا جاتے تھے +

کہتے ہیں کہ حیدر علی خاں کسی کو پکارتا تو لونڈی بچے کہہ کر پکارتا۔ اس پر ایک ندیم نے موقع پا کر عرض کی کہ یہ الفاظ حضرت کی زبان کے لائق نہیں تو ہنس کر فرمایا کہ ارے بھائی ہم تو سب لونڈی بچے ہیں۔ بی بی بچے تو جناب حسنین ہیں۔ اور وہی ایک بی بی ہے باقی سب اُس کی لونڈیاں یہ سن کر سب کو خاموش ہونا پڑا۔ نواب کے ملک میں ہر قوم اور ہر مذہب کے آدمی موجود تھے لیکن کسی مذہب سے کوئی تعرض نہ ہوتا تھا اور کہا کرتا تھا۔ عیسے بدین خود موسے بدین خود۔ ذہن و حافظہ کا یہ حال تھا کہ اُس کے دربار میں کئی کئی منشی ایک ہی وقت میں عرضیاں سناتے اور احکام لکھتے اور باہر سے آئے ہوئے مراسلات پیش کرتے اور اُن کے جواب تحریر کرنے پر حاضر رہتے۔ اور وہ سب کو اُن کے احکام اور جواب بتاتا جاتا اور دستخط کرتا جاتا۔ اور اُسی حالت میں دوسروں کے معروضات سناتا اور زبانی جواب دیتا۔ ۹
ساتھ تماشے بھی دیکھتا جاتا۔

خاص خاص جرموں کی سزا دینے کو دو سو تپھی کوڑے لئے حاضر رہتے جو اس کے اشارہ پر ارشاد کے موافق لوگوں کو کوڑے لگاتے اس میں امیر غریب سپاہی و افسر سب برابر ہوتے چنانچہ ایک مرتبہ خود شیو سلطان کو اپنے ماتھے سے کوڑے لگائے تھے۔

اُس کی تمام قلمرو میں یہ طریقہ جاری تھا کہ جو لڑکے یتیم ہوتے اُنکی پرورش سرکار سے ہو کر اُن کو فنون جنگ کی تعلیم ہوتی اور وہ فوج میں بھرتی

کر لئے جاتے +

اُس کی رحلت کے وقت اُس کے ملک کی وسعت سوائے ممالک
مقبوضہ ملک کرناٹک کے اسی ہزار میل مربع تھی +

اُس کے ممالک محروسہ میں ہزار قلعے تھے۔ اور جس قلعہ کو فتح کرتا اُنکی
تاسیس و ترمیم میں از سر نو لاکھوں روپے خرچ کرتا +

ممالک محروسہ کے باج و خراج سے تین کروڑ روپیہ سالانہ بعد منہا
کرنے ملکی اور فوجی اور خانگی اخراجات کے داخل خزانہ عامرہ ہوتے +

سیاہ کی جمعیت تین لاکھ چالیس ہزار تھی اس میں شاگرد پیشہ داخل
نہیں۔ ثقہ لوگوں کی زبانی معلوم ہوا کہ نواب حیدر علی خاں اتنا خزانہ رکھتا
تھا کہ سونے چاندی کی اینٹیں اور قیمتی جواہرات منوں اور پشیریوں
کی تول سے تولے جاتے تھے +

نواب حیدر علی خاں کو اپنے فرزند اقبال مند شہزادہ ٹیپو سلطان کے
ساتھ خاص محبت تھی۔ اور اُس نے اُسکی تعلیم و تادیب۔ اور فنون سپہگری
کی مشق اور ملک گیری اور ملکہ داری کے عملی سبق دینے میں کوئی دقیقہ
باقی نہ رکھا تھا۔ اور ٹیپو سلطان نے خود کو اپنی دلیری اور بہادر سچی
ایک ہونہار شہزادہ ثابت کیا تھا۔ لیکن نواب حیدر علی خاں اُس کے
سرکات و سکنات اور اُس کے قیادہ و انداز اور اُس کے احکام میں
غصہ اور غضب کے آثار دیکھ کر از روئے قیادہ اُس پر ملکہ داری کا پورا
بھروسہ نہ کرتا تھا چنانچہ ایک مرتبہ کا ذکر ہے کہ شہزادہ ٹیپو سلطان نے

کئی انگریزی سپاہیوں کو پکڑ کر جبراً اپنے سامنے اُن کے ختنہ کرنے کا حکم دیا۔ اور اُس کی تعمیل کی گئی۔ جب نواب نے یہ حال سنا تو اُس کو سخت ملال ہوا اور وہ کہہ بیٹھا کہ افسوس یہ سفاک مجھے سلطنت پانے کے بعد اُس کو ہاتھ سے کھو بیٹھے گا۔ اس سے مطلب یہ ہے کہ وہ بے موقع جبر کو ہرگز پسند نہ کرتا تھا ۛ

فقرات القاب نواب حیدر علی خاں بہا

سپہ سالار مظفر فیروز مند۔ دلاور صف شکن میدان جنگ۔ طالب ناموس و ننگ قانون بیکار و حرب میں مشاق۔ فنون طعن و ضرب میں یگانہ آفاق۔ سزاوار القاب بزرگ۔ امیر بزرگ۔ حاکم باشکوہ و شان۔ عظمت و حشمت نشان۔ زیب مسند حکومت و شجاعت۔ حامی شریعت و سلطنت۔ صوبہ دار شہر سر اکا۔ بادشاہ مرزبوم۔ کوڑک و کنڑ اکا ۛ

سلطان حکمران ممالک چرکولی و کلیکوٹ کا جس میں کوچین تراونکور وغیرہ کئی ریاستیں شامل ہیں ۛ

نواب بنگلور۔ بالا پور۔ باسا پٹن یا بسنگر کا ۛ

مرزبان فرماندہ فرازستان و نشیبستان یعنی پہاڑوں اور اُس کی تریلوں کا۔ بہادران بہادر۔ فرماں فرما جزائر مالدیوہ کا جو گنتی میں حساب و شمار سے باہر ہیں ۛ

سجج نواب نامدار حیدر علی خاں بہا کا

شعر

بہرِ سحرِ جہاں شد فتح حیدر آشکار لافِ اعلیٰ لاسیف الآذوالفقار
سکہ حیدری یہ تھا

نایب دین محمد
حیدر آخر زمان
۱۱۵۵ھ ہجری

ثانی
سلطان سکندر قاتل
کل کافران

نواب حیدر علی خاں کی برجی انگریزوں کی زبانی

پکتان اسکری اپنی کتاب اسکریس کیٹیوٹی میں لکھتا ہے کہ ہم لوگوں نے ایک مدت تک فرانسیسیوں کی قید میں طرح طرح کی اذیتیں پائیں۔ آخر ان سنگدلوں نے ہماری قوم کے اسیروں کو جو تعداد میں پانسو تھے کئی جہازوں پر چڑھا دیا۔ چھ مہینے کے بعد ہم سب کے سب قلعہ گڈلور میں پہنچے جب یہاں کچھ دن کئے تو ہم کو چیلبروم میں جو نوا کے قلعہ جات میں خاص استحکام رکھتا ہے لے گئے۔ وہاں اُس قلعہ کے درمیان ہم کھانا

دیکھتے ہیں کہ جابجا سیکڑوں آدمی بحال تباہ پڑے ہوئے مردہ معلوم ہوتے ہیں کشتوں کی مارے بھوک کے ایسی بُری حالت تھی کہ اگر گندے مقام کی ایک سٹری ہڈی کہیں پڑی دیکھتے تو اسکی طرف بھی ہاتھ بڑھا دیتے خوراک ہم لوگوں کی یہاں یہ تھی کہ فقط گائے کا گوشت اور موٹے چاول کھانے کو ملتے۔ اسی غذا اور شوزر میں کلباغت تھا جو ہمارے ساتھ کے اکثر آدمی رو رو کر مر گئے۔ اور اکثر تن و توش والوں کو ہم نے دیکھا کہ گھڑی بھر کے نتیجے میں اُن کے اعضا اکڑ گئے۔ خراجا جانے فرانسیسیوں کو انگریزوں سے ایسی کیا عداوت تھی جو ہم سب کو ایسے ظالم کے حوالہ کر دیا کہ پتان اسکر ہی کہتا ہے کہ جب ہم قریب دو مہینے کے اس مقام میں رہے تو ہم میں سے ۱۹ آدمیوں نے لفٹ ولسن کے ہمراہ بھاگنے کا قصد کیا اور ایک رات میں ہم کئی کمروں کی رسی بنا کر اُسکے سہارے سے دیوار حصار کے باہر نکل گئے ہم کچھ معلوم نہیں کہ ہم رات بھر بھاگ کر کہاں پہنچے لیکن صبح ہوتے ہی ہم سب گرفتار کر کے واپس لائے گئے۔ ایک شخص نندی میں ڈوب مر باقی ۹ ابھر وہیں آگئے لفٹ ولسن کو زندہ کر کے اہلی کی ایک ڈالی سے سخت سیاست کی گئی باقی لوگوں کے ہاتھ پاؤں میں ہتکڑیاں اور بیڑیاں پہنائی گئیں۔ بعد دو دن کے ہم کو اور ایک سخت کم زندان میں لے گئے جہاں ہماری پنڈلیاں پھید کر اہنی بیڑیاں پہنادی گئیں اور ہمارے پاسبانوں کی تعداد دو چند کر دی گئی دو مہینے کے بعد حیدر علی نے حکم بھیجا تاہمیں بنگلور لیجائیں تب ہمارے پاؤں کی بیڑیاں کاٹ کر دو دو آدمیوں کے ہاتھ ایک زنجیر میں باندھ دئے گئے اس حیثیت سے ہم اکیس روز بعد بنگلور پہنچے یہاں تین دن بعد اس کے سرداروں میں سے کئی مسلمان اور برہمن ہمارے پاس آئے اور ہم لوگوں کو تین فریق کیا وہ فریق جسکے درمیان میں تھا موضع بہرام پور کو روانہ کیا گیا جو بنگلور سے تین منزل ہے۔ یہاں

ہمارے ہاتھ کھولے گئے مگر ان کے بدلے پاؤں میں بٹیریاں ڈال دی گئیں۔ غذا بدلی گئی۔
 لیکن وہ بھی ہمارے موافق نہ تھی۔ تین مہینے کے بعد ہم میں سے چندہ جوان جوان آدمی
 میں ایک میں بھی تھا بنگور جانے کو چھانٹے گئے اور ہم سے کہا گیا کہ وہاں تمہاری خاطر دار
 زیادہ ہوگی۔ الغرض ہم پھر بنگور کے قید خانہ میں داخل ہوئے وہاں کیا دیکھتے ہیں کہ دوسرے
 مقامات کے انگریز قیدی اور بھی آئے ہیں۔ اب ہم شمار میں یا ون ہو گئے۔ اور ایک دوسرے
 کی ملاقات سے خوش ہوئے تین دن کے بعد وہاں کے قلعہ دار نے ہمارے کچھل دئے اور ہم پر
 کچھ زیادہ شفقت ظاہر کی اور ہم سے کہا کہ تم گھبراؤ نہیں نواب ملکواپنے لڑکوں کی طرح رکھنا چاہتا
 ہے۔ زان بعد ہم کو سرسریگ پٹن کو روانہ کیا گیا۔ اس سفر میں زادراہ ہمارے ساتھ بہت تھا
 اور چونکہ ہم بے قید رہنا تھے اس لئے راہ چلنا دشوار نہ تھا نو دن کے بعد جب سرسریگ پٹن کے
 قلعہ میں پہنچے تو یہاں ہمارا ساتھ تواضع اور مہربانیاں ظاہر کی گئیں۔ ایک مہینہ اس حال میں راج
 زان بعد ایک بڑی موچھوں والا فرنگی جو نواب کا ملازم تھا ہمارے پاس آیا اور کہنے لگا کہ ہم
 اپنے بال لکڑا مسلمانوں کے سے بال رکھیں یا سر منڈوانے پر راضی ہوں چنانچہ حجام نے حاضر خوا
 ہمارے بال منڈ سے پھر ایک مہینہ بعد پیر دن چڑھے دس بارہ مشتقڑے اُسی فرنگستانی عہدہ دار
 کے ساتھ ہمارے سامنے آئے اور اُس مرد فرنگستانی نے ہمیں بلکہ اب نواب نے تمہارے خدمتہ کرنے
 اور مسلمان بنانے کا حکم دیا ہے چنانچہ ہمارے بندھوا کر دو قطاروں میں لٹایا گیا۔ اور نشہ
 والی معجونیں کھلائیں اور ان نافرمان جہانوں نے ہمارے نصے کر ڈالے۔ اس حال میں بعض
 محنتوں اس معجون کے نشے میں ہنستے اور بعض روتے تھے۔ رات کی وقت کتنے پاسان ہم ترغیبت
 ہوئے تاہنگلی چوہوں کے ظلم سے جو اس ملک میں بہت ہیں ہم کو بچائیں قصہ کو تاہ دو مہینے کے بعد
 ہم سب چلے ہوئے تب ان لوگوں نے ہمیں مبارک سلامت کی بشتا دی جس کا مطلب یہ کہ

نہ خوش رہو اب تم پیغمبر اسلام کی اُمت اور نواب علیجاہ کے تقرب میں داخل نہ ہو۔ اسی طرح انگریزوں نے اُس کی بے رحمی کے اور حالات لکھے ہیں :

نواب حیدر علی خاں کی تختی اور لوٹ مار پر ریما

ناظرین کو قبل اس سے کہ وہ حیدر علی خاں کی نسبت کوئی راکم کریں اسوقت کی تاریخ پر نگاہ ڈالنا ضرور ہے کہ وہ زمانہ کیسا تھا :

اُس زمانہ کی تاریخ پر نگاہ ڈالنے سے معلوم ہوگا کہ بنگال سے لیکر پنجاب مرہٹوں کی ٹوٹ مار جاری تھی۔ مرہٹوں کو پندرہ لاکھ لوٹ رہے تھے جو بنی ہندوستان مرہٹوں کی ٹوٹ مار کا جولا لگا۔ بن راتھا اسی طرح مرہٹوں کے ملک میں نظام حیدر آباد کی فوجیں ٹوٹ مار سے بدالیتی تھیں اور اس زرعل کو دیکھ کر ایک معمولی سپاہی بھی جو ہتیار باندھ کر گھر سے نکلتا اسکا منشاء یہ ہوتا تھا کہ وہ کسی کو ٹوٹ کر نگران کا سامان پیدا کرے۔ پس اُس زمانہ میں ٹوٹ مار ایک معمولی بات تھی اور ہر کش قوموں کو زیر کرنے کا لازمہ سیاست سمجھی جاتی تھی۔ چنانچہ انگریزی فوجوں نے بھی اسوقت اکثر ٹوٹ مار سے اظہار سیاست کیا ہے اور اب بھی سرحدی جرگوں کی سیاست کو ٹوٹ مار جائز کر دیا جاتی ہے۔ پس نواب حیدر علی خاں کا فیصل اُس زمانہ کی ضروری سیاست میں داخل سمجھنا چاہیئے۔ حیدر علی خاں دو وقت ٹوٹ مار کا حکم دیتا تھا ایک اسوقت جبکہ غنیم اس پر فوج کشی کرنے والا ہو تو وہ خود اپنے علما و نیکو لوٹ مار سے تاراج کر ڈالتا تھا تاکہ غنیم کو اسباب زندگی کی کوئی چیز نہ ملے۔ دوسرے جب ہر کش قومیں اُسکی اطاعت بار بار اُخراہ کرتی تھیں تو وہ ٹوٹ مار سے بدلہ لکالتا تھا جیسے اُس نے اقوام نایر و موبیل کو ٹوٹ

سے تاراج کیا۔ یا غنیم کی رسد لٹو ادیا کرتا تھا تاکہ غنیم کو اُسکے مقابل میں لاچار رہی ہو
 اسی طرح اُسکی سختیاں زیادہ تر انحراف و نامرمانی اور بغاوت اور اُسکے خلاف
 سازش کے برہم سے تعلق ہوتی تھیں۔ جب وہ جہان لیتا تھا کہ میرے خلاف سازش اور
 بغاوت کا سامان ہو رہا ہے یا کوئی مجھ سے ملکر دوسرے کے ساتھ سازش کو کے مجھ کو نقصان
 پہنچانا چاہتا ہے تو پھر وہ در ابھی رحم و رعایت نہ کرتا تھا اور باغی اور منافق اور کرکشی اور
 متعز کی تعزیر و تحریک کا کوئی دقیقہ باقی نہ چھوڑتا تھا۔ اور یہ سب باتیں اُسوقت کی سیاست
 اور ایک بہادر شخص کے سزاوار ہو سکتی ہیں۔

بعض مواقع پر انگریزوں کے ساتھ اُسکا سلوک زیادہ سخت اور سیرجی کے درجہ میں
 پایا جاتا ہے لیکن جب غور کیا جائے کہ اُسوقت میں انگریز خیر کا جسے اُسکا اس ملک میں
 کس قسم کے جال پھیرا ہے تھے اور وہ کبھی مجھوں سے فکر اور کبھی نظام حیدر آباد کے ساتھ
 ہو کر اور کبھی نواب محمد علیاں کی آرمی نواب حیدر علیاں کی بنیاد اٹھاؤ ڈالنے اور
 اُسکے ساتھ ظاہر ہوتی کا عہد نامہ کر کے باطن میں کیسی چالیں چلتے اور اُس کی
 بربادی کی فکر میں رہتے تھے تو اُس کا عقد حق بجانب معلوم ہو گا اور ایسی حالت میں
 اُسکی سختی کچھ انگریزوں کے ساتھ ہی مخصوص نہ تھی بلکہ کرکشی اور منافق مسلمانوں کے
 ساتھ وہ اس سے زیادہ سختی اور سیرجی کا برتاؤ کرتا تھا جس کا مل جل جلکا ہے افغان
 شانور کرہ پ۔ کانور وغیرہ سے ظاہر ہو چکا ہے۔

نہام

وکیل ٹریڈنگ کمپنی لمیٹڈ امرتسر کی علمی راہی تیار کی گئی ہیں

تہ	نام مصنف	نام کتاب
۱۲	شمس العلماء مولانا شبلی نعمانی صاحب	اسلامی حکومت کا ہندوستان پر تمدنی اثر
۱۳	"	الغار و قی
۱۲	"	جہانگیر
۱۱	"	زیب النساء و بیگم
۱۸	"	آؤنگ زیب عالمگیر پر ایک نظر
۱۳	شمس العلماء ڈاکٹر سید علی گزالی جبار علی شاہ	عربوں کا فن تعمیر
۱۴	منشی محمد سعید احمد صاحب مارہروی	حیات صالح
۱۳	مولانا عبدالمجید صاحب	فوائد انسانی
۱۸	مولانا عبدالعزیز العماوی صاحب	تاریخ عرب قدیم
۱۳	"	سناء العرب
۱۲	"	فلسفۃ القرآن
۱۲	"	فلسفہ ابن عربی
۱	سر سید احمد	منزل علوم و فنون
۱۳	"	خطبات احمدیہ
۱	مولوی سید سلیمان صاحب	مسلمان غزوات کی بہادری
۱۲	منشی سعید احمد	حیات خسرو

۳۳	نواب اعظم بزرگ مولوی چرخ علی روم	حقیقۃ السمر
۳۲	"	حضرت عیسیٰ اور صلیب
۳۱	"	سلیمان علیہ السلام
۳۰	"	احسان عام
۲۹	مولانا فاضل علی خاں صاحب ایم بی	روح کی بیداری
۲۸	ماسٹر شیر علی خاں صاحب بی بی	اشاعت اسلام
۲۷	خواجہ لطیف احمد صاحب بی بی	جسمانی تعلیم
۲۶	ارشدی عبدالرزاق صاحب	البرکات
۲۵	مظہر عبدالرحمن مرحوم سیاح	سیاحت ہند
۲۴	خان بہادر عزیز سلطان احمد خان صاحب	فن شاعری
۲۳	ریونیو میر کوثر کنہی بی بی	خواتین
۲۲	"	اساس الاخلاق
۲۱	"	علم الاقتصاد
۲۰	شیخ محمد اقبال صاحب پریسٹر میڈلار	تاریخ جنگ روم و یونان
۱۹	از قاضی محمد جلال الدین صاحب پریسٹر ادا باوی	انعامی مضمون
۱۸	منشی محمد عبداللہ صاحب منہاس	تطبیق غریب و سائنس
۱۷	"	اولیاء الکرام
۱۶	منشی عطا محمد خان صاحب گورنمنٹ ٹیچر	
المستشرقین بزرگ ڈیو وکیل ٹریننگ کمپنی لمیٹڈ ہرستور		

